

लोकमान्य तिलक

(जीवन-चारित्र्य)



— लेखक —

प्रा. भीमराव गोपाल देशपांडे,
अेम. अे., वी. टी, राष्ट्रभाषा-कोविद
मराठी विभाग,
काशी-हिन्दू-विश्वविद्यालय



प्रकाशक

राष्ट्रभाषा प्रचार समिति, वर्धा

प्रकाशक :

मन्त्री, -

राष्ट्रभाषा प्रचार समिति,

हिन्दीनगर, वर्धा

विक्रेता,

राजकमल प्रकाशन लि०

१, फैज बाजार, दिल्ली ।

१५-ए महात्मा गांधी मार्ग, बिलाहाबाद ।

प्रथम संस्करण : २०००

सर्वाधिकार सुरक्षित

जुलाजी, १९५६

मूल्य ३)

मुद्रक :

मोहनलाल भट्ट

राष्ट्रभाषा प्रेस,

हिन्दीनगर, वर्धा

निवेदन

राष्ट्रभाषा प्रचार-सम्मेलनके छठे, पुरी-अधिवेशनमें निर्णय किया गया कि लोकमान्य तिलककी शताब्दीय जयन्तीपर लोकमान्यको श्रद्धाजलि देनेके निमित्त राष्ट्रभाषा प्रचार समिति अुनके सम्बन्धमे हिन्दीमे अेक पुस्तक प्रकाशित करे । जिस निर्णयके अनुसार यह पुस्तक प्रकाशित की जा रही है । जिसके लेखक है हिन्दू-विश्वविद्यालयके मराठीके प्राध्यापक श्री भी. गो. देशपाण्डे । अेक अरसा हुआ, वे जिस पुस्तककी तैयारी कर रहे थे और अुन्होंने अुसके लिअे बहुत कुछ सामग्री सग्रह कर ली थी । जब हम अुनसे मिले, पुस्तक लगभग तैयार हो चुकी थी । अुन्होंने अपनी पुस्तक प्रकाशनार्थ समितिको दी, जिसके लिअे हम अुनके कृतज्ञ हैं ।

पुस्तक है तो छोटी परन्तु हमारा विश्वास है कि लोकमान्यके जीवन-चरित्रपर हिन्दीमें अच्छी पुस्तकका जो अभाव है, अुसे यह पूरा कर सकेगी । लेखकने अच्छी सामग्री अेकत्र की है और अुसे सवषेपमे तथा सुरचिपूर्ण भाषामे जिस पुस्तक द्वारा रख दिया है । जिसकी पाण्डुलिपि पढनेपर अेक मित्रने लिखा था—“जिसमे अच्छी सामग्री है, भाषा भी अच्छी है, किन्तु अुसमें कोअी नवीनता नहीं ।” मित्रका यह अपना अभिप्राय है, परन्तु जिस पुस्तकको जब हमने देखा तब जिसमें हमने अेक नवीनताका भी अनुभव किया । वैसे अपूर-अूपरसे देखनेसे तो प्रतीत होता है कि जैसे और जीवन-चरित्र लिखे जाते हैं, वैसे ही

यह पुस्तक भी लिखी गयी है; फिर भी इसकी अपनी विशेषता है। हिन्दीमें ही क्यों सम्भवतः मराठीमें भी लोकमान्यपर ऐसी पुस्तकोंकी बहुत कमी है। श्री नृसिंह चिन्तामणि केलकरका “लोकमान्य टिळकाचे चरित्र” बहुत बड़ा ग्रन्थ है। उसे पूरा पढ़ जाना सबके लिये आसान नहीं और पढ़नेपर भी अतने विस्तारसे लोकमान्यका जीवन-चित्र अपनी दृष्टिके समक्ष अङ्गारना पाठककी अपनी कल्पना और बुद्धिशक्तिकी क्षमतापर अवलम्बित है, परन्तु श्री भी गो देशपाण्डेने २२४ पृष्ठकी इस पुस्तकमें श्री लोकमान्यके जीवनकी मुख्य-मुख्य बातोंका तो समावेश किया ही है, साथ ही अपनी शक्ति-अनुसार उनके देशसेवामें निरत संघर्षमय एवं कर्मनिष्ठ जीवनका एक आदर्श चित्र भी उपस्थित करनेका प्रयत्न किया है। इसमें वे कितने सफल हुए हैं, यह तो पाठक स्वयं ही निर्णय कर ले, परन्तु इस पुस्तककी यही एक विशेषता है जिसके प्रति हम पाठकोंका ध्यान खीचना चाहेंगे।

श्री कालिकाप्रसाद दीक्षित “कुसुमाकर” ने इसकी पाण्डुलिपिके सम्पादन-कार्यमें जो सहायता की है, उसके लिये हम उनके प्रति कृतज्ञता प्रकाशित करते हैं। श्री चितलेजी आदि जिन भावियोंने इसे अधिक उपयोगी बनानेकी दृष्टिसे सुझाव दिये, - उनके प्रति भी हम अपनी कृतज्ञता प्रकट करते हैं। पुस्तकमें दिये गये चित्रों तथा कुछ आवश्यक जानकारी प्राप्त करनेमें सहायता करनेके लिये हम केसरी-कार्यालय — विशेषकर श्री सोमणजीके अत्यन्त कृतज्ञ हैं।

मोहनलाल भट्ट

मन्त्री,

राष्ट्रभाषा प्रचार समिति, वर्धा

अनुक्रमणिका

प्रकरण	पृष्ठ
पहला — जन्म १
दूसरा — भावी जीवनकी नींव ७
तीसरा — सन् १८७९ पूर्वका भारत १४
चौथा — देश-सेवाका श्रीगणेश	... १७
पाँचवाँ — केसरीका कटीला किरीट	... २४
छठा — सहज सुधारक तिलकके विरुद्ध भुग्न सुधारक आगरकर ...	३३
सातवाँ — कांग्रेसका कार्य तथा अन्य विधायक समाज-सेवा ...	३९
आठवाँ — राजद्रोही लोकमान्य तिलक	.. ५१
नवाँ — कांग्रेसमें अग्रदलके नेता	... ५९
दसवाँ — मित्रताका आदर्श ८५
ग्यारहवाँ — सूरतमें सघर्ष	.. ९१
बारहवाँ — वज्राघातका अन्त	... १०१

प्रकरण	पृष्ठ
तेरहवाँ -- कर्मयोगीका कारागृहवास	.. ११५
चौदहवाँ -- आर्ष ग्रन्थकार १२३
पन्द्रहवाँ -- स्वराज्य-सघकी स्थापना १३६
सोलहवाँ -- दूरदर्शी राजनीतिज्ञकी विजय	१५४
सत्रहवाँ -- स्वराज्य-मन्त्रका अुद्घोष और प्रचार	... १६३
अठारहवाँ -- काँग्रेसके निर्वाचित सभापति और अंग्लैण्डमे	
स्वराज्यका कार्य १८१
अुन्नीसवाँ -- कर्मयोगीका स्वर्गवास १९४
बीसवाँ -- समकालीन नेताओके कुछ सस्मरण २११
परिशिष्ट --	... २२३
संदर्भ-ग्रन्थोकी सूची--	.. २२४

भूल सुधार

	पृष्ठ	पंक्ति	भूल	सुधार
	१४	२१	On British Rule in India	Un British Rule in India
११५	१३०	२४	पूर्वता	सुपूर्वता
१२३	१३०	२५	लिङ्ग	लिङ्गम्
१३६	१३२	१०	शत्रुन्भुक्त्व	शत्रुन्भुक्त्व
१५४	१३२	१३	स्मृद्ध	समृद्ध
१६३	१३७	६	परेपदमापदाम्	परपदमापदाम्
१८१	१४६	२६	दर्शक	प्रतिनिधि
१९४	१४८	१२	कुशासन भी	स्व कुशासन भी
२११	१५१	१४	तिलकला	तिलकका
२२३	१५५	२४	वेकावू	वेकाम
२२३	१५६	१०	श्रेष्ठात्मक	श्लेषात्मक
२२४	१६०	४	दूरदृष्टिका परिणाम था	दूरदृष्टि थी
	१६०	५	व्याख्या	व्यवस्था
	१६३	४	कामना	प्रशंसा
	१६४	१४	सग्रह	लोकसग्रह
	१७४	१	भारतसे नहीं लौटे थे	भारतसे लौटे थे
	१८२	१	करवा	करवाकर
	१८२	२३	वह	वहाँ
	१८३	२	बेनस्कूर	बेनस्कूर
	१९१	१	हत्याकाण्डको	हत्याकाण्डके
	१९९	२१	कारण ग्रथ	करण ग्रथ
	२०६	१	कामरे	कामटे
	२१३	२४	चलानि	चलन्ति
	२२१	६	वपतोऽस्य	वपनस्थ
	२२१	१३	सहृत्	सहृत्
	२२२	३	कलासु	कलासु
	२२२	८	माकथ	मा कथं

लोकमान्य तिलक



जन्म

२३ जुलाजी, १८५६

मृत्यु

१ अगस्त, १९२०

(जीवन)

पहला

अकेनापि सुपुत्रेण वि
कुलं पुत्र्यमिहेन च

कोकण प्रदेशके चित्तलगामने स
परिवारमें लोकमान्य बाल गंगाधर ति
शावाजी अवं धने पत्तोकी छायामें
वृक्षपराज वटकी वृत्पत्ति जैसे सरमोने
तिलकका जन्म अत्यन्त सामान्य पु
पिताका शुभ नाम गंगाधर पन्त ति
धर्मचारिणी हिमगिरि सुजा 'पार्वती',
सौभाग्यवती पार्वतीबाजी तिलकमें पुत्र
पातिव्रत्य अपने ययायं रूपमें विद्यमान
विशुद्ध धर्मका आचरण करनेमें
अतः पुत्र-लाभकी कामनासे सौभाग्य
की। भगवान् सूर्यनारायण अनुकी।

लोकमान्य तिलक

((जीवित-चारित्र्य))



पहला प्रकरण

अकेनापि सुपुत्रेण विद्यायुक्तेन भासते ।

कुलं पुरुषसिंहेन चन्द्रेणैव हि शर्वरी ॥

कोकण प्रदेशके चिखलगांवमे ता. २३ जुलाही १८५६ को अक साधारण परिवारमें लोकमान्य बाल गगाधर तिलकका जन्म हुआ था । अपनी विशाल शाखाओ अेव घने पत्तोकी छायासे सैकडो थके पथिकोको आश्रय देनेवाले वृक्षराज बटकी उत्पत्ति जैसे सरसोके समान सूक्ष्म बीजसे होती है, वैसे ही तिलकका जन्म अत्यन्त साधारण कुल और अज्ञात गांवमे हुआ था । अुनके पिताका शुभ नाम गगाधर पन्त तिलक (टिलक) था । गगाधरकी सह-धर्मचारिणी हिमगिरि सुता 'पार्वती' के अतिरिक्त अन्य हो कौन सकती थी ? सौभाग्यवती पार्वतीबाही तिलकमें पुराण-प्रसिद्ध पार्वतीकी तपस्या, चरित्र तथा पातिव्रत्य अपने यथार्थ रूपमे विद्यमान थे ।

विशुद्ध धर्मका आचरण करनेवाले बिस युगलको तीन कन्याओं हुआ । अतः पुत्र-लाभकी कामनासे सौभाग्यवती पार्वतीबाही तिलकने सूर्योपासना की । भगवान सूर्यनारायण अुनकी निष्ठा तथा तपस्यासे बितने प्रसन्न और

सन्तुष्ट हुआ कि सूर्योदयके केवल दो घड़ी पश्चात् पार्वतीवाणीको सूर्य-सा तेजस्वी पुत्र प्राप्त हुआ । गंगाधर पन्त और पार्वतीवाणीकी ससृति-बेलमे अमृत-फल लगा । अन्के दर्पका ठिकाना न रहा । बालकका नामकरण हुआ और अन्के कुलदेवके नामपर नाम रक्खा गया 'केशव', किन्तु माता-पिता असे वात्सल्य प्रेमवश 'बाल' कहकर ही पुकारते थे । सौभाग्यसे पार्वती गंगाधरका यह 'बाल' भारत-माताका भी लाडला पुत्र बनकर बाल गंगाधर तिलक नामसे प्रसिद्ध हुआ । युवावस्थामे वह 'यथा नाम तथा गुण' 'बलवन्तराव' बना और जिस प्रकार पार्वतीके पुराण-प्रसिद्ध पुत्र कुमार कार्तिकेय देवकी मुक्तिके लिअे लड़े, वैसे ही बलवन्तराव तिलक भी भारत-माताकी स्वतन्त्रताके लिअे जीवन-पर्यन्त वीरतापूर्वक लड़ते रहे ।

बुद्धिमान और कर्मठ गंगाधर शास्त्री

श्री गंगाधर पन्त तिलकने मराठीकी सातवी कक्षा तक ही शिक्षा पायी थी । अंग्रेजी भाषा तथा साहित्यसे अन्का कुछ भी परिचय नहीं था, किन्तु वे थे बड़े प्रतिभाशाली । निर्धनतासे पराभूत होकर वे सरकारी प्राथमिक पाठशालामे पाँच रुपअे मासिक वेतनपर अध्यापक बने, किन्तु अपनी कार्यकुशलता, कर्मठता और बुद्धिमानीसे बढ़ते-बढ़ते शिक्षा-विभागके असिस्टेंट डिप्टी इन्स्पेक्टर-पद तक पहुँच गये । वे अत्यन्त कुशल अध्यापक थे । गणित, व्याकरण तथा संस्कृत आदि विषयोके अच्छे ज्ञाता थे । अन्होंने अपने ही प्रयत्नसे अिन विषयोका गम्भीर अध्ययन किया, असिलिअे अन्के प्रधानाध्यापक तथा संस्कृत भाषाके प्रकाण्ड विद्वान डा० भाण्डारकर अन्हें 'गंगाधर शास्त्री' कहने लगे । डा० भाण्डारकरकी सहानुभूतिके कारण वे असिस्टेंट डिप्टी इन्स्पेक्टर होकर (७०) रुपया मासिक वेतन पाने लगे । अन्होंने गणित, व्याकरण तथा संस्कृतकी कभी छोटी-छोटी छात्रोपयोगी पुस्तके लिखी और अन्से लगभग चार हजार रुपया अर्जित किया । अन्हे लिखने, पढ़ने और पढ़ानेका व्यसन-सा था । समयनिष्ठा, कर्मठता, मनस्विता, स्वाभिमान और शुद्ध चरित्र आदि गुणोकी वे साकपात्

मूर्ति थे । पुत्र पर अैसे पिताका प्रभाव पडना स्वाभाविक ही था । जैसे शरदकी पूर्णिमाके चन्द्रमाका पूर्ण प्रतिबिम्ब मानसरोवरमे पड़ता है, वैसे ही गंगाधर शास्त्रीके सब सद्गुणोका प्रभाव कुमार बाल तिलकके स्वच्छ मनपर भी पडा ।

बुद्धिमान पिताका अधिक बुद्धिमान पुत्र

जब बाल तिलक पाँच वर्षके हुअे तब अुन्हे रत्नागिरिकी प्राथमिक मराठी पाठशालामे पढने भेज दिया गया । किन्तु केवल पाठशालाकी पढ़ाईसे गंगाधर शास्त्री सन्तुष्ट नहीं थे । अतः, वे अुन्हे घरपर भी पढाने लगे । तिलककी बुद्धि अितनी तीव्र थी कि अुनके पिता जो कुछ भी पढाते अुसे वे तत्काल ग्रहण कर लेते । अेक श्लोक कण्ठस्थ करनेपर पिताजी अेक पाई पुरस्कार दिया करते थे । अिस प्रकार, अुन्होंने शीघ्र ही चार-पाँच सौ श्लोक कण्ठाग्र कर दो-तीन रुपअे संग्रह कर लिअे । यज्ञोपवीत संस्कारके पूर्व ही अुन्होंने रूपावली, समाज-चक्र, अमर-कोश और ब्रह्म-कर्म आदि अितने कण्ठस्थ कर लिअे कि सन् १८६४ मे जब अुनका यज्ञोपवीत संस्कार हुआ, तब अुनकी तीव्र स्मरण-शक्ति, अुच्चारणकी शुद्धता तथा स्पष्टता देखकर अुपाध्याय और वैदिक गुरुको आश्चर्य-चकित होना पड़ा और वे अुसे सन्ध्या पढानेमे संकोच करने लगे । साधारणतया संस्कृत और गणित दोनोमें अेक साथ प्रवीणता नहीं हो पाती, किन्तु बाल-तिलकको ये दोनो विषय हस्तामलकवत थे । गणित तथा व्याकरण आदि सभी विषयोमे अितना पर्याप्त प्रवेश हो गया था कि पाठशालाकी वार्षिक परीक्षामे प्रथम आना अुनके लिअे बाअें हाथका खेल था । बुद्धि अितनी कुशाग्र थी कि केवल दसवे सालमे ही बाल-तिलक संस्कृत श्लोकका अर्थ लगाने लगे ।

अुनने अपने अद्वितीय बुद्धि-चमत्कारसे प्राथमिक तथा माध्यमिक विद्यालयके अध्यापको और महाविद्यालयके प्राध्यापकोको ही चकित नहीं किया अपितु अपने पिता गंगाधर शास्त्रीको भी स्तम्भित कर दिया था । अेक बार बाल-तिलकने अपने पिताजीसे वाणभट्टकी 'कादंबरी' मांगी ।

गगाधर शास्त्री मन-ही-मन मुस्करा पड़े। अन्हे अनुकी माँग केवल बालहठ ही जान पड़ी। किन्तु बालकका अत्साह भग न करनेकी भावनासे अन्होने अेक युक्ति सोची। अन्होने बालको अेक अत्यन्त कठिन गणितका प्रश्न हल करनेको कहा। बुद्धिवीर बाल-तिलक दो घड़ी तक अुस प्रश्नसे जूझते रहे और अन्ततोगत्वा अुसने अुसे हल कर दिया। पुरस्कारमे गगाधर शास्त्रीको 'कादंबरी' देनी पड़ी।

सत्यप्रीति तथा आग्रही वृत्ति

पाठशालामे बाल तिलकके दो गुण सत्यप्रीति और आग्रही वृत्ति विशेष रूपसे प्रकट हुअे। आग्रही वृत्तिका व्यक्ति झगडालू होता है। तिलककी सत्यप्रीति निष्क्रिय नहीं थी, सक्रिय थी। असत्यका विरोध और प्रतिकार करना अुनके लिये अनिवार्य था। पाठशालामे अुन्हे बुद्धिमान किन्तु झगडालूकी अुपाधि मिली थी। जब वे झगडा करते थे तब केवल दिखावटी झगडा नहीं करते थे। सत्यके लिये वे अैसे अड जाते थे कि अुनका वह आग्रह पीछे चलकर झगड़ेका रूप धारणकर लेता था। अुनकी दूसरी विशेषता यह थी कि वे साधारण विद्यार्थीकी भाँति परम्परागत प्रणालीसे अभ्यास नहीं करते थे। कुछ असाधारणता और अलौकिकता अपनाना अुनका सहज स्वभाव था। पाठशालामें पढ़ते समय अेक बार अुनके अध्यापकने 'सन्त' शब्द लिखनेको कहा। वे ठहरे स्वयंप्रज्ञ। अुन्होने वह शब्द 'सन्त, सन्त, सत' तीन प्रकारसे लिखा। परन्तु कक्पाके सब विद्यार्थियोंने 'सत' लिखा। रूढ़ि-पालक सामान्य अध्यापकको यह बात बहुत खटकी। अध्यापक बड़े रुष्ट हुअे और डाँटने लगे, परन्तु तिलक तनिक भी विचलित नहीं हुअे, वे कहने लगे कि मैंने जो लिखा है वह व्याकरणसे शुद्ध है। यह सुनकर कक्पाके सब विद्यार्थी हँसने लगे। अध्यापक महोदय आपसे बाहर हो गअे। जब यह झगडा वहाँके न्यायी तथा सुविचारी हेडमास्टरके पास पहुँचा तो अुन्होने बाल तिलकके ही पक्षमें निर्णय दिया और अुनकी मौलिक तथा सत्याग्रही वृत्तिकी सरहना की।

वे किसी भी प्रकारके कड़े-से-कड़े दण्डके भयसे सत्यका पक्व नहीं छोड़ते थे । अकवार बाल-तिलकको छोड़कर कक्षाके सब विद्यार्थियोंने कक्षा में मूँगफली खायी और अुनके छिलके कक्षामे डाल दिअे । ज्यो ही अध्यापक महोदय कक्षामे प्रविष्ट हुअे अुन्होने क्रोधसे पूछा—“ये छिलके किसने फेके हैं ?” सब विद्यार्थी भयसे काँप अुठे । कक्षामे सन्नाटा छा गया । किन्तु बाल-तिलक आँधीमे भी चट्टानकी भाँति स्थिर थे । क्रुद्ध अध्यापक सारी कक्षाको दण्ड देनेके विचारसे बाल तिलकके पास गअे और अुन्हे दण्ड देनेवाला ही थे कि अितनेमे वह बालवीर कहने लगा—“आप अन्याय कर रहे हैं । मैं निरपराध हूँ, अिसलिये मैं दण्ड स्वीकार नहीं करूँगा ।” अध्यापकने अुन्हे कक्षाके बाहर चले जानेकी आज्ञा दी । वे तुरन्त अपनी स्लेट और झोला लेकर सीधे घरकी ओर चल पडे । गगाधर शास्त्रीके समक्ष अध्यापकने तिलकपर अुड्डताका आरोप लगाया, परन्तु तेजस्वी पिताने अुत्तर दिया कि मेरा पुत्र असत्य कभी नहीं बोल सकता और अुसके आचरणमे अैसा असयम भी कभी नहीं आ सकता । अध्यापक महोदय चुप हो रहे । अिसमे भी बाल तिलककी विजय हुयी ।

‘पूतके पाँव पालनेमे’ (विद्यार्थियोंके नेता)

अिसी समय गगाधर शास्त्री डिप्टी अिन्स्पेक्टरके पदपर नियुक्त होकर पूना चले गअे । अिसलिये बाल तिलकको अिस प्रसिद्ध विद्यानगरीमे पढने और रहनेका सुअवसर मिल गया । अुन दिनो पूनामें अँग्रेजी स्कूलके हेडमास्टर जेकब साहब थे । वे बड़े कर्तव्यपरायण और कठोर अनुशासनशील व्यक्ति थे । अुनका अितना दबदबा था कि कोअी अुनकी आँख-से-आँख मिलानेका साहस नहीं करता था । अेक वार न जाने किसने कोअी अपराध किया और प्रत्येक विद्यार्थीके हाथपर अुन्होने दो-दो बेंत मारना प्रारम्भ कर दिया । तिलकने तत्काल निर्भीकतासे अिस अन्यायका विरोध किया । अिसपर जेकब साहबने अुन्हे कक्षा छोड़कर चले जानेकी आज्ञा दी । आश्चर्य यह कि ज्यो ही तिलक शान्त भावसे बाहर जाने लगे त्यो ही सब विद्यार्थी अुनके

पीछे हो लिखे । विद्यार्थियोंने इस अन्यायके विरुद्ध हड़ताल कर दी और तिलकको अपना मुखिया नियुक्त किया । किन्तु हेडमास्टरने बुद्धिमानीसे स्थिति सँभाल ली और शान्ति हो गयी । इसी तेजस्विताके कारण वे आगे चलकर लोकमान्य हुये । इसीको कहते हैं “होनहार विरवानके होत चीकने पात ।”

माता-पिताका वियोग

पूना आनेके पश्चात् दो वर्ष भी नहीं बीत पाये थे कि माताकी दुःखद मृत्यु हो गयी किन्तु पिताने अत्यन्त निष्ठासे तिलकका पालन-पोषण किया । कुछ वर्षोंके पश्चात् अुनकी बदली ठाणाके लिखे हो गयी और विद्यार्थी तिलक अपने चाचाके साथ पूनामें रहने लगे । पिता वृद्धावस्थाके कारण दिन प्रति-दिन क्षीण होते जा रहे थे । अुनकी अन्तिम इच्छाके अनुसार सन् १८७२ में विद्यार्थी-दशामे ही तिलकका विवाह सत्यभामाके साथ हो गया । विवाहके पश्चात् दो महीनेके भीतर ही गगाधर शास्त्रीका स्वर्गवास हो गया । इस समय तिलक मैट्रिक कक्षाके विद्यार्थी थे । अुनपर विपत्तिका पहाड़ टूट पड़ा, अुनके सिरपर परिवारका भार आ गया, परन्तु वे तो धैर्यशील पिताके परम धैर्यशील पुत्र थे । विपत्तियोसे लड़नेमें ही अुन्हे अधिक आनन्द आता था । अुन्होंने शान्त चित्तसे अपना अध्ययन जारी रखा और मैट्रिक परीक्षामें (गन् १८७३ के मार्चमें) सम्मानपूर्वक अुत्तीर्ण हुये । अितने प्रतिभाशाली होते हुये भी वे कभी प्रथम श्रेणीमें नहीं अुत्तीर्ण हो पाये क्योंकि अुनकी अुत्तर लिखनेकी पद्धति अत्यन्त विचित्र अेव असामान्य थी । गणितके प्रश्नपत्रमें वे अुन्हीं प्रश्नको हल करनेका पहले प्रयत्न करते थे जो अत्यधिक कठिन होते थे । इसलिखे वे नियमित समयमें सब प्रश्नोंके अुत्तर क्रमशः नहीं लिख पाते थे और अुनसे कम बुद्धिशाली किन्तु व्यवहार-कुशल सहपाठी परीक्षामें अधिक अक प्राप्त कर लेते थे ।

दूसरा प्रकरण

भावी जीवनकी नींव

सत्यं तपो ज्ञानमहिंसता च विद्वत्प्रमाणं च सुशीलता च ।

अेतानि यो धारयते स विद्वान्न केवल य पठते स विद्वान् ॥

सन् १८७३ में तिलक मैट्रिक परीक्षामे अुत्तीर्ण होकर पूनाके डेक्कन कालेजमें प्रविष्ट हुअे । कालेजका जीवन सुख, स्वच्छन्दता तथा विलासका क्षेत्र था । अपनी भाषा, सस्कृति, समाज और देशके प्रति विद्यार्थियोंके मनमे रचमात्र भी आदर न था । प्रत्येक युवक, साहब बननेके लिअे पागल बना फिरता था । अैसे विलास-पूर्ण कालेज-जीवनमे जलमे कमल-सा अछूता रहना बहुत कठिन था । परन्तु असाधारण व्यक्तिके सभी काम असाधारण होते हैं । वैभवमे ही विरक्ति शोभा पाती है । पौरुषवालेको ही ब्रह्मचर्य शोभा देता है । असाधारणताका महत्व विपरीत परिस्थितियोंमे ही परखा जाता है । सामान्य जन तो प्रवाह-पतित होते हैं, किन्तु असाधारण पुरुष बाणकी भाँति प्रवाहको सीधे चीरते चले जाते हैं । तिलक भी असामान्य नर थे । अुन्हे यह विलासी जीवन तनिक भी आकृष्ट नहीं कर सका ।

शरीरमाद्यं खलु धर्मसाधनम्

जब तिलकने कालेजमे प्रवेश किया तब अुनका स्वास्थ्य क्षीण था, परन्तु अुन्हे अध्ययनका व्यसन था । अुन्होने अनेक पराक्रमी महापुरुषोंकी जीवनियोंका ध्यानपूर्वक अध्ययन किया । बुद्धिमान तो थे ही अतअेव अुन महापुरुषोंका सक्रिय आदर्श ही अुन्होने अपने जीवनका ध्येय बना लिया । अुन्होने निश्चय कर लिया कि भावी जीवनमे बड़े-बड़े पराक्रम करनेके लिअे आरोग्यता अतीव आवश्यक है । जैसे अूँचे मन्दिरकी नीव भी पक्की और गहरी होती है, वैसे ही जीवन-मन्दिरकी नीव दृढ़ आरोग्य और बलपर

निर्भर है। तिलक केवल विचार प्रधान और स्वप्न-लोकमें विचरण करनेवाले व्यक्ति नहीं थे। वे आचार-प्रधान वीर थे। 'आरोग्य ही सच्ची संपत्ति है' इस सिद्धान्तको जीवनका आदर्श बनाकर अन्होंने उसका सक्रिय अनुसरण करना आरम्भ किया। अन्होंने प्रातः साय व्यायाम करना तथा यथेष्ट पौष्टिक आहार करना प्रारम्भ कर दिया। प्रतिदिन, दो घड़ी तालाबमें नाव भी चलाने लगे। वे प्राध्यापकोंके अभिभाषण तो ध्यानसे सुनते थे, परन्तु अध्ययन करना अन्होंने बिल्कुल वन्द कर दिया। नौ महीनोंके लिये अन्होंने पुस्तको तथा अपने प्रिय मित्रोंसे छुट्टी लेली। जब कोमी प्राध्यापक पूछता कि लिखते क्यों नहीं या अध्ययन क्यों छोड़ रखा है तो वे तत्काल उत्तर देते कि "अस वर्ष मुझे परीक्षा देनी नहीं है। अस वर्षको स्वास्थ्य तथा बल-सम्पादन करनेके लिये समर्पित किया है। मैं अके वर्षतक शक्तिकी आराधना करना चाहता हूँ। आप मुझे न सताविये। केवल आवश्यक उपस्थितिके लिये ही मैं कालेज आता हूँ।" अस प्रकार सयत आचार तथा नियमित व्यायामका परिणाम यह हुआ कि वे वास्तवमें बलवान् अर्थात् बलवन्तराव बन गये। वे किताबी कीड़ो और दुर्बल विद्यार्थियोंकी चुटकियाँ लेते थे। यदि किसीके कमरेमें औषधिकी बोतल दिखायी दे जाती तो उसे बाहर फेंक देते और कहते कि "व्यायाम करो, पौष्टिक पदार्थ खाओ और बलवान् बनो" यदि कोमी छात्र चाय पीता दिखायी देता तो चाय फेंक देते और उससे दूध पीनेका अनुरोध करते। अन्होंने अस सात्विक उपद्रवोंके कारण सहपाठी अन्हें 'डेविल' कहने लगे। वे भी हंसते हुये कहा करते कि दुर्बल और निष्क्रिय होनेकी अपेक्षा गैतान बनना कभी गुना अच्छा है। इसी समय अन्होंने कड़ुआ सत्य बोलनेका अभ्यास प्रारम्भ किया और भावी जीवनमें स्पष्टवक्ता बन गये।

समानधर्मी मित्र

कहा जाता है कि "समान-शील-व्यसनेषु सख्यम्" (समान ध्येयवाले व्यक्तियोंमें ही मैत्री ठीक तरहसे होती है।) इसी समय डेक्कन कालेजके

विलासी ससारमे दो विरक्त तथा विचारशील युवकोकी मंत्री हो गयी । अिन दोनोमें अेक थे बाल गंगाधर तिलक और दूसरे सुधारकोके सिरताज गोपाल गणेश आगरकर । समान ध्येयवाले ये दोनो युवक रात-रात भर राष्ट्रका अुद्धार करनेके अुपाय तथा ध्येय निश्चित करनेमे सलग्न रहते । अुस समय जब कि प्रत्येक डिग्रीधारी व्यक्ति आचार-विचार तथा भापासे अगरेजियतमे रेंगा जा रहा था, नकली साहब बननेमे गौरव अनुभव करता था और अग्रेज सर-कारकी नौकरीके स्वर्णिम मोहजालमे अुलझा हुआ था, खुले आम देश-सेवाकी चर्चा करनेका अर्थ था सीधे जेलकी हवा खाना । अतअेव ये दोनो युवक जिनकी दुनिया अलग थी, अेकान्तवासमे दिनरात राष्ट्रके सम्बन्धमे विचार-विमर्श करते रहे और गम्भीर अेव दीर्घ विचार-विनिमयके पश्चात् अपना ध्येय निर्धारित किया ।

देश-सेवाके लिअे दृढ़ प्रतिज्ञ

वह ध्येय क्या था ? अुसका स्वरूप कैसा था ? अुसके लिअे अितने दीर्घ और गम्भीर सोच-विचार करनेकी क्या आवश्यकता थी ? वास्तवमे विचारकोके लिअे ध्येय निश्चित करना बड़ी कठिन समस्या होती है । फिर समय भी अत्यत विषम था अिसलिअे अुसका निश्चित करना और भी गहन हो गया था । देश-सेवा करने तथा देशकी स्वतन्त्रताके लिअे बलिदान होनेका ध्येय निश्चित कर तिलक और आगरकर दोनो प्रतिज्ञाबद्ध हुअे और अन्त तक अपनी प्रतिज्ञापर अडिग रहे । ध्येय-प्राप्तिके साधनोके सम्बन्धमे वे कोअी योजना नही बना पाअे क्योकि साधन परिस्थिति-सापेक्ष होता है और वे तो परिस्थितिकी वास्तविकतासे अनभिज्ञ विचार-जगतमें अुडनेवाले महत्वाकांक्षी विद्यार्थी थे ।

परीक्षार्थी नहीं विद्यार्थी

जिस प्रकार तिलकने अपना शरीर पुष्ट, सुदृढ तथा मजबूत बनाया, अुसी प्रकार विद्वत्ता, त्याग, बुद्धि और देशभक्तिसे अुन्होंने अपना मनोबल भी प्रबल किया । केवल परीक्षाओमे सफलता पाना ही अुनका ध्येय नही था ।

अनुका ध्येय तो विषयका गम्भीर और सूक्ष्म ज्ञान सम्पादन कर ज्ञानवान बनना था। गणित तथा सस्कृत-साहित्यका अन्होने अति सूक्ष्म और गम्भीर अध्ययन किया। केवल पाठ्यक्रममें निर्धारित ग्रन्थोंपर ही वे नहीं निर्भर रहते थे, अिनके अतिरिक्त वे अन्य ग्रन्थोंका भी अध्ययन करते थे। डेक्कन कालेजके गणित-विभागके अध्यक्ष तथा अनुभवी प्राध्यापक केरोपन्त छत्रे अनुपर गर्व करते थे। अेक समय कक्षामे तिलकने गणितका अेक अैसा सवाल सरलतासे हल कर दिया जिसका हल करना कक्षाके अन्य विद्यार्थियोंको तो क्या, स्वयं प्राध्यापक छत्रेके लिये भी कठिन था। अुस समय अुन्होने बड़ी आत्मीयता और गर्वके साथ भविष्यवाणीकी थी कि “यह तिलक किसी दिन दिग्विजय करेगा क्योंकि असकी अपनी चमक कुछ और ही है।” जिस समय विद्यार्थियोंके प्रिय प्राध्यापक केरोपन्त छत्रे मरणासन्न अवस्थामे थे, अुस समय अनुका अन्तिम दर्शन करनेके लिये चारों ओरसे विद्यार्थी अेकत्र हुअे। जब अनुके अेक परम मित्रने अनुसे पूछा कि आपकी मृत्युके पश्चात् डेक्कन कालेजमे गणित-विभागकी क्षति कैसे पूरी होगी, तो अुन्होने तत्काल वहाँ खड़े हुअे तिलककी ओर अगुलि-निर्देश किया। तिलक भी अपने सुयोग्य प्राध्यापक केरोपन्त छत्रेपर गर्व करते थे। “मैं केरोपन्तका शिष्य हूँ” यह वाक्य वे गर्वसे कहा करते थे। गणितके अध्ययनमे वे ऋषि जैसे ध्यानमग्न हो जाते थे। रेखा-गणित जटिल प्रश्नोंको सुलझानेके लिये घण्टों अेकाग्र चित्त रहते और खाने-पीनेकी सुध भी नहीं रहती। यही बात सस्कृत-साहित्यके सम्बन्धमे भी थी। कविकुलशेखर कालिदासका ‘मेघदूत’ तथा ‘रघुवश’ और राजा भर्तृहरिक ‘नीतिशतक’ अुन्हे कण्ठस्थ थे।

संस्कृतके कवि तिलक

गणितके शास्त्रज्ञ होते हुअे भी तिलककी वृत्ति रागात्मिका थी। अेक समय अनुके संस्कृतके प्राध्यापक जिनसीवालेने विद्यार्थियोंसे ‘मातृ-विलाप’ विषयपर कविताकी रचना करनेके लिये कहा। तिलकके सहपाठियोंमे संस्कृत-अँग्रेजी-शब्दकोशके रचयिता प्रकाण्ड विद्वान् म. शि. आपटे भी थे। किन्तु श्री जिनसीवालेने निर्णय दिया कि श्री तिलककी संस्कृत-कविता अन्य कविताओंसे अधिक सरस है। ‘महता सर्वहि महत्’ बड़ोका सब कुछ बड़ा

होता है। प्राध्यापक जिनसीवालेने तिलककी काव्य-शक्तिकी खुलकर बड़ी प्रशंसा की और अन्हे कविता-रचनाके लिये प्रोत्साहन भी दिया। किन्तु स्वभावसे वे शास्त्रज्ञ ही अधिक थे कवि नहीं। दूसरी विशेष महत्वकी बात यह थी कि वे अपनी मानसिक शक्ति कार्य विशेषपर ही केन्द्रित करना चाहते थे। उनका जीवन-मार्ग नियोजित था। वे काव्य, गायन, वादन अत्यादि ललित कलाओके मोहजालमें नहीं फँसे। तीसरी बात यह थी कि लिखनेकी अन्हे विशेष रुचि नहीं थी। वे बहुत पढ़ते थे, किन्तु कक्षामें प्राध्यापकोके 'लेक्चर्स के नोट्स' नहीं लेते थे। वे आत्मनिर्भर विद्यार्थी थे। ग्रन्थोका सूक्ष्म अध्ययनकर वे स्वयं 'नोट्स' तैयार करते और फिर अपनी बुद्धिकी तेजस्विताका परिचय देते थे। इस प्रकार वे सन् १८७८ में बी. ए. की परीक्षामें प्रथम श्रेणीमें अत्युत्तीर्ण हुअे। यह अंक प्रकारका अपूर्व योगायोग था क्योंकि परीक्षा-फलकी ओर तो उनका कभी ध्यान ही नहीं जाता था। गणित-शास्त्रकी ओर उनकी नैसर्गिक प्रवृत्ति थी। अतः सन् १८७९ में वे गणित-विषय लेकर एम. ए. की परीक्षामें बैठे। अन्होंने डटकर अभ्यास किया, किन्तु उनकी असामान्यता प्रदर्शित करने-वाली वृत्तिने अन्हे धोखा दिया। वे जटिल प्रश्न हल करनेमें व्यस्त रहे और बिधर प्रश्न-पत्रके लिये निर्धारित समय समाप्त हो गया। आठमेंसे केवल दो प्रश्न ही कर सके। परीक्षामें अन्हे अनुत्तीर्ण होना पड़ा। फिर भी वे हतोत्साहित नहीं हुअे। अन्होंने अपनी अध्ययन-नौकाको न्याय और कानूनकी ओर मोड़ा। अन्होंने इसे ही अपनी भावी सफलताका सोपान माना। दो वर्षोंतक अन्होंने बिन विषयोका सूक्ष्मतासे अध्ययन किया और सन् १८७९ के दिसम्बरमें वे एल्-एल्. बी. अत्युत्तीर्ण हुअे। कानूनका अध्ययन करनेसे उनकी बुद्धि और विचार-शक्ति अधिक तीव्र तथा सूक्ष्म बन गयी। भविष्यमें देश-सेवा और समाज-सेवा करनेकी दृष्टिसे ही अन्होंने कानूनका अध्ययन किया। उनके निजी ग्रन्थालयमें कानूनके सैकड़ों ग्रन्थ थे। कानूनके अध्ययनसे अन्हे पत्रकारिता तथा राजनीतिके क्षेत्रमें विशेष सहायता मिली। इस प्रकार सन् १८७९ के दिसम्बरमें बलवतराव तिलकने अपना विद्यार्थी-जीवन समाप्त कर अपने जीवन-मन्दिरकी पक्की और गहरी नींव रखी।

तीसरा प्रकरण

सन् १८७९ पूर्वका भारत

तिलकके सार्वजनिक जीवन तथा देश-सेवाकी स्फूर्तिका मर्म समझनेके लिये अनुसे पूर्वके भारतको विशेषकर महाराष्ट्रकी यथार्थ स्थितिका ज्ञान प्राप्त करना आवश्यक है। प्रत्येक महान् पुरुषपर समय और परिस्थितियोंका प्रभाव अवश्य पड़ता है। अपने भविष्य-निर्माणके लिये वह पूर्व परिस्थितियोंसे सामग्री अंकत्र करता है और तात्कालिक परिस्थितियोंकी आधार-शिलापर भविष्यका विशाल मन्दिर खड़ा करता है। तिलकके चरित्रका मर्म समझनेके लिये हमें भारतवर्षके पूर्व तिहासपर अवश्य ध्यान देना पड़ेगा।

सन् १८१८ में भारतवर्षकी स्वतन्त्रताकी ज्योति बुझ गयी अर्थात् भारतीयोंके अन्तिम राज्य मराठा-शासनका पूर्णतया पराभव हो गया। अंग्रेज समस्त भारतपर अंकछत्र राज करने लगे। अंग्रेजोंके आधुनिक कालके शस्त्रास्त्रोंने भारतीयोंको पूर्णतया पराजित किया और ऐसा प्रतीत होने लगा कि अब भारत सदियों तक होश नहीं सँभाल सकेगा। परन्तु लार्ड डलहौजीकी राज्योको हड़प लेनेकी दुर्नीतिसे हिन्दू तथा मुसलमान नरेश जागृत ही नहीं हुए, बल्कि आगवबूला हो अठे और उन्होंने सन् १८५७ में स्वतन्त्रताकी लड़ाई छेड़ दी। अंक वर्षतक वे अंग्रेजोंसे मुकाबला करते रहे। और सन् १८५७ के सशस्त्र प्रयत्नोंने यह सिद्ध कर दिया कि भारतकी आजादीके लिये हिन्दू तथा मुसलमान धर्म-भेद भूलकर कन्धेसे कन्धा भिड़ाकर विदेशी हुकूमतसे लोहा ले सकते हैं।

सन् १८५६ में बम्बयी, कलकत्ता तथा मद्रासमें विश्वविद्यालयोंकी स्थापना की गयी। शिक्षाका कार्य लार्ड मेकालेकी शिक्षा-नीतिके अनुसार प्रारम्भ हुआ। अंग्रेज सरकारने अपने सामने तीन अद्देश्य रखकर होनहार

भारतीय युवकोको नअे प्रकारकी शिक्षाकी व्यवस्था की । (१) राज-कार्य चलानेके लिअे नौकरोकी न्यूनता न रहे (२) भारतीयोमे पश्चिमी सभ्यताके प्रति प्रेम अुत्पन्न हो जिससे वे स्वाभिमान-शून्य बनकर विलायती मालके स्थाअी ग्राहक बन जाअे, और (३) धर्मपरिवर्तन कर अीसाअी बने । अपना धर्म, अपनी सभ्यता और अपना व्यापार बढ़ानेके हेतु ही अग्रेजोने देशमे अग्रेजी शिक्षा-प्रणालीका सूत्रपात किया । अग्रेजोको राज चलानेके लिअे नौकरोकी आवश्यकता थी और भारतीयोको पुराने धन्धे डूब जानेके कारण निर्वाहके लिअे नौकरी की ।

अल्प कालमे ही अग्रेजोको मालूम हो गया कि शिक्षाके द्वारा धर्म-प्रसारका कार्य अतीव अल्प परिमाणमे ही हो सकेगा । अुनके धार्मिक प्रचारके विरुद्ध भारतमे तुरन्त प्रतिक्रिया प्रारम्भ हो गअी और बगालमे राजा राम-मोहन राय द्वारा स्थापित ब्रह्मसमाजके नेतृत्वमे महर्षि देवेन्द्रनाथ ठाकुर, अीश्वरचन्द्र विद्यासागर अित्यादि विद्वानोने अपनी पूरी शक्तिसे अग्रेजोकी नीतिका विरोध किया । महाराष्ट्रमे न्यायमूर्ति महादेव गोविन्द रानडे तथा डाक्टर भाडारकरने प्रार्थना-समाजकी स्थापना की । विष्णु बुवा ब्रह्मचारीने भी पादरियोका घोर विरोध किया । बगालमे रामकृष्ण मिशनका कार्य प्रारम्भ हुआ और पंजावमे स्वामी दयानन्द सरस्वतीके 'आर्य-समाज' का जोरोसे प्रसार होने लगा । भारतमे सांस्कृतिक पुनरुज्जीवनकी लहरे तिलकके वी अे. अेल-अेल वी. होनेसे पहले ही फैल चुकी थी और भारतीयोके मनमे अपने धर्म तथा अपनी संस्कृतिके प्रति आदरका भाव जाग्रत हो चुका था ।

अग्रेजोकी स्वार्थपूर्ण आर्थिक नीतिके कारण भारतका तीव्रतासे शोषण हो रहा था । जवसे अंगलैण्डमे औद्योगिक क्रान्ति हुअी थी वहाँका बना माल यहाँ सस्ते दामोमे बेचा जाता था जिसकी प्रतिस्पर्धामे भारतीयोके गृह तथा ग्रामोद्योगका टिकना कठिन था । सभी ओरसे भारतकी आर्थिक हानि हो रही थी । सर्वप्रथम अिसकी प्रतिक्रिया महाराष्ट्रमे प्रारम्भ हुअी और सार्वजनिक

काका अर्थात् गणेश वासुदेव जोशीने स्वदेशी वस्त्रोका प्रचार आरम्भ किया। इस प्रकार महाराष्ट्रमें स्वदेशीकी भावनाका बीजारोपण तो हुआ, किन्तु वह पनप नहीं सकी। लार्ड मेकालेका यह कथन प्रसिद्ध है कि “भारतसे अंग्रेजी राज अठ जाये तो भी हमे पर्वाह नहीं, सिर्फ हमारा व्यापार यहाँ बना रहे।” अंग्रेजी साम्राज्यके इस आर्थिक मूलको काटनेका एक मात्र साधन स्वदेशीका प्रचार ही था। पूनामें यह कार्य सन् १८६५ से १८८० तक गणेश वासुदेव जोशी या सार्वजनिक काकाने त्यागपूर्वक किया। तिलकपर भी इसका प्रभाव पड़ना स्वाभाविक था।

सन् १८५३ में भारत-राष्ट्र-प्रपितामह दादाभाई नौरोजीने बम्बई प्रान्तमें ‘वाम्बे एसोसिएशन’ नामक एक राजनीतिक संस्था स्थापित की। इससे पश्चात् दस-बीस वर्षोंमें बंगाल, मद्रास आदि मुख्य-मुख्य प्रान्तोंमें भी। इसी प्रकारकी संस्थाएँ स्थापित हुई, जिनमें प्रायः अंग्रे सरकारी अधिकार अथवा धनी लोग ही सम्मिलित होते और प्रमुख सामयिक सामाजिक प्रश्नों और कभी-कभी राजनैतिक प्रश्नोंपर बड़े ठंडे दिमागसे विचार करते थे। अंग्रेज सरकारका कृपा-पात्र बननेकी ओरमें आपसमें होड़ लगी रहती थी। आम जनताके दुख-दर्दसे वे अपरिचित थे और अधिकतर अपने प्रादेशिक प्रश्नोंमें ही अलुल्लेख रहते थे। सरकारके कारोबारमें योग देना और अधिक अंग्रे अधिकार प्राप्त करना ही उनका ध्येय था। संक्षेपमें वे याचनावादी थे। केवल राष्ट्र प्रपितामह दादाभाई नौरोजी एक ऐसे असामान्य महापुरुष थे जो दिनरात भारतकी राजनीतिक तथा आर्थिक अवस्था सुधारनेके लिये प्रयत्नशील रहते थे। उन्होंने “On British Rule In India” नामक ग्रन्थकी रचना की जिससे होनहार युवकोंका ध्यान उनकी ओर आकर्षित हुआ। इस ग्रन्थको पढ़कर नवयुवक अंग्रेजी राज्यकी सभी प्रकारकी बुराइयोंसे परिचित होने लगे। दादाभाई नौरोजीके स्वार्थत्यागमय जीवनका भी युवकोंपर प्रभाव पड़ा। महाराष्ट्रपर तो उनका विशेष प्रभाव था। उनसे स्फूर्ति प्राप्तकर सन् १८७० में सार्वजनिक काका और न्यायमूर्ति महादेव गोविन्द रानडेने पूनामें ‘सार्वजनिक सभा’ की स्थापना की। सरकारके सम्मुख लोगोंके दुःख-कष्ट अपस्थित

करना जिस सभाका प्रमुख अद्देश्य था। अंग्रेज सरकारके सम्मुख जनताके कष्ट अपुस्थित करनेवाली यह प्रथम संस्था थी। धीरे-धीरे जिस सभाने ज्यूरीके अधिकार, रेलवे-यात्रियोंकी शिकायते, म्युनिसिपलटीमें लोक-निर्वाचित सदस्योंकी नियुक्ति, राजा और प्रजाका पारस्परिक सम्बन्ध आदि प्रश्नोंपर अंग्रेज सरकारके पास सूचनाएं भेजना शुरू किया। जिस सभा तथा 'बाम्बे एसोसिएशन' ने सन् १८७२ में नियुक्त पार्लेमेन्टरी कमेटीके सम्मुख-साक्षी दी और सन् १८७६-७७ के अकालमें लोकोपकारी कार्य भी किये। न्यायमूर्ति रानडे जिस सभाके आधारस्तम्भ थे। वे मौलिक विचारक थे। महाराष्ट्रके आद्य समाज-सुधारक रावबहादुर देशमुख अर्थात् 'लोक-हितवादी' भी ब्रिटिश राजको अश्वरकी देन मानते थे। ब्रिटिश लोगोंकी न्यायबुद्धिपर अनुका अडिग विश्वास था। वे कहते थे कि जैसे ही भारतीय राज-कार्य चलाने योग्य हो जायेंगे, सम्य अंग्रेज शासक स्वयं ही भारतके शासनकी बागडोर अनुके हाथोंमें सौंपकर अंग्लैण्ड लौट जायेंगे। अनुका यह भी विश्वास था कि भारतकी दासता उसके सामाजिक दोषोंका ही कुफल है। अतः जबतक भारतकी जनता सामाजिक सुधारोंकी और अग्रसर नहीं होती तबतक भारतकी राजनीतिक प्रगति सम्भव नहीं। सक्षेपमें वे राजनीतिक सुधारोंकी अपेक्षा सामाजिक सुधारोंपर अधिक जोर देते थे और भारतीयोंको पश्चिमी विशेषतया अंग्रेजी सम्यताका अुचित अनुकरण करनेको प्रोत्साहित भी करते थे। वे अुदार मतवादके समर्थक थे। अुन्होंने भारतकी सर्वांगीण अुन्नतिपर जोर दिया और प्रार्थना-समाज तथा विधवा-विवाह-मण्डल स्थापित किये। महाराष्ट्रमें अिन समाज-सुधारक आन्दोलनोंकी तीव्र प्रतिक्रिया हुयी। सन् १८७४ में विष्णु शास्त्री चिपलूणकरनेमराठी भाषामें 'निबन्ध-माला' मासिक पत्रिकाका प्रकाशन प्रारम्भ किया। अनुका अटल विश्वास था कि ससारमें हिन्दू धर्म, संस्कृति, दर्शन तथा साहित्य ही सर्वश्रेष्ठ है। वे जन्मतः देशभक्त थे। विदेशी अंग्रेजी सत्ताके प्रति अनुके मनमें अनादरकी कटु भावना थी। वे स्वराज्यके पक्षपाती थे। अनुकी धारणा थी कि 'विदेशी अंग्रेजोंके सुराज्यकी अपेक्षा स्वजनोका बुरा स्वराज्य

भी सौ गुना अच्छा होगा ।' अन्होने रानडेकी समाज-सुधार नीतिकी कठोर आलोचनाकी और अनुपर कटु वाक्-प्रहार भी किअे । चिपलूणकर बहुत अूँचे दर्जेके निबन्ध-लेखक थे । अनुके लेखोका नवयुवक पाठकोपर बड़ा प्रभाव पडा । तेजस्वी चिपलूणकरने राजनीतिक सुधारकोका भरसक समर्थन किया । अनुकी दृष्टिमे देशका सामाजिक ढाँचा तथा व्यवस्था निर्दोष थी । अन्होने अँग्रेजोके अन्धानुकरणकी कठोर भर्त्सना की । गुलामी की मनोवृत्ति कहकर अुसकी बुरी तरहसे मजाक भी अुडाअी । अैतिहासिक तथ्योके आधारपर सिद्ध किया कि सब दुःखोका मूल पराधीनता है । अतअेव स्वराज्यकी पुनः स्थापना ही भारतीयोका प्रथम कर्तव्य है । सन् १८७७ में अँग्रेज सरकारने 'हमारे देशकी सद्य स्थिति' शीर्षक अनुका १५० पृष्ठोका सारगर्भित निबन्ध जन्त कर लिया । अनुके लेख देश-प्रेमसे परिपूर्ण होते थे । वे भारतके लिअे अँग्रेजोका राज सर्वथा विनाशक अेव कलकस्वरूप मानते थे । अन्होने स्वावलम्बन तथा स्वार्थत्यागका सहारा लेकर स्वराज्य प्राप्तिके लिअे भारतीयोको प्रोत्साहित किया । सक्षेपमे रानडे तथा चिपलूणकरकी दृष्टि तथा नीतिमे जमीन आसमानका अन्तर था । चिपलूणकरकी कथनी तथा करनीमे मेल था । अन्होने सरकारी नौकरी छोडकर देश-बन्धुओके हृदयमें स्वदेश, स्वधर्म, स्वसंस्कृति तथा स्वभाषाका ज्वलन्त अभिमान जाग्रत करनेके लिअे ही 'निबन्ध-माला' का प्रकाशन प्रारम्भ किया था । अिस समय तिलक पुनाके कालेजमें पढते और अपने समानधर्मी मित्र गोपालराव आगरकरके साथ रात-रातभर जगकर राष्ट्रीय समस्याओ-पर विचार-विमर्श करते थे ।

महापुरुष और प्रवाहगत साधारण पुरुषके मनमे बड़ा अन्तर होता है । महापुरुषका मन फोटोके कैमरेके लेन्सकी तरह होता है और साधारण पुरुषोका मामूली काँचकी तरह । पहलेमे अतीत, वर्तमान तथा भविष्यकी प्रतिमा अुतरती है, परन्तु दूसरेमे अिसका पूर्ण अभाव रहता है, ठीक अुसी प्रकार जिस प्रकार साधारण काँचमे सूर्यकी प्रतिमा नहीं दिखाअी देती । अतअेव अुपर बताअे गअे विचार-प्रवाहोंका प्रभाव महापुरुष तिलकके मनपर पड़ना स्वाभाविक था ।

चौथा प्रकरण

देश-सेवाका श्रीगणेश

वषट्पाः सन्ति सहस्रशः पराभरणव्यापारमात्रोद्यताः
स्वाथस्ते यस्य पराथमव स पुमानेकः सतामग्रणी ।

—भर्तृहरि

सन् १८७९ मे तिलक प्रथम श्रेणीमें अेल-अेल. बी. की परीक्षामे अुत्तीर्ण हुअे । अुस समय अूंची अग्रेजी शिक्षा अलाअुद्दीनके जादुअी चिरागकी भाँति थी । जो कुछ माँगा जाअे वह अुससे प्राप्त होता था । अग्रेजीकी केवल चार किताबें पढनेवाले तहसीलदार बनकर सैकड़ो रुपया मासिक वेतन प्राप्त करते थे । तिलक तो प्रथम श्रेणीमे बी. अे., अेल-अेल. बी. अुत्तीर्ण हुअे थे । यदि वे चाहते तो न्याय-विभागमे पाँच-सात सौ रुपया मासिक वेतनपर मुंसिफ होकर सुखसे अपने जीवनका श्रीगणेश कर बीस-पचीस वर्षों बाद अुच्च न्यायालयके न्यायाधीश बन तीन-चार हजार रुपया मासिक प्राप्त कर लेते । अुस समय समाजमे वकीलोकी आवश्यकता भी थी । तिलकके पूर्व बम्बअी प्रान्तमे केवल बीस बी. अे., अेल-अेल. बी.थे, अिसलिअे वकालतका धन्धा दिनपर दिन बढ़ता जा रहा था और अुसे समाजमे अूंची प्रतिष्ठा भी प्राप्त थी । अुन्हीके साथियोने वकालत कर काफी धन पैदा किया और सुख-समृद्धिमें रहकर अपना जीवन बिताया, परन्तु भारतकी स्वतन्त्रताकी वकालत करनेके लिअे अपने सुखको लात मारनेवाले तिलक तो अेक असाधारण पुरुष थे ।

‘न्यू अिंग्लिश स्कूल’की स्थापना

कविकुलशेखर कालिदासकी सूक्ति है कि ‘नदी मुखेनेव समुद्र-माविशेत् ।’ नदीके मुखसे विशाल समुद्रमें प्रवेश करना चाहिअे । देश तथा

समाजका कार्य सागरके समान ही विशाल और गम्भीर होता है । जो लोग सोच-विचार कर अथवा किसी अद्देश्यको लेकर अुसमे प्रवेश नहीं करते, वे चन्द दिनोमें ही परास्त अेव निराश होकर, अुससे पृथक हो जाते हैं । कभी लोग अुमग और भावनाओके अुद्रेकमे भी समाज-सेवा तथा देश-सेवाके क्षेत्रमे कूद पडते हैं, पर्याप्त स्वार्थत्याग भी करते हैं, किन्तु अन्ततोगत्वा निराश होकर प्रतिक्रियावादी बन जाते हैं । अच्छी तरह विचार करके ही अस क्षेत्रमे अवतीर्ण होना चाहिये । तिलककी देशभक्ति विचारपूर्ण थी और अुनकी भावना तथा तड़प अुन्हे क्रियाशील बना रही थी । वे और अुनके सहपाठी मित्र आगरकर रात-रातभर जगकर कालेज जीवनमे ही देश-सेवाका विचार करने लगे थे । अससे अुन्होने समाजमें मानसिक क्रान्ति पैदा करनेका निश्चय किया । सामाजिक जागृति होनेपर ही राजनीतिक अेवं सामाजिक क्रान्तिकी नींव डाली जा सकती है । मानसिक क्रान्तिके भी दो पथ हैं । प्रथम समाचार-पत्रो तथा व्याख्यानों द्वारा जन-साधारणके मनमे परिवर्तन अुपस्थित करना और दूसरा शिक्षा द्वारा नवयुवकोके मनपर अभीष्ट सस्कार अुत्पन्न कर अुनके सामने नअे युगका आदर्श अुपस्थित करना । पहला मार्ग कठिनाअियोंसे भरा हुआ होता है और सफलताकी अुसमें बहुत कम सम्भावना रहती है, क्योकि वृद्ध लोग, जो समाजमे लब्धप्रतिष्ठ भी होते हैं, प्रायः परिवर्तनोके विरोधी होते हैं । नअी पीढीपर सस्कारोका जल्दी प्रभाव पड़ता है और वह प्रगति अेवं परिवर्तनोका स्वागत भी करती है । वुद्धिमान तिलकने अपने मित्र आगरकरकी सहायतासे सर्वप्रथम नवोदित पीढीकी शिक्षाका प्रश्न अपने हाथोमे लिया । नअी पीढीमें स्वभाषा, स्वदेश और स्वसस्कृतिके प्रति अुत्कट निष्ठा अुत्पन्न करनेका लक्ष्य निर्धारित किया । यह कार्य सरकारी विद्यालयो द्वारा कदापि सम्भव न था क्योकि ये विद्यालय तो क्लर्क निर्माण करनेवाले कारखाने मात्र ही थे । वहाँ स्वतत्र विचारोके लिये अवकाश ही नहीं था । अतः अुन्होने सर्वप्रथम देशकी पददलित और अुत्पीड़ित तरुणाओके मनमें क्रान्ति पैदा करना प्रारम्भ किया । अस कार्यमें मार्गदर्शनके लिये अुन्हे

अेक अनुभववी शिक्षाविद्की आवश्यकता अनुभव हुआ । सयोगसे किसी समय मराठी भाषाके शिवाजी, निबन्धमालाकार, प्रकाण्ड पण्डित विष्णु शास्त्री चिपलूणकर देश-सेवा करनेकी अुत्कण्ठासे रत्नागिरिके सरकारी हााीस्कूलसे पदत्याग कर पूता पधारे थे । वे तपे हुआ, परिपक्व अनुभववी देशभक्त शिक्षक थे । पूतामें अुनके आगमनका समाचार सुनकर तिलक फूले नही समाअे । आगरकरको साथ लेकर वे अुनसे मिलने गअे । वहाँ समान हृदयके तीन महापुरुषोका मेल त्रिवेणी-सगमके समान हुआ और तुरन्त ही सरस्वतीकी पावन-धारा बहने लगी । 'शुभस्य शीघ्रम्' न्यायके अनुसार सन् १८८० के जनवरी मासमें 'न्यू अंग्लिश स्कूल' की स्थापना की गअी । ब्रह्मा, विष्णु, महेशकी भाँति विष्णु शास्त्री चिपलूणकर बी. अे., बलवन्तराव तिलक बी. अे., अेल-अेल. बी और गोपालराव आगरकर अेम अे स्कूलके संस्थापक अेव अध्यापक बने । अिन देशभक्तोंके स्कूलमें पहले दिन केवल १९ विद्यार्थी सम्मिलित हुआ, परन्तु ये निरुत्साह नही हुआ । अिन्होंने तन-मन-धनसे युवकोको शिक्षा देनेका कार्य प्रारम्भ किया । तीनों ही प्रकाण्ड विद्वान् और अुत्साही अध्यापक थे । अेक मासमें ही स्कूलमें विद्यार्थियोकी संख्या १५० हो गअी । फिर तो संस्था अुत्तरोत्तर बढ़ती ही गअी और तीन मासमें यह संख्या ५०० तक पहुँच गअी । न्यू अंग्लिश स्कूल और अुसके संस्थापकोकी सफलतामें दिन-पर-दिन चार चाँद लगने लगे । तीन वर्षोंके अन्दर विद्यार्थियोकी संख्या १००० पहुँच गअी और स्कूलके सामने सामग्री, स्थान, भवन अित्यादिकी कठिन समस्या पैदा हो गअी । स्कूलमें पढाअी बड़े सुचारु ढंगसे होती थी और मैट्रिक परीक्षाका फल ८० प्रतिशत रहता था जिससे विद्यार्थियोका प्रवाह दिन-पर-दिन बढ़ता रहा । विवश हो व्यवस्थापकोको संख्याको मर्यादित करना पड़ा और प्रवेशके सम्बन्धमें सैकड़ों विद्यार्थियोको सखेद अिन्कार भी करना पड़ा ।

४०) रुपये मासिक वेतनपर

'न्यू अंग्लिश स्कूल' की नीव स्वार्थ-त्यागपर अवलम्बित थी । स्कूल अल्पावधिमें फूला और फला, किन्तु तिलक और आगरकर केवल चालीस

रूपया मासिक वेतन लेते थे । सम्भवत तिलक ही प्रथम अेल-अेल. बी. परीक्षा-अुत्तीर्ण शिक्षक थे जो अितने अल्प वेतनपर अुत्साहसे कार्य करते थे । अपने परिवारके पालण-पोषणके लिअे अुन्होंने यह नाममात्रका वेतन लेना स्वीकार किया, परन्तु अेडीसे चोटी तकका पसीना बहाकर अध्यापन कार्य करते थे । तिलक और आगरकरके पसीनेसे सीचा गया स्कूलका पौधा दिन पर दिन अधिक लहलहाता गया ।

अध्यापकसे प्राध्यापक

जैसे वृक्षोका विकास पत्तोके बाद फूल और फलके रूपमे होता है, वैसे ही 'न्यू अंग्लिश स्कूल' से सन् १८८५ मे फर्ग्युसन कालेजका विकास हुआ । अिसके पूर्व तिलक और आगरकरने 'डेक्कन अेज्युकेशन सोसायटी' की स्थापना की जिसका ध्येय शिक्षा-सस्थाओकी स्थापना कर स्वदेश-प्रेमी विद्यार्थी तैयार करना था । तिलक तथा आगरकर अिस सस्थाके आजीवन सस्थापक-सदस्य थे । 'डेक्कन अेज्युकेशन सोसायटी' ने ७० हजार रुपयोका चन्दा अेकत्र किया और कुछ व्यवहारिक अेव राजनीतिक कठिनाअियाँ मिटानेकी दृष्टिसे बम्बअीके तत्कालीन गवर्नर मि. फर्ग्युसनके नामपर अुनके ही द्वारा अिस कालेजका शिलान्यास करवाया गया । तिलक जैसे अुग्रदलवादी देशभक्तने अिसमे भी समयानुकूल राजनीति अपनाअी । तिलक अिस कालेजमे गणित तथा सस्कृत पढ़ाते थे । कक्षामे अपने विषयके अतिरिक्त कुछ नही बोलते थे । विद्यार्थियोकी शका-कुशकाओको क्षणभरमे दूर करना अुनके लिअे सरल काम था । गणितकी पढ़ाअी तो अितनी तन्मयतासे करते थे कि विद्यार्थियोके मस्तिष्कमे विषय तत्क्षण जम जाता था । विशेष आवश्यकता होनेपर ही वे ब्लेक बोर्डका अुपयोग करते थे, अन्यथा प्रश्नोके अुत्तर मौखिक देते थे । सस्कृत-साहित्यके अध्यापन मे भी वे अत्यन्त कुशल थे । अिस प्रकार यशस्वी अध्यापक तथा प्राध्यापक बनकर अुन्होंने अपनी आयुके दस वर्ष बिताअे, परन्तु अीश्वर तो तिलकको दूसरे विशालतर कार्योमे लगाना चाहता था ।

अध्यापक तथा प्राध्यापकोकी सख्या बीस गुनी हो गयी । मूल सस्थापक तिलक अंव आगरकरके समान स्वार्थत्याग दूसरोके लिअे सम्भव न था । मतभेद हुआ, दलबन्दी बढी । दलबन्दीका मुख्य कारण था सोसायटीके संगठनके सम्बन्धमे सदस्योका मत-भेद । 'न्यू अंग्लिश स्कूल' की स्थापनाके समय तिलक और आगरकर अित्यादिने यह निश्चय किया था कि यह सस्था योरपके जेसुअिट साम्प्रदायके ढगसे चलायी जाय । जेसुअिट सम्प्रदायके समस्त लोगोको अुतनी रकमपर ही सन्तुष्ट रहना पडता है जितनी कि अुन्हे सस्थाकी ओरसे मिलती है । वे स्वय और जो अुद्योग करते हैं, अुसकी समस्त आमदनी सस्थामे जमा करानी पडती है । अिस प्रकार किसीकी बुद्धिमत्ता, अुद्योगशीलता अथवा कार्यतत्परता कम या ज्यादा होनेका कोअी प्रभाव नही पडता । यही सिद्धान्त 'न्यू अंग्लिश स्कूल' और फर्ग्युसन कालेजकी स्थापनाके समय ग्रहण किया गया था, परन्तु आगे चलकर अिस सम्बन्धमे तर्क-वितर्क होने लगे और दो पक्ष भी अुत्पन्न हो गये । अेक पक्षका कहना था कि पाँच घण्टेतक सोसायटीका काम करनेके बाद आजीवन सभासद शेष समय अपनी अिच्छानुसार द्रव्यार्जन अथवा अन्य कामोमे लगा सकते हैं । सबकी योग्यता और बुद्धि अेक-सी नही होती, अतअेव जो अधिक बुद्धि और क्पमता रखता है, वह यदि विद्यालयका काम करके शेष समयमे दूसरे काम भी करे तो आपत्ति नही होनी चाहिअे । दूसरे पक्षका कथन था कि आजीवन सभासद होनेका अर्थ यही है कि वह अपना सारा समय और सारी बुद्धि अंव शक्ति सोसायटीके ही काममे लगावे और यदि दूसरे कार्यमे समय लगावे भी तो अुससे होनेवाली आय सस्थाकी सम्पत्ति समझी जाय । बलबन्तराव दूसरे पक्षके समर्थक थे । प्रश्न था कि अिस विषयका निर्णय कैसे हो ? पहला पक्ष कहता था कि निर्णय बहुमतसे होना चाहिअे । तिलक अिसके खिलाफ थे । वे बहुमतकी अपेक्षा करते हो, यह बात नही थी, परन्तु अुनका कहना था कि किसी सस्थाके संगठनके मूल तत्वोमे बहुमतसे कोअी परिवर्तन नही करना चाहिअे, वरन् सस्थापकोने जिन तत्वोके आधारपर संस्थाकी नीव डाली है, अुन्हे अटल तत्व मानकर अुनुयायियोको अुनके अुनुसार चलना ही श्रेयस्कर

है। उनका यह भी कहना था कि जिन्हें यह सिद्धान्त स्वीकार न हो वे चाहे तो सस्थासे अलग हो सकते हैं, परन्तु अन्हे सिद्धान्तोमे परिवर्तन करानेके चक्करमे नहीं पड़ना चाहिये। तिलक अिन तत्वोका प्रतिपादन केवल मौखिक ही नहीं करते थे, बल्कि अिनके अनुसार आचरण भी करते थे। अेक बार स्वर्गीय श्री शिवाजीराव होलकर पूना आये। अुन्होंने वहाँके विद्वानो और प्रतिष्ठित सज्जनोको बुलाकर अुनका यथोचित सत्कार किया। तिलक भी बुलाये गये और अुन्हे ३५०) प्रदान किये गये। यह रकम अुनकी निजी सम्पत्ति थी। अतअेव यदि तिलक अुसे अपने पास रख लेते तो अनुचित न था, परन्तु अुन्होंने पूरी रकम सोसायटीको दे डाली।

अिसके अतिरिक्त कुछ गौण मतभेद और भी थे, परन्तु मतभेदकी मुख्य जड़ यही थी और जब अुसका निर्णय तिलकके प्रतिकूल हुआ, तथा अन्य कारणोसे भी पारस्परिक विरोध बढ़नेका रंग दिखायी दिया, तब अुनके सामने त्यागपत्र देनेके अतिरिक्त कोअी मार्ग नहीं था। सन् १८९० में अुन्होंने व्यथित हृदयके साथ 'डेक्कन अेज्युकेशन सोसायटी' से त्यागपत्र दे दिया। जिस संस्थाको अुन्होंने अपने खूनसे सींचकर हरा-भरा किया था, अुस संस्थाको छोड़ते समय अुनके मनमे कितना क्लेश हुआ होगा, अिसकी कल्पना पाठक स्वयं कर सकते हैं। त्यागपत्रमे अुन्होंने लिखा था कि "आज मुझे अिस संस्थासे अलग होते समय यह प्रतीत हो रहा है कि मैंने अपने जीवनके सारे ध्येयोका ही परित्याग कर दिया है। अूँचा ध्येय सम्मुख रखकर गत दस वर्षोंतक हमने सस्थाके लिये कष्ट अुठाये। कुछ भी बाकी नहीं रखा। लोगोकी भर्त्सना अेव विरोधको भी धीरजके साथ सहन किया। अुपहास, व्यंग्य और निराशा भरे शब्दोको भी हँसकर पी गया। जितना बन सका अुतना स्वार्थत्याग किया। सस्थाकी तन-मन-धनसे सेवा की। मेरी अेक मात्र महत्वाकांक्षा अिस सस्थाके अध्यापकके पदपर रहकर विनम्र सेवा करनेकी थी, किन्तु भगवान मुझसे कुछ और ही चाहता है। अतअेव जिस हृदय-विदारक मानसिक व्याकुलतासे मैं त्यागपत्र दे रहा हूँ, अुसकी कल्पना आप कर सकते हैं। भगवानकी कृपासे सस्था दिन प्रति दिन

आगे बढ़े । ” तिलक स्वभावसे विद्याव्यासगी थे, परन्तु देशकी विशिष्ट तथा विषम परिस्थितियोंके कारण राजनीतिकी ओर मुड़े और ‘राष्ट्रजनक’ तथा ‘लोकमान्य’ कहलाकर अजर-अमर हो गये । अुनकी आन्तरिक अिच्छा अुन्हीके शब्दोमे कहनी हो तो “रवराज्य मिलनेके बादमे गणितका अध्यापक होना ही पसन्द करूंगा और अध्यापक पदपर ही मरूंगा” यही थी । परन्तु ‘देवमन्यत् चिन्तयेत्’ मनुष्य जो सोचता है अुसके विपरीत देव या दैव करता है । अुनका शिक्षा-क्षेत्र परमेश्वरको व्यापक बनाना था । वे चहार-दीवारीके भीतर पढानेवाले मामूली शिक्षक नहीं थे । अीश्वर अुन्हे लोक-शिक्षक बनाना चाहता था । तिलककी देश-सेवा रूपी गगाकी अुत्पत्ति “न्यू अंग्लिश स्कूल” रूपी गगोत्रीसे हुअी, परन्तु जैसे गगा तेजीसे बढती हुअी हरिद्वारके समीप विशाल समतल, भूमिपर बहकर जन-साधारणको अपने पावन तथा विशद प्रवाहसे परिपुष्ट करने लगी, वैसे ही तिलककी बहुमुखी सेवाओने अनेक रूपोमे भारत और भारतीय जनताके भविष्य-निर्माणमे योग दिया ।

पाँचवाँ प्रकरण

‘केसरी’ का कँटीला किरीट

‘केसरी’का बुद्देश्य-बोधक श्लोक—

‘स्थितिं नो रे दध्याः वषणमपि मदान्धेवषण सखे
गजश्रेणीनाथ त्वमिह जटिलायां वनभुवि ।
असौ कुंभिभ्रान्त्या खरनखरविद्रावित महा—
गुरुग्रावग्रामः स्वपिति गिरिगर्भे हरिपति ॥

—पण्डितराज जगन्नाथ

लोक जागृतिके प्रभावशाली साधन समाचार-पत्र होते हैं । सम्राट नेपोलियन तोपोकी आवाजसे बितना नहीं डरता था जितना समाचार-पत्रोकी आवाजसे । फ्रान्सकी राज्यक्रान्ति (सन् १७७९) का प्रादुर्भाव रूसो और वाल्टेयरके प्रेरक निबन्धोके प्रभावसे हुआ । जोसेफ मेजिनीने अपनी लेखनीसे अिटलीमे क्रान्तिकी आग सुलगायी । तिलकके लेखन-गुरु विष्णु शास्त्री चिपलूणकरने लगातार सात साल तक ‘निबन्ध-माला’ का सम्पादन कर अंग्रेजी विद्यावारुणीपर मुग्ध हुअे नवशिक्षितोकी आंखोमें चुभनेवाला अजन आँजा । तिलक अुन्हीके शिष्य थे । गुरुका अधूरा कार्य अुन्होने अपने हाथोमे लिया और लगभग चालीस वर्षों तक लेखनी द्वारा देशमें जागृति पैदा की । ‘न्यू अिंग्लिश स्कूल’ की जड़ जमते ही सन् १८८० के अन्तमें चिपलूणकर, तिलक और आगरकर समाजको जागृत करनेके सम्बन्धमे विचार करने लगे । तीनों ही प्रकांड विद्वान थे और जनतासे कुछ-न-कुछ कहनेके लिये व्याकुल थे । अपने विचारोकी छाप नवोदित पीढीके मनपर डालनेका कार्य तो वे स्कूलमें करते थे, किन्तु प्रौढ और सर्व सामान्य शिक्षितोके मनमें देश-प्रेम,

भाषा-प्रेम तथा सस्कृति-प्रेम जाग्रत करनेके लिये अन्होंने अपनी शिक्षा-संस्थाकी ओरसे समाचार-पत्र निकालनेका निर्णय किया ।

‘केसरी’ और ‘मराठा’ का प्रकाशन

संस्थाकी ओरसे ‘केसरी’ मराठी साप्ताहिक और दूसरा ‘मराठा’ अंग्रेजी साप्ताहिक पत्र प्रकाशित करनेका निश्चय किया गया । चिपलूणकर, तिलक और आगरकरका एक सम्पादक-मण्डल बना किन्तु गोपालराव आगरकर ‘केसरी’ के और तिलक ‘मराठा’ के प्रधान सम्पादक बने । यह सम्पादक-मण्डल दोनों साप्ताहिक पत्रोंका संचालन करता था । प्रथम वर्षके ‘केसरी’ में शास्त्री, आगरकर और तिलक तीनोंके लेख प्रकाशित हुये । साहित्यिक लेख शास्त्रीजी लिखते थे । इतिहास, अर्थशास्त्र तथा सामाजिक विषयोपर आगरकर लिखते और धर्मशास्त्र और राजनीति या कानून सम्बन्धी लेख तिलक द्वारा लिखे जाते थे । अंग्रेज लिखनेके अतिरिक्त तीनों अपने लिये निश्चित विषयोको छोड़कर अन्य लेखोंकी ओर ध्यान नहीं देते थे । फुटकर लेखादिकी पूर्तिका भार आगरकर पर था क्योंकि अन्तर्गत विनोद, निस्पृहता और रोमेन्टिक स्वभावकी झलक पद-पद पर पायी जाती थी । सातवें अंकमें ही तिलकने ‘बहिष्कार’ शीर्षक लेख लिखा । अंग्रेजीमें ‘मराठा’ प्रकाशित करनेका हेतु था जनताकी मांगें, अन्तर्गत आशा-आकांक्षाओं, अन्तर्गत दुखों और अन्तर्गत वास्तविक परिस्थितियोंसे अंग्रेज सरकारको परिचित कराना, साथ ही आग्ल विद्याविभूषित अन्तर्गत शिक्षा प्राप्त लोगोंमें राष्ट्रीय चेतना पैदा करना । तीसरा कारण यह था कि वे अन्य प्रान्तोंमें रहनेवालोंको भी अपने राजनैतिक तथा सामाजिक विचारोंसे परिचित कराना चाहते थे । अन्होंने यह भली भाँति समझ लिया था कि समस्त भारतवर्षमें जागृति पैदा किये बिना देशमें प्रबल संगठन तथा आन्दोलन नहीं चलाया जा सकता । अन्तर्गत समय अंग्रेजी भाषा ही सम्पूर्ण भारतमें राजनैतिक जागृति पैदा करनेके लिये सहायक हो सकती थी । दोनों पत्रोंके अन्तर्गत अन्तर्गत अन्तर्गत कहा गया था कि “अंग्रेज सरकारके सम्मुख जनताके कष्ट, मत तथा

मॉगोको निर्भीकतासे अपस्थित करनेवाला कोसी पत्र नहीं है, जिसलिअे हम 'केसरी' तथा 'मराठा' का प्रकाशन कर रहे हैं। दोनों पत्र लोक-जागृति करनेके लिअे हमारे हथियार हैं। जिनमे जो लिखा या प्रकाशित किया जायेगा वह सम्पादक-मण्डलकी निर्धारित नीतिके अनुसार होगा। सत्यका निर्भीकता और लोकहितकी दृष्टिसे प्रतिपादन, प्रकाशन अेव प्रचार करना हमारी दृढ प्रतिज्ञा है। हमे आशा है कि प्रस्तुत साप्ताहिक पत्रोमे प्रकाशित लेख पत्रोके नामको सार्थक करनेवाले होंगे।"

'केसरी' और 'मराठा' नामोका सार्थक चुनाव

मराठी साप्ताहिक समाचारपत्रका नाम 'केसरी' बड़े सोच विचार कर बाद रखा गया था। जैसे केसरी अर्थात् वनराज सिंह शूर और पराक्रमी होता है तथा अपना श्रेष्ठ पद अपनी बहादुरीसे प्राप्त करता है न कि अन्य हीन चेष्टाओसे, वैसे ही निर्भीकता, बहादुरी और सत्यप्रियताके साथ जनताकी राय प्रदर्शित कर श्रेष्ठ पद प्राप्त करना 'केसरी' का अुद्देश्य था। जिस नाममे अेक व्यग्य भी निहित था, वह यह कि जिस प्रकार पराक्रमी सिंह दैववशात् या भूलसे जालमे फँस जाता है, वैसे ही महावैभवशाली, विशाल अेव पराक्रमी भारतवर्ष भी धोखेसे अँग्रेजोके दासता-पकमे फँस गया है। अतअेव वास्तविक गुणोका परिचय कराकर भारतको अुसी प्रकार पराक्रम करनेके लिअे अुत्तेजित करनेके हेतु पत्रका नाम 'केसरी' रखा गया। 'मराठा' का ध्येय था अँग्ल विद्या-विभूषित अेव अँग्रेज सरकारकी गुलामी करनेवालोमे पराक्रम-पूर्ण स्वतन्त्र और त्यागयुक्त अतीतके प्रति आदरकी भावना पैदा करना। जिस नाममे प्रान्तीयताकी भावना लेश मात्र भी नहीं थी। समाचार-पत्र का नाम 'मराठा' होनेपर भी जिसकी दृष्टि सकीर्ण और कार्यक्षेत्र प्रान्त विशेषतक सीमित नहीं रहा। अपने कार्यक्षेत्रकी अखिल भारतीय मर्यादा बतलाते अुअे मराठा-सम्पादक अर्थात् तिलकने, प्रथम लेखमे ही यह लिख दिया था कि "हमारे अितिहास प्रसिद्ध-नामको देखकर यदि किसीको जिस बातका भय प्रतीत हो कि हम दूसरोके प्रदेशपर

आक्रमण करने या छापा मारने लगेंगे, तो उसकी यह शका सर्वथा निराधार होगी। 'मराठा' किसी प्रान्त विशेष या जाति विशेषका पक्षपाती नहीं होगा।" जिससे स्पष्ट है कि तिलककी दृष्टि राष्ट्रीयतासे ओतप्रोत थी। भविष्यमें जिन दोनों साप्ताहिक पत्रोंने अपने नाम सार्थक किंअे और देशके स्वतन्त्रता-संग्राममें भरसक योग भी दिया।

तिलक और आगरकरने बोझ ढोअे

'केसरी' और 'मराठा' के प्रकाशनके लिअे अेक बेकार और २४०० रुपयोमें गिरवी रखा हुआ छापाखाना मिला। नियमित समयपर किस्तबन्दीमें उसकी कीमत अदा करनेकी शर्तपर उसे खरीदा गया। प्रेस अेक स्थानसे दूसरे स्थानपर ले जाना था। बोझ अुठानेवाले अधिक पैसे मांगने लगे, परन्तु वहाँ सम्पादक-मण्डल निर्धनोका था। काम तुरन्त करना था। अतअेव तिलक और आगरकर मजदूर बने और अुन्होंने बडे हर्षसे छापाखानेके टाजिप, केस अपने सिरपर ढोअे। अपने महान और विशाल ध्येयकी पूर्तिके लिअे छोटे-से-छोटा काम करनेमें भी अुन्हे हिचक नहीं मालूम हुअी। सन् १८८१ जनवरीकी ४ तारीखको नियत समय पर 'केसरी' तथा 'मराठा' का प्रकाशन प्रारम्भ हुआ। प्रारम्भिक छह महीनोमें 'केसरी' की केवल १२०० और 'मराठा' की केवल ५०० प्रतियाँ विकती थी। दोनों ही साप्ताहिक घाटेमें थे। बेचारे सम्पादक दूसरा कार्य करके अपनी गुजर-बसर करते थे। ये ध्येयनिष्ठ सम्पादक कंपोज करनेसे लेकर पत्र छप जानेपर अुनपर ग्राहकोके पते लिखने, टिकट लगाने और अन्ततः पोस्ट बक्समें डालनेतकका सारा कार्य सहर्ष अेवं अुत्साहपूर्वक करते थे। पत्रोके साहित्यिक, सामाजिक तथा राजनीतिक लेखोका अभीष्ट प्रभाव भी पड़ने लगा। 'केसरी' की १६०० प्रतियाँ पहले वर्षके अन्ततक विकने लगी, परन्तु 'मराठा' की हालतमें विशेष परिवर्तन नहीं दिखा।

प्रथम कारावास

'केसरी' निर्भीक होकर अँग्रेज नौकरशाहीपर अपने तीखे तीव्रण लेखोका पजा मारता रहता था और 'मराठा' बाघनख चलाता था। दोनोंके अग्रलेख

परतन्त्रताके किलेको ध्वंस करनेमें सुरगका कार्य करने लगे । सत्य-प्रति-पादन, और निर्भीक मुँहतोड़ अुत्तर दोनोकी विशेषता थी । 'केसरी' और 'मराठा' का सम्पादन करनेका अर्थ था आगसे खेलवाड़ करना । अंग्रेज सरकार अुनके लेखोसे चिढ़-सी गयी । कोल्हापुर रियासतके अंग्रेज पोलिटिकल अेजेटके अिगारेपर वहाँके दीवानने 'केसरी'—सम्पादक आगरकर और 'मराठा'—सम्पादक तिलक अेव अुनके अन्य साथियोपर मानहानिका मुकदमा चला दिया । तिलक और आगरकरने कोल्हापुरके महाराजाके सम्बन्धमें जो कुछ लिखा था वह अक्परश सत्य था और अुनके हृदयमें शिवाजी महाराजके वंशजोके प्रति आदर भी था, किन्तु भयवश जानकारी प्रदान करनेवालोके मुकर जानेके कारण कोर्टमें वे अपनी सफाी नहीं दे सके । अुन्होंने निर्भीकतासे बयान दिया कि हम लोगोंने जो कुछ लिखा है वह सत्य है, किन्तु अुसके लिअे हम प्रमाण अुपस्थित करनेमें असमर्थ हैं । फैसलेमें अुन्हे चार मासके कैदकी सादी सजा सुनायी गयी । दोनोको डोगरी किलेके अेक छोटे कमरेमें रक्खा गया । यह घटना सन् १८८२ की है । अिसके पूर्व समस्त भारतमें सामाजिक या राजनीतिक कार्य करने या लिखने बोलनेके अपराधमें कोअी भी नेता अथवा सम्पादक जेल नहीं गया था । बादमें बगालके सिंह सुरेन्द्रनाथ बैनर्जीपर भी अिसी तरहका मानहानिका मुकदमा सन् १८८३ में चलाया गया और अुन्हे दो मासकी सादी कैदकी सजा दी गयी । हम यह निःसकोच कह सकते हैं कि भारतमें देश-हितके लिअे कारावासमें जानेकी प्रथाका श्रीगणेश तिलक और आगरकरने किया । अुस समय अुनकी आयु २६ वर्षकी थी । जेलकी व्यवस्था अितनी कष्टप्रद और गन्दी थी कि १०१ दिनोंमें (क्योंकि १९ दिनोंकी छूट मिली थी) तिलकका वजन २६ पौंड और दुर्बल आगरकरका १६ पौंड घटा । किन्तु अुन १०१ दिनों तक दोनो मित्रोंने खूब चिन्तन मनन किया और भावी कार्योंकी योजनाअे बनायी मानो सरकारने अुन्हे विश्राम और चिन्तनके लिअे ही जेलमें बन्द किया हो । अिधर 'केसरी' की लोकप्रियता भी खूब बढ़ी । अुसकी ३६०० प्रतियाँ विकने लगी । देश-कार्यके लिअे जेल जानेवाले तिलकके प्रति लोगोके हृदयमें

आदरकी भावना बढ गयी और वे अन्हे नेता मानने लगे । जब वे जेलसे छूटे तब जनताने हजारोकी सख्यामे जेलके फाटकपर अेकत्र हो अुनका स्वागत किया और पूनाकी अेक विशाल सभामे सार्वजनिक अभिनन्दन भी किया गया ।

विष्णु शास्त्री चिपलूणकरकी अकल्पित मृत्यु

१८८२ के मार्चमे अेकाअेक तिलकके लेखन और शिक्षा-क्षेत्रके मार्ग-दर्शक चिपलूणकरकी सन्निपात-ज्वरसे मृत्यु हो गयी । अुनकी आयु केवल ३२ वर्षकी थी । अुनके हृदयमे स्वदेश, स्वधर्म और स्वसंस्कृतिके प्रति अगाध प्रेम था । अुन्होंने शिक्षा-विभागकी सरकारी नौकरी त्यागकर शिक्षा-संस्थाकी स्थापना करने तथा 'केसरी' और 'मराठा' के प्रकाशनमे तिलकका योग्य मार्गदर्शन किया । वे सामाजिक सुधारोके पूर्व स्वराज्य प्राप्त करना आवश्यक मानते थे । अतअेव समाज-सुधारकोपर तीव्र वाग्वाण भी फेकते रहते थे । आपकी आकस्मिक मृत्युसे "केसरी" की अमिट वषति हुयी । तिलक और आगरकर जैसे अति अुत्साही अेव अपने मतके पक्के युवको परसे अेक अनुभवी विद्वानकी छत्रछाया हट गयी । दोनो बहुत शोका-कुल हुअे और अुन्हे भावी आपसी मतभेदोकी भी छाया दिखलाई पडने लगी ।

"केसरी" और समाज-सुधार

सन् १८८४ में बम्बयीके प्रसिद्ध समाज-सुधारक बैरामजी मलबारीने सरकारको अिस आशयका सुझाव भेजा कि बालविवाह प्रथा कानून द्वारा बन्द कर दी जाय और जिन विद्यार्थियोका विवाह हो गया हो अुन्हे विश्व-विद्यालयमें प्रवेश न मिले । कानून भग करनेवालोको योग्य दण्ड देनेकी भी सलाह दी गयी । सरकारी दरवारमें मलबारीकी बड़ी प्रतिष्ठा थी । लोगोको अुनके प्रयत्नोसे भय लगने लगा । बम्बयीमें विरोधी आन्दोलन छेड दिया गया । पूनामे भी वैसे ही हवा बहने लगी । "केसरी" के

सम्पादक-मण्डलकी सभा हुयी । उसमे बहुमतसे निर्णय किया गया कि समाज-सुधारके कार्योंमे सरकारी हस्तक्षेपका कडा विरोध किया जाय । सम्पादक-मण्डलने समाज-सुधारके प्रति अपनी नीति निर्धारित की जिसके अनुसार धीरे-धीरे लोगोको जाग्रत कर लोगोकी प्रतिनिधि सस्थाओ द्वारा ही समाज-सुधार करना अप्रयुक्त समझा गया । उसकी रायमें समाजकी अपना सुधार स्वयं करना चाहिये न कि सरकार द्वारा । तिलक बहुमतके निर्णयके समर्थक थे, किन्तु उनके परम मित्र आगरकर उसके कट्टर विरोधी थे । जिसलिसे समझौतेके तौरपर निर्णय किया गया कि “केसरी” में जिस सम्बन्धमे जो लेख प्रकाशित हो उनपर लेखकके नाम दिखे जायेंगे ताकि लेखोकी जिम्मेदारी लेखकोपर रहे और सामान्य पाठकगण “केसरी” की नीतिके बारेमें भ्रममे न पड़े । यह समझौता मतभेद टालनेके लिसे ही किया गया था किन्तु समझौता केवल मरहमपट्टी मात्र था । आपरेशनका कार्य मरहमपट्टी कैसे करती ? दिन प्रतिदिन मतभेद बढ़ता गया और आगरकरने सम्पादक-पदसे त्यागपत्र दे दिया । सन् १८८७ मे तिलक “केसरी” के प्रधान सम्पादक बने और उन्होने मृत्यु तक (१९२० तक) उसके सम्पादकका कार्य किया । उसके पश्चात् “केसरी” की बहुत ही आश्चर्यजनक अन्नति हुयी । सन् १८८७ मे “केसरी” की ४००० प्रतियाँ प्रकाशित होती थी । सन् १८९३ मे उसकी बिक्री ६००० तक हो गयी और वह महाराष्ट्रका लोकप्रिय पत्र बन गया । सम्पादककी (तिलककी) विद्वत्ताकी अपेक्षा “केसरी” की लोकप्रियता निर्भीक समाज और देश-सेवाके कारण अधिक बढ़ी । तिलक केवल सम्पादक नहीं थे, वे समाज-सेवक तथा देश-सेवक भी थे और अन्यायका प्रतिकार करना उनकी स्वाभाविक वृत्ति थी, जिसका अच्छा प्रमाण “क्राफर्ड प्रकरण” है ।

“क्राफर्ड प्रकरण”

अंग्रेज अफसरोंके विरुद्ध जनताकी ओरसे तिलक सदा आन्दोलन चलाते रहते थे । “केसरी” उनका प्रभावशाली हथियार था । जिस पत्रके

लेखोंके प्रहारसे अंग्रेज अधिकारी और सरकार जर्जरित होते रहते थे। तिलकने क्राफर्ड नामक बम्बयीके अंग्रेज कमिश्नरके खिलाफ सन् १८८८ मे आन्दोलन प्रारम्भ किया जो 'क्राफर्ड प्रकरण' के नामसे प्रसिद्ध है। कमिश्नरपर मात-हतो द्वारा रिश्वत लेने और लोगोंको बहुत सतानेका आरोप था। वह होशियार था परन्तु अति आलसी भी। 'केसरी' ने उसकी गति-विधिकी कडी आलोचना की। सरकार जाग्रत हुयी और क्राफर्ड तथा उसके अन्य भारतीय साथियोपर, जो कि तहसीलदार और मामलतदार थे, रिश्वत लेनेके आरोप लगाये गये। आरोपोकी जाँचके लिअे अेक कमीशन बैठाया गया। कमीशनने क्राफर्डको तो बरी कर दिया, परन्तु अुनके साथियोको अपराधी ठहराया। तिलकने असि अन्यायके विरुद्ध 'केसरी' तथा सार्वजनिक सभाओ द्वारा तीव्र आन्दोलन किया। मि० डिग्वी और ब्रेडला आदि ब्रिटिश पार्लमेन्टके सदस्योसे पत्र-व्यवहार करके अुन्होने असि विषयको पार्लमेन्टमें भी अुपस्थित कराया। असिसे अिग्लैण्डमें बहुत खलवली मची। परिणाम यह हुआ कि भारत-सरकारने क्राफर्डको त्याग-पत्र देनेके लिअे विवश किया। तिलककी विजय हुयी। जनताको अैसा अनुभव होने लगा कि तिलक अुसके रक्षक और त्राता है।

अब 'केसरी' की विक्री दुगुनी होकर ६००० तक पहुँच गयी। तिलक काँग्रेसमे कार्य करना प्रारम्भ कर त्यागपूर्वक बहुमुखी सामाजिक सेवा करने लगे थे। अुनकी लोकप्रियताके साथ-साथ 'केसरी' की भी अुन्नति होती गयी। सन् १९०० मे अुसका प्रकाशन ९००० प्रतियो तक पहुँच गया, क्योकि सम्पादक तिलक देशके लिअे जेलमें डाल दिअे गये थे। कारावाससे मुक्त होनेके पश्चात् तिलक 'लोकमान्य' बनकर काँग्रेसमें अुग्रदलके नेता बने। अतअेव सन् १९०५ में 'केसरी' की ११०४० प्रतियाँ विकने लगी। 'केसरी' का हिन्दी तथा गुजराती भाषामे भी प्रकाशन प्रारम्भ हुआ, क्योकि तिलकको अपने अुग्र राजनीतिक मतोका प्रचार अन्य भाषा-भाषियो तथा प्रान्तोमें भी करना आवश्यक प्रतीत हुआ। सन् १९०६ में नागपुरसे हिन्दीमें 'केसरी' प्रकाशित होने लगा। हिन्दी 'केसरी' के योग्य सम्पादक द्वय

अनुके पास केवल अंक ही कुर्ता था । गदा होनेपर उसे रातमें ही धोते और सुखाते थे । अंक बार वर्षाके कारण चार दिनो तक उसे साफ नहीं कर सके । अंक अध्यापक विगडे और कहने लगे कि “गन्दे लडके, तू अपना जीवन गन्दा करेगा ।” विद्यार्थी आगरकरने तत्काल उत्तर दिया कि “मैं आपकी तरह अम. अ. पास करूँगा !” यह उत्तर सुनकर अध्यापक दग रह गये । आगे चलकर आगरकरने प्रथम श्रेणीमें मैट्रिक परीक्षा अुत्तीर्ण की और फिर पूनाके डेक्कन कालेजमें प्रविष्ट हुअे । वे ट्यूशन करके कालेजकी पढाई चलाते थे । आप अंकमात्र निर्धन विद्यार्थी थे, परन्तु स्वाभिमानकी कमी नहीं थी । किसीकी कृपा या अपकारका ऋण लेना पसन्द नहीं था । बो. अ. प्रथम श्रेणीमें अुत्तीर्ण हुअे और फेलोशिप मिली । सन् १८८० में दर्शनशास्त्रमें अम. अ. की परीक्षा अुत्तीर्ण की और तिलकके साथ न्यू अंग्लिश स्कूलमें अध्यापक हुअे । जब आपने अम. अ. की परीक्षा अुत्तीर्ण की तब बड़ोदाके गायकवाड महाराजने आपको ५०० रुपया मासिक वेतनपर बड़ोदा बुलाया, परन्तु आपने अिसे सधन्यवाद अस्वीकार कर दिया तथा तिलकको दिअे हुअे वचनोका मृत्यु-पर्यन्त पालन किया । आप तिलकसे भी अधिक निर्धन परिवारमें पैदा हुअे, निर्धन रहे और सन् १८९५ में क्षयरोगसे अल्पायुमें ही आपकी मृत्यु हो गयी । तिलकसे तीव्र मतभेद होनेपर आपने सन् १८८७ में ‘सुधारक’ पत्रका सम्पादन किया और निर्भीकता तथा तर्कके बलपर सामाजिक सुधारोका समर्थन किया ।

त्यागमूर्ति आगरकर

जब आप अम. अ. अुत्तीर्ण हुअे तब आपने भावुकतासे ओतप्रोत अंक पत्र अपनी माताजीको लिखा । अुसका आशय यह था कि “पूज्य माताजी, आप अैसी आशा करती होगी कि मैं अब अूँचा सरकारी अधिकारी बनूँगा और सैकड़ो रुपये वेतन पाऊँगा । मैंने और मेरे लिअे आपने निर्धनताके जितने कष्ट अुठाअे और जितनी यातनाअे सहन की अब आप अनुकी समाप्ति देखना चाहती होगी जो स्वाभाविक भी है, किन्तु मुझे अैसा लगता है कि

सामान्य व्यक्तियोंकी भाँति केवल भोग-अुपभोगके लिये मैंने अँची विद्या नहीं सम्पादन की है। मैं खूब धन और अँचा पद प्राप्त कर सकता हूँ, किन्तु मुझे त्यागमें ही मुझे अधिक सात्विक आनन्द प्राप्त होता है। निर्धन रहकर समाज और देशकी आमरण सेवा करनेकी मैंने दृढ़ प्रतिज्ञा की है। इस कार्यमें आपका आशीर्वाद चाहता हूँ।” इस पत्रमें आगरकरके तेजस्वी, त्यागी और कर्मठ जीवनका सार भरा हुआ है।

सर्वांगीण क्रान्तिकारी आगरकर

वे बुद्धिवादी और तर्कवादी थे। उन्होंने पश्चिमी दर्शन-शास्त्र, समाज-शास्त्र और नीतिशास्त्रका गम्भीर अध्ययन किया था। जान स्टुअर्ट मिल, हर्बर्ट स्पेन्सर, जान मोल्ले वित्यादि पश्चिमी प्रगतिवादी दर्शनशास्त्रियोंके ग्रन्थोंका आपने गहराईसे मनन किया था जिससे आपके कुछ विचार नास्तिकतासे मिलते-जुलते थे। ग्रन्थ-प्रमाण और परम्परावादको बिल्कुल ही नहीं मानते थे। हिन्दू समाजकी कुरीतियों तथा कुप्रथाओंको तत्काल समाप्त करना चाहते थे। सामाजिक, राजनीतिक तथा आर्थिक विषमताको शीघ्र नष्ट-भ्रष्ट करनेके लिये अतुल्य थे। अंग्रेज सरकारके तो आप कट्टर विरोधी थे, फिर भी आवश्यकता पड़नेपर समाज-सुधारके कार्योंमें सरकारका हस्तक्षेप अनुचित नहीं मानते थे। इस सम्बन्धमें आपका और तिलकका मतभेद होना अनिवार्य था। केवल बुद्धि और तर्कके बलपर ही आप रूढ़ियों और धार्मिक प्रथाओंको ध्वंस करना चाहते थे। विधायकताकी अपेक्षा ध्वंसपर आपका अधिक विश्वास था, किन्तु तिलक धीरे-धीरे विधायक कार्यों द्वारा समाज-सुधार करनेके पक्षपाती थे। वे धार्मिक ग्रन्थोंको पूज्य मानकर कुप्रथाओंको दूर करना चाहते थे। आगरकर सामाजिक और धार्मिक क्रान्तिके समर्थक थे तो तिलक राजनीतिक क्रान्तिके। सामाजिक सुधारके सम्बन्धमें तिलकके पाँच बुनियादी सिद्धान्त थे — (१) परतन्त्र भारतवर्षमें सामाजिक सुधारोंकी अपेक्षा राजनीतिक सुधारों अर्थात् स्वराज्यका महत्व अधिक है, (२) सुशिक्षित लोगोंको राजनीतिक सुधारोंके लिये पहले सचेष्ट

होना चाहिये, (३) श्रम-विभाजनकी दृष्टिसे सामाजिक सुधारका आन्दोलन चलानेवाले और राजनीतिक आन्दोलन करनेवाले कार्यकर्ता भिन्न-भिन्न हो, (४) समाज-सुधारकोको अपने आचरण द्वारा अन्य लोगोंके सम्मुख आदर्श प्रस्तुत करना चाहिये अर्थात् सामाजिक सुधारकोकी कथनी और करनी अेक-सी हो और (५) किसी भी सामाजिक सुधारका प्रचार लोक-शिक्षा द्वारा लोगोंके हृदय-परिवर्तन द्वारा होना चाहिये न कि सरकारी कानूनके बलपर । अंग्रेजी सरकारका समाज-सुधारमें हस्तक्षेप अुन्हे पसन्द नहीं था । तिलक समाज-सुधारको घरेलू मामला मानते थे । वे सदा आग्रहकरसे कहते थे कि पहले घरपर कब्जा करो अर्थात् स्वतन्त्र हो जाओ फिर घरमें क्या और किस प्रकारके सुधार करना है, जिसके सम्बन्धमें प्रयत्न करो । समाज-सुधारके चक्करमें पडनेपर आपसी मतभेदके कारण सगठन क्षीण होता है और अंग्रेजोंके खिलाफ लड़नेके लिये निर्बलता अुपस्थित होती है । जिसलिये वे राजनीतिक आन्दोलनोपर अधिक बल देते थे । वे राजनीतिके क्षेत्रमें क्रान्तिकारी थे, किन्तु सामाजिक सुधारके सम्बन्धमें अुत्क्रान्तिवादी । आग्रहकर दोनों क्षेत्रमें क्रान्तिकारी थे, किन्तु सामयिकताके बशीभूत हो अुन्होंने सामाजिक कार्य पहले किये और अल्पायुमें ही मरनेके कारण राजनीतिके क्षेत्रमें कार्य नहीं कर सके ।

तिलकका आग्रहकरसे तीव्र मतभेद हुआ जिससे कुछ लोगोंको भ्रम हुआ कि तिलक सनातनी और सुधार-विरोधी हैं । किन्तु यह बात बिल्कुल गलत थी । तिलकने स्वयं सन् १८८९ में पूनाके तुलसी बागकी विराट सभामें तुरन्त कभी समाज-सुधार करनेके लिये जनतासे अनुरोध किया था, जैसे (१) लडकीकी शादी सोलहवें वर्षसे पहले न हो । (२) लडकेकी शादी बीस वर्षसे पहले न हो । (३) चालीस वर्षोंके बाद पुरुषका विवाह न हो, यदि हो तो विधवाके साथ । (४) शराबवन्दी हो । (५) दहेजकी प्रथा बन्द की जाय । (६) निजी धनका दसवाँ भाग सामाजिक कार्योंमें दिया जाय और (७) विधवाका मुडन न हो, अित्यादि । तिलक क्रियाशील सुधारक थे और वे चाहते थे कि हिन्दू-समाज स्वयं अपना सुधार करे । अुन्होंने समय-समयपर सामाजिक

सुधार-परिपदोमें भी भाग लिया । सुधार सम्बन्धी कानूनोंके विरोधी थे न कि सुधारोके । अकोलाके हरिजनोके मोहल्लेमें जाकर अन्होंने वहाँ पान-सुपारी ग्रहण की थी । वे कर्मसे वर्ण-व्यवस्था मानते थे न कि जन्मसे । “हिन्दू” शब्दकी आपने बड़ी अुदार व्याख्या की थी ।

प्रामाण्यबुद्धि वेदेषु । साधनानाम् अनेकता ॥

अपास्यानामनियम । सः अेव हिदुरिति स्मृत. ॥

तिलक वेदोको पूज्य ग्रन्थ मानते थे । अुनकी धारणा थी कि पूजा तथा अुपासनाके अनेक प्रकार हो सकते हैं । हिन्दू-धर्म तथा सस्कृतिको समन्वयात्मक मानते थे । अपने धर्ममें निष्ठा रखते हुअे वे अन्य धर्मोंके प्रति सहिष्णुतापूर्ण व्यवहार रखते थे । हिन्दू-धर्म-ग्रन्थो तथा दर्शनशास्त्रका आपने गम्भीर अध्ययन किया था । हिन्दू-समाजकी बुराइयोसे आप अच्छी तरह परिचित थे और अुनमें सुधार चाहते थे । अुधर हिन्दू-सस्कृतिकी अुदारता और हिन्दू दर्शनशास्त्रकी श्रेष्ठतामें आगरकरजीका विश्वास तो अवश्य था परन्तु वे हिन्दू-समाजकी प्रचलित सकीर्णता, अन्धश्रद्धा, विषमतापूर्ण रचना और अुसमें व्याप्त अनेक कुप्रथाओंको मिटानेके लिअे सदा व्याकुल रहते थे । अिसके लिअे वे कोअी भी मार्ग ग्रहण करनेमें क्षिप्तक दिखाना पसन्द नहीं करते थे । परन्तु तिलक लोगोको साथ लेकर अुनका मत-परिवर्तन कर सुधार करना श्रेयस्कर मानते थे ।

सन् १८८७ में तिलक “केसरी”के सम्पादक बने और आगरकरने अपने विविध सामाजिक क्रान्तिकारी विचारोका प्रचार करनेके लिअे “सुधारक” नामका साप्ताहिक पत्र प्रारम्भ किया । अिसके द्वारा अुन्होंने मराठीके निबन्ध साहित्यको बहुत सम्पन्न बनाया । अुनके सम्पादकीय लेख बहुत कलात्मक होते थे । वे निर्भीकतासे सत्यका प्रतिपादन करते थे । अुनकी रचना ओज-गुण-युक्त और प्रभावशाली होती थी । भाषा अलंकृत और सस्कृत-समास प्रचुर होती थी । अुसमें सर्वांगीण विद्रोहका सन्देश निहित रहता था । आगरकर दृष्टा थे । पँसठ वर्ष पहले आपने अस्पृश्यता-निवारण, सहशिक्षा

विधवा-विवाह, समाज-सत्तावाद, व्यक्ति-स्वातन्त्र्य, स्त्रियोके समान अधिकार अत्यादि विषयोपर मार्मिक अथ तर्क-पुष्ट विवेचन किया। आप मराठीके श्रेष्ठ निबन्धकार, पत्रकार और साहित्यकार थे। “सुधारक” पत्रमे आपने अपने परम मित्र तिलक और ‘केसरी’ पर कठोर वाग्वाण चलाये। दूसरी ओरसे भी ऐसा ही हुआ। आगरकरका समाजने बहिष्कार भी किया क्योंकि आप क्रान्तिकारी सुधारक थे। आपकी आँखोंके सामने ही आपकी शव-यात्रा निकाली गयी किन्तु आपने सन्तोकी भाँति क्रोधको पास नहीं फटकने दिया। आपका शरीर सदा दमासे पीड़ित रहता था। घरमें दरिद्रता थी। डाक्टरी अिलाजके लिये पैसे नहीं थे, किन्तु आपने अपनी टोक निभायी। अपने ध्येयपर अडिग रहे। अन्तर्लीस वर्षकी अल्पायुमे ही आपकी दुःखद मृत्यु हुयी। मरते समय भी आप स्थितप्रज्ञ जैसे निर्विकार थे। आपकी मृत्युपर ‘केसरी’ में लेख लिखते समय तिलक रो पड़े। वे शोकसे अितने व्याकुल हो गये कि पाँच घण्टोमें केवल दो कालम लिख पाये। अितनी मित्रता और प्रेम होते हुये भी प्रामाणिक मतभेदके लिये तिलकने आगरकरजीका सदा विरोध ही किया। प्रेमपर सत्यनिष्ठा और कर्तव्य-बुद्धिने सदा विजय प्राप्त की। इसमे दोनोंकी ही लोकोत्तर विशेषता है। परन्तु तिलकपर अपने महान् चरित्रसे यदि किसीने प्रभाव डाला तो वे अेकमात्र गोपाल गणेश आगरकर ही थे।

सातवाँ प्रकरण

कांग्रेसका कार्य तथा अन्य विधायक समाज-सेवा

नाभिषेको न संस्कारः सिंहस्य क्रियते वने ।

विक्रमार्जित सत्त्वस्य स्वयमेव मृगेन्द्रता ॥

भारतकी राष्ट्रीय महासभा अर्थात् कांग्रेस भारतीय राजनीतिमें क्रान्ति-कारी विचारोकी जनक है । अतएव लोकमान्य तिलक अुससे कैसे अलग रह सकते थे ? कांग्रेसकी स्थापना सन् १८८५ में हुई । अुसके प्रथम चार अधिवेशनोमें अुपस्थित होकर भी लोकमान्य तिलकने अुसमें कुछ भी भाग नहीं लिया क्योंकि वे सरकारमान्य कालेजमें प्राध्यापक थे और शिक्षा तथा समाचार-पत्रोके कार्यमें अत्यन्त व्यस्त थे । अुनकी धारणा थी कि शिक्षा-वर्षेत्रमें कार्य करनेवालेको राजनीतिमें भाग नहीं लेना चाहिये । दूसरा कारण यह था कि तिलक स्वभावसे ही सक्रिय कार्यकर्ता थे । सन् १८८९ में जब कालेजसे अलग हुअे तब आपने कांग्रेसके कार्यमें सक्रिय रूपसे हाथ बटाना प्रारम्भ किया । अिसी वर्ष आप बम्बयीके कांग्रेस-अधिवेशनमें सम्मिलित हुअे । अिस अधिवेशनके लिये अुन्होंने पूनामें चन्दा अेकत्र किया । अधिवेशन सप्ताहमें 'केसरी' दैनिक पत्र बना और अुसने तहलका मचा दिया । वे कांग्रेस-अधिवेशनमें कौंसिल चुनाव सम्बन्धी अेक प्रस्तावपर बोले और अिस प्रकार कांग्रेस मचपर पहली बार चमके । कांग्रेसकी प्रान्तीय राजनैतिक परिषद्में भी आप प्रमुख भाग लिया करते थे । अुसके पाँच वार्षिक अधिवेशनोमें सम्मिलित होकर तिलकने जनतापर अपना प्रभाव डाला । धीरे-धीरे वे महाराष्ट्र प्रान्तीय कांग्रेसके प्रधान-मन्त्री बने । अुनका दौरा प्रान्तके कोने-कोनेमें होने लगा और अपनी लगन तथा कार्य-कुशलतासे वे महाराष्ट्रके प्रिय कांग्रेस-कार्यकर्ता तथा नेता बन गअे । फिर तो

आपका आत्मविश्वास तथा अतुसाह अितना बढ़ा कि आप पूनामें कांग्रेस-अधिवेशन करानेके लिये व्यग्र हो अुठे । वास्तवमें काँग्रेसकी स्थापनाके समय पहला अधिवेशन (सन् १८८५ के दिसम्बरमें) पूनामें होनेवाला था, परन्तु वहाँ अेकाअेक हैजेका प्रकोप होनेके कारण बाधा अुपस्थित हो गयी और अधिवेशन बम्बयीमें हुआ । सन् १८८९ में बम्बयी प्रान्तमें काँग्रेस-अधिवेशन करना निश्चित हुआ । तिलक तथा अन्य कार्यकर्ताओंने यह अधिवेशन पूनामें करानेकी भरसक चेष्टा की, परन्तु बम्बयीवालोंके अतुसाह तथा चार्ल्स ब्राअुलकी अुपस्थितिके कारण अुन्हे अपनी अुत्कट अिच्छा दवानी पड़ी और अधिवेशन बम्बयीमें ही हुआ । तत्पश्चात् पूना-निवासियोंने अपने नअे तथा तेजस्वी कार्यकर्ताओंके सहयोगसे राष्ट्रीय महासभाका अधिवेशन सफलतापूर्वक पूनामें करनेकी अुत्सुकता प्रकट की और सन् १८९५ का काँग्रेस-अधिवेशन पूनामें होना निश्चित हुआ ।

पूनामें काँग्रेसका अधिवेशन

प्रान्तीय काँग्रेस कमेटीने तिलकको अिस अवसरपर प्रधान-मन्त्री चुना और अुनकी सहायताके लिये अन्य दो मन्त्रियोंकी नियुक्ति की । व्यवस्था सब कुछ ठीक हुयी, परन्तु अिसी समय पूनामें मतभेद पैदा हुआ क्योकि गत सात वर्षोंसे वहाँ अुग्र समाज सुधारक और सौम्य समाज-सुधारकोंमें काफी सघर्ष चल रहा था । बीच-बीचमें अेक तूफान-सा खड़ा हो जाता था । मलबारी सेठका सम्मत्ति वय सम्बन्धी विधेयक और ग्रामण्य प्रकरण, जिसमें तिलकपर भी सनातनियोंने प्रायश्चित्तके लिये दबाव डाला, अित्यादि अैसी घटनाअे थी कि पूनामें दो दल होना स्वाभाविक था । तिलकका दल राजनीतिमें अुग्र विचारका था । वे ही अनायास अुसके नेता बने । 'मुखरस्तत्र हन्यते' न्यायसे अुन्हे लेखो अेव भाषणों द्वारा अुग्र समाज सुधारकोंका विरोध करना पड़ा । ज्यो-ज्यो अुनकी प्रतिष्ठा बढ़ती गयी त्यों-त्यों अुनके विरोधियोंका विरोध भी तीव्र होता गया । अुधर काँग्रेस-अधिवेशनके साथ अुसी मण्डपमें समाज-सुधार-परिषद्का वार्षिक अधिवेशन

भी गत आठ वर्षोंसे होता चला आ रहा था। पूना तथा अन्य नगरोंके समाज-सुधारकोने जिस प्रथाके अनुसार यहाँ भी काँग्रेस-मण्डपमें समाज-सुधार-परिषद्के अधिवेशनका आयोजन करना निश्चित किया। पूनाके राजनैतिक सुधारकोने, जिसके नेता तिलक थे, जिसका विरोध किया। उनका कहना था कि समाज-सुधार-परिषद्का अधिवेशन काँग्रेसके मण्डपमें न हो। दुर्भाग्यसे काँग्रेस-स्वागत-समितिके उनका अल्पमत था। अन्य दो मन्त्री भी अग्र सुधारवादी थे। अतएव राष्ट्रीय सभाका मण्डप समाज-सुधार-परिषद्को दिया जाय अथवा नहीं जिस विषयपर विवाद छिड़ा और शहरमें तनातनी बढ़ने लगी। तिलक स्वयं सन्तुलित विचारके थे। उनकी निजी राय थी कि काँग्रेस-मण्डपमें समाज-सुधार-परिषद्का अधिवेशन न हो क्योंकि वे समाज-सुधारको राजनीतिसे अलग रखना चाहते थे, परन्तु मन्त्रीके नाते उन्होंने यह निश्चय किया कि जिस समय अपने साथियोंकी परवाह न कर अग्र सुधार-वादियोंके साथ मिलकर काँग्रेस-अधिवेशनकी तैयारीका कार्य पूर्ण किया जाय। उन्होंने जिस दृष्टिसे 'केसरी' द्वारा प्रचार भी किया। उन्होंने काँग्रेसकी महानता तथा प्रतिष्ठाकी रक्षा करनेके लिये अपने अनुयायियोंका आवाहन किया और उसका अपेक्षित प्रभाव भी पड़ा। परन्तु अग्र समाज-सुधारको और राजनीतिक सुधारकोमें कहा-सुनी हो गयी। किसीने-किसीके प्रति क्रोधमें अभद्र शब्दोंका व्यवहार किया और तनातनी बढ़ती गयी। परिणाम यह हुआ कि पूनाके सुधारकोने, जिनके नेता न्यायमूर्ति रानडे तथा स्व. गोपालकृष्ण गोखले थे, काँग्रेस-अधिवेशनके लिये चन्दा देना-दिलाना बन्द कर दिया और यह कहना शुरू किया कि जबतक तिलक काँग्रेसके मन्त्री हैं जबतक हम सहयोग नहीं देंगे। अथवा राजनैतिक सुधारकोमें भी जिसकी प्रतिक्रिया हुयी। सघर्षने अग्र रूप धारण किया और ऐसा प्रतीत होने लगा कि काँग्रेस-अधिवेशन भग होगा, परन्तु तिलकने अपने मनकी महानताका बहुत ही अच्छा परिचय दिया। उन्होंने जिस अधिवेशनको सफल बनानेके लिये अडीसे चोटी तकका पसीना अंक कर दिया और विरोधियोंको सन्तुष्ट करनेके लिये मन्त्री-पदका भी परित्याग कर दिया। साथ ही उन्होंने दूसरे

प्रकारसे सहयोग देकर काँग्रेस-अधिवेशनको सफल बनाया । बंगालके सिंह सुरेन्द्रनाथ बैनर्जीके सभापतित्वमें अधिवेशन निर्विघ्न सम्पन्न हुआ । राष्ट्रीय महासभा समाप्त होते ही तिलकका प्रभाव पूनामें और भी घना हो गया ।

सार्वजनिक सभापर अधिकार

जिसी समय अन्हें पूनाकी सार्वजनिक सभाका नेतृत्व करना पडा । जिस सस्थामें अुनके अनुयायिओका बहुमत हुआ । वास्तवमें यह सस्था समाज-सुधारको तथा याचनावादिकोकी वपौती थी । न्यायमूर्ति रानडे अुसके प्रमुख सस्थापक तथा आधार-स्तम्भ थे और गत २५ वर्षोंसे जिस सस्थापर अुनका पूरा अधिकार था । जिसके अतिरिक्त वे चाहते थे कि अुनके प्रिय तथा योग्य राजनैतिक शिष्य गोपालकृष्ण गोखले सस्थाके प्रधान-मन्त्री बने जिससे अुनके दलका अधिकार अक्वषुण्ण बना रहे, परन्तु तिलकने वाजी मार ली । समाज-सुधारक निराश हुअे और न्यायमूर्ति रानडे तथा गोखलेने 'डेक्कन सभा' नामक दूसरी सस्थाकी स्थापना की । तिलक नहीं चाहते थे कि अल्प मतवाले सस्थासे अलग हो । वे स्वयं प्रजातान्त्रिक प्रणालीके समर्थक तथा अनुयायी थे और किसी भी सस्थामें अल्पमतमें रहकर कार्य करनेके लिये तत्पर थे । अुन्होंने न्यायमूर्ति रानडे तथा स्व. गोखलेसे विनती की कि वे सार्वजनिक सभाका त्यागकर दूसरी सस्थाकी स्थापन न करे क्योकि अुनका यह कार्य जनताके समक्ष बहुत गलत अुदाहरण अुपस्थित करेगा । न्यायमूर्ति रानडे तथा गोखले स्वयं अँग्रेजी प्रजातान्त्रिक ढंगकी प्रशंसा करते रहते थे, परन्तु अुन्होंने तिलककी यह प्रार्थना स्वीकार नहीं की ।

बहुजनोके नेता

जब तिलकका प्रभाव बढ़ने लगा और अेक-अेककर सब सार्वजनिक सस्थाओपर वे अनायास अधिकार जमाने लगे, तब नरम दलके नेताओने अुनके विरुद्ध वातावरण निर्माण करना आरम्भ किया । परन्तु बहुमतके

बलपर लोकमान्यका प्रस्ताव या कार्यक्रम तुरन्त मान्य हो जाता था और नरम दलके नेता मुँह ताकते रह जाते थे। नरम दलके नेताओं अर्थात् भूतपूर्व विचारपति म. गो. रानडे और गो. कृ. गोखलेका प्रान्तीय काँग्रेसमें भी अल्पमत होनेकी सम्भावना थी, जिसलिसे वे तिलकको अपढ लोगो का नेता कहकर आलोचना करने लगे और कहने लगे कि तिलक बहुमत (Brute Force) के बलपर वाजी मारते हैं। तिलकने अुन्हे तुरन्त अुचित अुत्तर दिया। अुन्होंने कहा कि जो नेता बहुमतको “ब्रूट फोर्स” अर्थात् पशुबल मानते हैं, वे यथार्थमें नेता ही नहीं, अधिनायक या डिक्टेटर हैं और स्वार्थ अेक अधिकारसे सम्पन्न होकर लोगोपर हुकूमत चलाते हैं। आरामसे कुर्सियाँ तोडनेवाले अिने-गिने सुख-जीवी, स्वार्थरत तथा लोकहित-पराङ्मुख डिग्री होल्डरोका नेता बनना तिलकको कतअी पसन्द न था। वे राजनीतिके क्षेत्रमें मनोविनोद तथा सामाजिक प्रतिष्ठाके लिसे नहीं आये थे। वे तो जनताका दुःख दूर करने और सरकारसे लोहा लेनेपर अूतारू थे। फिर नरम दलसे अुनका मेल कैसे बैठता? तिलकको अुग्रवादी नेता बनानेका श्रेय वास्तवमें नरम दलके नेताओको ही था। वे स्वयं अपनेको अुग्रदलवादी कभी नहीं कहते थे। वैसे ही विरोधियोको भी नरमदलीय कहकर नीचा दिखाना या अुनकी आलोचना करना अुन्हे पसन्द न था।

बम्बयी विधान-सभा तथा पूना म्युनिसिपल बोर्डके सदस्य

सन् १८९५ में तिलक पूना म्युनिसिपल बोर्डके लोक-निर्वाचित सदस्य बने। अुन्होंने शहरके स्वास्थ्य और शिक्षाकी ओर विशेष ध्यान दिया। वे स्वयं सुवह अुठकर अपने मोहल्लेकी (वार्डकी) स्वच्छता देखते थे। जनता पर जिससे अुनका अच्छा प्रभाव पड़ा। जनताने यह भली-भाँति जान लिया कि तिलक केवल आफिसकी कुर्सीपर बैठकर हास-परिहासमें समय बिताने-वाले प्रतिनिधि नहीं हैं। परिणाम यह हुआ कि सन् १८९५ में वे बम्बयी धारा-सभाके सदस्य चुने गये। चुनावमें अुनके विरुद्ध नरम दलने अेक बड़े धनी और मशहूर वकीलको खड़ा किया था किन्तु जनता अर्थात् लोकल-

दो नअे सार्वजनिक अुत्सव

अन्तमे तिलकने यह निर्णय किया कि हिन्दुओको अपना सगठन कर वल बढाना चाहिअे और समय आनेपर अुन्हे अपनी रक्षाके लिअे अुसका अुपयोग भी करना चाहिअे । तिलक हिन्दू सभावादी या हिन्दू सगठक नही थे, किन्तु समयकी माँग देखकर अुन्होंने हिन्दुओको संगठित रूपसे 'गणपति अुत्सव' तथा 'महाराजा शिवाजीकी जयन्ती' मनानेकी प्रेरणा दी और अुसमें सफल भी हुअे । 'गणपति-पूजा' जो अव तक घरेलू धार्मिक विधि मात्र थी, अुसे अुन्होंने सार्वजनिक अुत्सवका स्वरूप दिया । अिस अुत्सवमे प्रवचन, व्याख्यान तथा कीर्तन होने लगे और हिन्दुओमे राष्ट्र, समाज, धर्म तथा संस्कृतिके प्रति श्रद्धा बढने लगी । महाराष्ट्र भरमे अिसका व्यापक प्रचार हुआ जिससे हिन्दुओमे जागृति पैदा होने लगी । अिसी प्रकार सन् १८९६ मे रायगडपर जहाँ महाराजा शिवाजीका राज्यभिषेक हुआ था, अुनकी पहली जयन्ती बड़े अुत्साहके साथ मनायी गयी । वहाँ अेक योग्य स्मारक भी बनाया गया । यह अुत्सव भी महाराष्ट्रमें बहुत लोकप्रिय हुआ क्योकि महाराजा शिवाजी महाराष्ट्रके राष्ट्र देव माने जाते हैं । अिस अुत्सवमे भी अितिहासके आधारसे राजनैतिक विषयोंपर विचार, विवाद और भाषण आदि होते थे । महाराजा शिवाजी स्वराज्यके सस्थापक थे । अुनके आदर्शोंको ग्रहणकर तिलकने जनताको पुन. स्वराज्य प्राप्त करनेके लिअे अुत्तेजित और सचेष्ट किया । तिलककी यह अुत्कट अिच्छा थी कि 'शिव जयन्ती' के समारोहको राष्ट्रीय स्वरूप प्राप्त हो और अुसमे मुसलमान भायी भी सम्मिलित हो, क्योकि महाराज शिवाजीने अपने राज्यमे मुसलमानोंके प्रति हिन्दुओंके समान ही व्यवहार किया था तथा अुनके धार्मिक स्थानोंकी रक्षा भी की थी । तिलकके शुद्ध तथा धर्म-निरपेक्ष राष्ट्रीयताके विचार अुनके "क्या शिवाजी राष्ट्रीय वीर नही थे ?" लेखसे स्पष्ट होते हैं । अुन्होंने लिखा था कि मानवी स्वभावमें वीर पूजा गहरी जड़ जमाअे हुअे है । हमारी राष्ट्रीय आकांक्षाओंको अुन सब शक्तियोंकी आवश्यकता है, जो वीर-पूजासे स्फुरित होती हैं । अिस अुद्देश्यकी सिद्धिके लिअे भारतीय अितिहासमें

केवल शिवाजी ही अकेले वीर मिलेंगे । शिवाजी उस समय पैदा हुये थे जब सारा देश दुशासनसे अपना छुटकारा चाहता था । उन्होंने अपने कार्योंसे यह दिखला दिया कि भारतवर्ष विघाता द्वारा अपेक्षित नहीं है । यह बात सच है कि उस समय मुसलमान और हिन्दू विभक्त हो रहे थे और शिवाजीको, जोकि इस्लाम धर्मका आदर करते थे, मुगल शासनके विरुद्ध लड़ना पड़ा था । मुगल शासन लोगोंके लिये असह्य हो गया था । पर इसका यह अर्थ नहीं कि अब हिन्दू और मुसलमान, जो दोनों ही शक्तिहीन हो गये हैं, और जो आज समान नियमों और कानूनोंके द्वारा शासित हो रहे हैं, अपने समयमें अत्याचारके खिलाफ खड़े होनेवाले वीर शिवाजीको अपना राष्ट्रीय वीर स्वीकार न करें । हम यह नहीं कहते कि शिवाजीकी कार्य-पद्धति भी स्वीकार की जाय । शिवाजीकी पद्धतिको अंगीकार करनेका यह समय नहीं है, परन्तु उसका तत्व ग्रहण करना अनुपयुक्त न होगा । ”

×

×

×

×

अन्होंने यह भी कहा, “शिवाजी उत्सव मुसलमानोंका दिल दुखानेके लिये नहीं किया जा रहा है । समय बदल गया है और राजनैतिक स्थितिको देखते हुये हिन्दू तथा मुसलमान अकेले ही नावपर सवार हैं तथा अकेले ही प्लेटफार्मपर खड़े हैं । क्या हम शिवाजीके जीवनसे कुछ प्रेरणा नहीं ग्रहण कर सकते ? यही अकेला सवाल है, जिसके निर्णयकी जरूरत है । अगर इसका जवाब ‘हाँ’ है तो फिर इसका कोई महत्व नहीं कि शिवाजीका जन्म महाराष्ट्रमें हुआ था । बंगालके ‘बंगाली’ और ‘अमृतवाजार पत्रिका’ जैसे दो सुप्रसिद्ध पत्रोंने भी इसी मतका अनुमोदन किया है । हम अकबर तथा इतिहासके पुराने किसी अन्य वीरका उत्सव जारी करनेके विरोधी नहीं हैं । उन उत्सवोंका भी कुछ मूल्य होगा । ‘शिवाजी-उत्सव’ का समस्त देशके लिये—विशेष मूल्य है । हरअकेले मनुष्यको यह देखना चाहिये कि इस उत्सवकी अपेक्षा न हो तथा इसे कोई असत्य रूपमें न ग्रहण करे । प्रत्येक वीर, चाहे हिन्दू हो या युरोपियन, समयके अनुसार काम करता है । अगर इस तत्वको ध्यानमें

रखकर हम शिवाजीके जीवनको देखेंगे तो उसमें अपवादजनक कोई बात नहीं मिलेगी। परन्तु हमें इस सम्बन्धमें बहुत गहरे अन्तरनेकी आवश्यकता नहीं। हमें तो केवल अतना ही कहना है कि इस समय शिवाजीको उनके कार्योंके कारण नहीं, बरन भावोंके कारण राष्ट्रीय वीर मानना चाहिये।”

×

×

×

“देशकी परिस्थितिके अनुसार शिवाजीका जन्म हुआ था और शिवाजी महाराष्ट्रमें जन्मे थे। पर भावी नेता हिन्दुस्तानमें कहाँ जन्मेगा, इसका कोई ठिकाना नहीं। क्या आश्चर्य अगर यह भावी नेता मुसलमान हो। यही इस प्रश्नकी ठीक व्याख्या है।”

इस प्रकारके धार्मिक तथा ऐतिहासिक अन्तर्द्वारा सामयिक राजनैतिक आन्दोलन और जागृतिको प्रोत्साहन देनेका उन्होंने सफल प्रयास किया। ब्रिटेनके मशहूर वक्ता तथा राजनीतिक लेखक बर्कने अपने “रिप्लेक्सन्स ऑन फ्रेंच रिवोल्यूशन” “फ्रान्सकी राज्य-क्रान्तिपर मेरे विचार” नामक ग्रन्थमें राजनीतिके नेताका प्रमुख लक्षण यह बताया है कि वह “सामयिक परिस्थितियोंसे अधिक-से-अधिक लाभ उठाता चले।” यदि तिलकको इस सिद्धान्तकी कसौटीपर कसा जाय तो वे जनताके सच्चे नेता सिद्ध होंगे।

अकालमें कार्य

सन् १८९६ में महाराष्ट्रमें भीषण अकाल पड़ा। लगातार दो वर्षों तक वर्षा नहीं हुई। जनता त्रस्त थी। तिलकने ‘केसरी’ द्वारा अकाल-पीड़ितोंकी सहायताके लिये आन्दोलन किया। वे ग्राम-ग्राममें सार्वजनिक सभाएँ करते, कार्यकर्ता भेजकर लोगोंकी अन्नादि द्वारा सहायता करते, उन्हें संगठित होकर परस्पर सहायता करनेका उपदेश देते, स्थान-स्थानपर सस्ते अनाजकी दुकानें खुलवाते तथा स्वयं गाँव-गाँवमें घूमकर अनाजका बटवारा करते या सस्ते अनाजकी दुकानोंमें तौलनेका कार्य करते थे। सरकारकी अव्यक्त अवासीनताकी तीव्र आलोचना कर वे गवर्नरके पास ‘सार्वजनिक सभाका’ एक प्रतिनिधि-मण्डल ले गये और ‘फेमिन बोर्ड’ में सुधार करनेके

लिअे अुन्हे बाध्य किया । जिस प्रकार अकाल-पीडितोंकी सहायताके लिअे अुन्होंने कुछ भी अुठा नही रखा ।

• प्लेग मे कार्य

अभी अकालसे छुटकारा नही मिला था कि अगले वर्ष सन् १८९७ मे सारे महाराष्ट्रमे जोरका प्लेग फैल गया । शायद भारतमे यह पहला प्लेग था । लोगोको जिसका पता नही था कि जिससे बचनेके लिअे क्या करना चाहिअे । लोकमान्य तिलक स्वयं गरीबोंके घर जाकर दवा-पानी देते, शुश्रूषा करते, शव ढोते और दिन-रात जन-सेवामे रत रहते । अुन्ही दिनो अुनका बड़ा लडका केशव जिसकी अवस्था १५ वर्षकी थी और जो सचमुच होनहार था, प्लेगका शिकार हुआ तथा अुसकी दुःखद मृत्यु हो गयी । परन्तु वे विचलित न हुअे । अुन्होंने धैर्यके साथ कहा “सार्वजनिक होलिकामे मेरी भी गोबरीका जलना स्वाभाविक था ।” अुन्होंने अुस दिन “केसरी” का सम्पादकीय लेख भी लिखा । अैसे स्वार्थ-त्याग, स्थितप्रज्ञता तथा निस्वार्थ-सेवाकी मूर्ति लोकमान्य ही हो सकते थे । प्लेगके आतंकसे ग्रसित असहाय गरीब जनताकी सेवामे वे अितने निमग्न थे कि अुन्हे अपने घरकी परवाह ही नही थी । समस्त पूना नगर अुनका घर बन गया था । सरकारने प्लेगका फैलाव रोकनेके लिअे “क्वारेण्टीन” बैठायी और लागोको घरोंसे निकालनेके लिअे पुलिसके अतिरिक्त गोरे सैनिकोंसे भी काम लिया । ये पुलिस और सैनिक ग्रामीण जनताके साथ दुर्व्यवहार करते थे । अुनसे अँठनेके लिअे नाना प्रकारसे सताते थे । अुनका सामान और घरेलू चीजे वेमतलब फेंक देते और घरोंमे घुसकर चोरी करते थे । कहीं-कहीं तो स्त्रियोंसे छेड़छाड़ करनेकी भी शिकायतें सुनी गयी थी । जनतामे अत्याचारी सरकारी अधिकारियोंके विरुद्ध अितनी तीव्र घृणाकी भावना फैली कि श्री चाफेकर नामके अेक क्रान्तिकारी युवकने प्लेग-कमेटीके चेअरमैन मि० रैण्डका खून कर डाला । सर्वत्र सनसनी फैल गयी । कभी निरपराधी युवकोको जेलमें बन्दकर दिया गया । अकारण जनतापर आक्रमण होने लगे । नागरिकोंके

अधिकारोंका अपहरण किया गया तथा पूनामें भयसे श्मशान जैसी शान्तिका वातावरण छा गया । भारतवर्षमें यह पहली राजनीतिक हत्या थी । पूनामें जहाँ-तहाँ सैनिकोंका डेरा लगा दिया गया । तिलकने भयोत्पीडित अथवा त्रस्त जनताकी ओरसे सरकारी अत्याचारोंकी बड़ी निर्भीकतासे तीव्र आलोचना तथा भर्त्सना की । लोगोंको धीरज बाँधकर अन्हें वैधानिक ढंगसे आन्दोलन करनेके लिये प्रोत्साहित किया । वे सभल गये और सरकारी अफसर भी होशमें आये । तिलक भयग्रस्त निहत्थी जनताके व्राता बने । अन्होंने लोगोंके हृदयमें सम्मानका स्थान प्राप्त किया । वे अपनी जानको खतरेमें डालकर जनताकी सहायता करते और अँग्रेज सरकारसे लोहा लेते थे । वे जितने लोकप्रिय हुअे अुतने ही सरकारके अप्रिय भी बने । सरकारकी आँखोंमें अुनका नेतृत्व कौंटोकी तरह चुभने लगा । वह अुनके धैर्य, साहस तथा निर्भीकताको कैसे सह सकती थी ।

आठवाँ प्रकरण

राजद्रोही लोकमान्य तिलक

“ My position among the people depends upon my character and if I am cowed down by the prosecution, living here is as good as living in the Andamans. I think in me they will not find a *katchha* reed. ”

Tilak' s letter to Motilal Ghosh

फर्ग्युसन कालेजसे त्यागपत्र देनेके बाद तिलकने अँग्रेज सरकारकी शासन नीतिकी ओर दृष्टिपात किया और शासन-नीतिकी मूलगामी सूक्ष्म गति-विधियोंका अध्ययन कर 'केसरी' के सम्पादकीय लेखोमें उसकी सप्रमाण आलोचना प्रकाशित करना प्रारम्भ की। प्रारम्भमें हिन्दू मुसलमानोंके दगे सम्बन्धी सरकारकी पक्षपातपूर्ण नीतिका रहस्य प्रकट कर आपने जिस दुष्ट नीतिसे बचनेकी भारतीयोंको समुचित चेतावनी दी। तत्पश्चात् आपने 'केसरी' द्वारा 'अकाल-निवारक-आन्दोलन' चलाया। आपने अपने लेखों द्वारा अकाल-ग्रस्त किसानोंको सलाह दी कि वे सामुदायिक माँग द्वारा जमीनके लगानमें छूट करानेका प्रयत्न करें। अुधर आपने सरकारकी अकाल-निवारक नीतिकी भी कड़ी आलोचना कर कुछ विधायक सूचनाये दी। बम्बयीके 'टाइम्स' पत्रने तिलकके जिस आन्दोलनको 'नो रेन्ट कम्पेन' अर्थात् 'लगान बन्दीका आन्दोलन' कहकर सरकारको तिलकके प्रति सावधान रहनेका संकेत किया। जिस समाचार-पत्रको तिलक 'आयरिश लीग' के सम्पादक वै पार्नेलके समान प्रतीत हुआ। सन् १८९६ के अकाल-आन्दोलनमें ही तिलकपर अभियोग लगाये जानेकी सम्भावना थी, परन्तु वह टल गयी। फिर प्लेगके समय सरकारकी असहनीय कारवायियोंको लेकर सरकारके साथ तिलककी भारी

भिडन्त हुआ। तिलकने अपने सम्पादकीय लेखों द्वारा सरकारकी नीतिकी तीव्र आलोचना की, परन्तु समयकी गति पहचानकर उसने सब बरदाश्त कर लिया।

सरकार जानती थी कि जिस सम्बन्धमें वह अधिक दोषी है और यदि किसी प्रकार यह सिद्ध हो गया कि प्रजा भूखके कारण मर रही है तो उसकी बदनामी हुई बिना न रहेगी। उसने यह भली भाँति जान लिया था कि यह नया नेता तिलक हमारा शत्रु है और हमारे मर्मस्थान पर अचूक आघात करनेमें निपुण है। तिलकका नाम अँग्रेज सरकारकी काली बही (ब्लैक रजिस्टर) में लिखा गया जो अन्तकी मृत्यु तक बराबर बना रहा। अकालके बाद ही रैण्ड साहबकी हत्या हुई थी। इसी समय तिलकने सरकारी दमनका कड़ा विरोध किया और सरकारको सावधान करनेके लिये “राज्य करनेका अर्थ लोगोसे भयानक बदला लेना नहीं” शीर्षक तर्कयुक्त तथा अत्यन्त प्रभावकारी सम्पादकीय लेख भी लिखा। उसके पश्चात् तिलकने “क्या अँग्रेज सरकार पागल बनी है?” नामक एक दूसरा व्यंग्यपूर्ण सम्पादकीय लेख ‘केसरी’ में लिखा। जब तिलक जैसा विद्वान्, नीतिमान् और लोकप्रिय नेता ऐसे वाग्बाण फेंकने लगा तब सरकारको गहरी चोट लगी। सरकारका रोष धधकने लगा। ऐसे समयमेंही तिलकने ‘शिव-जयन्ती-अुत्सव’में एक बड़ा मार्मिक और प्रभावशाली भाषण दे डाला। वे स्वयं वकील थे और कानूनी बारीकियोंसे भली भाँति परिचित थे। अपने भाषणमें अनेकानेक अुदाहरण देकर अुन्होंने सरकारके राक्षसी दमनकी भर्त्सना की और अुसे जिस बातकी भी चेतावनी दी कि वह शासनका कार्य कानूनी ढंगसे चलाये। अुन्होंने सरकारको मदोन्मत्त पागल हाथीसे अुपमा दी जो अुन्मत्त होकर जनताके प्राणों तथा वित्तका ध्वंस कर रहा हो। जिस भाषणने जलेपर नमक छिड़कनेका काम किया। अिधर जनतामें धैर्य और चेतना अुत्पन्न हुई तो अुधर सरकार आग-वबूला हो गयी। तिलकके लेखों और भाषणोंका अग्रेजीमें अुनुवाद पढ़कर ब्रिटिश पार्लमेन्टके साम्राज्यवादी सदस्योंने अुनके सम्बन्धमें “क्या यह राजद्रोह नहीं है?” प्रश्न पूछा।

अन्ततोगत्वा भारत सरकारने ता २७ जुलायी १८९७ को दफा १२४ अ के अनुसार तिलकको कैद किया। उस समय तिलक कार्यवश बम्बयीमे ही थे। अके अच्च अग्रेज अधिकारी कभी सैनिकोको साथ लेकर रातके ग्यारह बजे तिलकको गिरफ्तार करने पहुँचा और अन्हे जेलमे बन्द कर दिया गया।

राजद्रोहका अभियोग

दूसरे दिन सेशन कोर्टमे तिलकपर राजद्रोहके अपराधका अभियोग आरम्भ हुआ। लगभग तीन हजार लोग अभियोग सुननेके लिये अकेत्र थे। तिलक ५० हजारकी जमानतपर रिहा किये गये। कोर्टके बाहर आते ही जनताने अुनका अभूतपूर्व स्वागत किया। संकड़ो मालाये पहनायी गयी। 'जय-जयकार'के नारे लगाये गये। सरकारने भली भाँति जान लिया कि तिलक लोगोके सच्चे नेता हैं। अभियोग अके महीने बाद फिर चालू होने-वाला था असलिये अस बीच तिलक पूना चले गये।

डिफेन्स फण्ड (वचाव-निधि)

अस समय तिलक अितने लोकप्रिय हो गये थे कि जनताने स्वेच्छासे अुनके मुकदमेकी पैरवीके लिये ५० हजार रुपयोका 'डिफेन्स फण्ड' अकेत्र किया। असमें वगाल प्रान्तका भी हिस्सा था। वैरिस्टर दावर जैसे बम्बयीके सुविख्यात वकील तिलककी ओरसे पैरवी कर रहे थे। जनताने अस समय स्वेच्छापूर्वक जो आर्थिक सहायता प्रदानकी अुसके लिये तिलकने अुसके प्रति हार्दिक कृतज्ञता प्रकट की। तिलककी आर्थिक स्थिति बहुत ही साधारण थी। कालेजसे त्यागपत्र देनेके पश्चात् अपने जीवन-यापनके लिये आपने अके निजी ला क्लास चलाया था। अुसके प्राध्यापक यशस्वी और लोक-प्रिय विद्वान् होनेके कारण ला क्लासकी अितनी तरक्की हुयी कि अन्य तीन-चार सहायक प्राध्यापकोकी नियुक्ति अनिवार्य हो गयी। तिलक हिन्दू ला पढाते थे। कुल खर्च निकालकर अुन्हे १५० रुपया प्रति मास वचता था। 'केसरी' सम्पादककी हैसियतसे अुन्हे कुछ भी नहीं मिलता

था। परिवारका खर्च प्रति वर्ष बढ़ता जा रहा था। नेता बन जानेपर वह और भी अधिक बढ़ा। कुछ मित्रोंकी सलाह और सहायतासे अन्होंने लातुरमे अेक काटन फैक्टरीकी स्थापना की। अिसमे अुनका हिस्सा अेक तिहाअी था, परन्तु सार्वजनिक कामोमें व्यस्त रहनेके कारण अुनका वहाँ पहुँचना भी सम्भव न था। अतः, वहाँसे प्राप्तिकी भी आशा नहीं थी। अिस अनिश्चित आर्थिक दशामे ही अुनपर मुकदमेकी विपत्ति आ पड़ी, किन्तु विपत्तिमें फँसानेवाला और सहायता करनेवाला परमेश्वर अेक ही होता है। अुसीने जनता जनार्दनको तिलककी सहायता करनेके लिअे प्रेरित किया।

बाबू मोतीलाल घोषको तेजस्वी अुत्तर

कलकत्ताके प्रसिद्ध समाचार-पत्र 'अमृतबाजार पत्रिका' के यशस्वी सम्पादक बाबू मोतीलाल घोषने अपने मित्र तथा व्यवसायी-बन्धु तिलकसे प्रार्थना की कि वे सरकारसे माफी माँगकर अपनेको मुक्त करा ले। तिलककी जेल सम्बन्धी कठिनाअियाँ सुनकर घोष बाबूको दुख हुआ था और मित्र-प्रेमके वशीभूत होकर ही अुन्होंने वह सुझाव दिया था। परन्तु भूख लगनेपर भी क्या सिंह घास खाता है? मानी पुरुषोके लिअे तो मानहानि मृत्युसे भी अधिक दुःखद होती है। गीतामें भगवानने कहा है "सभावितस्यचाकीर्तिमरणादतिरिच्यते।" तिलक मानघन पुरुष थे। अुन्होंने घोष महाशयको अुत्तर दिया कि "मेरी सामाजिक प्रतिष्ठा मेरे आचरणपर निर्भर है। यदि मैं अभियोगसे भयभीत होकर हार मान लेता हूँ और फिर देशमे रहता हूँ तो मेरा यहाँ रहना अन्दमानमे रहनेके बराबर ही होगा। मैं कच्चे गुरुका चेला नहीं हूँ। अंग्रेज सरकारको भी अनुभव करना पडेगा कि मैं पक्के गुरुका अत्यन्त पक्का चेला हूँ।"

'राजद्रोह' और डेढ़ सालकी सख्त सजा

सितम्बर मासमे मुकदमा पुनः चलने लगा और सरकारकी ओरसे अेडवोकेट जनरलने कहा कि "अिस बातको सिद्ध करनेकी कोअी आवश्यकता

नहीं प्रतीत होती कि 'केसरी' के लेखों द्वारा किसी व्यक्तिके मनमें अंग्रेज सरकारके प्रति सक्रिय घृणा पैदा हुई क्योंकि केवल उसकी सम्भावनासे ही हमारा काम चल सकता है। तिलक अकेले प्रतिष्ठित सम्पादक हैं। 'केसरी' की सात हजार प्रतियाँ विकती हैं। केवल बम्बईमें उसकी नौ-सौ प्रतियाँ आती हैं। इससे स्पष्ट है कि 'केसरी' पत्र कितना लोकप्रिय तथा प्रभावशाली है। जैसे पत्रके सम्पादकीय लेखोंका प्रभाव उसके पाठकोपर पड़े बिना नहीं रह सकता। 'केसरी' अंग्रेज सरकारको 'विदेशी' कहता है और कहता है कि जनता सरकारके अन्यायके कारण त्रस्त है। तिलकने इसीलिए 'शिवाजी उत्सव'को राजनीतिक स्वरूप दिया है और उसके बहाने अंग्रेज सरकारके प्रति जनतामें घृणा पैदा करनेकी भरसक चेष्टा की है। अंग्रेजी राज्यमें रहनेवाले प्रत्येक भारतवासीके हृदयमें सरकारके प्रति असन्तोष पैदा कर 'केसरी' खोया हुआ स्वराज्य पुनः प्राप्त करनेके लिये जनताको भुभाड़ता भी है। इसलिये राजद्रोहके अपराधमें तिलकको अचित्त दण्ड मिलना परमावश्यक है।" बैरिस्टर दावरने तिलककी पैरवी की, परन्तु व्यर्थ। अन्ततोगत्वा नौ ज्यूरीओमेंसे छैने तिलकको राजद्रोही घोषित किया और विचारपति स्ट्रेचीने उसे स्वीकार किया। इसके पश्चात् न्यायमूर्तिने तिलकको कुछ कहनेकी आज्ञा दी। तिलक शान्त चित्तसे खड़े हुये। अनूके अद्गार सुननेके लिये दर्शक अत्यन्त उत्सुक थे। कोर्टमें सन्नाटा छाया था। तिलकने गम्भीरतासे कहा कि "यद्यपि ज्यूरीने मुझे दोषी सिद्ध किया है तो भी मैं अपने आपको निर्दोष ही समझता हूँ। मैंने ये लेख राजद्रोहके अदृश्यको सामने रखकर नहीं लिखे थे और मैं समझता हूँ कि अनूका प्रभाव राजद्रोह उत्पन्न करनेमें सहायक न होगा। मेरे लेखोंमें प्रयुक्त शब्दोंका सही अर्थ करनेके लिये सरकारकी ओरसे ही मराठी भाषाके किसी विद्वानको बुलाना चाहिये था जो नहीं हुआ।" तिलककी दलीले न्यायमूर्ति स्ट्रेचीको कैसे जँच सकती थी। अन्हीने तो डेढ़ वर्षकी सश्रम कारावास-सजा सुना ही दी। अपना निर्णय सुनाते हुये विचारपतिने यह भी कहा कि तिलकने प्लेगके समय जो अथक लोक-सेवाकी उसके लिये मैं अनूकी प्रशंसा करता

हूँ, किन्तु राजद्रोहके अपराधसे वे मुक्त नहीं किअ जा सकते । तिलकने बड़े धैर्यसे सजाका हुक्म सुना । अुनके कभी मित्र तथा अनुयायी पसीज अुठे, परन्तु वे टससे-मस न हुअं क्योकि वे अिसके लिये पहलेसे ही तत्पर थे ।

तिलकके मित्रोंने लदनकी प्रिवी कौन्सिलमें अपील दायर की । वहाँ अुदारदलके नेता मि. आस्क्विथने तिलककी पैरवी की । न्यायमूर्ति स्ट्रेचीने अपने जजमेन्टमें कहा था कि तिलकने जनतामें अँग्रेज सरकारके प्रति घृणा पैदा की, "Disaffection means lack of affection which amounts to lack of loyalty." "घृणाका अर्थ प्रेम अर्थात् राज्यनिष्ठाका अभाव है ।" न्यायमूर्ति स्ट्रेचीने तिलकपर राजद्रोहका अपराध स्वयं येनकेन प्रकारेण मढ़ा । अिस अपीलका महत्व अिस दृष्टिसे भी था कि अिण्डियन पिनल कोडकी दफा १२४ अ को स्पष्ट करनेका यह पहला अवसर लंदनकी प्रिवी कौन्सिलके समक्ष अुपस्थित हुआ । बै. आस्क्विथने बड़ी बुद्धि-मानीसे पैरवी प्रारम्भ की, परन्तु प्रिवी कौंसिलके विचारपति अुस समय अिस बड़े अुत्तरदायित्वके भारको वहन करनेके लिये तैयार न थे । किसी भी मार्गसे वे पिण्ड छुड़ानेकी सोचने लगे । न्यायमूर्तिगण अैसे कार्योंमें बहुत निपुण होते हैं । अुन्होंने कुछ देरतक बै. आस्क्विथका कथन सुना और अेक कानूनी शका अुपस्थित कर दी कि अपील प्रिवी कौंसिलमें मजूर हो सकती है या नहीं । सरकारी वकीलने अुनका अुद्देश्य ताड़ लिया और प्रार्थना की कि तिलककी अपील प्रिवी कौंसिल मजूर न करे । अपने विचारके समर्थनमें अुसने कभी दलीले भी पेश की । अन्ततोगत्वा न्यायमूर्तिअोकी मनचाही हुअी और अपील नामजूर कर दी गअी । कुछ भी हो तिलकके अिस मुकदमेने अुस समय अैतिहासिक स्वरूप धारण किया था । अिसीलिअे डा० पट्टाभि सीताराममैय्याने काँग्रेसके अितिहासमें लिखा है कि तिलककी वजहसे अिण्डियन पिनल कोडकी दफा १२४ अ तथा १५३ अ में विस्तार किया गया ताकि राजद्रोहके अभियोगका क्षेत्र व्यापक बने । अुन्होंने लिखा है कि "Because of him sections 124 A and 153 A were added to the Penal Code so as to amplify the scope of

the offences" तिलकको तुरन्त ही येरवडा-सेन्ट्रल जेलमे भेजा गया । वहाँ बारह महीनोमे अुनका वजन ३० रतल घटा । अुस समयका कारावास-जीवन अत्यन्त कष्टप्रद था जिसलिअे वे शरीरसे कषीण हुअे किन्तु मनसे अधिक बलवान बने ।

अँग्रेज महापंडित प्रो० मेक्समूलरकी सहानुभूति

तिलककी सजाका समाचार सुनते ही प्राच्यविद्या पंडित प्रो० मेक्समूलरको अति दुःख हुआ । तिलकपर अुनकी प्रगाढ निष्ठा थी । अुनकी विद्वत्ताका वे बहुत आदर करते थे । अुन्होंने ब्रिटिश और भारत सरकारसे तिलककी रिहाअीके लिअे अनुरोध किया । आवेदन-पत्रपर कअी अँग्रेज तथा भारतीय विद्वानोके हस्ताक्षर थे जिनमे प्रो० मेक्समूलरके अतिरिक्त सर लुअीत्यम हार, सर रिचार्ड ग्रंथ, विलियम केन, दादाभाअी नौरोजी तथा रमेशचन्द्र दत्त आदि मुख्य थे । हस्ताक्षर करनेवाले समस्त अँग्रेज महापंडित तिलकके 'ओरायन' अर्थात् 'वेदकाल निर्णय' नामके ग्रंथसे बहुत प्रभावित थे । जिस आवेदन-पत्रपर अेक वर्ष पश्चात् भारत सरकारन अपना अनुकूल मत प्रकट किया ।

काँग्रेसमें आदर प्रदर्शन

सन् १८९७ के दिसम्बरमे काँग्रेसका अधिवेशन अमरावतीमे हुआ । सरकारने तिलकके प्रति जो अत्याचार किया था अुसकी अध्यक्ष सर शकरन् नायरने कड़ी निन्दा की । बंगालके सिंह सुरेन्द्रनाथ बैनर्जीने भी अपने प्रभावशाली भाषणोमे तिलकके प्रति सम्मान प्रदर्शित करते हुअे सरकारकी कड़ी आलोचना की । अुन्होंने अत्यन्त व्यग्रचित्तसे यहाँ तक कहा कि "मेरा शरीर यहाँ है, परन्तु मेरी आत्मा यरवडा जेलमे है ।" काँग्रेस-अधिवेशनमें तिलककी 'जयजयकार' हुअी और सरकारी नीतिकी घोर भर्त्सना की गअी । जिसके पूर्व किसी भी भारतीय नेताकी 'जयजयकार' काँग्रेस-मण्डपमें नही हुअी थी ।

लन्दनकी 'ओरिअन्टल असोसिएशन' के प्रयत्नोके कारण, जिसके अध्यक्ष प्रकाश पंडित प्रो० मेक्समूलर थे, तिलकको सजाकी पूरी अवधिसे छै मास पूर्व ही मुक्त कर दिया गया, परन्तु सरकारने अपनी टेकपर दृढ़ रहते हुअे अुनकी छै मासकी सश्रम सजा मुलतबी रखी । अग्निसे तपकर स्वर्णके समान अधिक शुद्ध अेव तेजस्वी होकर तिलक जेलसे बाहर आअे । जनताने अुनका हार्दिक अेव भव्य स्वागत किया । हजारोकी सभाओमे तिलकका जहाँ-तहाँ अभिनन्दन होने लगा । 'जयजयकार'से आकाश गूँज अुठा । अुनपर फूलोकी वर्षा हुअी और किसीने अुन्हे स्फूर्तिवश 'लोकमान्य' कहकर गौरवान्वित किया । यह विशेषण यथार्थ होनेके कारण लोकप्रिय भी बन गया और तिलक सचमुच लोकमान्य सिद्ध हुअे ।

नवाँ प्रकरण

काँग्रेसमें अग्रदलके नेता

“Ever since 1896 Tilak was trying to induce the Congress to show a little more grit.”

History of I. N Congress.

लोकमान्य तिलक जब १८९७ में जेल गये, तब वम्बयी धारा-सभा तथा पूना म्युनिसिपल बोर्डके प्रमुख सदस्य तथा सार्वजनिक सभा अथवा प्रान्तीय काँग्रेस कमिटीके सेक्रेटरी भी थे। वे कारावाससे कषीण शरीर लेकर मुक्त हुये, फिर भी पुनश्च “हरिः ॐ” करके पहलेसे भी अधिक अत्साहके साथ “केसरी” का सम्पादन करने लगे और काँग्रेसके कार्यमें भी अुनका सहयोग अधिक बढ़ गया। “केसरी” की बिक्री अितनी बढ़ी कि तिलकको बड़ा छापाखाना खरीदना पड़ा। काँग्रेस कार्यकर्ताओंमें नयी चेतना अुत्पन्न हुई। कुछ महीनो बाद सन् १८९८ में काँग्रेसके मद्रास-अधिवेशनमें लोकमान्य तिलकके अध्यक्षीय मंचपर पदार्पण करते ही सभी दर्शकोंने अुनका करतल ध्वनिसे स्वागत किया। काँग्रेसके सभापतिने भी अुन्हे “लोकमान्य” कहकर काँग्रेसकी ओरसे स्वागत किया। लोकमान्यने भी गद्गद् कण्ठसे जनता-जनार्दनकी वन्दना की। जनता नये नेताकी खोजमें थी। नरमदलवालोंकी वैधानिक नीति वेकार सिद्ध हो चुकी थी। लोकमान्यने यह बात अच्छी तरह समझ ली थी और वे काँग्रेसमें अपना बहुमत बनानेके प्रयत्नमें सलग्न थे। बहुमतके बलपर प्रजातान्त्रिक ढंगसे वे काँग्रेसपर कब्जा करना चाहते थे। यही समयकी माँग थी क्योंकि घमडी लार्ड कर्जन, भारतके बड़े लाठ अर्थात् गवर्नर जनरल बनकर आ चुके थे। वे भारत भूमिपर श्मसान-सी शान्ति स्थापित करना चाहते थे। नव अंकुरित राष्ट्र-चेतनाको समूल नष्ट करना अुनका ध्येय था। अुनकी यह प्रबल धारणा थी कि

भारतवर्षमें सब कुछ कठोर शासनके बलपर हो सकेगा । अैसे विषम समयमें लोकमान्य जैसे लौह नेताकी परम आवश्यकता थी । भारतकी भावी राज-नैतिक दलबन्दीका बीज तो पूनामें सन् १८९६ की सार्वजनिक सभामें ही बोया जा चुका था । न्यायमूर्ति रानडेके राजनीतिक प्रशिष्य गो कृ गोखले और काँग्रेसके प्रायः सभी पुराने नेता, जैसे सुरेन्द्रनाथ बैनर्जी, मेहता, वाच्छा अित्यादि लोकमान्य तिलकको अग्र राजनीतिक लोकनेता कहकर अनुसे मतभेद रखते थे । लोकमान्य तिलक काँग्रेसमें अपना अग्रदल बलशाली बनानेमें जुट गये । वे कट्टर अनुशासनवादी थे । अपने सिद्धान्तोपर अुनका पूरा विश्वास था । चन्द वर्षोंमें ही काँग्रेसमें अपना बहुमत बना लेनेकी दृढ आशासे प्रोत्साहित होकर वे तन-मन-धनसे काँग्रेसके कार्यमें जुट गये और अनेक बार अपने प्रयत्नोंमें असफल होनेपर भी विचलित नहीं हुये ।

सन् १८९९ में काँग्रेसका अधिवेशन लखनऊमें हुआ । सर रमेशचन्द्र दत्त सभापति थे । गोखले, फिरोज शाह मेहता, सुरेन्द्रनाथ बैनर्जी, वाच्छा आदि नरमदलके नेता सदलबल वहाँ अुपस्थित थे । लोकमान्य तिलक भी अपने चन्द साथियोंके साथ पहुँचे । लोकमान्य तिलकने बम्बयीके गवर्नर लार्ड सैंडहर्स्टके राजशासनकी भर्त्सना तथा कडी आलोचना करनेवाला प्रस्ताव प्रस्तुत किया, क्योंकि अुनके शासनकालमें महाराष्ट्रमें प्लेग तथा अकालका प्रकोप हुआ और सरकारी जुल्मोंके कारण जनता त्रस्त हुयी । नरमदलके अध्यक्षने अिस प्रस्तावको अुपस्थित नहीं होने दिया, क्योंकि सरकारके अत्याचारोंकी भर्त्सना करनेका वे साहस नहीं रखते थे । लोकमान्य तिलकने बहुत समझाया अेव वादविवाद भी किया, किन्तु अुस समय काँग्रेसमें अुनका दल अल्पमतमें था अिसलिये असफल रहे । काँग्रेसके अितिहासमें डा. पट्टाभि सीतारामय्याने लिखा है - "In 1899 Lokmanya wanted to move a resolution condemning the regime of Lord Sandhurst. A storm of opposition was raised. He challanged the delegates to prove that his regime had not been ruinous. He quoted misdeeds of bureaucracy but

the president threatened his resignation.” लोकमान्यकी दलीलोसे नरमदलवाले विरोधी भी अवाक् हो गये, परन्तु सभापतिकी त्यागपत्र देनेकी धमकीने तिलकको स्तब्ध कर दिया ।

चार महीनोके बाद सातारामे महाराष्ट्र प्रान्तीय काँग्रेसका अधिवेशन हुआ । वहाँ भी नरमदलके रथी-महारथी गोखले, मेहता, वाच्छा और सेटलवाड आदि सदलबल पहुँचे । उनका हेतु लोकमान्य तिलकको परास्त करना था । लोकमान्य तिलक भी सदलबल पहुँच गये । अग्रदलकी शक्ति दिन-प्रति-दिन बढ़ रही थी । विषय-निर्धारिणी समितिमे तिलककी हार हुअी, किन्तु खुले अधिवेशनमे स्वयं लोकमान्यने बम्बयीके गवर्नरकी भर्त्सना करनेवाला प्रस्ताव प्रभावशाली भाषणके साथ प्रस्तुत किया । काफी देरतक विवाद हुआ और अन्ततोगत्वा प्रस्ताव भारी बहुमतसे स्वीकृत हुआ । नरमदलके प्रमुख नेता फिरोज शाह मेहताने असि प्रस्तावका कड़ा विरोध किया था । लोकमान्य तिलककी ‘जयजयकार’ हुअी और यहीसे काँग्रेसमे नरमदलकी हारका श्रीगणेश आरम्भ हुआ । धीरे-धीरे तिलकका प्रभाव बढ़ा और महाराष्ट्रमे नरमदल फीका पड़ा ।

सन् १९०० मे काँग्रेसका अधिवेशन लाहौरमे हुआ । लोकमान्य तिलक सदलबल वहाँ पहुँचे । अध्यक्षने अन्हे अपने पास मंचपर बैठाया । जिस प्रकार मद्रास-अधिवेशनमें उनकी ‘जयजयकार’ हुअी थी, वैसे ही यहाँ भी हुअी । असि समय काँग्रेसके सस्थापक और भूतपूर्व अध्यक्ष दादाभायी नौरोजी, वेडरवर्न तथा ह्यूम अित्यादिने काँग्रेसको बडे प्रेरक सन्देश भेजे थे । अन्होंने काँग्रेसको कुछ सक्रिय आन्दोलन चलानेकी सलाह दी थी जिससे अन्हे विलायतमे भारतके सम्बन्धमें कुछ कार्य करनेके लिये बल प्राप्त हो । लोकमान्य तिलकने अिन मुनित्रयके विचारोका हार्दिक अभिनन्दन किया और काँग्रेसको सक्रिय तथा बलवती बनानेके लिये बहुमतके नरम-दलवादी नेताओसे अत्यन्त करुणार्द्र प्रार्थना की, परन्तु अन्होंने उनकी बात नहीं सुनी । लोकमान्य विचलित नहीं हुअे । अन्हे यह पक्का आत्मविश्वास था कि बहुमतके बलपर अेक दिन वे काँग्रेसपर प्रभाव स्थापित कर लेंगे ।

केवल धारासभामें विरोध करनेसे न बनेगा

सन् १९०१ के प्रारम्भमें बम्बयीकी धारा-सभामें सरकारने जमीन महसूल सम्बन्धी अेक विधेयक अुपस्थित किया, जिसके अनुसार जमीन मालिक कर्जके बदलेमें साहूकारको अपनी जमीन नहीं बेच सकता था । सरकारका कहना था कि जमीन बेचकर या गिरवी रखकर छोटे-छोटे जमींदार कर्ज लेते हैं और अन्ततोगत्वा अुनके कर्जका बोझ बढ़ता ही जाता है । यह कानून बढ़ती हुअी कर्जदारीको रोकनेके लिये पेश किया गया है । अिसका परिणाम यह होता कि महाजन लोग छोटे-छोटे जमींदारोको कर्ज नहीं देते और अुनकी (जमींदारोकी) हालत अत्यन्त गअी-बीती हो जाती । अुधर सरकारने को-आपरेटिव सोसायटीज स्थापित कर अुनके द्वारा छोटे-छोटे जमींदारोको कर्ज देनेकी भी कोअी व्यवस्था नहीं की । मि. वेडनर्वन और दिनशा वाच्छा जैसे कांग्रेसके भूतपूर्व सभापतियो तथा अर्थ-शास्त्रियोने सरकारसे निवेदन किया कि पहले को-आपरेटिव सोसायटीज द्वारा कर्ज देनेका प्रबन्ध किया जाय, फिर अैसा कानून बने, परन्तु सरकारने अपनी नीति परिवर्तित करनेसे साफ अिन्कार कर दिया । मि वाच्छाकी (जो लोकमान्य तिलकके विरोधी थे) आँखे खुली । अुन्होंने बम्बयीमें विराट् सभाका आयोजन किया जिसमें नरमदलके सिरमौर फिरोजशाह मेहताने भी सरकारी नीतिकी आलोचना कर सरकारसे प्रार्थना की कि वह अुस कानूनको अुपस्थित न करे । मि. दिनशा वाच्छा, सर फिरोज शाह मेहता. स्व गोपाल-कृष्ण गोखले आदि नरमदलके प्रमुख नेता अिन दिनो बम्बयी-धारासभाके सदस्य थे । अुन्होंने अपनी प्रभावकारी वाग्मितासे अिस कानूनका कड़ा विरोध किया, परन्तु सरकार अपने निश्चयपर अटल रही । अन्ततोगत्वा अपना विरोध प्रदर्शित करनेके लिये नेताअोने कौन्सिल-हालका परित्याग किया । लोकमान्य तिलकने अिस साहसपूर्ण विरोधका सम्पादकीय लेखमें हार्दिक अभिनन्दन किया । आपने अिस कानूनको 'मर्ज रोकनेकी अकसीर दवा मृत्यु' कहकर मजाक अुड़ाअी और सरकार को-आपरेटिव सोसायटीजकी स्थापना करनेकी

विधायक सूचना भी दी। अन्य नेताओंके समान आपने भी सार्वजनिक सभामें जिसका विरोध किया, परन्तु व्यर्थ। अन्तमें आप जिस निष्कर्ष पर पहुँचे कि जनताकी शक्ति जाग्रत किसे विना सरकार अपनी मनमानी नीतिसे विचलित नहीं होगी। आपने अनेक ऐतिहासिक तथ्योंके आधारपर नरमदलके नेताओंसे निवेदन किया कि वे केवल धारासभामें विरोध करनेपर अत्यधिक जोर न दे वरन् कांग्रेसके द्वारा जनताका बल जागृत कर प्रभावशाली सङ्गठनका निर्माण करे। फिर भी नरमदलके बुद्धिमान नेता तिलकके मार्गदर्शन पर चलनेके लिये तैयार नहीं हुए।

आदर्श मृत्यु-लेख

जिसी समय या जिसके कुछ आगे-पीछे, प्रकाण्ड पश्चिमी विद्वान प्रोफेसर मेक्समूलर (जिनको तिलक भट्ट मोक्षमूलर कहते थे), विख्यात पश्चिमी दार्शनिक हर्वर्ट स्पेन्सर तथा न्यायमूर्ति म. गो. रानडेकी शोचनीय मृत्यु हुई। तिलकने उनके सम्बन्धमें हृदयद्रावक सवेदनासूचक लेख लिखे। उन्होंने अिन मनीषियोंका अनुकरण कर भारतकी विचार तथा ज्ञान-परम्परामें वृद्धि करनेका भारतीय नव शिष्यतोको उपदेश दिया। न्या. रानडेके प्रति आपने हार्दिक श्रद्धाजलि अर्पित की और उनको भारतका महान राजनीतिक तथा सामाजिक विचारक एवं सुधारक कहकर गौरवान्वित किया। अिन लेखोंमें मतभेदकी बूझ तक नहीं गयी थी। तिलकका कहना था कि मत्तोकी अपेक्षा व्यक्तिके स्वार्थ-त्याग तथा प्रत्यक्ष आचरणसे ही उसके वङ्गपनको पहचानना चाहिये। जिस अुदार एवं सहिष्णुतापूर्ण सिद्धान्तके आधारपर ही वे लिखते और आचरण करते थे। सन् १९०१ में कांग्रेसका अधिवेशन कलकत्तामें हुआ। नरमदलके नेता श्री दिनशा वाच्छा सभापति थे। जिस समय महामना पं. मदनमोहन मालवीयने शिष्या-कमीशन सम्बन्धी एक प्रस्ताव प्रस्तुत किया जिसमें सरकारी नीतिकी भर्त्सना और आलोचना की गयी थी, क्योंकि नये शिष्या-कमीशनमें एक भी भारतीय नहीं था। लोकमान्य तिलकने बड़ा तर्कयुक्त एवं प्रभावशाली

अेक वार दिसम्बरके अन्तिम सप्ताहमे अिकट्ठा होकर कुछ भाषण देना और कुछ प्रस्ताव स्वीकारकर नम्रतापूर्वक अँग्रेज सरकारसे अनुरोध करना ही काँग्रेसका कार्यक्षेत्र नहीं होना चाहिये । काँग्रेसका अधिवेशन बडे-बड़े बैरिस्टर, वकील और सुखजीवी लोगोका अड्डा बन गया है जो जनताके दु खोके प्रति अुदासीन हैं । काँग्रेसका कार्य तो निरन्तर किसी-न-किसी रूपमे चलता रहना चाहिये । अध्यक्ष सर हेनरी काटनकी सूचना थी कि काँग्रेसको भारतवर्ष तथा विलायतमे वैधानिक आन्दोलन प्रारम्भ करना चाहिये जिससे जनता सदा जागृत रहे और जनताकी आशा-आकांक्षाओके प्रति दोनो सरकारोका ध्यान आकर्षित हो । लोकमान्यने अिस सुझावका समर्थन किया, किन्तु नरमदलका गढ़ होनेके कारण बम्बयीमे किसी प्रकारकी योजना नहीं बनायी जा सकी । लोकमान्य निराश नहीं हुअे । लाला लाजपतरायने अिसी अधिवेशनमे काँग्रेसका विधान बनानेका प्रस्ताव रखा, क्योकि अब तक काँग्रेसका कोअी विधान ही नहीं था । लालाजीने प्रस्ताव प्रस्तुत किया और लोकमान्यने अुसका हार्दिक अनुमोदन किया । बम्बयीके सिंह फिरोज शाह और पजाबके सिंह लालाजीमे झड़प हुअी जिससे वातावरण गरम हो गया तथा लालाजीको अपना प्रस्ताव वापस लेना पडा । अिस समयसे काँग्रेसमे विधिवत् सघर्ष प्रारम्भ हुआ । प्रतिवर्ष तिलकका प्रभाव बढता गया । विरोधियोपर भी अुनका प्रभाव पडा । सर तेजबहादुर सप्रूने अिस समय लोकमान्य तिलकके सम्बन्धमे कहा था कि “अुनमें राजनीतिज्ञकी असामान्य योग्यता है । अुनकी देशभक्ति, अुनका साहस तथा अुनके व्यवित-निरपेक्ष विचार अतुलनीय हैं और अिसीलिअे विरोधियोके मनमें भी अुनके प्रति आदरभाव रहता है ।” लोकमान्य समयसे बीस वर्ष आगे थे । वे दूरदृष्टा थे और राजनीतिके क्षेत्रमे आत्मनिर्भर होकर काँग्रेसमें आगे बढ रहे थे ।

नरमदल और अुग्रदलकी नीतिमे मूल-भेद

अब तक काँग्रेस पर नरमदलवादियोका पूरा अधिकार था, वे ब्रिटिश शासनको अीश्वरकी देन मानते थे किन्तु अुग्रदलके सस्थापक लोकमान्य

तिलकने जिसे अस्वाभाविक बताया। नरमदलवादी ब्रिटिश शासनकी शान्ति, व्यवस्था और पाश्चात्य संस्कृति आदिसे अत्यन्त प्रभावित थे, किन्तु अग्रदलवादी उसके लाभोको स्वीकार करते हुए भी भारतके राष्ट्रीय चरित्र और सम्यक्तापर पडनेवाले उसके कुप्रभावोकी ओर विशेष रूपसे सजग थे और अपने अतीत गौरवका स्मरण कर जनताके नैसर्गिक अधिकारोकी माँग प्रस्तुत कर रहे थे। नरम राजनीतिज्ञोकी राय थी कि अंग्लैण्डमें प्रतिनिधि-मण्डल भेजकर कानूनकी मर्यादामें पत्रोमें हलचल मचाकर प्रस्तावो और व्याख्यानो आदि द्वारा अंग्रेज सरकारकी मनोवृत्तिमें अनुकूल परिवर्तन किया जा सकता है। वे धीरे-धीरे राजनीतिक सुधारोकी प्राप्तिमें भी विश्वास रखते थे। उसके विरुद्ध अग्रदलवादी स्वावलम्बनके पक्षमें थे। वे विदेशी नौकर-शाहीपर जनताका दबाव डालकर औपनिवेशिक स्वराज्य (होम रूल) प्राप्त करना चाहते थे। आवश्यकतानुसार यह दल सरकारका शान्तिपूर्वक विरोध भी करना चाहता था। उसका मूलमन्त्र स्वावलम्बन था। लोकमान्य तिलकके मतानुसार अुद्देश्यके कारण नहीं, वरन् उसकी प्राप्तिके मार्गोंके कारण अुनके दलको अुग्रवादियोकी अुपाधि मिली थी। अुग्र राजनीतिज्ञ लोकमान्य तिलक और नरमदलके नेताओकी नीतिमें यही मूलभूत अन्तर था।

वंग-भंगका आन्दोलन

लार्ड कर्जन भारतमें जिस प्रतिज्ञाके साथ राज्य-कार्य चला रहे थे कि अुनके प्रयत्नो द्वारा अंग्रेजी सत्ता सदा अक्वषुण्ण बनी रहेगी। किसी प्रकारकी जागृति अथवा राजनीतिक आन्दोलन अुन्हे असह्य थे। सन् १९०५ की जनवरीमें बम्बयी-काँग्रेसके मनोनीत सभापति सर हेनरी काटनने अुनसे मिलनेकी तिथि तथा समय निर्धारित करनेकी प्रार्थना की। अध्यक्षके नाते वे अुनके सम्मुख काँग्रेसकी माँग अुपस्थित करना चाहते थे, किन्तु साम्राज्यवादी कर्जनने अुनकी प्रार्थना ठुकरा दी और कहा कि “काँग्रेसका सभापति गवर्नर जनरलके बंगलेके कम्पाउण्डमें भी प्रवेश करने योग्य नहीं है।” “I shall not allow him to cross the fringe of my

bungalow.” भारतकी राष्ट्रीय जागृतिको बुरी तरहसे कुचलनेके लिये अन्होंने बग-भगकी कूटनीतिक योजना तैयार की। बंगाल प्रान्तमे राष्ट्रीय जागृति दिन-पर-दिन बढ़ रही थी। अँग्रेजी शिक्षाका पर्याप्त प्रचार होने और पश्चिमी देशोके इतिहास पढ़नेसे शिक्षित लोगोमे समानता, स्वतन्त्रता तथा विश्ववन्धुत्व अित्यादिके अुच्च तत्वोके प्रति आदर अेव निष्ठा अुत्पन्न हो गयी थी। वहाँसे लोग काँग्रेसमे अधिकाधिक सख्यामे सम्मिलित हुअे। बंगालमें सभाओ तथा पत्रोके सम्पादकीय लेखोमे सरकारी व्यवस्थाकी बड़ी कड़ी आलोचना होने लगी। अिधर बम्बयीके अधिवेशनमे अध्यक्ष सर हेनरी काटन और लोकमान्य तिलकने काँग्रेसको कुछ-न-कुछ सक्रिय कार्य करनेके लिये चेतावनी दी। अिस सूचनाका बंगालके प्रतिनिधियोने सहर्ष स्वागत किया। अैसा दिखायी देने लगा कि बंगाल प्रान्त भारतीय राजनैतिक आन्दोलनका अगुवा बनेगा। कर्जनने बग-भगकी कुल्हाड़ी बंगाल पर चलायी और कहा कि शासनकी सुविधाकी दृष्टिसे बंगाल प्रान्त दो हिस्सोंमे बाँटा जा रहा है। असम और चार पूर्वी जिले मिलाकर पूर्वी बंगाल बनाया गया और शेषका पश्चिमी बंगाल। अुनका वास्तविक अुद्देश्य यह था कि पूर्व बंगालमें मुसलमानोकी बहुसंख्या होनेसे वह प्रान्त राजनैतिक जागृतिमे पिछड़ा रहे और मुसलमान अँग्रेजोके प्रति राज्यनिष्ठ बने रहे। अिस प्रकार मुसलमानोके हाथोमे पूर्वी बंगाल जानेपर हिन्दू और मुसलमानोमे सदा सघर्ष चलता रहता और अुनकी राजनीतिक अेकता अशक्य हो जाती। कर्जनने देशमे हिन्दू-मुसलमानोमे फूट पैदा कर शासन चलाने अेव भारतीय राष्ट्रीय नवचेतनाको क्षति पहुँचानेके अुद्देश्यसे ही सन् १९०५ के जुलायी मासमे बगभगकी विवैली योजना कार्यान्वित की। अुनके अिस कार्यने बंग-भूमिके हृदयपर तलवारके जख्मका काम किया। समस्त बग प्रदेश क्षुब्ध हो अुठा। जातीय अभिमान जागृत हुआ। जैसे साँप पुरानी केचुल फेंक देनेसे अतीव चंचल और फुर्तीला हो जाता है, वैसे ही बंगभंगकी कुल्हाडीके आघातसे बगभूमिमे चेतना तथा देशभक्तिका स्रोत बहने लगा। सारा बग-प्रदेश विरोधमें अुठ खड़ा हुआ। बंगालके प्रमुख पत्र 'अमृतवाजार पत्रिका' ने

जिस समाचारको मोटी काली रेखाओंके बीच मृत्यु समाचारके समान प्रकाशित किया। विद्यार्थी, शिक्पक, किसान, जमींदार, अशिक्षित तथा सुशिक्षित सभीने जिस जहरीली योजनाका तीव्र विरोध किया।

अेक राष्ट्रीयताकी भावनाका सूत्रपात

लोकमान्य तिलकने अपने समाचार-पत्र 'केसरी' द्वारा वग-भाजियोंके प्रति सम्बेदना प्रकट की और जिस योजनाका सक्रिय विरोध करनेके लिये अुन्हे प्रोत्साहित भी किया। अुन्होंने लार्ड कर्जनकी कुटिल नीतिकी तीव्र निन्दा कर 'वगभग' का निर्णय कार्यान्वित न करनेकी चेतावनी सरकारको दी। महाराष्ट्रमें दौरा कर जिस सम्बन्धमें जनताको जागृत किया और वगीय भाजियोंको आश्वासन दिया कि वे स्वयं तथा महाराष्ट्रकी जनता अुनकी सहायक हैं। अवसर पाते ही जनतामें अँग्रेज सरकारके विरुद्ध असन्तोषका निर्माण करना लोकमान्य अपना राष्ट्रीय कर्तव्य मानते थे। परन्तु वेमौके वे कुछ भी नहीं करते थे। वे वगालके प्रति हमदर्दी, सहानुभूति तथा भ्रातृभाव निर्माण करनेके साथ अखिल भारतीय राष्ट्रीयताकी भावना भी प्रवल करते थे, क्योंकि लार्ड कर्जन तथा अँग्रेज सरकार यह समझती थी कि भारतवर्षमें राष्ट्रीय अेकता न होनेके कारण वगालका प्रश्न अखिल भारतीय स्वरूप नहीं ग्रहण कर सकता। अिनकी दृष्टिमें भारतने अतीत कालमें कभी भी अेक राष्ट्र होनेका परिचय नहीं दिया। लोकमान्यकी प्रखर राष्ट्रीयता तथा दूरदर्शिताने अँग्रेज सरकारकी यह कूटनीति नष्ट-भ्रष्ट कर दी। लोकमान्यने अन्य प्रान्तोंके नेताओंका ध्यान वगालकी गभीर समस्याकी ओर आकर्षित किया। अुन्होंने बड़ी बुद्धिमानी, तर्क तथा ऐतिहासिक तथ्योंके बलपर सिद्ध किया कि यह प्रहार भारतवर्षकी राष्ट्रीय भावना, अधिकार और आत्मापर है। लोकमान्यके निर्भीक प्रयत्नों तथा साहसपूर्ण प्रचारने भारतवर्षमें राष्ट्रीयताकी लहर दौड़ गयी। जिस प्रकार अिटलीमें जोसेफ मैजिनीने राष्ट्रीयताकी भावनाका निर्माण किया, जार्ज वाशिंगटनने अुत्तरी अमेरिकामें राष्ट्रीय अेक्य पैदा किया, प्रिन्स

bungalow.” भारतकी राष्ट्रीय जागृतिको बुरी तरहसे कुचलनेके लिये अन्होंने वग-भगकी कूटनीतिक योजना तैयार की। बंगाल प्रान्तमें राष्ट्रीय जागृति दिन-पर-दिन बढ़ रही थी। अँग्रेजी शिक्षाका पर्याप्त प्रचार होने और पश्चिमी देशोंके इतिहास पढ़नेसे शिक्षित लोगोंमें समानता, स्वतन्त्रता तथा विश्ववन्धुत्व आदिआदिके अुच्च तत्वोंके प्रति आदर अेव निष्ठा अुत्पन्न हो गयी थी। वहाँसे लोग काँग्रेसमें अधिकाधिक सख्यामें सम्मिलित हुअे। बंगालमें सभाओं तथा पत्रोंके सम्पादकीय लेखोंमें सरकारी व्यवस्थाकी बड़ी कड़ी आलोचना होने लगी। अधिर बम्बयीके अधिवेशनमें अध्यक्ष सर हेनरी काटन और लोकमान्य तिलकने काँग्रेसको कुछ-न-कुछ सक्रिय कार्य करनेके लिये चेतावनी दी। इस सूचनाका बंगालके प्रतिनिधियोंने सहर्ष स्वागत किया। अैसा दिखायी देने लगा कि बंगाल प्रान्त भारतीय राजनैतिक आन्दोलनका अगुवा बनेगा। कर्जनने वग-भगकी कुल्हाड़ी बंगाल पर चलायी और कहा कि शासनकी सुविधाकी दृष्टिसे बंगाल प्रान्त दो हिस्सोंमें बाँटा जा रहा है। असम और चार पूर्वी जिले मिलाकर पूर्वी बंगाल बनाया गया और शेषका पश्चिमी बंगाल। अुनका वास्तविक अुद्देश्य यह था कि पूर्व बंगालमें मुसलमानोंकी बहुसंख्या होनेसे वह प्रान्त राजनैतिक जागृतिमें पिछड़ा रहे और मुसलमान अँग्रेजोंके प्रति राज्यनिष्ठ बने रहे। इस प्रकार मुसलमानोंके हाथोंमें पूर्वी बंगाल जानेपर हिन्दू और मुसलमानोंमें सदा सघर्ष चलता रहता और अुनकी राजनीतिक अेकता अशक्य हो जाती। कर्जनने देशमें हिन्दू-मुसलमानोंमें फूट पैदा कर शासन चलाने अेव भारतीय राष्ट्रीय नवचेतनाको क्षति पहुँचानेके अुद्देश्यसे ही सन् १९०५ के जुलाई मासमें वगभगकी विपरीत योजना कार्यान्वित की। अुनके इस कार्यने बंग-भूमिके हृदयपर तलवारके जख्मका काम किया। समस्त बंग प्रदेश वपुष्प हो अुठा। जातीय अभिमान जागृत हुआ। जैसे साँप पुरानी केंचुल फेंक देनेसे अतीव चंचल और फुर्तीला हो जाता है, वैसे ही बंगभंगकी कुल्हाड़ीके आघातसे वगभूमिमें चेतना तथा देशभक्तिका स्रोत बहने लगा। सारा बंग-प्रदेश विरोधमें अुठ खड़ा हुआ। बंगालके प्रमुख पत्र ‘अमृतवाजार पत्रिका’ ने

जिस समाचारको मोटी काली रेखाओंके बीच मृत्यु समाचारके समान प्रकाशित किया। विद्यार्थी, शिकपक, किसान, जमींदार, अशिक्षित तथा सुशिक्षित सभीने जिस जहरीली योजनाका तीव्र विरोध किया।

एक राष्ट्रीयताकी भावनाका सूत्रपात

लोकमान्य तिलकने अपने समाचार-पत्र 'केसरी' द्वारा वग-भाषियोंके प्रति सम्बेदना प्रकट की और जिस योजनाका गतिविधि विरोध करनेके लिये अगुहे प्रोत्साहित भी किया। अन्होंने लार्ड कर्जनकी कुटिल नीतिकी तीव्र निन्दा कर 'वगभंग' का निर्णय कार्यान्वित न करनेकी चेतावनी सरकारको दी। महाराष्ट्रमें दौरा कर जिस सम्बन्धमें जनताको जागृत किया और वगीय भाषियोंको आश्वासन दिया कि वे स्वयं तथा महाराष्ट्रकी जनता अुनकी सहायक हैं। अवसर पाते ही जनतामें अँग्रेज सरकारके विरुद्ध असन्तोषका निर्माण करना लोकमान्य अपना राष्ट्रीय कर्तव्य मानते थे। परन्तु वेमौके वे कुछ भी नहीं करते थे। वे वगालके प्रति हमदर्दी, सहानुभूति तथा भ्रातृभाव निर्माण करनेके साथ अखिल भारतीय राष्ट्रीयताकी भावना भी प्रवल करते थे, क्योंकि लार्ड कर्जन तथा अँग्रेज सरकार यह समझती थी कि भारतवर्षमें राष्ट्रीय एकता न होनेके कारण वगालका प्रश्न अखिल भारतीय स्वरूप नहीं ग्रहण कर सकता। अिनकी दृष्टिमें भारतने अतीत कालमें कभी भी एक राष्ट्र होनेका परिचय नहीं दिया। लोकमान्यकी प्रखर राष्ट्रीयता तथा दूरदर्शिताने अँग्रेज सरकारकी यह कूटनीति नष्ट-भ्रष्ट कर दी। लोकमान्यने अन्य प्रान्तोंके नेताओंका ध्यान वगालकी गभीर समस्याकी ओर आकर्षित किया। अन्होंने बड़ी बुद्धिमानी, तर्क तथा ऐतिहासिक तथ्योंके बलपर सिद्ध किया कि यह प्रहार भारतवर्षकी राष्ट्रीय भावना, अधिकार और आत्मापर है। लोकमान्यके निर्भीक प्रयत्नों तथा साहसपूर्ण प्रचारसे भारतवर्षमें राष्ट्रीयताकी लहर दौड़ गयी। जिस प्रकार अटलीमें जोसेफ मैजिनीने राष्ट्रीयताकी भावनाका निर्माण किया, जार्ज वाशिंगटनने अुत्तरी अमेरिकामें राष्ट्रीय अैक्य पैदा किया, प्रिंस

विस्मार्कने जर्मनीमें अंक राष्ट्रीयताकी भावना जागृत की, वैसे ही लोकमान्य तिलकने भी भारत भरमें जिस समय यह कार्य कर दिखाया । अन्होंने समस्त भारतको अंक राष्ट्रदेवकी आरती अतारनेके लिये तैयार किया । जिससे बंगाली भाषियोंका अत्साह दुगुना बढ़ गया । अन्हें यह विश्वास हो गया कि लोकमान्य तिलकका महाराष्ट्र तथा समस्त भारत अुनका समर्थक है । आन्दोलनमें अुग्रता आयी । ७ अगस्तको बंगालमें सरकार-विरोधी हड़ताल हुयी । शोकका दिन मनाया गया । कलकत्ताके टाअुन हालके मैदानपर अंक विराट् सभा हुयी जिसमें अंक लाख श्रोता अुपस्थित थे । काँग्रेसके भूतपूर्व सभापति सुरेन्द्रनाथ वेनर्जी, महाराजा भूपेन्द्र बोस, विपिनचन्द्र पाल अित्यादि प्रभावशाली नेताओंके कड़े और गम्भीर भाषण हुअे तथा सरकारी कुटिल नीतिकी तीखी आलोचना की गयी । आन्दोलन प्रखर होनेपर अँग्रेजी (विलायती) मालका बहिष्कार करना निश्चित हुआ । जहाँ-तहाँ विलायती कपड़ोंकी होलियाँ जलने लगी और विलायती कपड़ो तथा विलायती-मालकी दूकानोंपर स्वयसेवकों द्वारा पिकेटिंग (धरना) शुरू हुयी । स्वदेशी माल तथा स्वदेशी कपड़ोंको प्रोत्साहन मिलने लगा अवं स्वदेशीकी भावनाको शक्ति प्राप्त हुयी । लोकमान्य तिलक जैसा चाहते थे वैसे ही हुआ । वे स्वयं, जिस प्रकारके बहिष्कारके समर्थक थे, क्योंकि सन् १८८० में सर्वप्रथम नवयुवक तिलक पर भी स्व सार्वजनिक काकाके स्वदेशी सम्बन्धी विचारोंका प्रभाव पड़ा था, जिसे कार्य-रूपमें परिणित करनेका अन्हें यह अच्छा अवसर मिला ।

काशीकी काँग्रेसमें

सन् १९०५ में काशीमें काँग्रेसका अधिवेशन श्री गोपालकृष्ण गोखलेकी अध्यक्षतामें हुआ । वास्तवमें आप पक्के नरमदलवादी थे, परन्तु आपने भी जिस समय सरकारकी भर्त्सना कर स्वदेशीका समर्थन किया । दर्शकोंको ऐसा आभास हुआ कि गोखले अुग्र तिलककी ओर झुक रहे हैं । जिस अधिवेशनमें लोकमान्यने बंगालके प्रति सहानुभूतिका प्रस्ताव प्रस्तुत किया

और वह स्वीकृत हुआ। दूसरे प्रस्तावमें उन्होंने कांग्रेसकी ओरसे युवराजका स्वागत करनेका कडा विरोध किया। लाला लजपतरायने उनका समर्थन किया। इस प्रकार तिलक धीरे-धीरे कांग्रेसको अग्र बनानेमें समर्थ हो रहे थे। मि. व्हलटाऔन चिरोलने अपनी, 'Unrest in India' (अनरेस्ट इन इंडिया) नामक ग्रन्थमें तिलकको "The father of Indian unrest" 'भारतीय असन्तोषका जनक' कहा है। इस अविवेशनके सम्बन्धमें उस ग्रन्थमें लिखा गया है कि — "In the two memorable sessions of Congress held at Benaras in 1905 and the other at Calcutta in 1906, when the agitation over the partition of Bengal was at its height Mr. Tilak's personality was the dominant not at the tribune but at the lobby. Even Mr. Gokhale played into his hands and from the presidential chair at Benaras commended the boycott as a political weapon used for definite political purpose."

अससे लोकमान्य तिलकके दिन-पर-दिन बढ़नेवाले नेतृत्वका पता चलता है। महात्मा गांधीने बहिष्कारकी इसी कल्पनाका सन् १९२० में अग्र विकास किया जिससे देशका बल बहुत अधिक बढ़ा।

हिन्दी राष्ट्रभाषा और नागरी लिपिसे राष्ट्रीय अेकता

अिसी समय काशी-नागरी-प्रचारिणी-सभाने अपने भवनमें अन्य नेता-ओके साथ लोकमान्य तिलकका स्वागत किया। नागरी-प्रचारिणी-सभाके कार्यकी प्रशंसा करते हुअे लोकमान्य तिलकने कहा कि "यद्यपि मैं भी उन लोगोमें हूँ जो कहते हैं कि भारतकी भावी राष्ट्रभाषा हिन्दी ही होनी चाहिये, परन्तु दुर्भाग्यवश हिन्दी न बोल सकनेके कारण मैं अँग्रेजी ही में अपने भाव प्रकट करता हूँ।" राष्ट्रभाषाके सम्बन्धमें अपने, विचार व्यक्त करते हुअे आपने कहा कि सबसे पहली और सबसे अधिक महत्वपूर्ण बात, हमें यह स्मरण रखना चाहिये कि यह आन्दोलन केवल अुत्तरीय भारतमें

सर्वसामान्य लिपि कायम कर देने तक ही परिमित नहीं है। यह अंक महान् आन्दोलन है। मैं तो कहूँगा कि यह अंक राष्ट्रीय आन्दोलन है, जो सारे भारतवर्षमें अंक सर्वसामान्य भाषा स्थापित करना चाहता है। राष्ट्रीयताकी दृष्टिसे भारतमें सर्वसामान्य भाषाका होना अत्यन्त महत्वपूर्ण है। सर्व-सामान्य भाषा के द्वारा ही हम अंक-दूसरेसे विचार-विनिमय कर सकते हैं। भगवान् मनुने ठीक कहा है कि वाक् अर्थात् भाषा ही से हरअंक बात बोली या समझी जाती है। अतएव अगर आप राष्ट्रको अंकताके सूत्रमें बाँधना चाहते हैं तो अिसके लिये अंक राष्ट्रीय भाषाके अतिरिक्त कोअी दूसरा प्रबल माध्यम नहीं हो सकता।

“यह अुद्देश्य किस प्रकार सिद्ध हो सकता है? हमें याद रखना चाहिये कि हमारा अुद्देश्य केवल अुत्तर भारत ही के लिये सर्वसामान्य भाषा स्थापित करना नहीं है। हम चाहते हैं कि सारे भारतमें (मद्रास तकके लिये) अंक सर्वसामान्य भाषा कायम हो। अिसमें सन्देह नहीं कि जिस परिमाणमें हमारा अुद्देश्य विस्तृत होता जायगा, हमारी कठिनाधियाँ भी अुतनी ही बढ़ेगी। पहले हमें अुन कठिनाधियोंका सामना करना होगा, जिन्हें हम अैतिहासिक कठिनाधियाँ कह सकते हैं। प्राचीन कालमें आर्योंमें जो झगड़े हुए और बादमें हिन्दू-मुसलमानमें जो लडाधियाँ हुअी, अुनसे हमारे देशकी भाषा सम्बन्धी अंकता टूट गअी। अुत्तरीय भारतमें जो भाषाअें बोली जाती हैं, वे सस्कृतसे निकली हैं। अिसके विपरीत जो भाषाअें ठेठ दक्षिणमें बोली जाती हैं, वे द्राविडी भाषाअें हैं। अिन भाषाअोंमें जो फर्क है, वह केवल शब्दों ही का नहीं, अुन अवषरोका भी है, जिनसे शब्द बनते हैं। अिससे आगे बढ़कर आजकल हिन्दी और अुर्दूके भेदका भी प्रश्न खड़ा हो रहा है। अिस प्रश्नकी चर्चा ज्यादातर अिस प्रान्तमें है। हमारी ओर (महाराष्ट्र देशमें) मोडी नामकी अंक शीघ्र-लिपि है। यह देवनागरी और बालबोधसे, जिसमें मराठी किताबें साधारण तौरसे छपी जाती हैं, भिन्न है। पहले हमें अुन्ही भाषाअोंको हाथमें लेना चाहिये जो आर्य भाषाअें हैं, अर्थात् जो सस्कृतसे निकली हैं। ये भाषाअें हिन्दी, बगाली,

मराठी, गुजराती और गुरुमुखी हैं । और भी कभी अपभ्रंश भाषाएँ हैं, पर मैंने खास-खास भाषाओंका नाम लिया है । ये सब भाषाएँ संस्कृतसे निकली हैं और जिन लिपियोंमें लिखी जाती हैं, वे लिपियाँ भारतकी प्राचीन लिपियोंका परिवर्तित रूप हैं । समयके साथ-साथ जिन भाषाओंके व्याकरण, उच्चारण और लिपिकी विशेषताएँ बढ़ने लगी, पर जिन सबकी वर्ण-मालाओंमें समानता बहुत कुछ पायी जाती है ।”

आपने नागरी-लिपिके सम्बन्धमें यह भी कहा कि ‘नागरी-प्रचारिणी-सभा’ सब आर्य भाषाओंके लिये एक सर्वसामान्य लिपि कायम करना चाहती है, जिससे कि उस लिपिमें छपी हुई पुस्तके आर्य भाषा-भाषी आसानीसे पढ़ सकें । मेरा खयाल है कि जिस बातमें हम सबकी राय एक होगी, हम सब लोग जिसकी उपयोगिताको स्वीकार करेंगे । अतएव हमें सब आर्य भाषाओंके लिये नागरी लिपि स्वीकार करना चाहिये ।

“नागरी लिपि ही क्यों ?” जिस सम्बन्धमें अपने विचार व्यक्त करते हुए आपने कहा कि “मेरा खयाल है जिस प्रश्नको हम केवल ऐतिहासिक दृष्टिसे ही हल नहीं कर सकते । अगर आप प्राचीन शिला-लेखोंको देखेंगे तो आपको मालूम होगा कि अशोकके जमानेसे जुदा-जुदा समयमें कौड़ी दस तरहकी लिपियाँ प्रचलित थी । ब्राह्मी जिन सबसे पुरानी समझी जाती है । बादमें धीरे-धीरे अवधरोमें परिवर्तन होता गया । हमारी वर्तमान सब मौजूदा लिपियाँ पुरानी लिपियोंका परिवर्तित रूप हैं । जिसलिये मेरे खयालसे केवल प्राचीनताकी दृष्टिसे सर्व-सामान्य लिपिके सवालको हल करना ठीक न होगा ।”

रोमन लिपिके सम्बन्धमें अपना मत व्यक्त करते हुए आपने बताया कि “लिपि सम्बन्धी प्रश्नको टालनेके लिये हमें एक समय यह कहा गया था कि हम सब रोमन लिपिको स्वीकार कर लें । जिसके समर्थनमें एक युक्ति यह दी गयी थी कि जिससे केवल भारत ही में नहीं, अशिया और यूरोपके बीच भी एक सर्वसामान्य लिपि कायम हो जायगी । यह बात मुझे निरी भ्रमात्मक जान पड़ती है । रोमन लिपि बड़ी ही दोषपूर्ण है और

वह अनु स्वरोंके लिखे अनुपयुक्त है, जिन्हें हम बोलते हैं । अंग्रेज वैयाकरणोंने भी इसकी सदोपता और अपूर्णताको स्वीकार किया है । कही-कही दूसरे किसी अक्षरके तीन-तीन या चार-चार उच्चारण होते हैं और कही किसी उच्चारण या स्वरके लिखे इसके दो-तीन अक्षर लिखने पड़ते हैं । यदि हमें सर्वसामान्य लिपिकी जरूरत है तो हमें उस लिपिको स्वीकार करना चाहिये जो रोमन लिपिसे अधिक पूर्ण और सागोपाग हो । यूरोपके संस्कृत पण्डितोंने प्रकट किया है कि देवनागरी वर्णमाला अनु सब अक्षरोंसे पूर्ण है, जो आजकल यूरोपमें प्रचलित हैं । अतएव ऐसी हालतमें आर्य भाषाओंके लिखे सर्वसामान्य लिपिकी खोजमें दूसरी जगह जाना आत्मघातक है । इसके आगे भी मैं तो यह कहूँगा कि हमारे यहाँके अक्षरों और स्वरोंके विभाजन (क्लासीफिकेशन) जिसपर कि हमारे प्राचीन विद्वानोंने बहुत परिश्रम किया और जिन्हें हम पाणिनिके ग्रन्थोंमें पूर्णता पर पहुँचा हुआ देखते हैं, अतने पूर्ण हैं कि ससारकी किसी भाषामें अतना पूर्ण और अतृकृष्ट विभागीकरण नहीं मिलेगा । यह भी एक कारण है कि हम जिन स्वरोंको काममें लाते हैं, उन्हें प्रकट करनेके लिखे देवनागरी लिपि ही सबसे ज्यादा उपयुक्त है । यदि आप 'सैक्रेड बुक आफ दी ओस्ट' (पूर्वके पवित्र ग्रन्थ) नामक ग्रन्थमालासे प्रकाशित प्रत्येक पुस्तकके अन्तिम भागपर दी हुई भिन्न-भिन्न लिपियाँ देखेंगे तो आपको मेरी बातपर विश्वास हो जायगा । हमारे यहाँ एक-एक अक्षरका एक-एक स्वर अर्थात् उच्चारण है और प्रत्येक स्वरके लिखे एक-एक अक्षर है । मैं नहीं जानता कि इस विषयमें कोई मतभेद रहा होगा कि हमें कौन-सी वर्णमाला स्वीकार करनी चाहिये । देवनागरी वर्णमाला ही मैं इस बातकी पूरी योग्यता है । अब प्रश्न लिपिका या लेखनके उस रूपका रहा जो कि भिन्न-भिन्न प्रान्तोंमें वर्णमालाके अक्षर धारण करते हैं और मैं आपसे पहले कह चुका हूँ कि यह प्रश्न केवल प्राचीनताकी बुनियादपर हल नहीं हो सकता । ”

आपने यह भी कहा कि "लार्ड कर्जनके निर्दिष्ट समय (स्टैंडर्ड टाइम) की भाँति हम निर्दिष्ट या प्रामाणिक लिपि चाहते हैं। अगर लार्ड कर्जन हमें प्रामाणिक समयके वजाय राष्ट्रीय ढगपर प्रामाणिक लिपि देते तो वे हमारे विशेष आदरके पात्र होते। पर उन्होंने ऐसा नहीं किया। हमें प्रान्तीयताको छोड़कर विचार करना चाहिये। बंगाली लोग स्वभावतया ही बंगाली भाषा पर अभिमान करते हैं। जिसके लिये मैं उन्हें दोष नहीं देता। कांभी गुजराती भाषी भी यह कह सकता है कि गुजराती लिपि लिखनेमें सुगम है, क्योंकि उसके अक्षरोपर शिरोरेखा नहीं रहती। महाराष्ट्रके लोग भी यह कह सकते हैं कि मराठी ऐसी लिपि है, जिसमें संस्कृत लिखी जाती है, जिसलिये वही भारतकी सर्वसामान्य लिपि होने योग्य है।"

जिस प्रश्नपर व्यवहारिकताकी दृष्टिसे विचार करनेका अनुरोध करते हुये आपने कहा कि, "मैं जिन विचारोंके तत्त्वको पसन्द करता हूँ, पर हमें जिस सवालको हल करना चाहिये और जिसके व्यवहारिक रूपपर विचार करना चाहिये। हम चाहे जो लिपि स्वीकार करें, पर वह ऐसी होने चाहिये जो लिखनेमें सुलभ हो, आँखोंको सुन्दर दिखे और जल्दीसे लिखी जा सके। जिन अक्षरोंका आप प्रयोग करें, वे ऐसे हों जो सब आर्य भाषाओंके भिन्न-भिन्न स्वरोंको व्यक्त कर सकें तथा द्रविडियन भाषाके स्वर भी बिना किसी प्रकारके चिह्न लगाये उसमें लिखे जा सकें। हरअके स्वरके लिये अके-अके अक्षर हों।"

नागरी-प्रचारिणीके प्रयत्नोंकी जिक्र करते हुये आपने कहा कि, "आपने जिस अद्देश्यके लिये कमेटी नियत की और सर्वसामान्य नागरी लिपिको खोज निकाला। पर मेरी समझमें अब हम लोगोंको सरकारके पास जाना चाहिये और जिस आवश्यकताकी ओर उसका ध्यान खींचना चाहिये। उससे प्रार्थना करनी चाहिये कि प्रत्येक प्रान्तकी देशी भाषाओंकी पाठ्य-पुस्तकोंमें जिस लिपिके कुछ पाठ जोड़ दिये जायें, जिससे भावी सन्तान अपने स्कूली-जीवनमें ही जिस लिपिसे परिचित हो जायें।"

सेवकोंके स्वाभाविक नेता बने । अग्रदलवादी नअे कार्यकर्ताओंमे काँग्रेस-कमेटियोपर अधिकार प्राप्त करनेकी स्पर्धा पैदा हुअी । अेक ओर पुराने कार्यकर्ता अपना अधिकार नही छोडना चाहते थे और दूसरी ओर जनताकी अिच्छानुसार वे आगे कदम बढानेको भी तैयार नही थे । काँग्रेस पर अपना अधिकार जमाये रखनेके लिये वे हर प्रकारसे प्रयत्न करने लगे । लोकमान्यके नेतृत्वमें अग्रदल और फिरोज शाह मेहता, सुरेन्द्रनाथ बैनर्जी अेव गोपालकृष्ण गोखले अित्यादिके पुराने नरमदलके बीच काँग्रेसकी सत्ताके लिये संघर्ष अनिवार्य हो गया, क्योकि लोकमान्य तिलक काँग्रेस जैसी अखिल भारतीय राजनीतिक संस्थाको ही साधन बनाकर अँग्रेज सरकारसे लोहा लेना चाहते थे । वे पक्के लोकतन्त्रवादी थे । अुन्हे यह विश्वास था कि समयानुकूल आगे बढने पर ही वे जनताके सच्चे प्रतिनिधि हो सकेगे और जनता स्वयं अुन्हे अपना नेता बनाअेगी । अिस विश्वासके आधारपर ही वे काँग्रेसमे प्रविष्ट हुअे और प्रतिवर्ष अुनका प्रभाव बढता ही गया । अव वे अितने आगे बढ चुके थे कि बंगालके लब्धप्रतिष्ठ नेता और प्रख्यात वक्ता विपिनचन्द्र पालने अुनका नाम कलकत्तामें होनेवाले काँग्रेस-अधिवेशनके अध्यक्षपदके लिये प्रस्तावित किया । प्रत्येक प्रान्तसे अिस प्रस्तावको समर्थन प्राप्त हुआ । नअी परिस्थितिमें नअे साहस और नअी दृष्टिके सभापतिकी आवश्यकता थी । काँग्रेस-अध्यक्षपदके लिये लोकमान्य तिलकका नाम सुनते ही अग्रदलके सहस्रो कार्यकर्ता आनन्दसे विभोर हो अुठे । नरमदलवादी नेताओंका धैर्य भग हुआ । अुनका अुत्साह जाता रहा और अुनके चेहरे फीके पड गअे । अुन्होंने लोकमान्य तिलकके विरुद्ध वातावरण फैलाना आरम्भ किया । लोकमान्य तिलक सदा निजी स्वार्थ और आत्मप्रतिष्ठासे परे रहते थे । वे तत्त्वके पुजारी थे न कि आत्मप्रतिष्ठाके । यदि वे चाहते तो तीव्र संघर्ष कर काँग्रेसके सभापति बन जाते, किन्तु अैसा करनेसे काँग्रेस दुर्बल होकर समाप्त हो जाती । अुन्हे यह स्वीकार नही था । वे तो काँग्रेसको अविकाधिक प्रबल और प्रभावशाली बनाकर अुसके द्वारा स्वतन्त्रताके लिये अँग्रेज सरकारका मुकाबला करना चाहते थे ।

लोकमान्यकी सफल युक्ति

अपने साथियोंके वार-वार अनुरोध करनेपर भी अन्होंने अपना नाम सभापति-पदके लिये प्रस्तुत नहीं होने दिया, किन्तु अन्होंने मध्यवर्ती राह सोची । अन्होंने दलबन्दीसे पृथक् रहनेवाले प्रतिनिधियों द्वारा कलकत्ता-कांग्रेसके सभापति-पदके लिये लण्डनस्थित राष्ट्र-प्रपितामह दादा भाभी नौरोजीका नाम प्रस्तावित करवाया । दादा भाभी कांग्रेसके संस्थापकोंमें प्रमुख थे तथा इसके पूर्व दो बार सभापति रह चुके थे । इसके अलावा ८५ वर्षोंकी वृद्धावस्थामें भी वे विलायतमें कांग्रेसकी ओरसे भारतको अधिक-धिक राजनीतिक अधिकार प्राप्त करानेके लिये प्रयत्नशील रहते थे । अधिर ब्रिटिश सोशलिस्ट पार्टीके नेता हाजिड मनसे अुनकी मैत्री थी और जिस पार्टी द्वारा संचालित सभाओंमें अन्होंने प्रगतिवादी तथा अुग्र विचार भी प्रकट किये थे । लोकमान्य तिलकने अुनके विचारोंमें होनेवाले परिवर्तनोंका निरीक्षण बहुत बारीकी और मार्मिकतासे किया था । दादा भाभी नौरोजीका नाम सूचित होते ही लोकमान्यके विरोधी नेताओंने अुसका सहर्ष समर्थन किया । वे मानते थे कि अतिवृद्ध तथा क्षीणकाय दादा भाभी नवयुवकोंके नव स्थापित अुग्रदलकी नीतिका स्वप्नमें भी समर्थन नहीं कर सकते । इसके अतिरिक्त दादा भाभीने ब्रिटिश पार्लमेण्टका सदस्य बनकर अभी तक वैधानिक तरीकेसे ही भारतकी सेवा की थी । अुनसे अवैधानिक अुग्र मार्गके समर्थनकी किसी प्रकार आशा नहीं की जा सकती थी । यदि वे चाहते तो भी अुनका कृश शरीर अुन्हे अैसा नहीं करने देता ।

दोनों दलके नेता सदलबल कलकत्ता पहुँचे । कलकत्ताका यह अधिवेशन क्रान्तिकारी तथा युग-प्रवर्तक होने जा रहा था, क्योंकि वग-भगके पश्चात् कांग्रेसमें दो विरोधी दल स्थापित हो चुके थे और दोनों अपनी-अपनी शक्ति बढ़ानेमें सलग्न थे । एक दल याचनावादी था और दूसरा अधिकारवादी । पहला नरमदल था तो दूसरा नया अुग्रदल । दोनों कांग्रेसपर अधिकार जमाना चाहते थे । मनोनीत सभापति दादा भाभीका अभूत-पूर्व स्वागत किया गया, क्योंकि अुनसे दोनों दल अपने विचारोंके समर्थनकी

अपेक्षा रखते थे । काँग्रेस-मण्डपमें जिधर देखिये अधुर स्वदेशी, वहिष्कार, स्वराज्य और राष्ट्रीय शिक्षा अित्यादिके सम्बन्धमें आदर्श वाक्य आकर्षक ढंगसे सुनहरे अक्षरोंमें लिखे दिखायी देते थे । काँग्रेसका मण्डप नअे तेज और नअे अुत्साहसे भरपूर था । दादा भाभी नीरोजीने अपना अन्तिम तथा क्रान्ति-कारी भाषण पढा । अस भाषणका स्वरूप पुराने सभापतियोंके भाषणोंसे सर्वथा भिन्न था । पुराने सभापति आलंकारिक भाषामें, बड़े-दरवारी ढंगसे अँग्रेज सरकारसे भारतवर्षको अधिकाधिक राजनीतिक अधिकार प्रदान करनेकी विनम्र प्रार्थना करते थे । अुनके भाषणोंमें नवनीत जैसी मृदुता रहती थी । अँग्रेजोंकी कृपासे वे आगे बढ़ना चाहते थे । अस परम्पराको त्यागकर वृद्ध दादा भाभीने अति सरल, स्पष्ट तथा निर्भीक भाषामें काँग्रेसके सम्मुख स्वराज्यका ध्येय अुपस्थित किया । अस ध्येयकी प्राप्तिके लिये स्वदेशी वहिष्कार, राष्ट्रीय शिक्षा अित्यादि साधनत्रयीका आपने प्रभावशाली अुपदेश दिया । आपने व्यथित हृदयसे कहा कि स्वराज्यकी प्राप्ति स्व-शक्तिसे होती है न कि याचनावृत्तिसे । अपना अनुभव बतलाकर आपने यह भी कहा कि नवयुवको द्वारा नया ठोस कार्य किये बिना केवल वैधानिक तरीकेसे स्वराज्यकी प्राप्ति असम्भव है । तपे अुअे दादाजीके भाषणोंसे अुग्रदलको प्रोत्साहन प्राप्त हुआ तो पुराने नरमदलवादी निराश अुअे ।

लोकमान्य तिलककी विजय

विषय-निर्वाचिनी-समितिमें अुग्रदलकी ओरसे स्वदेशी तथा वहिष्कारका समर्थन करनेवाला प्रस्ताव प्रस्तुत किया गया । बंगालके अुग्रदलीय नेता बाबू विपिनचन्द्रपालने प्रभावशाली समर्थन किया और अुद्देश्योंका विस्तृत रूपसे स्पष्टीकरण भी किया । बम्बयीके सिंह फिरोज शाह मेहताने प्रस्तावका कडा विरोध किया । कभी वक्ताओंके भाषण अुअे, परन्तु लोकमान्य तिलकका भाषण अति गभीर और तत्व-प्रतिपादक रहा । अुसमें अुनकी बुद्धिकी चमक-दमक भरी हुअी थी । अुन्होंने कवि कुलशेखर कालिदासकी यह सूक्ति वहाँ सुनायी :—

‘वागर्थाविव संपृक्तो वागर्थप्रतिपत्तये ।

जगत पितरौ वन्दे पार्वतीपरमेश्वरौ ॥’

अर्थात्—“जैसे वाणीसे अर्थ अलग नहीं किया जा सकता, वैसे स्वदेशीसे वहिष्कारको अलग नहीं किया जा सकता । जैसे नटेश्वरके शरीरमें पुरुष तथा स्त्रीके अंग अभिन्न होकर रहते हैं, वैसे ही स्वदेशी और वहिष्कार भी अभिन्न हैं।”
 अन्होंने अिटली, अमेरिका और आयरलैंडके इतिहासके अुदाहरण देकर यह प्रमाणित किया कि विदेशी वस्तुओंके वहिष्कारका मार्ग अपनाये बिना स्वदेशीका प्रचार नहीं हो सकता । अन्होंने नरमदलके सब आवषेपोका मुंहतोड़ अुत्तर दिया और स्वदेशीका व्रत चलानेमें स्वार्थत्यागकी हँसी अुडानेवाले फिरोज शाह मेहताको चुनौती दी कि क्या किसी देशमें स्वार्थत्याग बिना स्वदेशी तथा वहिष्कारका आन्दोलन सफल हुआ है ? अन्होंने डकेकी चोट यह भी कहा अब स्वार्थत्यागसे परहेज करनेवालोंके दिन लद चुके हैं । देश और जनता जागृत हो चुकी है और वह स्वराज्यके मार्गपर आगे बढना चाहती है । अत याचनावादी कषीणबल भायी अुसे आगे बढनेसे न रोके । लोकमान्य तिलकके भाषणका अपेक्षित प्रभाव पड़ा और अुनका प्रस्ताव भारी बहुमतसे पारित हुआ । नरमदलपर लोकमान्य तिलककी यह पहली विजय थी । अिससे अधिक तीव्र वाद-विवाद वहिष्कारके दूसरे प्रस्तावपर हुआ । अुसमें कहा गया कि भारतकी प्रचलित राज्यशासन-व्यवस्थामें जनताकी ओरसे भेजी हुअी अजियोपर सरकार सहानुभूतिके साथ विचार या निर्णय नहीं करती, अिसलिअें बंगालमें प्रारम्भ किअें गअें वहिष्कार आन्दोलनको काँग्रेस मान्यता देती है और अुसे वैधानिक भी मानती है । प्रस्ताव काँग्रेसकी नीतिमें क्रान्तिकारी परिवर्तन करानेवाला था, अिसलिअें नरमदलकी ओरसे अुसका विरोध श्री गोपाल कृष्ण गोखले और महामना पंडित मदनमोहन मालवीयने कलामयी वाणी द्वारा किया । दोनो ओरसे कअी वक्ताओंके लम्बे-चौड़े भाषण हुअें । परन्तु अिस प्रस्तावपर बोलते हुअें अुग्रदलके नेता लोकमान्य तिलकने बड़ी वैधानिक सूझ तथा पैनी दृष्टिका

परिचय दिया और प्रस्ताव बहुमतसे स्वीकृत हो गया । अपने भाषणके अन्तिम अशमें लोकमान्य तिलकने यह वैधानिक चेतावनी दी कि जब कोअी प्रस्ताव बहुमतसे स्वीकृत होजाता है तब अुसका यह अर्थ नहीं होता कि केवल अुसके समर्थकोपर ही अुसका बन्धन रहे और विरोधी अुसे कार्यान्वित न करे, अथवा अुसकी अपेक्षा करे । अुन्होंने कहा कि वाद-विवादके पश्चात् बहुमतसे स्वीकृत प्रस्ताव सस्थाका नियम बन जाता है । अतअेव अुसका पालन करना सस्थाके सभी सदस्योके लिये आवश्यक है । यदि कोअी सदस्य अैसा नहीं करता तो वह संस्थाका अनुशासन भग करता है । यदि काँग्रेसको बलशाली सस्था बनाकर अुसे स्वराज्य-प्राप्तिकी ओर बढ़ाना है तो काँग्रेसका अनुशासन अवषुण्ण रखना आपका परम कर्तव्य है । अनुशासनहीन संस्था कभी कामयाब नहीं हो सकती । लोकमान्य तिलकके अिस भाषणने काँग्रेसमें नव-चेतना पैदा की, अुसका कायापलट किया और ब्रिटिश साम्राज्य-वादका मुकाबला करनेके लिये वह अनुशासनशील सस्था बनकर खड़ी हो गयी । अिस प्रकार कलकत्ता काँग्रेसमें अुग्रदलकी सर्वतोमुखी विजय हुअी । बहुमतने लोकमान्य तिलकका नेतृत्व मान लिया ।

नअे अुग्रदलकी नीति तथा सिद्धान्त

काँग्रेस-अधिवेशन समाप्त होनेके पश्चात् कलकत्ताके मैदानमें बाबू विपिनचन्द्र पालकी अध्यक्षतामें लोकमान्य तिलकका भाषण नअे अुग्रदलके सिद्धान्तोके सम्बन्धमें हुआ । अिस भाषणमें अुन्होंने जनताके सम्मुख अपने हृदयका निचोड जोरदार शब्दोंमें प्रस्तुत किया । आपने अितिहासके आधार-पर प्रमाणित किया कि आजका अुग्रदलवादी भविष्यका नरमदलवादी है । आपने बताया कि समय परिवर्तनशील है, अतअेव राजनीतिज्ञोको अपनी नीतिमें समयके अनुकूल प्रगति अेव परिवर्तन करना चाहिये । जो समयका रुख नहीं पहचानता वह राजनीतिज्ञ नहीं । दादाभाअी नौरोजी, अुमेशचन्द्र बैनर्जी, डिग्वी, हेनरी काटन अित्यादि हमारे पुरखो अेव काँग्रेसके सस्थापकोने वैधानिक तरीकोसे अिस देशकी काफी सेवा की है, किन्तु समय अुनको

पीछे छोड़ गया और अब अनुके तरीके बेतुके तथा निकम्मे हो गये हैं । हम अनुके प्रति कृतज्ञ हैं, क्योंकि अपने समयके अनुकूल अनुहोंने देशकी सेवा की है । अनुके अनुभवके बलपर हमें आगे बढ़ना है । आत्मनिर्भरताकी साधनत्रयी—स्वदेशी, बहिष्कार और राष्ट्रीय शिक्काके आधारपर हम स्वराज्यका ध्येय प्राप्त करना चाहते हैं । स्वार्थ-त्याग हमारा प्रभावशाली हथियार है और जनताका बल हमारा बल है । मदनमोहन मालवीय सरकार जनताके बलके बिना हमारी राजनीतिक मांगें कदापि स्वीकार नहीं करेगी । हमारे पास वैज्ञानिक शस्त्रास्त्र नहीं । हमारी रायमें अनुकी आवश्यकता भी नहीं, क्योंकि हमारे पास अनुसे भी अधिक प्रभावशाली शस्त्र है, जिसका नाम है बहिष्कार । यही हमारा अन्तिम राजनीतिक शस्त्र है । हम यह भली-भाँति जानते हैं कि हमारे सहयोगसे ही मुठ्ठीभर अंग्रेज यहाँ राज्य कर रहे हैं । जिस राज्यकी बागडोर अनेक भारतीय अफसरोंपर निर्भर है । यदि भारतीय जनता अंग्रेज सरकारसे असहयोग कर दे तो अंग्रेजोंको राज्य चलाना मुश्किल हो जाय । मुझे पूरा विश्वास है कि हम भारतीय शासनके लिये योग्य हैं । शासनके सब अधिकार हमें तुरन्त मिलने चाहिये । मैं अपने घरकी तालीपर अधिकार जमाना चाहता हूँ, फिर भले ही अनेक-अनेक अंग्रेज मित्रके नाते यहाँ रहे । स्वराज्य हमारा साध्य है । जिसकी प्राप्तिके लिये सशस्त्र प्रतिकारकी आवश्यकता नहीं । स्वार्थ-त्याग और आत्म-सयम हमारे नैतिक हथियार हैं । अनुहें ही मैं बहिष्कार-योग कहता हूँ । जिस बहिष्कार-योगका दूसरा तथा महत्वका व्यावहारिक अंग है लगान वसूल करने तथा राज्यशासन चलानेमें परदेशी सरकारसे सहयोग न करना । हम न्याय-विभागसे सम्बन्ध-विच्छेद करें और अपनी अदालतें स्थापित करें । हम भारतीय सेनासे हटे और अंग्रेजोंकी सत्ता तथा साम्राज्य दृढ़ करनेके लिये लड़ना छोड़ दें । समय आनेपर हम लगान न देनेका आन्दोलन भी छेड़ेंगे । सर्वप्रथम हम आत्मनिर्भर होकर सरकारसे मुकाबला करेंगे । सरकार जो राजनीतिक अधिकार या सुधार हमें प्रदान करेगी, अनुको स्वीकार कर हम स्वराज्यके लिये दुगने अत्साहसे लड़ते रहेंगे ।

लोकमान्य तिलकका अुक्त भाषण अुनकी अुग्र राजनीतिका तत्व है । नरमदलकी नीतिसे अुनकी नीति मूलतः किस रूपमे भिन्न थी, अिसका अिससे तुरन्त पता चलता है । यदि अुनका बस चलता तो काँग्रेस द्वारा सन् १९२१ में राष्ट्रपिता महात्मा गाँधीने जो असहयोग आन्दोलन चलाया, अुसका प्रारूप सन् १९०७ मे ही दिखायी पड जाता ।

दसवाँ प्रकरण

मित्रताका आदर्श

ते वन्द्यास्ते कृतिन श्लाघ्या तेषाहि जन्मनोत्पत्ति ।

येरुज्झितात्मकार्यै सुहृदामर्था हि साध्यन्ते ॥

लोकमान्य तिलकका सार्वजनिक जीवन जितना अुदात्त, निस्वार्थ, विशाल और आदरणीय था अुतना ही अुनका व्यवहार तथा व्यक्तिगत आचरण भी स्निग्ध अेव मृदु था । कविकुल गुरु कालिदासने सज्जनोका हृदय-वर्णन करते समय लिखा है, “वज्रादपि कठोराणि मृदूनि कुसुमादपि” अर्थात् “सज्जनोका हृदय वज्रसे भी अधिक कठोर होता है, साथ ही फूलसे अधिक मृदु भी ।” लोकमान्य तिलकका जीवन अिसका प्रत्यक्ष अुदाहरण है । श्री वासुदेव सदाशिव वापट कालेजमे आपके सहपाठी मित्र थे । वे बड़े बुद्धिमान, दक्ष और कार्यकुशल व्यक्ति थे । दरिद्रताके कारण बी. अे. तक नहीं पढ सके । बीचमे ही अुन्हे बडीदा रियासतमे ७५) मासिक की नौकरी मिल गयी । बुद्धिमान और कार्यकुशल तो थे ही । अँग्रेज अधिकारी अुनपर प्रसन्न हुअे जिससे अुनकी यथेष्ट अुन्नति हो सकी । दस वर्षोमे ही वे सर्वे सेटलमेन्ट-विभागके प्रमुख अधिकारी बन गअे और साढे सात सौ रुपया मासिक वेतन पाने लगे । अिस अवधिमे अुनका और तिलकका प्रेम-सम्बन्ध पूर्ववत् बना रहा । दोनो अेक-दूसरेके अुत्कर्षमे दिलचस्पी लेते और आनन्दित होते, परन्तु दोनोका आपसमे पत्र-व्यवहार बहुत नहीं होता था । दोनोके दिल साफ थे और मित्रता निर्हेतुक थी । दोनोके मार्ग परस्पर विरोधी थे । अिधर श्री वापट रियासतमे बड़े अधिकारी बने तो तिलक बड़े राजद्रोही नेता । सन् १८९४ में श्री वापट पर अेकाअेक आपत्तिके बादल मँडराने लगे । बडीदाके दीवान अुनका अुत्कर्ष न देख सके । अत महाराजा गायकवाडकी अनु-

लोकमान्य तिलकका अुक्त भाषण अुनकी अुग्र राजनीतिका तत्व है । नरमदलकी नीतिसे अुनकी नीति मूलतः किस रूपमे भिन्न थी, अिसका अिससे तुरन्त पता चलता है । यदि अुनका वस चलता तो काँग्रेस द्वारा सन् १९२१ में राष्ट्रपिता महात्मा गाँधीने जो असहयोग आन्दोलन चलाया, अुसका प्रारूप सन् १९०७ मे ही दिखायी पड जाता ।

दसवाँ प्रकरण

मित्रताका आदर्श

ते बन्धास्ते कृतिन श्लाघ्या तेषां हि जन्मनोत्पत्तिः ।

येरुज्जितात्मकार्ये सुहृदामर्था हि माधयन्ते ॥

लोकमान्य तिलकका सार्वजनिक जीवन किता उद्दान, निम्नान, विशाल और आदरणीय था बहुत ही बुद्धिमान और अत्यंत आचरण भी स्निग्ध अथ मृदु था । क्विचुन वृत्ति शक्तिमानने मज्जनामा हृदय-वर्णन करते समय लिखा है “वज्रवर्ति चक्राणि गुरुनिष्ठुमुमादति” अर्थात् “सज्जनोका हृदय वज्रमे मी अविच्छेदित होना है, माय ही पृष्ठमे अधिक मृदु भी ।” लोकमान्य तिलकका जीवन अमिता प्रत्यक्ष सुदाहरण है । श्री वासुदेव सदानिव दान्त शिल्पमे आपका नानापटी मित्र थे । वे बड़े बुद्धिमान, दय और अत्यंत दयानि थे । अस्मिन्नांग कारण बी. अ. तक नहीं पढ सके । बीचमे ही वृद्धि अंगीश रियामनमे (८५) मानिक की नौकरी मिल गयी । वृद्धिमान और वासुदेव तो थे ही । अंग्रेज अधिकारी अनुपर प्रसन्न हुअे जिमसे अनुकी अछेष्ट अति हो गयी । दन वर्षोंमे ही वे सर्व सेटलमेन्ट-विभागमे प्रमूव अतिारी बन गअे और माहं मान नौ रपदा मासिक वेतन पाने लगे । अिम अवधिमें अनुका और तिलकका प्रेम-मन्मथ पूर्ववत् बना रहा । दोनो अक-दूमन्मे अत्यपमे दिग्दर्शनी लेने और जानन्दित होके परन्तु दोनोका आपसमें प्रत्यवधार बहुत नहीं होता था । दोनोके दिल साफ थे और मित्रता निर्हेतुक थी । दोनोके मार्ग परस्पर विरोधी थे । अिधर श्री वापट रियामनमे बडे अधिकारी बने तो तिलक बडे राजद्रोही नेता । सन् १८९१ में श्री वापट पर अंकाअंक आपत्तिके बादल मंडराने — वडौदाके दीवान अनुका अत्यप न देख सके । अत महाराजा

पस्थितिमें अन्होंने वहाँके पोलिटिकल-अजेन्टसे सम्बन्ध स्थापितकर श्री बापटके विरुद्ध अेक भयकर षड्यन्त्र रचा । श्री बापट अपने कार्यमें सलग्न रहते थे जिस-
 लिअे अन्हें जिस विरोधी वातावरणका काफी समय तक पता भी नहीं चला ।
 अेक दिन अेकाअेक पोलिटिकल-अजेन्टने अन्हें बुलवाया और अुनके सम्मुख
 अुनके विरुद्ध दायर की गयी सैकड़ों अर्जियोंके ढण्डल रख दिअे । श्री बापट
 सन्न रह गअे । अुनकी आँखोंके सामने अँधेरा छा गया । अुनसे कुछ अुत्तर
 देते न बना । अुत्तर देनेसे लाभ भी क्या होता ? पोलिटिकल अेजेन्टने अुनसे
 कहा कि आपके विरुद्ध जो आवपेप हैं अुनकी जाँचके लिअे अेक कमीशन
 नियुक्त करता हूँ । वही कमीशन अुचित्त कार्यवाही करेगा । आप अपनी
 सफाई और वचावका यथाशक्ति प्रयत्न कीजिये । अेजेन्टकी वाणी मीठी छुरी
 थी । श्री बापटके सामने भविष्यका भयकर परिणाम अुपस्थित हो गया और
 अन्होंने अपने सहपाठी मित्र तिलकको पत्र लिखकर सहायताकी माँग की ।
 तिलक कुशल वकील तो थे ही । अन्होंने तत्काल जोशी नामके अेक परिचित
 अेव प्रतिष्ठित व्यक्तिको बड़ौदा भेजा और बापटको किस ढंगसे पूना लाया
 जाअे यह युक्ति भी बता दी । तिलककी तरकीब कामयाब हुअी और बड़ौदाके
 गुप्तचरोके रहते हुअे भी बापट पूना पहुँच गअे । तिलकने अन्हें अेक मास
 तक अज्ञात स्थलमें सुरक्षित रखा और अुनसे सब जानकारी प्राप्त करली ।
 बड़ौदा-रियासतके पुलिस-अधिकारी बापटकी खोज पूनामें करते रहे, परन्तु
 अुनका प्रयत्न व्यर्थ सिद्ध हुआ । डेढ मासके पश्चात् तिलकने बड़ौदा स्टेटके
 पोलिटिकल अेजेन्टको पत्र लिखा कि बापट मेरे यहाँ हैं और अपने कानूनी
 वचावके लिअे बड़ौदामें अुपस्थित होना चाहते हैं, वशतें कि अन्हें गिरफ्तार
 न कर कानूनी सहूलियते दी जाअे । पोलिटिकल अेजेन्टने तिलककी शर्तें
 मान ली । तिलक स्वयं अपने मित्रको साथ लेकर बड़ौदा पहुँचे और वहाँ
 अेक धर्मशालामें पाँच महीने तक ठहरे । अुनकी सलाहसे वम्बडीसे
 अेक सुविख्यात वैरिस्टर बुलवाया गया । तिलक दिन-रात जगकर
 केस तैयार करते और पैरवी करनेमें वैरिस्टरकी मदद करते ।
 तिलकके कानूनी ज्ञान और अुनकी बुद्धिमत्ता देखकर वे आश्चर्यसे मुग्ध हो

जाते थे । असलमें केस लड़ते थे तिलक, परन्तु अन्होंने कमिश्नर पर प्रभाव डालनेके लिये अेक वैरिस्टरको हजार रुपया देकर पैरवीके लिये खडा किया था । अन्तमें सत्यकी विजय हुआ और वापट निर्दोष सिद्ध हुअे । अिस प्रकार तिलकने पाँच महीने तक खून-पसीना अेक कर मित्रकी सहायता की और अुन्हें आपत्तिसे बचाया ।

अिसी प्रकार जब सन् १८९७ के अगस्त मासमें अुन पर चलाअे गअे राजद्रोहके पहले अभियोगकी मुनवाअी वम्बअीमें प्रारम्भ हुआ तब अुन्हें जमानत पर मुक्त किया गया । वे किसी आवश्यक कामके लिये पूना गअे थे । वहाँ अुन्हें समाचार मिला कि अुनके मित्र श्री बाबा साहब कालराके शिकार हुअे हैं और मरणासन्न अवस्थामें हैं । मित्रके अन्तिम दर्शनके लिये तिलक वहाँ दौड़े । भेंट होते ही बाबा साहबने अुन्हें मृत्यु-पत्र लिखनेको कहा । तिलकने लिखा और बाबा साहबके निकट सम्बन्धियोंके तीन नाम सरकपको (ट्रस्टी) में लिखे, परन्तु ट्रस्टियोंमें जो पहला नाम लिखा गया था अुसे हटाकर बाबा साहबने अुसके स्थानपर तिलकको अपना नाम लिखनेके लिये कहा । तिलक ट्रस्टीकी कानूनी जिम्मेदारीसे पूर्णतया परिचित थे । अुन्होंने बहुत कार्यव्यस्त होनेके कारण अिससे अपनी अनिच्छा प्रकट की, परन्तु जब मरणासन्न बाबा साहबने व्याकुल हृदय अेव अश्रुपूरित नेत्रोंसे तिलककी ओर देखा और अत्यन्त विकल वाणीमें अपनी अन्तिम अिच्छा दुहराअी तो तिलकके सामने ट्रस्टी-पद स्वीकार करनेके अतिरिक्त और कोअी अुपाय न था । निस्पृह मित्र तिलक अपने मित्रकी अन्तिम अिच्छाको कैसे ठुकरा सकते थे ? वे ट्रस्टी बन गअे । राजद्रोहके अभियोगकी तलवार अुनपर पहलेसे ही लटक रही थी । फिर अुनपर यह नअी नाजूक जिम्मेदारी आ पड़ी । तिलकपर राज-द्रोहका अभियोग चला और अुन्हें डेढ सालकी सश्रम सजा हुआ । जेलसे छूटते ही अुन्होंने मृत बाबा साहबकी युवती विधवा ताअी महाराजको औरगाबादके जगन्नाथ नामक अेक होनहार लड़केको गोद लेनेकी सुविधा दी । तिलकके विरोधियोंने जिनमें कअी राजनीतिक कपेत्रके विरोधी भी थे, ताअी महाराजको भडका दिया और तिलकपर यह आरोप लगवाया कि अुन्होंने

पस्थितिमें अन्होंने वहाँके पोलिटिकल-अजेन्टसे सम्बन्ध स्थापितकर श्री बापटके विरुद्ध अेक भयकर षड्यन्त्र रचा । श्री बापट अपने कार्यमें सलग्न रहते थे अिस-लिअे अुन्हे अिस विरोधी वातावरणका काफी समय तक पता भी नहीं चला । अेक दिन अेकाअेक पोलिटिकल-अजेन्टने अुन्हे बुलवाया और अुनके सम्मुख अुनके विरुद्ध दायर की गयी सैकडो अर्जियोके बण्डल रख दिअे । श्री बापट सन्न रह गअे । अुनकी आँखोके सामने अँधेरा छा गया । अुनसे कुछ अुत्तर देते न बना । अुत्तर देनेसे लाभ भी क्या होता ? पोलिटिकल अजेन्टने अुनसे कहा कि आपके विरुद्ध जो आवषेप हैं अुनकी जाँचके लिअे अेक कमीशन नियुक्त करता हूँ । वही कमीशन अुचित्त कार्यवाही करेगा । आप अपनी सफाअी और बचावका यथाशक्ति प्रयत्न कीजिये । अजेन्टकी वाणी मीठी छुरी थी । श्री बापटके सामने भविष्यका भयकर परिणाम अुपस्थित हो गया और अुन्होंने अपने सहपाठी मित्र तिलकको पत्र लिखकर सहायताकी माँग की । तिलक कुशल वकील तो थे ही । अुन्होंने तत्काल जोशी नामके अेक परिचित अेवं प्रतिष्ठित व्यक्तिको बडौदा भेजा और बापटको किस ढगसे पूना लाया जाअे यह युक्ति भी बता दी । तिलककी तरकीब कामयाब हुअी और बडौदाके गुप्तचरोके रहते हुअे भी बापट पूना पहुँच गअे । तिलकने अुन्हे अेक मास तक अज्ञात स्थलमें सुरक्षित रखा और अुनसे सब जानकारी प्राप्त करली । बडौदा-रियासतके पुलिस-अधिकारी बापटकी खोज पूनामें करते रहे, परन्तु अुनका प्रयत्न व्यर्थ सिद्ध हुआ । डेढ़ मासके पश्चात् तिलकने बडौदा स्टेटके पोलिटिकल अजेन्टको पत्र लिखा कि बापट मेरे यहाँ हैं और अपने कानूनी बचावके लिअे बडौदामें अुपस्थित होना चाहते हैं, वशर्ते कि अुन्हे गिरफ्तार न कर कानूनी सहूलियते दी जाअें । पोलिटिकल अजेन्टने तिलककी शर्त मान ली । तिलक स्वयं अपने मित्रको साथ लेकर बडौदा पहुँचे और वहाँ अेक धर्मशालामें पाँच महीने तक ठहरे । अुनकी सलाहसे वम्बअीसे अेक सुविख्यात वैरिस्टर बुलवाया गया । तिलक दिन-रात जगकर केस तैयार करते और पैरवी करनेमें वैरिस्टरकी मदद करते । तिलकके कानूनी ज्ञान और अुनकी बुद्धिमत्ता देखकर वे आश्चर्यसे मुग्ध हो

जाते थे । असलमे केस लडते थे तिलक, परन्तु अन्होने कमिश्नर पर प्रभाव डालनेके लिये अेक वैरिस्टरको हजार रुपया देकर पैरवीके लिये खडा किया था । अन्तमे सत्यकी विजय हुअी और बापट निर्दोष सिद्ध हुअे । अिस प्रकार तिलकने पाँच महीने तक खून-पसीना अेक कर मित्रकी सहायता की और अुन्हे आपत्तिसे बचाया ।

अिसी प्रकार जब सन् १८९७ के अगस्त मासमे अुन पर चलाअे गअे राजद्रोहके पहले अभियोगकी मुनवाअी बम्बअीमें प्रारम्भ हुअी तब अुन्हे जमानत पर मुक्त किया गया । वे किसी आवश्यक कामके लिये पूना गअे थे । वहाँ अुन्हे समाचार मिला कि अुनके मित्र श्री बाबा साहब कालराके शिकार हुअे हैं और मरणासन्न अवस्थामे हैं । मित्रके अन्तिम दर्शनके लिये तिलक वहाँ दौडे । भेट होते ही बाबा साहबने अुन्हे मृत्यु-पत्र लिखनेको कहा । तिलकने लिखा और बाबा साहबके निकट सम्बन्धियोंके तीन नाम सरक्षको (ट्रस्टी) मे लिखे, परन्तु ट्रस्टियोंमे जो पहला नाम लिखा गया था अुसे हटाकर बाबा साहबने अुसके स्थानपर तिलकको अपना नाम लिखनेके लिये कहा । तिलक ट्रस्टीकी कानूनी जिम्मेदारीसे पूर्णतया परिचित थे । अुन्होने बहुत कार्यव्यस्त होनेके कारण अिससे अपनी अनिच्छा प्रकट की, परन्तु जब मरणासन्न बाबा साहबने व्याकुल हृदय अेव अश्रुपूरित नेत्रोंसे तिलककी ओर देखा और अत्यन्त विकल वाणीमें अपनी अन्तिम अिच्छा दुहराअी तो तिलकके सामने ट्रस्टी-पद स्वीकार करनेके अतिरिक्त और कोअी अुपाय न था । निस्पृह मित्र तिलक अपने मित्रकी अन्तिम अिच्छाको कैसे ठुकरा सकते थे ? वे ट्रस्टी बन गअे । राजद्रोहके अभियोगकी तलवार अुनपर पहलेसे ही लटक रही थी । फिर अुनपर यह नअी नाजूक जिम्मेदारी आ पडी । तिलकपर राज-द्रोहका अभियोग चला और अुन्हे डेढ सालकी सश्रम सजा हुअी । जेलसे छूटते ही अुन्होने मृत बाबा साहबकी युवती विधवा ताअी महाराजको औरगावादके जगन्नाथ नामक अेक होनहार लडकेको गोद लेनेकी सुविधा दी । तिलकके विरोधियोंने जिनमे कअी राजनीतिक क्षेत्रके विरोधी भी थे, ताअी महाराजको भडका दिया और तिलकपर यह आरोप लगवाया कि अुन्होने

अनुकी अिच्छाके विरुद्ध जगन्नाथ महाराजको गोद लिवाया है । असके अतिरिक्त विधवा ताभी महाराजने कोल्हापुरके वाला महाराज नामक गृहस्थको गोद लिया और वाला महाराज अपने परिवारके साथ पूनामे मृत बाबा साहबके निवास-स्थानपर रहने लगे । तिलकने ताभी महाराज और अनुके नअे दत्तक पुत्रको समझानेकी चेष्टा की । अनुको कानूनी भय भी बताया, किन्तु तिलकके विरोधियोने बेहद जाल फैला रखा था । कहा जाता है कि कोल्हापुरके महाराज नअे दत्तकके पक्षमे थे और वे तिलकके कट्टर विरोधी थे, क्योंकि तिलक अँग्रेजी राज्यके विद्रोही नेता थे । जब समझौता नही हो सका तब प्रमुख सरक्षककी हैसियतसे तिलकने वाला साहबको निवासस्थान छोडनेके लिअे नोटिस दिया और अपने द्वाररक्षक नियुक्त किअे । आग भडकने लगी । विधवा ताभी महाराज पूनाके डिस्ट्रिक्ट मैजिस्ट्रेट मि० अस्टनसे भेट करनेके लिअे अनुके बगलेपर गयी और अुन्होने तिलकके विरुद्ध बहुत विषाक्त बाते कही । मि० अस्टन भी दो-तीन बार ताभी महाराजके निवास-स्थानपर चाय-पार्टीके लिअे आअे । तिलक अपने निश्चय पर डटे रहे । तिलकके विरुद्ध षड्यन्त्र रचा गया और ताभी महाराजने मि० अस्टीनके पास तिलकके बन्दीवाससे अपनी मुक्तिके लिअे प्रार्थना-पत्र प्रेषित किया । मि० अस्टीन तो राजद्रोही तिलकको सतानेके लिअे अुतावले ही हो रहे थे, असलिअे अुन्होने पुलिस भेजकर ट्रस्टियोके पहरेदारोको हटवाया और सरक्षकोका भत्ता रद्द कर दिया । तिलकने हाथीकोर्टमें अपील की और फिरसे ट्रस्टियोका भत्ता दिलवाया तथा पहरेदारोकी पुनः नियुक्ति कराअी । तिलककी विजय हुअी । स्वर्गीय बाबा साहबका निवास-स्थान छोड़कर वाला साहबको कोल्हापुर लौटना पड़ा । असी बीच मि० अस्टीनकी दुष्टतासे तिलकपर सरकारकी ओरसे फौजदारी अभियोग प्रारम्भ हुअा । अनुपर सात आरोप लगाअे गअे, जिनमे धोखा देना, मृत बाबा साहबके धनका दुरुपयोग करना और झूठी गवाही देना अित्यादि मुख्य थे । तिलक टससे मस नही हुअे । अुन्हे भविष्यका भयंकर स्वरूप पहलेसे ज्ञात था ।

सरकारने अस अभियोगकी कानूनी कारवाअीके लिअे मि० क्लेमन्टस नामक स्पेशल मैजिस्ट्रेटकी नियुक्ति की । स्पेशल मैजिस्ट्रेटने लगातार ५८

दिनो तक इस फौजदारी मुकदमेकी सुनवाओ की। तिलककी ओरसे अउनके मित्र श्री खरे पँरवी करते थे और तिलक स्वयं अउन्हे कानूनी मदद देते थे। तिलकके सब मित्र चिन्ताग्रस्त थे, क्योंकि यह समय अउनके चरित्र अवे शीलकी अग्नि-परीक्पाका था। यदि वे फौजदारी अदालतमें अपराधी सिद्ध हो जाते तो अउनकी राजनीतिक प्रतिष्ठा और नेतृत्वको धक्का लगता। परन्तु स्थितप्रज्ञ तिलक शान्त थे। “सत्यमेव जयते” अउनका अटल सिद्धान्त था। परमेश्वर पर अउनका पूरा भरोसा था। अन्तमें स्पेशल मैजिस्ट्रेटने १८४ पन्नोका लम्बा-चौड़ा निर्णय सुनाया। मैजिस्ट्रेटने लिखा कि “तिलकका हेतु निस्वार्थ है, परन्तु झूठी साक्षी देनेके आरोपमें अउन्हे डेढ़ वर्षकी सश्रम सजा दी जाती है, और इसके अलावा १००० रुपया जुर्माना किया जाता है।” दुर्भाग्यसे तिलक फौजदारी गुनहगार सिद्ध हुअे। मित्रो तथा जनताको यह जानकर सन्तोष हुआ कि स्पेशल जजने तिलकके निस्वार्थ हेतुका आदर किया। अुसी दिन जमानत पर अउनकी रिहाओी हुओी। बादमें सेशन कोर्टने भी तिलकको दोषी ठहराया, किन्तु सजा अेक वर्षसे घटाकर केवल छह मासकी कर दी। तत्काल ही कोर्टमें तिलकके हाथोंमें हथकड़ियाँ डाल दी गओी तथा मामूली फौजदारी अपराधीकी भाँति अउन्हे येरवड़ा सेन्ट्रल जेल भेज दिया गया। अउनके अनेक मित्रोंके नेत्रोंसे आँसू वहने लगे। सामान्य जनता शोकमें डूब गओी। चार-पाँच दिन तक जेलमें रखनेके पश्चात् वे जमानतपर छोड़ दिअे गअे। अउन्होंने हाओीकोर्टमें अपील की और अगले महीनेमें ही हाओीकोर्टने अउन्हे पूर्ण रूपसे निर्दोष ठहराया।

विराट् सभामें स्वागत

१९०४ के मार्चकी २२ तारीखको महर्षि अण्णासाहेब पटवर्धनकी अध्यक्षतामें रेमार्केटके मैदानमें पूनाकी जनताने तिलकका हार्दिक स्वागत किया। लगभग बीस हजार श्रोताओंने अउनके प्रति खडे होकर आदर व्यक्त किया, ‘जयजयकार’ की। अउन्होंने जनताकी वन्दना स्वीकार की और गम्भीरतासे कहा—“आनन्दके समय हँसना और दु खके समय रोना अज्ञानके लक्षण है। सुख तथा दु ख और निन्दा-स्तुतिकी चिन्ता न कर अपने कार्यपर डटे रहना ही पुरुषार्थका लक्षण है। अतअेव आप सच्चे पुरुषार्थी

बननेका प्रयत्न कीजिए । परमेश्वर आपको अुचित्त बल दे, मेरी अुससे यही प्रार्थना है ।”

अटल अुदार वृत्ति

लोकमान्य तिलक दोषमुक्त हुअे, परन्तु जगन्नाथ महाराज और वाला महाराजके बीच दुश्मनो-सी स्पर्धा चल पडी और दीवानी दावा बम्बयी हाअीकोर्टसे लन्दन स्थित प्रिवी कौंसिल तक गया । जैसे मलेरियाका बुखार बार-बार रोगीको सताता है, वैसे ही यह दीवानी मुकदमा सन् १९१९ तक समय-समय पर तिलकको सताता रहा, परन्तु तिलकने बडी सहनशीलता और लगनसे सफलता प्राप्त की । अन्तमे अुन्हे अिसके लिये प्रिवी कौंसिलके समक्ष लदन जाना पडा । जब लदन जाने लगे तब जगन्नाथ महाराजने बडी नम्रतासे अुनसे अनुरोध किया कि अिस मुकदमेमे जो खर्च हुआ है, अुसे स्वीकार करे और भावी लदन-यात्राका खर्च भी ले । तिलकने हँसकर अुत्तर दिया—“क्या आप अपनी अिस्टेट मेरी अिस्टेटसे अलग मानते हैं ? मै आपको अपना तीसरा पुत्र मानता हूँ । अतः आपसे (पुत्रसे) खर्च लेनेका मुझे नैतिक अधिकार नहीं है ।” यह अुत्तर सुनकर जगन्नाथ महाराज मौन रह गअे । वे तिलककी आर्थिक स्थितिसे पर्याप्त परिचित थे, अतअेव अुन्होने धैर्यके साथ कहा कि “यह व्यवहारकी बात है अतअेव आप व्यय हुआ धन अवश्य स्वीकार करनेकी कृपा करे ।” तिलकने गम्भीर होकर स्वीकृति प्रदान की और कहा कि “आप अपना बगला और बगीचा मुझे दे दीजिये, क्योकि अुन्हे मुझे ‘न्यू पूना कालेज’ को दान करना है । यदि अिनका मूल्य तीस हजार रुपया है तो अिसके अलावा मै अितनी ही और रकम आपको अपना तीसरा पुत्र मानकर दान देता हूँ ।” जगन्नाथ महाराज अवाक् हो गअे । मानसिक तथा शारीरिक कष्टके अलावा अिस मुकदमेमे तिलकने अपने पाससे लगभग साठ हजार रुपअे व्यय किये, किन्तु मृत मित्रके पुत्र या पत्नीसे अेक पैसा भी स्वीकार नहीं किया । क्या यह अुपनिषद्के “मा गृध्रं कस्यचिद्धनम्” सिद्धान्तका जीता-जागता अुदाहरण नहीं है ?



बाथी ओरसे—लाला लाजपतराय, लोकमान्य तिलक और विपिनचन्द्र पाल

ग्यारहवाँ प्रकरण

सूरतमें संघर्ष

अकोऽहमसहायोऽह कृशोऽहमपरिच्छद ।

स्वप्नेप्येवंविधा चिन्ता, मृगेन्द्रस्य न जायते ॥

The great indomitable Tilak would break but not bend.

—Pandit J. Nehru

कलकत्तेमे काँग्रेस द्वारा लोकमान्य तिलकके स्वराज्य, स्वदेशी, वहिष्कार और राष्ट्रीय शिक्षाका चतुःसत्रीय कार्यक्रम स्वीकार किये जाने पर नरमदलवादी नेता चिड-से गये, क्योंकि अुन्हे असा प्रतीत होने लगा कि काँग्रेस पर हमारा अेकाधिपत्य समाप्त हो रहा है । कलकत्ता-अधिवेशनमे वहिष्कारके प्रस्तावपर बड़ा कडा और तीखा विवाद हुआ, जिसमे प्रस्तावका समर्थन लोकमान्यने किया और सर फिरोज शाह मेहताने असका खण्डन करनेकी भरसक कोशिश की । अन्तमें लोकमान्य तिलककी ही विजय हुयी । अस अवसरपर सर फिरोज शाहने लोकमान्य तिलकका व्यग्य भरा अभिनन्दन करते हुअे कहा था कि “श्री तिलक यह वम्बयी नहीं है, असलिअे आपने बहुमत प्राप्त कर लिया ।” असपर गो. कृ. गोखले जो कि मेहताके पक्षपाती थे अेकाअेक वोल अुठे—“श्री मेहता ! आप तिलककी शक्तिकी महिमा नहीं जानते ।” तिलक केवल मुस्कराकर रह गये । वे यह भी ताड गये कि भविष्यमे अुन्हे नरमदलसे अन्तिम तथा करारा सग्राम करना होगा क्योंकि कोअी भी धनसम्पन्न तथा चिरअधिकारारूढ दल अपनी पराजयसे अेकाअेक वपीण नहीं होता । तत्पश्चात् दोनो दल अपनी-अपनी शक्ति बढानेमें लग गये । महाकोशलके रायपुर स्थानमे प्रान्तीय षट् हुयी जिसमे नरमदलवादी नेताअोने अुग्रदलवादियोको पराजित

काँग्रेसमें पारित प्रस्तावोंमें अपने अनुकूल परिवर्तन करवा लिजे । यही हाल सूरतकी बम्बयी प्रान्तीय परिषद्में हुआ । लोकमान्य तिलकके सम्मिलित न होनेसे सर फिरोज शाह मेहताने वहाँ वहिष्कारका प्रस्ताव पेश ही नहीं होने दिया । अन्य प्रस्तावोंपर भी नरमदलकी नीतिकी पूरी छाप पड़ी । मेहताका अुत्साह दुगुना हुआ । अब अुन्होंने अेक नयी चाल चली । अुन्होंने नागपुरके नरमदलवादियोंको भड़काया और काँग्रेस-अधिवेशनका अुनसे आमन्त्रण दिलवा दिया । आगामी अधिवेशन नागपुरमें होना तय हुआ । महाकोशल तथा नागपुरके नरमदलवादियोंने सर मेहताको पूरा आश्वासन दिया था कि वे वहाँ वाजी मार लेगे । अुधर लोकमान्य तिलकने भी कमर कसी । काँग्रेसकी स्वागत-समितिके २४०० सदस्य बने जिनमेंसे १५०० तिलकके पक्षपाती थे । नागपुरमें अपूर्व अुत्साह छा गया । लोकमान्य तिलकके काँग्रेसका सभापति होनेकी सम्भावना दिखायी देने लगी । सर फिरोजशाह मेहता और अुनका नरमदल घबड़ा गया । मेहताने आल इण्डिया काँग्रेस कमिटीसे काँग्रेसका आगामी अधिवेशन नागपुरके बजाय अपने गढ सूरतमें करानेका निश्चय करवा लिया । लोकमान्य तिलकने विरोध किया किन्तु व्यर्थ ।

कौन सभापति होगा ?

सर फिरोज शाह मेहताके नरमदलने सभापतिके पदके लिजे अपने कट्टर अनुयायी डा रासबिहारी घोषका नाम प्रस्तावित किया और अवैधानिक ढंगसे अुसे स्वीकृत भी करवा लिया । लोकमान्य तिलकने अिस अवैधानिक कारवायीका स्पष्टतया विरोध किया क्योकि काँग्रेसका सभापति चुननेका अेकमात्र अधिकार काँग्रेसके प्रतिनिधियोंको ही था । सयोगसे अिसी समय मण्डाले जेलसे पजार्बसिंह लाला लाजपतरायकी रिहायी हुयी, जहाँ वे चार महीनो तक बिना किसी अपराधके कैद थे । लालाजीके प्रति लोकमान्य तिलकका आदरभाव था अिसलिजे अुन्होंने लालाजीका नाम सभापति-पदके लिजे प्रस्तावित किया । वे किसी तपे हुअे देशभक्तको काँग्रेसका सभापति बनाना चाहते थे । लालाजी अेक ओर सरकारके

कोपभाजन थे तो दूसरी ओर जनताके प्रेम एवं आदरके पात्र । तिलकको अैसे ही प्रखर देशभक्तकी आवश्यकता थी न कि सुखजीवी अुच्च न्यायालयके न्यायाधीशो और डाक्टरकी । कांग्रेसके केन्द्रीय कार्यालयने तिलकका प्रस्ताव स्वीकार नहीं किया । तिलकने 'केसरी' तथा 'मराठा' मे 'महान् देशभक्त लाला लाजपतरायको सभापति बनाओ' शीर्षक लेखमाला लिखी । अुसमे लालाजीकी बुद्धिमत्ता, वाग्मिता, निरपेक्ष सेवावृत्ति, धैर्य और अुग्रदेशभक्ति अित्यादि गुणोकी सराहना की गयी । आपने कांग्रेस-प्रतिनिधियो तथा अधिकारियोसे बार-बार प्रार्थना की कि वे लालाजीको सभापति बनाकर अंग्रेज सरकारको मुंहतोड अुत्तर दे । लालाजीको अध्यक्ष बनाकर वे सरकारी दमन-नीतिकी सक्रिय भर्त्सना भी करना चाहते थे और साथ ही कांग्रेसके प्रजातान्त्रिक स्वरूपकी रक्षा भी, परन्तु नरमदलवादी टससे मस न हुअे । तिलकने सैकडो तार डा० रासबिहारी घोषके पास प्रति-निधियोसे भेजवाअे और अुनसे प्रार्थना की कि लालाजी जैसे समयानुकूल सभापतिके लिअे आप स्वय अपना नाम वापिस लेले, परन्तु व्यर्थ ।

लाल-बाल-पालकी लोकप्रिय त्रिमूर्ति

वास्तवमे सन् १९०७ मे पजार्वासिंह लालाजी, लोकमान्य तिलक और बर्गसिंह विपिनचन्द्र पाल अखिल भारतवर्षके लोकप्रिय नेता थे । अुनके नाम नवयुवको और सामान्य जनताकी जिह्वापर खेलते थे । देशके कोने-कोनेमे अुनकी 'जयजयकार' की जाती थी । नवोदित अुग्रदलके तीनो लब्धप्रतिष्ठ नेता थे । अतअेव देशकी भलाअीकी दृष्टिसे लालाजीका सभापति होना अुचित था । किन्तु कांग्रेसपर अधिकार जमाअे रखनेकी चिन्तामे नरमदलके नेता मनचाहा अेव अवैधानिक आचरण करने लगे । लोकमान्य तिलकने घोषित किया कि वे सूरतकी विषय-निर्धारिणी-समिति या खुले अधिवेशनमे सभापतिके लिअे प्रस्ताव अुपस्थित करेगे और प्रजातान्त्रिक ढगसे सभापतिका चुनाव कराअेंगे । अुनकी अिस घोषणासे देशभरमे सनसनी फैल गयी । नरमदलके गढोमे घबराहट पैदा हुअी और अुग्रदलवादियोमें अुत्साहकी विजली

दौड़ गयी । अधर सर फिरोज शाह भी अपनी मूँछोंपर बल देने लगे । चाहे जैसे हो वे लोकमान्य तिलकको पराजित करनेपर तुले थे । दोनो दलोंके प्रतिनिधि दिसम्बरके अन्तिम सप्ताहमें सूरतमें अकेल होने लगे । देशकी आँखें सूरतकी ओर लगी । कांग्रेस भग होनेकी आशका दिन-प्रति-दिन प्रबल होने लगी । दोनो दल अन्तिम संग्रामके लिये सन्नद्ध होगये ।

लोकमान्य तिलकका भव्य स्वागत

दिसम्बरकी २३ तारीखको लोकमान्य तिलक सदलबल सूरत पहुँचे । स्वागत-समितिने उनके आगमनकी अपेक्षा की, परन्तु स्टेशन पर दस हजार दर्शकोंने उनका हार्दिक स्वागत कर बड़ा लम्बा जुलूस निकाला । अधर मनोनीत सभापति डा० रासबिहारी घोषके स्वागतके लिये स्टेशनपर डेढ़ सौ से भी अधिक व्यक्ति उपस्थित नहीं थे । तिलकके स्वागत और जुलूसने कांग्रेसके तथाकथित सभापतिका स्वागत फीका कर दिया । सायकाल विराट् सभा हुआ जिसमें ५० हजारसे अधिक श्रोता उपस्थित थे । लोकमान्य तिलकने इस सभामें अपने कार्यक्रमका विस्तारपूर्वक विवेचन किया । उन्होंने जनतासे अनुरोध किया कि गत वर्ष कलकत्तेमें जो कार्यक्रम कांग्रेस द्वारा मान्य किया गया था उसपर अटल रहनेमें ही देशका कल्याण है । उन्होंने नरमदलकी अवैधानिक नीतिकी तीव्र आलोचना की और नरमदलके नेताओंसे प्रार्थना की कि वे अपनी भूल सुधारकर कांग्रेसकी रक्का करे । उन्होंने अपनी सौगन्ध खाकर घोषित किया कि वे कांग्रेसको भग नहीं करना चाहते वरन् उसे अधिक प्रबल बनाना चाहते हैं । अग्रदलकी स्थापना अँग्रेज सरकारसे लोहा लेनेके लिये हुआ है न कि अपने देश-भागी नरमदलवादियोंका विरोध करनेके लिये । उनकी यह अुत्कट इच्छा थी कि कांग्रेसका कार्य वैधानिक ढंगसे आगे बढ़े और इसी कारण अुन्हे विवश होकर सघर्षके लिये सन्नद्ध होना पडा । अुन्होंने सूरतकी जनतासे सहायताके लिये अनुरोध किया । जनताने उनकी प्रार्थना स्वीकार की और लोकमान्य तिलककी “जयजयकार” से आकाश

गूँज अठा । लोकमान्यने नरमदलके नेताओंसे फिर प्रार्थना की कि वे खुले दिलसे चर्चा कर संघर्ष टालनेमें सहयोग दे । डा० पट्टाभि सीताराममय्याने कांग्रेसके इतिहासमें लिखा है कि .--“A frank discussion among the leaders of the two parties ought to have been sufficient to clear the position and the question could have been dealt with on merits. But this could not take place, possibly on account of pique on the part of some moderate leaders.” अर्थात्, “यदि श्री तिलककी प्रार्थनाके अनुसार दोनों दलोंके नेता खुले दिलसे चर्चा करते तो सूरतका संघर्ष टल जाता, परन्तु नरमदलके कुछ नेताओंके हठसे ऐसा नहीं हो सका ।” विवश होकर स्वयं लोकमान्यको कलकत्तेमें स्वीकृत स्वराज्य प्रस्ताव कायम रखने तथा प्रजातान्त्रिक ढंगसे कांग्रेसका कार्य चलानेके लिये संघर्ष करनेका निश्चय करना पड़ा ।

संघर्षका पहला दिन

कांग्रेसका अधिवेशन प्रारम्भ हुआ । लगभग सोलह सौ प्रतिनिधि सम्मिलित हुअे थे जिनमें केवल सौ अग्रदलवादी थे । स्वागताध्यक्षका भाषण शान्तिपूर्वक सुना गया । प्रचलित परिपाटीके अनुसार सभापतिके-पदके लिये नाम प्रस्तुत हुआ । प्रस्ताव प्रस्तुत होते ही सभा-मण्डपमें हलचल मच गयी । सुविख्यात वक्ता सुरेन्द्रनाथ बेनर्जीने अपनी अूँची आवाज और प्रभावशाली वाणीमें प्रस्तावका समर्थन करना प्रारम्भ किया । परन्तु मण्डपमें हल्ला-शोरगुल अितना बढ़ गया कि सुरेन्द्रनाथका शखनाद अुसमें डूब गया । दोनों दलोंके प्रतिनिधियोंमें धक्का-मुक्की होने लगी । अग्रदलके प्रतिनिधि बुरी तरहसे पीटे गअे क्योंकि वे अल्प सख्यामें थे । कअी प्रतिनिधियोंके शरीरपर जख्म हुअे और अुनके वस्त्रोपर रक्तके छीटे दिखायी देने लगे । सभाका नियन्त्रण करना असम्भव हो गया । सभा-स्थलको रण-क्षेत्रका स्वरूप प्राप्त हो गया । अधिवेशनकी कारवायी दूसरे दिनके लिये स्थगित हो गयी । लोक-मान्य तिलकने अिस अनुचित मुठभेड़ तथा मारपीटकी तीव्र भर्त्सना और

‘आत्म कहानी’ में लिखा है कि “महा धैर्यमेव तिलक आत्मसमर्पणकी अपेक्षा बलिदान होना अधिक पसन्द करते थे।” अधर तूफान अधिक अग्र बनता जा रहा था। किसी नरमदलवादी प्रतिनिधिने अपना नया जूता बड़े वेगसे तिलककी ओर फेंका, किन्तु निशाना गलत होनेसे वह गोखलेकी गोदमे गिरा। लोकमान्य निर्विकार चित्तसे शिल्पमूर्तिके समान मचपर खड़े थे। अुनकी ओर भी कुर्सियाँ फेंकी गयीं। अन्ततोगत्वा काँग्रेस-अधिवेशन भग हुआ। प्रतिनिधियो तथा दर्शकोको पुलिस द्वारा मण्डपके बाहर निकलवाया गया। जो घटना नहीं होनी चाहिये थी और जिसे टालनेके लिये तिलकने अपमान निगलकर अथक प्रयत्न किया था वह बुरी तरहसे घटी। नरमदलके दुराग्रहसे काँग्रेस भग हुयी। किन्तु अुल्टा चोर कोतवालको डाँटे की नीतिके अनुसार वे तिलकपर भद्दे आरोप करनेमें नहीं चूके। तिलकने चुनौती स्वीकारकर अुसी दिन शामको होनेवाली अुग्रदलकी ‘विधान-परिषद्’ (कान्स्टीट्यूशन कनवेशन) में अुनसे सम्मिलित होनेकी प्रार्थना की।

यह सच्चा पुरुष सिंह है

शामको विधान-परिषद्में लगभग डेढ़ घण्टे लोकमान्यका प्रभावशाली भाषण हुआ। जनताने वह भाषण शान्ति तथा श्रद्धासे सुना। लोकमान्यने अपने वैधानिक ज्ञान तथा राजनीतिक आदर्शोंका निचोड़ जनताके सम्मुख स्पष्ट रूपसे अुपस्थित किया। आपने बताया कि आपका सघर्ष व्यक्तिगत नहीं सैद्धान्तिक है। आपने अनेक देशोंकी राजनीतिक सस्थाओंके इतिहासके आधारपर यह सिद्ध किया कि अिस प्रकारके सघर्ष अस्वाभाविक नहीं है। वामी-युद्धके बाद जर्मन महाकवि गेटेने कहा था कि “मुझे बड़ी प्रसन्नता है कि मैं नअे मनुका अुदय देख रहा हूँ।” अिसी तरह लोकमान्य तिलकने कहा कि “अिस सघर्षने नअे प्रगतिवादी युगको जन्म दिया है। दुख या शर्मकी कोअी बात नहीं।” आपने जनतासे पूछा कि क्या वह काँग्रेसको आराम-तलब लोगोंके विचार-विमर्शका क्लव बनाना चाहती है? जनताने अुत्तर दिया ‘नहीं’। अितने अशान्त तथा आशकित वातावरणमें तिलक

कर्मयोगीकी भाँति निश्चल भाषण दे रहे थे जिसे देखकर अँग्रेजी पत्रकार तथा 'न्यू स्प्रीट अिन अिण्डिया' के ग्रन्थकार मि. नेव्हीनसनने कहा था कि "दैंट अिज दि मैन" अर्थात् "वह सच्चा पुरुष-सिंह है।" मि. नेव्हीनसन प्रजातान्त्रिक शासन-प्रणालीके समर्थक थे और आपने कभी देशोमें भ्रमण किया था। ब्रिटेनमें वे अुग्रदलके चोटीके नेता माने जाते। आपने कभी महान् देशभक्तोंके चरित्र लिखे, किन्तु लोकमान्यकी लोकोत्तर अलौकिकतापर अत्यन्त लट्ठू हो गये थे। आपके मुखसे अुक्त वाक्य सहज ही प्रवाहित हो गया था। आपने अेक अन्त्य वाक्यमें तिलककी जीवनीका सार भर दिया है। वह वाक्य है "For Mr. Tilak battlefield was paradise" अर्थात् "तिलकके लिअे रणागण स्वर्गके समान था।" सचमुच ही सघर्ष जितना कठोर या तीव्र होता था तिलक अुतने ही अूँचे अुठते थे।

विजयके पश्चात् विनय

लोकमान्य तिलक व्यक्ति या दलकी अपेक्षा सस्थाको अधिक महत्त्व देते थे अतः अितनी विजय-सम्पादन कर बीतीको विसार कर आपने पुनः नरमदलवादियोंसे अनुरोध किया कि वे अुनके साथ समझौता करनेके लिअे तत्पर हैं, वशर्ते कि कलकत्ता-काँग्रेसके प्रस्ताव अुसी रूपमें मान्य किअे जाअे। अिसके बदलेमें वे डा रासबिहारी घोषका सभापति होना भी स्वीकार करनेको अुद्यत थे। वे विरोधियोंको स्पष्टतया बताना चाहते थे कि वे सूरतमें डा रासबिहारीके व्यक्तिगत विरोधके लिअे नहीं वरन् सिद्धान्तके लिअे लडे थे। परन्तु नरमदलवादी तो अिस तेजस्वी पुरुषसे किसी प्रकारका सम्पर्क नहीं रखना चाहते थे। अुन्होंने तिलकका अनुरोध फिर ठुकरा दिया। पजार्विसह लालाजीने स्वयं लिखा है कि "In 1908 at the request of Lokmanya Tilak I made several attempts to bridge the gulf that had been created between his party and the moderates by the events of Surat but without any success." "अर्थात् लोकमान्यके अनुरोधसे मैंने स्वयं कभी दफे दोनो दलोमें

मेल करानेका प्रयत्न किया परन्तु वह व्यर्थ हुआ ।” सूरतसे लौटते समय प्रत्येक स्टेशनपर लोकमान्य तिलककी ‘जयजयकार’ सुनायी देती थी । लोकमान्य तिलक विजयी सेनापतिकी भाँति पूना लौटे ।

संयुक्त काँग्रेसके हिमायती

नरमदलके दुराग्रहसे विवश होकर लोकमान्य तिलकने अपना अग्र राष्ट्रीय दल काँग्रेससे पृथक् किया, परन्तु अवसर मिलनेपर वे सदा संयुक्त काँग्रेसका समर्थन करते थे और सदैव सम्मानपूर्ण प्रजातान्त्रिक समझौतेके लिये अद्यत रहते थे । उनका अटल ध्येय था कि काँग्रेस भारतीयोंकी अकेला मात्र प्रतिनिधि संस्था बने और उसमें अधिकाधिक दलोंको अचित स्थान मिले । सन् १९०८ के दिसम्बर मासमें लोकमान्य तिलकने नागपुरमें अग्रदलकी पृथक् काँग्रेस करनेकी घोषणा की । अखिल भारतवर्षमें चेतनाकी लहर पैदा हुई । अनुपर अभिनन्दनके तारों तथा पत्रोंकी वर्षा होने लगी । कोने-कोनेसे समर्थन अब आश्वासन मिलने लगा । नयी काँग्रेसकी प्रसूतिकी वेदनाएं प्रारम्भ थी । इन वेदनाओंने नरमदलको बेचैन किया । अन्ततोगत्वा अँग्रेज सरकारने नरमदलकी प्राण-रक्षा की ।

बारहवाँ प्रकरण

वज्राघातका अन्त

संपदि यस्य न हर्षो विपदि विषादो रणेच धीरत्वम् ।

त भुवनत्रयतिलकं जनयति जननी सुत विरलम् ॥

लोकमान्य तिलक विजयी सेनापतिकी भाँति सदलबल पूना लौटे । आपके साथ अरविन्द घोष भी थे । सायकाल विराट् सभामे तिलकने श्री अरविन्दका हार्दिक स्वागत किया क्योंकि बड़ोदा रियासतमे अत्युच्च अमात्य-पदको त्यागकर अरविन्द बंगालके नवयुवकोके नेता बने थे । प्रभावशाली वक्ता बाबू विपिनचन्द्र पाल तिलकके दाहिने हाथ थे । पूरा बंगाल प्रान्त तिलकका आदर करता था । तिलक स्वयं गम्भीर प्रवृत्तिके आध्यात्मवादी थे । अरविन्द भी अुनके प्रति गहरी आदर-भावना रखते थे । महर्षि अरविन्दकी जीवनीमे तिलकके विषयमे लिखा गया है —

“Shri Aurobindo's choice of Tilak as the leader of the Nationalists had behind it a deeper understanding of the great soul. In 1918 Shri Aurobindo also wrote, Shri Tilak stands today as one of the two or three leaders of the Indian people who are in their eyes the incarnations of the National endeavour and God given Captains of National aspirations.”

महर्षि अरविन्दकी आध्यात्मिक महानता तथा तेजस्वी बुद्धिमत्ताने अुनके प्रति तिलकको आकृष्ट किया था । कर्मयोगी और योगी दोनोंका अनूठा मेल था । अंग्रेज सरकार यह नहीं सह सकी । अिसके अतिरिक्त लोकमान्य तिलकके प्रभावसे चकित नरमदलवादी अुनके विरुद्ध कानाफूसी करने लगे ।

भारतमें असन्तोष

अंग्रेज सरकारने बगभग कर बंगालमें अंग्रेज राष्ट्रीय जागृति पैदा की थी । जिस जागृतिका विकास अतना अधिक हुआ कि सन् १९०६ में कांग्रेसने देशकी स्वतन्त्रता प्राप्त करनेके लिये स्वराज्य, स्वदेशी, बहिष्कार तथा राष्ट्रीय शिक्काका चतुःसूत्री कार्यक्रम स्वीकार कर लिया । कांग्रेसमें लोकमान्य तिलक तथा बाबू विपिनचन्द्र पालके अंग्रेज राष्ट्रीय दलकी विजय हुई । अक्त कार्यक्रमको कार्यान्वित करनेके लिये बंगाल तथा महाराष्ट्रमें विशेष रूपसे आन्दोलन आरम्भ हुआ । बंगालमें जहाँ-तहाँ राष्ट्रीय विद्यालयोंकी स्थापना हुई । जैसे ही एक राष्ट्रीय कालेजके प्रिन्सिपल महर्षि अरविन्द थे । विदेशी कपड़ोंकी होलियाँ जलने लगी । विदेशी मालका बहिष्कार होने लगा । सरकार चिढ़ गयी और उसका दमनचक्र जोरोसे चला । सैकड़ों देशसेवकोंको जेलमें बन्द किया गया । “वन्देमातरम्” गीतका गाना भी अपराध घोषित किया गया । ज्यो-ज्यो दमनकी हवा चली त्यों-त्यों आन्दोलनकी प्रवृत्ति भी तीव्र होती गयी । निरकुश गवर्नर जनरल लार्ड कर्जनके समय बंगालके नये गवर्नर फील्ड फूलर थे । उन्होंने एक सभामें कहा था “मुसलमान जमात मेरी प्यारी औरत है (फेवरेट वाइफ) क्योंकि वह राज्यनिष्ठ है और प्रायः राजनीतिक असन्तोषमें योग नहीं देती ।” जनतामें जिस वक्तव्यकी तीव्र आलोचना हुई । अधर सरकारी दमनचक्र, जनताको निष्ठुरतासे पीसनेमें सलग्न था । बारिसालमें बग प्रान्तीय कांग्रेसका अधिवेशन हो रहा था । सरकारका दिमाग भडक गया और उसने वहाँ सैकड़ों गुरखा सैनिक तथा अंग्रेज अफसर अकेलेके भेज दिये । अधिवेशन अति कठोरतासे भंग किया गया । जनताने तीव्र प्रतिकार किया अतएव सैकड़ों देश-सेवक कैद कर लिये गये । असन्तोषकी ज्वाला भडक उठी । अधर लोकमान्य तिलकने अपने भाषणों तथा सम्पादकीय लेखों द्वारा सरकारी दमन-नीतिकी तीव्र भर्त्सना की और सरकारको चेतावनी दी कि वह वैधानिक तथा शान्तिप्रिय आन्दोलनोंका मुकाबला सैनिकों द्वारा जनताको पिटाकर न करे अन्यथा देशकी हालत अधिक विगड़ जायगी ।

वीरनवालीपर बलात्कार

अिसी समय रावलपिंडी स्टेशनपर वीरनवाली नामक हिन्दू कुमारीपर अँग्रेज स्टेशन मास्टर द्वारा बलात्कार करनेका समाचार फैला । बेचारी वीरनवालीके पिताने अुस अँग्रेजके खिलाफ कोर्टमें फरियाद दाखिल की, परन्तु वह निर्दोष ठहराया गया । समस्त भारतमें अिसका घोर विरोध हुआ । लोकमान्य तिलकने अपने सम्पादकीय लेखमें अँग्रेज सरकारकी भेद-युक्त न्यायनीतिकी कठोर आलोचना की और निर्भीकतासे कहा कि अिस अँग्रेजी राज्यमें न्यायकी आशा करना पत्थरसे दूध निकालनेके सदृश है । वीरनवालीपर किअे गअे बलात्कारका समाचार सुनकर लोकमान्य तिलक अितने बेचैन हुअे कि अुस रात वे घण्टेभर भी नही सो सके । अपने अेक निकटस्थ मित्रसे अुन्होंने कहा था कि “क्या हम भारतीय लोग अितने गअे-वोते हो गअे हैं कि अपनी माँ-बहिनोकी अिज्जत भी मुरविषत नही रख सकते ? अैसे अपमानित जीवनपर धिक्कार है ।” अिससे अुनके हृदयकी कसकका पता चलता है ।

पूनामें लोकमान्यका राज्य

अिसी समय पूना जिला-सभाका वार्षिक अधिवेशन सम्पन्न हुआ जिसमें स्वराज्य, स्वदेशी, बहिष्कार तथा राष्ट्रीय शिक्षाके कार्यक्रमको शीघ्रातिशीघ्र कार्यान्वित करनेपर विशेष जोर दिया गया । अिसके अतिरिक्त गराबबंदीके लिअे सरकारी गराबकी ठूकानोपर पिकेटींग करना भी तय हुआ । पूना तथा महाराष्ट्रमें यह कार्य तत्परतासे किया जाने लगा । सरकारने पिकेटींग करनेवाले सैकडो स्वयंसेवकोको कैद किया । लोकमान्य तिलक स्वयं अिस आन्दोलनका संचालन कर रहे थे । पिकेटींग अितनी शान्ति तथा अनुशासित ढंगसे हुअी कि सरकारको भी अचभेमें पड जाना पडा । पूनाके आवकारी कमीशनरने अपनी रिपोर्टमें लिखा कि “गत दो सप्ताहसे पूनामें लोकमान्य तिलकका शासन चल रहा है ।” क्या यह तिलकके नेतृत्वकी विजय नही थी ? क्या यह महात्मा गांधीके भावी सत्याग्रहका बाल स्वरूप नही था ?

अस आन्दोलनसे अँग्रेजोके व्यापारको बड़ी गहरी चोट पहुँची। सरकार तिलकपर मन-ही-मन क्रुद्ध हुआ क्योंकि उसकी दृष्टिमें अन्होंने शान्ति और सुव्यवस्थामे बाधा अुपस्थित की थी।

लार्ड मोर्लेकी आलोचना

बंगालमें बग-विच्छेद रद्द करवानेका आन्दोलन चल ही रहा था कि सन् १९०७ की जूनमें भारत-मंत्री लार्ड मोर्लेने अेक वक्तव्य प्रकाशित किया जिसमें अन्होंने जोर देकर कहा कि “बग-विच्छेद वज्रलेप है, वह होकर ही रहेगा। मैं दूरतक देख सकनेवाली दूरबीनसे देखता हूँ, परन्तु मुझे भारतके स्वराज्यका चाँद नहीं दिखायी देता। अतएव मेरा विश्वास है कि भविष्यमें काफी समय तक भारतमें निरकुश शासन कायम रहेगा। राजनीतिक आन्दोलन तथा असन्तोष अुत्पन्न करनेवाले अँग्रेजी साम्राज्यके शत्रु हैं।” अस वक्तव्यने धधकती हुआ आगमें घीका काम किया। असन्तोषकी आग और अधिक प्रज्ज्वलित हुआ। लोकमान्य तिलकने अपने तीन सम्पादकीय लेखोंमें मोर्ले साहबके वक्तव्यकी कटु आलोचना की। आपने लिखा कि मोर्ले साहब दूरबीनसे वास्तविकताको ठीक प्रकारसे कैसे देख सकते हैं, क्योंकि पीलिया रोगसे पीडित व्यक्तिको कोई भी वस्तु साफ और यथार्थ रूपमें नहीं दिखलायी देती। अन्होंने सरकारको गम्भीर चेतावनी दी कि वह समझदारीसे कार्य करे अन्यथा देशकी हालत नियंत्रणके परे हो जायगी। देशके सच्चे कार्यकर्ताओंने तिलकका साथ दिया।

अब बंगालमें हालत बहुत ही खराब हो गयी। जनताको पूर्ण निराशा हुयी। उसका अँग्रेजोकी न्यायबुद्धिपरसे विश्वास हट गया। बहिष्कारका आन्दोलन तीव्र होने लगा। सरकारी अफसरोंको मोर्ले साहबके वक्तव्यसे प्रोत्साहन मिला। वे अधिक मदोन्मत्त हुअे। दमनचक्र तीव्र गतिसे चल रहा था। जुलूस निकालना, सभा करना सब गैर कानूनी ठहराया गया। अैसी नाजुक स्थितिमें गुरखा सैनिकों और पुलिसके जवानों द्वारा देश-सेविकाओंपर क्रिये गये अत्याचारोंका समाचार देशके अेक कोनेमें दूसरे

कोने तक हवाके समान फैल गया। बगालके नवयुवकोंमें असतोषकी अग्नि प्रज्वलित हो उठी। वे वैधानिक तथा प्रकट तरीकोसे सरकारी नीतिका प्रतिकार करनेमें असमर्थ थे क्योंकि सरकारने नागरिकोंके मूल अधिकारोंपर प्रहार किया था। विवश हो बगालके नवजवानोंने पडयन्त्रका गुप्त मार्ग अपनाया और अवसर प्राप्त होते ही जुल्मी कलेक्टर, कमिश्नर तथा गवर्नरकी हत्याका अग्र क्रान्तिकारी आन्दोलन प्रारम्भ किया। ढाकाके कलेक्टरकी हत्या हुई और शहीद खुदीराम बोसने मुजफ्फरपुरके सेशन जजपर बम फेंककर उसकी हत्या कर डाली। समूचे बगालमें क्रान्तिकारियोंके पडयन्त्रका जाल-सा बिछा गया। यह जाल महाराष्ट्रमें भी फैला था। शैतानके समान सरकार भी दमनपर उतारू थी। अपराध सिद्ध किअे बिना ही सैकड़ों नवयुवकोंको जेलमें बन्द कर दिया गया था।

निर्भीक सम्पादक

लोकमान्य तिलक जैसा सत्यनिष्ठ तथा तेजस्वी सम्पादक भला असी विषम परिस्थितियोंमें जेलमें कमल जैसा अछूता या निर्विकल्प कैसे रहता? देशके असन्तोषका सरकारसे सच्चा कारण निवेदन करना उसका धर्म था। वे अपने इस धर्मका पालन कर रहे थे। अधर सरकार भी तिलकपर पजा मारनेकी ताकमें थी। उसे अवसर प्राप्त हुआ और लोकमान्य तिलककी गिरफ्तारीकी अफवाह फैलने लगी। तिलक अपने देशभक्त सम्पादक मित्र स्व. शि. म. पराजपेकी, जिनके विरुद्ध सरकार राजद्रोहका अभियोग चला रही थी, सहायता करने बम्बई गये। किसी हितचिन्तकने उनसे कहा कि “आप तुरन्त पूना लौट जाअिअे क्योंकि यहाँ आपकी गिरफ्तारीका वारन्ट निकलनेकी अफवाह जोरोपर है।” लोकमान्यने हँसकर उत्तर दिया कि “मैं सदा अेक पैर जेलमें रखकर ही कार्य करता हूँ। जहाँ पूरा भारत जेल है, वहाँ छोटा-सा जेल मुझे क्या डरा सकता है? जेलमें जानेका अर्थ बड़े घरसे छोटें घरमें जाना है।” उत्तर सुनते ही उनका हितचिन्तक मौन हो गया। अल्पावधिमें ही ‘यत्र धूमस्तत्र तत्र वह्निः’

अर्थात् 'जहाँ घुवों हैं, वहाँ अग्निका अस्तित्व होना ही चाहिये,' न्यायसे वह अफवाह सत्य सिद्ध हुई और तारीख २२ जून सन् १९०८ को सरकारने लोकमान्य तिलकको बम्बयीमें गिरफ्तार कर लिया। अधर पूनामें अनुके घर तथा 'केसरी'—कार्यालयकी कड़ी तलाशी ली गयी। सैकड़ों पुलिसवालोंने अनुके घर तथा 'केसरी'—कार्यालयको दस घण्टेतक घेर रखा। पूनामें सनसनी फैली और दफा १४४ के अनुसार जुलूसों तथा सभाओं अित्यादिपर प्रतिबन्ध लगा दिया गया। आश्चर्यकी बात यह थी कि लोकमान्य तिलकका गर्मीके दिनोमें रहनेका सिंहगढका घर भी पुलिसने अपने अधिकारमें कर लिया। कुछ कागजात जप्त किअे किन्तु कानूनकी दृष्टिसे अनुका कुछ भी महत्व नहीं था। पुलिसकी मेहनत व्यर्थ सिद्ध हुई।

राजद्रोहका दूसरा गम्भीर अभियोग

लोकमान्य तिलकके 'देशका दुर्भाग्य' और 'ये अुपाय स्थायी या लाभदायक नहीं हैं' नामक दो लेखोंको लेकर अनुपर दफा १२४ अ और १५७ अ के अन्तर्गत राजद्रोहका आरोप लगाया गया। देशके दुर्भाग्यके अतिरिक्त लोकमान्य तिलकका भी बड़ा दुर्भाग्य था। जिन वैरिस्टर दावरने पहले सन् १८९७ में लोकमान्य तिलककी पैरवी की थी, वे इस समय सरकारी कृपाके भाजन बनकर सेगन जज हो गये थे और अनुकी कोर्टमें ही तिलकपर राजद्रोहका अभियोग चल रहा था। न्यायाधीश दावरने अपनी राज्यनिष्ठा व्यक्त करनेकी दृष्टिसे तिलकके प्रति अति कड़ा रख धारण किया। अन्होंने अनुको जमानतपर मुक्त करनेसे अिन्कार कर दिया। समय-समयपर छोटी-छोटी बातोंमें अनुका अपमान करनेकी भी चेष्टा करने लगे। अन्होंने किसी प्रकारकी भी वैधानिक सुविधा नहीं दी। लोकमान्य तिलकने तत्काल ताड लिया अतअेव वे स्वयं अपनी पैरवी करनेको सन्नद्ध हुअे। अन्होंने स्पेशल जूरीकी नियुक्तिका विरोध किया परन्तु व्यर्थ। आश्चर्यकी बात तो यह है कि अिन नौ स्पेशल जूरियोंमें मराठी भाषाकी जानकारी रखनेवाला अेक भी नहीं था। इसमें सात अंग्रेज और

अभियोगकी कारवाओ

तारीख १३ जुलाओसे अभियोगकी कानूनी कारवाओ प्रारम्भ हुओ । सरकारी अडवोकेटने दो घण्टे तक भाषण कर पहले दिन कोर्टको लोकमान्य तिलकके मराठी लेखोका अग्रेजी भाषामे अनुवाद सुनाया और अदालतसे प्रार्थना की कि तिलकपर दफा १२४ (अ) और १५३ (अ) के अन्तर्गत राजद्रोहका आरोप लगाया जाय । न्यायाधीशने लोकमान्य तिलकसे पूछा कि आपको आरोप मान्य है या नहीं ? लोकमान्यने स्थिर चित्तसे दृढतापूर्वक उत्तर दिया कि 'मैं दोषी नहीं हूँ ।' सरकारी वकीलने कोर्टके सम्मुख आवश्यक प्रमाण प्रस्तुत किअे । सरकारी ओरियन्टल अनुवादककी गवाही ली गयी । न्यायाधीशने तारीख १४ को तिलकको अपने बचावके लिअे पैरवी करनेको कहा । तिलकने प्रारम्भमे कहा "मुझे बड़ा हर्ष है कि जिस बैरिस्टरने मेरे पहले अभियोगमे मेरी बहुत अच्छी पैरवीकी थी, उसी बैरिस्टर न्यायाधीशके सम्मुख मैं आज स्वयं अपनी पैरवी कर रहा हूँ । मैं मँजा हुआ वकील नहीं हूँ, तो भी अपनी कानूनी जानकारीके अनुसार मैं इस गम्भीर आरोपका अेक सप्ताह तक विवेचन करूँगा । मुझे आशा है कि न्यायाधीश तथा जूरी भी शुद्ध न्यायबुद्धिका परिचय देगे ।" आपने कहा कि "पहली बात यह है कि मेरे मराठी लेखोका अग्रेजी अनुवाद बहुत गलत और भ्रमोत्पादक हुआ है ।" तत्पश्चात् तिलकने कअी वाक्योका अनुवाद पढा और सिद्ध किया कि व्याकरण, भाषा, शैली और मुहावरोकी दृष्टिसे वह कितना गलत है । इस प्रकार पहले दिन लगातार पाँच घण्टे तक अुन्होंने पैरवी की । उस समय सबको अुनके सस्कृत, मराठी तथा अग्रेजी भाषाओके गम्भीर ज्ञानका परिचय मिला । सरकारी अनुवादकसे अुन्होंने अितनी मार्मिक जिरह की कि वेचारेसे अुत्तर देते न बना । अनुवादककी अक्ल गुम-सी हो गयी ।

तीसरे दिन चार घण्टे तक तिलकने राजद्रोहकी सविस्तर व्याख्या की । ब्रिटनके सन् १७८२ के लायबेल अेक्टके अनुसार 'राजद्रोह' की व्याख्या कैसे परिवर्तित हुओ और प्रकाण्ड वक्ता अेव मनीषी वर्क तथा फाक्सने इसकी कैसी व्याख्या की, आयरलैण्डमे राजद्रोहका स्वरूप क्या माना जाता है,

अित्यादि कानूनी तथ्योंके आधार पर अन्होंने यह सिद्ध किया कि वे राजद्रोही नहीं हैं ।

चौथे दिन अन्होंने चार घण्टे तक स्टेट (राज्य) और गवर्नमेन्ट (सरकार) की व्याख्या की । कभी राजनीतिज्ञोंके ग्रन्थोंके प्रमाण प्रस्तुत किये । तिलककी सर्वतोभिमुखी विद्वत्ताकी प्रशंसा होने लगी । पाँचवे दिन पाँच घण्टे तक पैरवी कर आपने कहा कि "मैं सरकारमें परिवर्तन कराना चाहता हूँ न कि राज्यका ध्वस । सरकार लोकाभिमुख बनकर लोकहितका कार्य करे तथा लोगोंके चुने हुअे प्रतिनिधियोंका असुपर अधिकार हो । अिसके लिये ही मैं लोक-जागृति पैदा कर रहा हूँ । लोक-जागृति कर सरकारमें अनुकूल परिवर्तन करानेकी वैधानिक नीतिके अनुसार ही मैंने लेख लिखे हैं, अतएव मैं राजद्रोहका दोषी नहीं हो सकता ।" छठे दिन आपने न्यायशास्त्रके अनुसार हेतु, प्रयत्न और परिणाम अित्यादिकी व्याख्या की और अनेक प्रमाण देकर सिद्ध किया कि मेरे लेखोंका पाठकोपर अनिष्ट असर नहीं पडा है । अन्होंने बताया कि जनताके प्रति समाचार-पत्र सम्पादकोंका क्या कर्तव्य होता है तथा असका अन्हें किम प्रकार पालन करना चाहिये । अन्होंने कहा कि "मैं जनताकी यथाशक्ति सेवा करना चाहता हूँ न कि राज्य ध्वस करना ।" सातवे दिन चार घण्टे तक पैरवी कर अन्होंने प्रयाग, लाहौर तथा कलकत्ताके अुच्च न्यायालयोंमें चलाअे गअे राजद्रोह-अभियोगोंके फैसले अूपस्थित किये । सब लोग आपकी अिस कानूनी जानकारीकी प्रशंसा करने लगे । अन्तमें आपने अनेक प्रमाण प्रस्तुत कर दृढतासे कहा कि "मैं हिंसात्मक दलका समर्थक नहीं हूँ यद्यपि क्रान्तिकारियोंकी ज्वलन्त देशभक्तिके प्रति मुझमें आदरकी भावना है ।"

अन्तिम चाह

अन्तिम अर्थात् आठवे दिन आपने केवल अेक ही घण्टे पैरवी की जिसमें जूरियोंसे प्रार्थना करते हुअे आपने कहा कि "मैं वकील नहीं हूँ । अपनी कपुद्र बुद्धिके अनुसार मैंने पैरवी की है । हाँ मकता है कि मेरी

भाषण-शैली सरल तथा नम्र न हो, किन्तु मुझे सन्तोष है कि मुझे जो-कुछ भी कहना था वह मैंने यथा-विधि प्रस्तुत किया। मेरी यह प्रार्थना है कि अंग्लैण्डमें सम्पादकोको जो स्वतन्त्रता दी जाती है वह स्वतन्त्रता आप-यहाँ भी सम्पादकोको दे। अँग्रेजोंको अपनी सर्वतोभिमुखी स्वतन्त्रतापर गर्व है और उनका यह कथन है कि भारतवर्षकी भलाजीके लिये ही वे यहाँ पधारे हैं। अमी स्थितिमें मैं आशा करता हूँ कि आप स्वतन्त्रताकी परम्परा-स्थापित करनेका श्रीगणेश करेगे। मैं अपने लिये कुछ नहीं चाहता, क्योंकि मैं अब बावन वर्षका वृद्ध हूँ। मैं अपने देशके लिये लेखन-स्वातन्त्र्य तथा भाषण स्वातन्त्र्यकी माँग प्रस्तुत करता हूँ। चन्द वर्षों बाद मैं मरूँगा और आप भी। परन्तु यदि आप भारतका अपकार करेगे तो भविष्यकी कज़ी-पीढियाँ आपके प्रति कृतज्ञ रहेगी। व्यक्ति मरता है, परन्तु देश अमर है। अतः आप जो अुचित समझे वही करे।”

असके पश्चात् सरकारी अडवोकेट-जनरलका लम्बा-चौड़ा भाषण हुआ। लोकमान्य तिलकने लेखो द्वारा राजनीतिक असन्तोष जागृतकर राजद्रोह कैसे पैदा किया असका अुन्होंने विवेचन किया। न्यायाधीशोंने जूरियोंको सक्पेपमें अभियोगोंका कानूनी स्वरूप बतलाया और परस्पर-परामर्शकर अेक घण्टेके भीतर अपनी राय प्रकट करनेका आदेश दिया। जूरी लोग अेक घण्टे तक अलग बन्द कमरेमें विचार-विमर्शकर अपने-अपने नियत स्थानपर विराजमान हुअे। न्यायाधीशने अुनसे पूछा कि ‘आप आपसमें सहमत हुअे या नहीं।’ अुत्तर मिला ‘नहीं’। न्यायाधीशने पूछा, ‘आप लोगोंके मतोंकी स्थिति क्या है?’ अुत्तर मिला, ‘सात मतोंसे दोषी और दो मतोंसे निर्दोषी।’ न्यायाधीशने अुनसे फिर अनुरोध किया कि ‘वे अेक घण्टे तक फिरसे चर्चा कर सहमत होनेकी चेष्टा कर सकते हैं।’ अुत्तर मिला, ‘सबके सहमत होनेकी बिल्कुल सम्भावना नहीं है।’ अतः न्यायाधीशने कहा कि “मैं जूरियोंके बहुमतसे सहमत हूँ अर्थात् तिलक महोदयको राजद्रोही ठहराता हूँ।” यह वाक्य सुनते ही अुच्च न्यायालयके हालमें सन्नाटा छा गया।

कर्मयोगीकी अमर वाणी

हाथीकोर्टका हॉल जनताकी भीड़से ठसाठस भरा था । चीटी भी अधर-अधर नहीं जा सकती थी । दर्शनेच्छुक हजारोंकी सख्यामे बाहर खड़े थे । सबके मुखोपर चिन्ता व्याप्त थी । शोक-निर्हित सन्नाटा चारों ओर छाया था । प्रत्येकको मन-ही-मन चिन्ता हो रही थी कि वृद्ध लोकमान्यको न जाने कौन-सी और कितनी लम्बी सजा दी जाय । अनुपर क्रान्तिकारियोंको प्रोत्साहन देनेका भी आरोप लगाया गया था । अैसे नाजुक समय जखमपर नमक छिड़कनेके लिये सरकारी वकील फिर खड़े हुअे और अन्होंने न्यायाधीशको तिलकके पहले राजद्रोहके अभियोगकी याद दिलायी तथा निवेदन किया कि अुस समयकी शेष छह मासकी सजा तिलकको अब भुगतनी चाहिये । न्यायाधीशने 'हाँ' कहा । अधर जनताका हृदय अधिक व्याकुल होने लगा । आघात-पर-आघात हो रहे थे । सामान्य जनताका कोमल हृदय कहाँ तक धैर्य रखता ? प्रत्येकके मुखपर शोक-छाया था । हरअेककी आँखोंसे आँसू बह रहे थे । न्यायाधीश और जूरी गम्भीर थे । लोकमान्य तिलक स्थितप्रज्ञ जैसे विराजमान थे । तिलकने जनताकी ओर दृष्टि डाली । वे अुद्विग्न हुअे । अितनेमे ही न्यायाधीश दावरने अुनसे पूछा, 'यदि आप कुछ निवेदन करना चाहते हो तो कर सकते हैं ।' तिलककी मनचाही बात हुअी । वे भगवानसे मन-ही-मन प्रार्थना कर रहे थे कि अुन्हे कुछ कहनेको समय मिले । लोकमान्यने केवल दो मिनटमे जनताको अमर अध्यात्मवादका सूत्रमय अपदेश किया । अुनके अन्तिम शब्द सुननेके लिये सब दर्शक अत्यन्त आतुर थे । अुनके गम्भीर मुखपर आध्यात्मिक आभा चमकने लगी । आपने पहले जनता जनार्दन और बादमे जूरियो तथा न्यायाधीशको प्रणाम किया । अुस प्रणामकी शान तथा गम्भीरता वर्णनके परे थी । अन्ततोगत्वा आकाशवाणी या देववाणी जैसी गम्भीरवाणी लोकमान्यकी मुखगगोत्रीसे प्रवाहित हुअी—

“In spite of the Juries' verdict against me, I solemnly declare that I am not guilty. There are higher powers that govern the destinies of man and nation and if it be the wish

of the providence that the cause I stand for should progress by my suffering, I humbly accept it." अर्थात् "यद्यपि ज्यूरियोने मेरे विरुद्ध राय प्रकट की है तो भी मेरी अन्तरात्मा कहती है कि मैं निर्दोष हूँ । मानवी शक्तिसे परे दैवी शक्ति मनुष्य तथा राष्ट्रकी भाग्य-विधात्री है । यदि औग्वरकी अिच्छा है कि मेरे स्वतन्त्र रहनेकी अपेक्षा कारागृहमे रहने और कष्ट भोगनेसे मेरा कार्य आगे बढ़ेगा तो उसको मैं सहर्ष स्वीकार करता हूँ । " अुन्होंने इस वक्तव्यसे मदोन्मत्त अँग्रेज सरकारकी व्यग्यभरी आलोचना की और इस बातका प्रत्यक्ष अुदाहरण अुपस्थित किया कि भयानकसे भयानक शक्तिशाली मानुषी राजसत्ताके सम्मुख भी आध्यात्मवादी पुरुष अपना सिर कभी नहीं झुकाता । अुन्होंने इस व्यग्य द्वारा जनतापर प्रकट किया कि वे परमेश्वरकी अिच्छासे जेल जा रहे हैं न कि अँग्रेज सरकारके पाशविक बलसे और इसका परिणाम देशके लिये अच्छा ही होगा । स्वामी विवेकानन्दने कहा था—“The Lion when struck to the heart gives out his mightiest roar.” अर्थात् वज्राघातसे वनराजसिंह कुत्तेकी भाँति रोता नहीं, अपितु अति भयावह गर्जना करता है । तिलकके बारेमे यही कहा जा सकता है । यह सजीवनी वाणी सुनते ही दर्शकोमे चेतनाकी लहर दौड़ गयी । शोकका अन्त हुआ और आशा तथा अुत्साहका वातावरण फैल गया ।

छह वर्षके काले पानीकी कठोर सजा

रातके साढ़े नौ बजे थे । न्यायाधीशने बड़ी गम्भीरतासे तिलककी ओर देखा और फँसलेका निम्नलिखित वाक्य अुन्हे सुनाया "आपको कड़ी सजा सुनाते समय मुझे दुःख होता है । परन्तु मुझे भी अपना कर्तव्य पालन करना है । आप अति बुद्धिमान हैं । आपका जनतापर काफी प्रभाव है । आप भारतके सामर्थ्य-सम्पन्न नेता हैं । परन्तु आपने अपने लेखो द्वारा जनतामे सरकारके प्रति असन्तोष और अप्रीति प्रसारित तथा जाग्रत कर राजद्रोहका गम्भीर अपराध किया है । आपके लेखोमे जहाँ-तहाँ क्रान्तिकारी दलके प्रति आदरका

भाव दिखायी देता है । जिसने सिद्ध होता है कि आपके मनमें सरकारके प्रति द्वेष भरा हुआ है । द्वेषभरे लेखोंसे आप देशमें राजद्रोहकी विषाक्त वृत्ति फैलाते हैं । आप जैसा सम्पादक इस देशके लिये अभिग्राह्य है । मैं दफा १२४ अ के अनुसार आपको बीस वर्षों तककी काले पानीकी कड़ी सजा दे सकता हूँ, परन्तु आपकी वृद्धावस्थाको ध्यानमें रखकर मैं आपको केवल छह वर्षोंके लिये कालेपानीकी और (१०००) जुर्मानेकी सजा देता हूँ ।” अतना कहकर न्यायाधीश अपने स्थानसे उठे और चल दिशे । अदालती काररवायी समाप्त हुयी । जनता लोकमान्य तिलकके दर्शनके लिये अुमड पडी । लोकमान्यने भी स्मित मुद्रासे सबको प्रणाम किया । पुलिसने तुरन्त भीडको हटाया और तिलकको मोटरमें बिठाकर अेक अज्ञात तथा अपरिचित मार्गसे रेल्वे स्टेशन ले गयी ।

स्थितप्रज्ञकी झलक

अुसी रातको ग्यारह बजेके लगभग लोकमान्यको अेक स्पेशल ट्रेनमें बैठा, अगल-वगलमें अँग्रेजी सैनिकोंके डब्बे जोडकर, अुन्हे अहमदाबाद ले जाया गया । अचरजकी बात यह थी कि अितनी वृद्धावस्थामें अितनी लम्बी और कड़ी सजा मिलनेपर भी लोकमान्य तिलक रचमात्र चिन्ताग्रस्त नही हुअे । अुनका मन सागरकी भाँति शान्त और निर्विकार था । ज्योही ट्रेन बम्बयीसे चलने लगी त्योही तिलक महाराज सो गअे और जब ट्रेन अहमदाबाद स्टेशनपर रुकी तब अुन्हे पुलिस-अधिकारियोंने जगाया । इस प्रकार लगभग दस घण्टे तक सोये । तिलकका कहना था कि वह मेरी सबसे अधिक लम्बी और सुखभरी नीद थी । अुनको कुछ दिनो तक सावरमतीके सेन्ट्रल जेलमें रखा गया, फिर गुप्त रूपमें अँग्रेज सैनिकोंके सरक्षणमें ब्रह्मदेशके मडाले सेन्ट्रल जेल भेज दिया गया । वही अुन्होंने अपनी छह वर्षकी सजा काटी ।

सजाकी अपूर्व प्रतिक्रिया

लोकमान्य सचमुच बडे लोकप्रिय नेता थे । अुस समय अुनके समान लोकप्रिय नेता अन्य कोयी नही था । इसलिये अुनको दी गयी सजाकी

समस्त भारतवर्षमें अपूर्व प्रतिक्रिया हुई। भारतके कोने-कोनेमें हड़ताल मनायी गयी। अूनकी फोटोके जुलूस निकाले गये। सार्वजनिक सभाओंमें सरकारकी घोर भर्त्सना कर लोकमान्यका अभिनन्दन किया गया और अूनके दीर्घ आयु-आरोग्यके लिये भगवानसे प्रार्थनाओं भी की गयी। विद्यार्थियोंने जहाँ-तहाँ स्कूल बन्द करवाये और हड़ताल मनायी। प्रत्येक शहर या गाँवमें दो अथवा तीन दिनो तक बाजार बिलकुल बन्द रहे। सबसे अधिक महत्वकी घटना थी बम्बयीके मिल मजदूरो द्वारा मनायी गयी छह दिनोकी दीर्घ हड़ताल। यह अपूर्व हड़ताल मनाकर मजदूरोंने अंग्रेज सरकारके प्रति अपना तीव्र असन्तोष प्रकट किया। बम्बयीके या भारतके मजदूरोंकी यही पहली राजनीतिक हड़ताल थी। मजदूरोंमें अपूर्व जागृति पैदा हो चुकी थी। अूनोंने लोकमान्यके फोटोका विशाल जुलूस भी निकाला। पुलिसने जुलूस रोका। मजदूर अुत्तेजित हुअे। पुलिस चिढ़ गयी और अूसने निहत्थे मजदूरोंपर लाठी चार्ज किया। परिणाम यह हुआ कि मजदूरोंने भी कुछ पत्थर और अीटें पुलिसकी ओर फेंकी और अंग्रेज सैनिकोंने मजदूरोंपर गोलियाँ चलायी जिसमें लगभग ७५ मजदूरोंकी निमंम तथा निर्दय हत्या हुयी। लदनके 'टाइम्स' पत्रने जिस घटनापर अूस समय निम्नलिखित मत व्यक्त किया था.—

“Among large sections of people Mr. Tilak enjoys a popularity and wields an influence that no other public man in India can claim to equal.”

अर्थात् “लोकमान्यकी लोकप्रियताकी बराबरी भारतमें दूसरा कोयी भी नेता नही कर सकता।” यह सर्वसामान्य सिद्धान्त है कि अपना शत्रु ही अपनी योग्यता अथवा शक्तिका यथार्थ अनुमान लगा सकता है। क्या यह सिद्धान्त लोकमान्यके सम्बन्धमें खरा नही अुतरता ?

तेरहवाँ प्रकरण

कर्मयोगीका कारागृह-वास

यस्मान्नोद्विजते लोको लोकान्नोद्विजते च यः ।

हर्षामर्षभयोद्वेगैर्मुक्तो यः स च मे प्रियः ॥

लोकमान्य तिलक महालेके कारागारमें लगभग छह वर्षों तक राजबदी रहे । वे जैसे बाहर लोकप्रिय थे वैसे ही अन्दर भी । गुलाबका फूल कहीं भी खिले उसकी सुगन्ध बनी ही रहती है । भ्रमर उसपर लट्टू होते ही हैं । अनेक कार्योंमें व्यग्र रहनेके कारण तिलककी दिनचर्या अव्यवस्थित थी । बाहर वे प्रायः सूर्योदयके पश्चात् जगते थे । किन्तु जेलमें ब्राह्म मुहूर्त अर्थात् सुबह साढ़े चार बजे जगने लगे । जगते ही संस्कृत स्तोत्रोंका पाठ करते । प्रातःस्मरणके पश्चात् गौचादिसे निवृत्त होते और शुचिर्भूत होकर लगभग डेढ़ घण्टेकी समाधि लगाते । जेलके वार्डर्स तथा पहरेदार ध्यानस्थ तिलकके दर्शन करनेके लिये अिकट्ठा होते थे । अक समय जब आपकी समाधि भग होनेको ही थी अक पहरेदारने आपके चरण छुअे तब अुन्होंने अुसके हाथ पकडे और अुसको अपने जैसे कषुद्र मानवके नही, परमेश्वरके चरण छूनेका अपुदेश दिया । वे सदा कहते थे कि हम सब विश्वनियताके बन्धे हैं, अतः हममें भ्रातृभाव होना चाहिये । अुनकी आत्मीपम्य दृष्टि और अति पवित्र आचरणका प्रभाव अन्य कैदियों तथा जेलके अधिकारियोंपर भी पडता था । अिसीलिअे वे तिलकको अवधूत, ऋषि, महात्मा अित्यादि विशेषणोंसे संबोधित करते थे । समाधिके पश्चात् चाय पीकर वे अव्ययन या लेखन-कार्यमें जुट जाते थे । दस बजे स्नान करनेके पश्चात् सव्या तथा मानस पूजामें सलग्न होते थे । बाहरके जीवनमें अुन्हे सन्ध्या या पूजा करते किसीने शायद ही देखा होगा । तब तो बडी मुश्किलसे भोजनके लिये समय निकाल

पाते थे और भोज्य-पदार्थोंकी बिना जानकारी प्राप्त किये तथा बिना स्वाद जाने भोजन समाप्त कर मुठ जाते थे । परन्तु जेलमें शान्त चित्तसे भोजन करने लगे । वे मधुमेहके रोगी थे । उनका भोजन सत्तूकी तीन या चार रोटियाँ, हरी साक-भाजी और फलोका रस होता था । हाँ, भोजनके पश्चात् सुपाड़ी चवाना वे कभी नहीं भूलते थे । सुपाड़ी चवाना उनका अकेलमेव व्यसन था । यह व्यसन उनके विद्यार्थी जीवनसे प्रारम्भ होकर कालान्तरमें बराबर बढ़ता गया । उनके कमरे तथा आलौमें सुपाड़ी और उसे काटनेके लिए सरौता पड़ा ही रहता था । अकेल घण्टे बाद पुनः लिखने और पढ़नेमें जुट जाते थे । लगभग साढ़े तीन वजे शरवत या दूध पीकर कैदी रसोअियो, पहरेदारों और वार्डरसे दिल खोलकर बातचीत करते । उनके प्रश्नोंके उत्तर देते और सशय या भ्रम दूर करते । वे अन्धे रामायण और महाभारतके किस्से सुनाते, अथवा अपना तथा अपने साथियोंका चित्त प्रसन्न कर पुनः अध्ययनमें जुट जाते । दो-ढाई घण्टेके मानसिक परिश्रमके बाद नीचे उतरकर घूमनेका व्यायाम करते । दूसरी मञ्जिलपर तीन कमरोंकी बैरकमें उनका निवास था और नीचे १३० फीट लम्बा और ५० फीट चौड़ा अहाता था । उसकी चहारदीवारी अँची थी । आधे घण्टे तक चहारदीवारीके अन्दर ही घूमते थे । पश्चात् भोजन या फलहार करते थे । रातमें लालटेन न होनेसे, क्योंकि जेलके नियमोंके अनुसार कैदीको लालटेन नहीं दी जाती, वे पढ़ या लिख नहीं सकते थे । अतएव तीन घण्टे तक चिन्तन या मननमें मग्न रहते थे । शय्यापर लेटनेके पूर्व पुनः ध्यानस्थ होते और तत्पश्चात् नाम-संकीर्तन करते-करते निद्रावश हो जाते । उनकी समस्त दिनचर्या नियमित तथा परम पवित्र थी ।

प्रौढ़ ग्रन्थालय

तिलकका विद्याव्यासंग उनके सुपाड़ी चवानेके व्यसनसे भी अधिक तीव्र था । जैसे वे प्रतिदिन दो-तीन सुपाड़ी चवा डालते थे, वैसे ही छोटे-मोटे दो-तीन ग्रन्थोंको भी पचा डालते थे । मण्डालमें पहुँचनेके पश्चात् अपील

करनेपर बम्बयी अुच्च न्यायालयने अुनके सश्रम कारावासको बिना श्रमके कैदमें बदल दिया था । अतःवे जेलके नियमानुसार वे जितने चाहे राजनीतिके ग्रन्थ घरसे मँगवा सकते थे । अुनका गम्भीर ग्रन्थालय विभिन्न गम्भीर शास्त्रीय विषयोके लगभग पाँच सौ ग्रन्थोंसे परिपूर्ण था । अुसमे वेद, वेदांग, भाष्य, अपनिषद्, भगवद्गीता और अुसकी सब टीकाओं, ब्रह्मसूत्र, कभी स्मृतियाँ, अँग्रेजी विश्वकोश, सुकरात, प्लेटो, हीगेल, बेबर, नीत्से, बर्गसाँ, मिल्स, स्पेंसर, बेकन अित्यादि पश्चिमी दार्शनिकों तथा ज्योतिर्गणित, भूस्तर-शास्त्र, व्याकरण अेव भाषाशास्त्र अित्यादिके ग्रन्थ समाविष्ट थे । वे सचमुच अन्वेषक शास्त्रज्ञ थे । जैसे बालक क्रीडामे रस लेता है, वैसे ही वे शास्त्राध्ययनमे रस लेते थे । वे कोअी अैसा ग्रन्थ लिखनेके लिये व्याकुल थे जो ससारका बड़ा अुपकार कर सके तथा संसारके श्रेष्ठ अमर ग्रन्थोंमें जिसे सम्मानपूर्वक स्थान प्राप्त हो । चन्द वर्षों बाद अुनके प्रयत्न फूले-फले । अर्थात् अुनके द्वारा 'भगवद्गीता रहस्य' अथवा 'कर्मयोगशास्त्र' की सृष्टि हुई । यह बड़े सयोगकी बात है कि गीताके अुपदेशक भगवान् श्रीकृष्णका जन्म बड़ी-गृहमे हुआ था और गीतापर लिखे गये आधुनिकतम श्रेष्ठ भाष्य अर्थात् 'कर्मयोगशास्त्र' की रचना भी कारागारमें ही हुई ।

कअी भाषाओंके समझ बने

मडालेके कारागारमें लोकमान्य तिलकने जर्मन, फ्रेंच और पाली भाषाओंका स्वयं अध्ययन किया । वे संस्कृतके पंडित थे, अतः अुनके लिये पाली सीखना अत्यन्त सरल था । परन्तु पालीका गहरा अध्ययन अुन्होंने बौद्ध धर्मके मूल ग्रन्थोंका सशोधन करनेकी पैंती दृष्टिसे किया । अिसी प्रकार लोकमान्यने जर्मन भाषाका भी गहन अध्ययन किया । अुन्होंने महान् दार्शनिक बेबर और नीत्सेके ग्रंथ पढ़े । फ्रांसीसी तत्त्वज्ञोंके ग्रन्थोंका भी गहन अध्ययन किया । अितनी वृद्धावस्थामें, तीन अपरिचित भाषाओंका ज्ञान सम्पादन करना कोअी मामूली बात नहीं थी, परन्तु लोकमान्य तिलक कारागृह ही मे अनेक भाषाओंके शास्त्रविद् तथा श्रेष्ठ ग्रन्थकार बने ।

एक पत्रमें कर्मयोगीका आत्मचरित्र

विदर्भ अमरावतीके सुविख्यात वकील और नेता श्रीमान दादा साहब खापर्डे तिलकके परम मित्र थे । आप तिलकसे बड़े थे जिसलिये तिलक आपको दादा साहब कहते थे । दादा साहबका भी तिलकपर अनुज-सा प्रेम था । दादा साहब अपनी कामधेनु जैसी वकालत त्यागकर प्रिवी कौन्सिलमें तिलककी अपील दायर करनेके लिये लन्दन गये । वहाँ लगातार दो वर्षों तक रहे । अपीलमें सजा कायम रही । दादा साहबने मित्रकी रिहायीके लिये कुछ भुठान रखा । वे निराश हुये । अन्ततोगत्वा मित्रकी रोगग्रस्त अवस्था देखकर 'पसीजे और' उन्होंने तिलकको ऐसा पत्र लिखा कि यदि आपकी विच्छा हो तो मैं कुछ शर्तोंपर आपकी मुक्ति करवा सकता हूँ । यह पत्र लोकमान्य तिलकको मण्डाले केन्द्रीय जेलमें २८ मईको मिला । आपने दूसरे ही दिन पत्रका स्वाभिमानपूर्ण ओजस्वी उत्तर दिया जिसमें आपके अलौकिक चरित्रका रहस्य भरा है । आपने लिखा कि :—

मण्डाले सेंट्रल जेल, ✓

२९ जून १९०९

मेरे प्रिय दादा साहब,

मैं अपमानकारी शर्तोंको स्वीकार कर कारावाससे मुक्त नहीं होना चाहता । अतएव मेरा आपसे नम्र निवेदन है कि आप मित्र-प्रेमसे विवश होकर जिस झझटमें न पड़ें । मेरी राय है कि कारावाससे मुक्त होनेके पश्चात् मैं अन्य स्वतन्त्र नागरिकोंके समान रह सकूँ । अभी मेरी सजाका एक वर्ष व्यतीत हो चुका है और मुझे पूरी आशा है कि पाँच वर्षोंके बाद आप लोगोंके बीच स्वतन्त्र नागरिकके रूपमें अुपस्थित हूँगा । क्या आपकी यह विच्छा है कि सरकार द्वारा प्रस्तुत की गयी शर्तोंको स्वीकार कर मैं अपनी सार्वजनिक तथा राजनैतिक आत्महत्या करवाँ लूँ ? अब मेरी अवस्था ५३ वर्षकी है और मुझे लगता है कि अधिक-से-अधिक दस वर्ष और जीवित रहूँगा । यदि मैं आपकी विच्छानुसार शेष जीवनको सरकार द्वारा अुपस्थित

की गूँगी शर्तों पर मुक्त कराकर पाँच वर्ष तक और सार्वजनिक क्षेत्रों में कार्य कर सकूँ तो यह समय मुझे सार्वजनिक या राजनैतिक दृष्टिसे मरे हुअे व्यक्तिके समान बदनामीके साथ व्यतीत करना पड़ेगा । सक्षेपमें कहता हूँ कि मैं असा अपमानित जीवन बिलकुल पसन्द नहीं करता । यह ठीक है कि मेरा कार्य-क्षेत्र केवल राजनीति तक सीमित नहीं है और मैं कुछ साहित्यिक कार्य कर सकता हूँ । मैंने इसपर अच्छी तरहसे विचार किया है और मुझे अपनेको इस प्रकार मुक्त कराना अचित्त नहीं जान पड़ता । असा अपमानित जीवन स्वीकार कर मैं अब तकके किये-धरेपर पानी फेर दूँगा । आप अच्छी तरह जानते हैं कि अब तक मैं केवल अपना निजी स्वार्थ या अपने परिवारके कार्यमें ही व्यस्त नहीं रहा, अपितु मैंने लोक-सेवा या देश-सेवा करना अपना परम धर्म माना । यदि मैं अपने व्यक्तिगत सुखके लिये सरकारकी शर्तें स्वीकार करूँ तो असाका भारतके सार्वजनिक जीवनपर कितना भयकर प्रभाव पड़ेगा ?

प्रिय दादा साहब, थिओसफिस्ट होनेके कारण आप परमेश्वरकी अगम्य शक्तिमें विश्वास रखते होंगे और मुझसे इस बातमें सहमत होंगे कि परमेश्वरकी लीलासे कदाचित्त अगले पाँच वर्षोंमें असी अनपेक्षित परिस्थिति निर्माण हो कि अनायास ही मेरी मुक्ति सम्भव हो जाय । यदि असा न हुआ तो भी मैं स्वयं भयकर-से-भयकर परिस्थितिका मुकाबला करनेके लिये सहर्ष कटिबद्ध हूँ । आपने अपने मित्रके प्रति अपना कर्तव्य अच्छी तरहसे निभाया । भगवद्गीताका सिद्धान्त है कि कर्तव्य करना ही मानवका अधिकार है न कि असाके फलकी प्राप्ति का । इससे अधिक समुचित तत्व या सिद्धान्तका कथन कर मैं यह पत्र समाप्त नहीं कर सकता । अतीतमें अनेक महापुरुषोंको अपने सिद्धान्तोंके लिये यातनाओं सहन करनी पड़ी है । अतः, यदि मेरा भाग्य भी अउनके समान ही हो तो असे कौन टाल सकता है ?

भवदीय,

बालगंगाधर तिलक

लोकमान्य तिलकने यह पत्र अतीव विषम, भयावह अथवा निराशाजनक परिस्थितिमें लिखा था। जिसके द्वारा लोकमान्य तिलकके मुदार मनकी अँचाओका पता लगता है। अतिसाहजनक तथा आशापूर्ण परिस्थितिमें अँचे आदर्शके विषयमें लिखना या बोलना सहज है, किन्तु प्रतिकूल परिस्थितिमें ऐसा करना अलौकिक ही कहा जायगा।

धर्मपत्नीकी मृत्यु

श्रीमती सत्यभामा बायीं तिलक बड़ी कर्मठ और धर्मपरायणा महिला थी। पतिके जेल जानेके बाद कुटुम्बका सारा भार उन्होंने स्वयं सँभाल लिया, परन्तु वे दिन-रात पतिके स्वास्थ्यके लिये चिन्ताग्रस्त रहती थी। अन्तर्गत स्वास्थ्यपर चिन्ताका बुरा प्रभाव पड़ा और ७-६-१९१२ को अन्तर्गत दुःखद मृत्यु हो गयी। अन्तर्गतकी अस्वस्थताकी जानकारी लोकमान्यको पहलेसे नहीं थी। कारण, व्यवहारनिपुण सत्यभामा बायींने अन्तर्गत कभी अपने स्वास्थ्यके सम्बन्धमें कुछ नहीं लिखा क्योंकि जिससे लोकमान्य जेलमें अधिक चिन्ताग्रस्त और दुःखी होते। हिन्दू पतिव्रता अपने प्राणोंकी अपेक्षा पतिके सुखकी अधिक चिन्ता करती है। अन्तर्गतकी मृत्युका समाद तिलकको तार द्वारा मिला। तार मिलते ही अन्तर्गतके मनमें जो शोकयुक्त प्रतिक्रिया हुई, उसका वर्णन उन्होंने स्वयं अपने पुत्रोंको भेजे पत्रमें इस प्रकार किया है --

“तार मिला। मेरे मनपर कठोर आघात हुआ। वास्तवमें आपत्ति-युक्त मुकाबला मैं शान्त चित्तसे करता हूँ, परन्तु जिस दुःखद समाचारने मुझे व्याकुल कर दिया। हिन्दू पतिव्रताकी दृष्टिसे यह बहुत अच्छी घटना हुई, परन्तु मुझे जिस बातका अत्यधिक दुःख है कि तुम्हारी माताकी मृत्युके समय मैं लगभग तीन हजार मीलकी दूरीपर जेलमें था। मुझे जिस दुर्घटनाकी भयावह आशंका पहलेसे ही सताती थी। भावी कौन टाल सकता है? मेरी अनुपस्थितिमें माताकी मृत्युने तुम पुत्र-पुत्रियोंको बहुत ही दुःखी किया होगा, परन्तु अपने आपको धैर्यसे सँभालना चाहिये ताकि अध्ययनमें व्यतिक्रम न हो। तुमको यह बात भली-भाँति स्मरण रखना चाहिये कि जब मेरी

माताकी मृत्यु हुआ थी तब मेरी अवस्था तुमसे भी कम थी । अंसी आपत्ति-योमे मानवको स्वावलम्बनका सहारा लेना चाहिये । शोक या दुःख मनानेमें व्यर्थ समय नहीं बरबाद करना चाहिये । जो कुछ होता है वह भगवानकी कृपासे होता है । उसे धैर्यसे सहना ही पुरुषार्थ है । ”

लोकमान्य तिलकने इस पत्रमें अपने जीवनका तत्व भर दिया था । उसमें भगवद्गीताके तत्त्वज्ञानका मर्म भरा था । पत्रका अनुके पुत्रोपर अपेक्षित प्रभाव भी पड़ा ।

मडाले जेलसे उन्होंने लगभग पचास पत्र लिखे क्योंकि अन्हें महीनेमें अके पत्र भेजनेकी कानूनी सुविधा मिली थी । इन पत्रोंमें अनुकी अन्व-न्यायालय तथा प्रिवी कौंसिलमें दायर की गयी अपीलोंने बारेमें भी बहुत-कुछ विवरण था । इसके अतिरिक्त अनुमें “केसरी” और “मराठा” के संचालन सम्बन्धी सामयिक सुझाव, नाजी महाराजका फौजदारी अभियोग, महाराजा शिवाजी-स्मारक-निधि और पुत्र-पुत्रियोंके अध्ययन सम्बन्धी सुझाव भी समाविष्ट रहते थे । वे राजनैतिक बन्दी थे जिसलिसे राजनैतिक विषयोपर कुछ नहीं लिख सकते थे, परन्तु अनुके अन्य ऐतिहासिक, सांस्कृतिक, सामाजिक तथा साहित्यिक कार्योंका क्षेत्र भी बहुत विशाल था जिनके सम्बन्धमें भी लिखा करते थे । दूरस्थ मडाले जेलमें भी अन्हें सामाजिक कार्योंकी चिन्ता लगी रहती थी और बाहरके कार्यकर्ता अनुके पथ-प्रदर्शनकी बुरी तरहसे आवश्यकता अनुभव करते थे । अके सवाददाताने लिखा था—“Lokmanya Tilak was conspicuous by his absence” अर्थात् “लोकमान्यकी अनुपस्थिति अधिक खटकनेवाली बात थी । ”

कभी कितारें लिखनेकी अच्छा

लोकमान्य तिलककी डायरी पढ़नेसे पता चलता है कि मडाले-जेलमें ‘गीतारहस्य’ के अलावा आपका विचार निम्नलिखित अन्य विषयोपर भी छोटी मोटी पुस्तके तथा प्रौढ निबन्ध लिखनेका था । इस सूचीमें आपकी सर्वतोभिमुखी प्रतिभाकी झलक दिखायी देती है :—

- (१) हिन्दू धर्मका इतिहास ।
- (२) भारतीय राष्ट्रीयता ।
- (३) शंकराचार्यका दर्शन ।
- (४) भारतके रामायण-कालके पूर्वका इतिहास ।
- (५) हिन्दू (ला) कानून विधि ।
- (६) म शिवाजीकी जीवनी ।
- (७) खालडीया और भारत ।
- (८) Principles of Infinitesimal Calculus.
(गणितशास्त्र विषयक)

राजनीति विषयक

- (१) प्रान्तीय शासन ।
- (२) हिन्दू राज्य और साम्राज्य ।
- (३) मुसलमानोंका भारतमें शासन ।
- (४) मराठा साम्राज्य तथा सिख सत्ताका ह्रास ।
- (५) ब्रिटेनका भारतपर आक्रमण ।
- (६) भारतके राजनीतिक सुधार ।
- (७) सम्यता विषयक गम्भीर चिन्तन । अत्यादि ।

अचानक कारामुक्ति

सरकारने अकेला-अकेला ८ जून १९१४ को लोकमान्य तिलकको जहाजपर सवार करके मद्रास भेज दिया । वे अंग्रेज सैनिकोंके सुरक्षणमें अत्यन्त गुप्त रूपसे मद्राससे पूना पहुँचाये गये । रातको दो बजे अंग्रेज सैनिकोंसे घिरे हुये अपने घरके दरवाजेपर अकेला-अकेला उपस्थित हुये । पुलिस अधिकारियोंने घरके पहरेदारको जगाया और जोर देकर कहा कि तेरे मालिक मि. तिलक आ गये हैं, अन्दर जाने दे । बैचारा पहरेदार घबड़ा गया । क्रुश तथा कृष्ण तिलकको पहचान नहीं सका । कुछ समय तक तो

सन्न-सा रह गया । जिस प्रकार छह वर्षोंके बाद लोकमान्यने पुनः अपने गृहमें प्रवेश किया । सरकारने यह कारवाही अत्यधिक गुप्त रूपसे की थी, क्योंकि वह जनताको तिलक महाराजका स्वागत करनेका अवसर नहीं देना चाहती थी । परन्तु मुर्गेको डलियामे बन्द करनेसे सूरजका अुदय नहीं रोका जा सकता । लोकमान्यके आगमनका समाचार वायु-वेगसे फैल गया । तत्काल ही हजारों दर्शक अेकत्र हुअे और अुनके चरण छूने लगे । पूनामे आनन्दकी लहरे प्रवाहित होने लगी । दूसरे दिन दीपोत्सव मनाया गया और विशाल जुलूस निकालकर अेक विराट् सभामे अुनका हार्दिक स्वागत किया गया ।

चौदहवाँ प्रकरण

आर्ष ग्रन्थकार

जयन्ति ते सुकृतिनो विचक्षण ग्रन्थकाराः ।

नास्ति येषा यशः काये जरामरणजं भयम् ॥

लोकमान्य सदा कहते थे कि मेरी विच्छा कालेजमे गणितका प्रोफेसर बनकर शास्त्रीय ग्रन्थोंकी रचना करनेकी है, परन्तु देशकी विषम परिस्थिति और दुर्दशाने मुझे विवश कर राजनीतिके क्षेत्रमें खींच रखा है। सचमुच लोकमान्य तिलकके आनन्दका स्वाभाविक स्रोत विद्याव्यासग ही था। अनेक बार जब उनके वरामदेमे राजनीतिक वाद-विवाद तीव्रता तथा अँचे स्वरमें होते रहते, तब वे अपने कमरेमें अकेले बैठे किसी शास्त्रीय-ग्रन्थके अध्ययनमें मग्न पाए जाते। जैसे ब्रिटेनके भूतपूर्व प्रधान-मंत्री और विख्यात राजनीतिज्ञ ग्लैडस्टन अवकाश प्राप्त होते ही ग्रीस अर्थात् यूनान आदिके अति प्राचीन ऐतिहासिक ग्रन्थोंके अध्ययनमें डूब जाते थे, वैसे ही तिलक ज्ञान-प्राप्तिके लिये वैचैन रहते थे। अपनी इस स्वाभाविक प्रवृत्तिका सवर्द्धन उन्होंने भली-भाँति किया। विशेषता यह थी कि अपनी नैसर्गिक प्रवृत्तिका विकास करते हुअे भी वे देशके अपुकारमें रत रहा रहते थे, समाजका हित करते थे। ग्रन्थकार वे अकेले नही बने। कभी वर्षों तक सफल निबन्धकार तथा सम्पादक रहनेके पश्चात ही ग्रन्थकारके रूपमें वे प्रसिद्ध हुअे।

निबन्ध-लेखक कैसे बने ?

सन् १८८१ की बात है। न्यू अंग्लिश स्कूलके अध्यापकोंने 'केसरी' तथा 'मराठा' समाचार-पत्रोंका प्रकाशन करना निश्चित किया। श्री विष्णु-शास्त्री चिपलूणकरने श्री तिलक तथा श्री आगरकरके नाम सम्पादक-पदोंके

लिखे प्रस्तावित किंसे । परन्तु दोनो ही हिचकिचाने लगे क्योकि वे लेखन-कार्यसे पूर्णतया अनभिज्ञ थे । चिपलूणकरने अिन लोगोसे बिसका कारण पूछा । दोनोने डरते हुआ परन्तु नम्रताके साथ अुत्तर दिया कि “हम नही जानते कैसे लिखे और क्या लिखें ?” शास्त्रीजीने आवेशमें आकर अुनसे पूछा “क्या तुम लोगोके हृदयमें देश-हितके लिखे घुटन है ?” सरल हृदय युवकोने तुरन्त अुत्तर दिया, “हाँ, देशके लिखे हमारे हृदयमें घुटन है ।” शास्त्रीजीने शान्त चित्तसे कहा, “तब तो तुम अच्छी तरहसे लिख सकोगे । हृदयकी बेचैनी ही शब्दोको जन्म देती है, शब्द बेचैनीको नही पैदा करते । यह बेचैनी ही तुम्हे यशस्वी निबन्ध-लेखक बनायेगी ।” शास्त्रीजीका यह प्रेरक अुपदेश सुनकर तिलकको आत्मविश्वासकी अनुभूति हुअी और अुन्होने तुरन्त सम्पादक होना स्वीकार कर लिया । आगे चलकर सम्पादकके रूपमें अुन्होने मराठीका निबन्ध-साहित्य बहुत सम्पन्न तथा प्रौढ बनाया । वे मराठीके प्रतिष्ठित प्रौढ निबन्ध-लेखक माने जाते हैं । लोक-जागरणकी तीव्र अत्कठा, पांडित्य-युक्त शैली, सुभाषितोका समुचित तथा मार्मिक प्रयोग, स्वपक्षका तर्कयुक्त मडन, परपक्षका खडन, ओजस्वी तथा प्रभावशाली किन्तु सरल और अनलकृत भाषा शैली अित्यादि अुनके निबन्धोकी विशेषता है । आपने ‘केसरी’ में सैकडो विषयोपर अुद्बोधक तथा रोचक निबन्ध लिखे, जिनमें राजनीति, चरित्र, काव्य, भाषाशास्त्र, ज्योतिष, गणित, शिक्षा और पुरातत्त्व अित्यादि विषयोका यथार्थ समावेश था । आपने ज्ञान-प्रचार तथा लोक-जागरण-पक्षको कला-विकास अेव लोक-रजन-पक्षकी अपेक्षा पुष्ट अधिक बनाया । आपके निबन्धोंके शीर्षक बडे आकर्षक तथा व्यग्यपूर्ण होते थे । जैसे—‘प्रिन्सिपल शिशुपाल या पशुपाल ?’, ‘जनाब देहली तो बहुत दूर है’, ‘सबेरा हुआ परन्तु सूरज कहाँ ?’, ‘नअी गिल्ली नया खेल’, ‘कैसे ये हमारे गुरु ?’, ‘और क्या सरकार पगली बनी है ?’ अित्यादि । आप शब्द या रचना-सौन्दर्यकी अपेक्षा विचार-सौन्दर्य या भाव-सौन्दर्यकी ओर अधिक ध्यान देते थे । आपके निबन्धोंमें भावों और अनुभूतियोका अनूठा समन्वय दिखाअी देता है । संक्षेपमें आपकी कथनी तथा करनीमें जो अंकता तथा शुद्धता पाअी जाती

है, वही आपके निबन्ध-साहित्यकी आत्मा है। शैली लेखकके व्यक्तित्वकी दिग्दर्शिका है, (स्टाइल बिज दी मैन) यह सिद्धान्त लोकमान्यके सम्बन्धमें यथार्थ प्रतीत होता है। गम्भीर तथा प्रौढ़ निबन्धोंकी सृष्टि करनेके पश्चात् लोकमान्य ग्रन्थ-रचनाकी ओर मुड़े।

‘ओरायन’ या ‘वेदकाल निर्णय’

सन् १८९० में लोकमान्य तिलकने प्राच्यविद्याके महापण्डित डा० मैक्समूलरको लिखा था कि सार्वजनिक कार्योंसे अवसर मिलते ही मैं प्राचीन वैदिक वाङ्मयके अध्ययन तथा सशोधनमें जुट जाऊंगा। लोकमान्यके पूज्य पिताने ही अपने पुत्रके मनमें वेदोंके प्रति श्रद्धा उत्पन्न कर दी थी और वह श्रद्धा बाल्यावस्थासे बराबर बढ़ती ही गयी। सन् १८९१ में आपने “वेदकाल-निर्णय” पर तीन खोजपूर्ण भाषण दिये। उनमेंसे एक भाषण डेक्कन कालेजके वार्षिक-सम्मेलनमें दिया गया था। तिलकका आत्मविश्वास बड़ा और भुत्साह दूना हुआ, क्योंकि आपके विद्वान् प्राध्यापकोंने आपकी अन्वेषण-क्षमताकी बहुत प्रशंसा की। सन् १८९३ में अधिक गहरा अन्वेषण कर आपने “ओरायन” याने “वेदकाल निर्णय” नामके ग्रन्थकी रचना समाप्त की और ग्रन्थ अँग्रेजीमें प्रकाशित हुआ। इसी वर्ष “ओरायन” ग्रन्थका साराश ओरियन्टल कांग्रेस लन्दन अधिवेशनकी रिपोर्टमें प्रकाशित हुआ।

जिससे जिस ग्रन्थका महत्व शीघ्र बढ़ गया। ग्रन्थकी भाषा अँग्रेजी-होनेके कारण पश्चिमी जगत्में उसका तुरन्त आदर हुआ और वह पश्चिमी प्रकाण्ड पण्डितोंकी, जिनमें डा० मैक्समूलर भी थे, प्रशंसाका भाजन बना। लोकमान्यने जिस ग्रन्थमें वेदोंके समय पर अभिनव प्रकाश डाला। कभी पश्चिमी प्रकाण्ड अन्वेषक जिस तेजस्वी प्रकाशसे चकित हो गये, क्योंकि उससे उनके अब तकके निर्णय निरर्थक और पूर्णतया भ्रमोत्पादक सिद्ध हुये। लोकमान्य तिलक एक प्रज्ञा तथा अन्वेषक ग्रन्थकारके रूपमें ससारके सम्मुख आये। भारतवर्षके आधुनिक विद्वानोंने आपकी अन्वेषक-बुद्धिका अभिनन्दन किया। ज्योतिर्गणितज्ञोंने आपपर फूलोंकी वर्षा की और आपके ज्योतिर्गणित

सम्बन्धी अन्वेषणोपर गर्व करने लगे । वे भारतीय सस्कृतिके अभिमानी फूले नहीं समाये, क्योंकि अपनी अनूठी अन्वेषणा-वषमतासे लोकमान्यने वेदोकी अुत्पत्ति ससारमे प्राचीनतम सिद्ध कर दी ।

पश्चिमी विद्वानोने, जिनमें डा० मैक्समूलर तथा डा० हो प्रमुख थे, वेदोके कालनिर्णयके सम्बन्धमे दो साधनोका व्यवहार किया था । अेक साधन ज्योतिषका था और दूसरा भाषाका । अुन्होने भाषाके साधनको ही ज्योतिषकी अपेक्षा बहुत अधिक महत्व दिया था । अुनकी धारणा थी कि ज्योतिषका साधन अनिश्चित है और वेदोके कालमें 'सपात', 'अयन' अित्यादि ज्योतिषशास्त्रकी पारिभाषिक सज्ञाओकी यथार्थ जानकारी भारतीयोको होना स्वाभाविक नहीं । अुनकी रायमे अितने प्राचीनकालमे भारतमे ज्योतिष-शास्त्रका विकास नहीं हुआ था । वे समझते थे कि अिस शास्त्रमे भारत पिछड़ा हुआ था । अतः, भाषाके विकासके अनुसार डा० मैक्समूलरने वेदोका रचना-काल चार खण्डोमे विभाजित किया । जैसे छन्दकाल, मन्त्र-काल, ब्राह्मण-काल और सूत्र-काल । अुन्होने प्रत्येक कालकी अवधि दो सौ वर्षोकी निश्चित की । अुन्होने बताया कि महात्मा बुद्धके ८०० वर्ष पूर्व वेदोकी सृष्टि हुई थी । डा० हो ने प्रत्येक काल-खण्ड ५०० वर्षोका मानकर वेदोकी सृष्टि ओसा २४०० वर्ष पूर्व बतलायी । हाँ, जैकोबीकी यह धारणा अवश्य थी कि ओसासे लगभग ५००० वर्ष पूर्व वेदोकी रचना हुई होगी । परन्तु साधन या प्रमाणोके अभावसे वे अपना यह निर्णय सिद्ध नहीं कर पाये थे । जैकोबी पश्चिमी विद्वानोमे अपवाद थे । लोकमान्य तिलकको अुपरि-निर्दिष्ट विद्वानोका निर्णय खटका क्योंकि अुस निर्णयसे भारतीय सस्कृति या सभ्यता यूनानी, अिजिप्सियन और आल्डियन सभ्यताओकी अपेक्षा अर्वाचीन ठहरती थी । लोकमान्यने पश्चिमी विद्वानोकी चुनौती स्वीकार की और ज्योतिर्गणित-शास्त्र तथा ऋग्वेदकी ऋचाओसे अैसे-अैसे प्रमाण प्रस्तुत किये कि आपके निर्णयको भ्रामक सिद्ध करना पश्चिमी विद्वानोके लिये असम्भव हो गया । वेदाग ज्योतिषके आधारपर आपने वेदोका काल ओसाके ४००० वर्ष पूर्व सिद्ध किया । आपने ग्रीक 'ओरायन' सज्ञाका स्रोत वैदिक 'आग्रायण'

सन्ना बताओ अवे प्रमाणो द्वारा सिद्ध किया कि भारतमे वैदिककालमे ज्योतिष-सम्बन्धी ज्ञानका कितना और कैसा विकास हुआ था । ऋग्वेदकी अनेक ऋचाओ तथा सूक्तियोका गूढ अर्थ कर आपने अपने निर्णयका प्रबल मण्डन किया । ऋग्वेदमे वसन्त सप्तात मृगशीर्ष (आग्रहायणी) अथवा ग्रीक औरायन नक्षत्रका अल्लेख बता कर कालसूचक सारिणी अिस प्रकार बनाओ —

अदितिकाल	ओसापूर्व	पुनर्वसु वसत सप्तात मृगशीर्षमे
	६००० से ४०००	जानेतक ।
मृगशीर्षकाल	ओसापूर्व	वसन्त सम्पात मृगशीर्षसे
	४००० से २५००	कृतिकामे आनेतक ।
कृतिकाकाल	ओसापूर्व	वसन्त सम्पात कृतिकासे भरणी
	२५०० से १४००	नक्षत्र समीप आनेतक वेदाग ज्योतिष तक ।

लोकमान्यकी अभिनव खोजसे पश्चिमी विद्वानोमे सनसनी फैल गओ । प्रो. मैक्समूलर, प्रो. ब्लूम फील्ड (अमेरिका), प्रो. वेवर (जर्मनी), प्रो. व्हिटने तथा प्रो. ओ ह्यूम अित्यादि विद्वानोने मतभेद होते हुअे भी लोकमान्यका हार्दिक अभिनन्दन किया । डा मैक्समूलर अिस ग्रन्थके कारण लोकमान्यकी प्रतिभापर अितने लट्टू हुअे कि सन् १८९७ मे लोकमान्यको जेल-मुक्त करानेके लिअे आपने ब्रिटिश सरकारपर दवाव डाला और अुनके प्रयत्नोका फल यह हुआ कि लोकमान्य निर्धारित समयसे छह महीने पूर्व मुक्त कर दिअे गअे । अिस ग्रन्थकी सफलतासे लोकमान्यका अुत्साह भी बढा और वे भौतिक शास्त्रोके आधारपर भारतीय सभ्कृतिकी प्राचीनता तथा श्रेष्ठता सिद्ध करनेके लिअे सचेष्ट हुअे ।

आर्योका मूल-स्थान

वास्तवमे “वेदकाल-निर्णय” और “आर्योका मूल स्थान” ये दो ग्रन्थ जुडवाँ वच्चेके समान हैं । साथ-साथ अुत्पन्न हुअे दो वच्चोमें जैसी समानता या सादृश्य दिखाओ पडता है, वैसा ही अिनमें है । दोनोके प्रतिपादनका

विषय अेक ही है । केवल साधन और शैलीमें भिन्नता है । पहलेमें वेदोकी प्राचीनता ज्योतिषशास्त्रके आधारपर सिद्ध की गयी तो दूसरेमें भौतिक-शास्त्र और भूगर्भ-शास्त्रके दृश्य प्रमाणोके आधारपर आयोके मूल-स्थानका निर्णय किया गया है । तिलक गणित और ज्योतिर्गणितशास्त्रके विशेषज्ञ थे । पहले वे भूगर्भशास्त्रसे विल्कुल अनभिज्ञ थे । परन्तु अुनकी प्रतिभा अद्वितीय थी । जिस नये विषय अथवा शास्त्रकी पढायी प्रारम्भ करते अुसमें अल्पकालमें ही निपुणता सम्पादन कर लेते । कवि कुलगुरु कालिदास अपनी सर्वोत्कृष्ट नाट्यकृति 'अभिज्ञान शकुन्तल'में कहते हैं—“न खलु धीमता कश्चिद्विषयोनाम” यानी बुद्धिमानोके लिये कोयी भी विषय ग्रहण करना कठिन नहीं । अतएव आपने भूगर्भशास्त्रके पचासो ग्रन्थोका अध्ययन किया । प्रोफेसरोसे विचार-विमर्ष किया । तीन वर्ष तक अिस विषयके अध्ययन के लिये पागल-से जुटे रहे । अन्ततोगत्वा अधिकार प्राप्त कर आत्मविश्वाससे प्रेरित हो आपने वेदोकी कयी ऋचाओका भूगर्भशास्त्रानुकूल अर्थ प्रस्थापित कर यह सिद्ध किया कि आयोका-मूलस्थान अुत्तर ध्रुवका प्रदेश था । अिस ग्रन्थके प्रथम तीन प्रकरणोंमें आपने भूगर्भ-शास्त्रकी दृष्टिसे वेदोकी ऋचाओका अर्थ किया और सप्रमाण सिद्ध किया कि अीसासे ६००० वर्ष पूर्व आयु अुत्तरी ध्रुवमें, या अुसके निकट रहते थे क्योकि वेदकी कयी ऋचाओंमें अुत्तरी ध्रुव-प्रदेशकी प्राकृतिक सुन्दरताका यथातथ्य वर्णन है । अिस ग्रन्थमें १३ प्रकरण हैं । चौथे प्रकरणमें विवेचन किया गया है कि ऋग्वेदमें देवका अेक दिन मानवके छह मासका होता है और अेक रात छह मासकी । अितने दीर्घ रात अेव दिन केवल ध्रुव-प्रदेशमें ही होते हैं । अिसलिये देवोका निवास अुत्तर ध्रुवके सन्निकट ही होना चाहिये । सक्षेपमें आपने अनेक प्रमाणोंसे सिद्ध किया कि आयोका मूल निवास अीसासे ५००० वर्ष पूर्व अुत्तरी ध्रुव-प्रदेशमें था ।

लोकमान्य तिलक की सस्कृति-निष्ठा तथा देशभक्तिकी भावना अत्यन्त प्रबल थी । अपनी प्राचीन सम्पन्न सस्कृतिपर अुनको अत्यन्त अभिमान था ।

जिस अभिमानकी उत्पत्ति यथार्थ तथा तुलनात्मक अध्ययनसे हुई थी ।
अनुका सस्कृति-प्रेम तथा देश-प्रेम जानाधिष्ठित था ।

“गीता-रहस्य अथवा कर्मयोग शास्त्र”

हीरोमें जैसे कोहिनूरका महत्व है वैसे ही लोकमान्यके ग्रन्थोमें ‘गीता-रहस्य’का महत्व है । यह लोकमान्यके तत्त्वचिन्तनका आलोक है । यह गीताके भाष्योमें सिरमौर और मराठी भाषामें तत्त्वज्ञानके ग्रन्थोका सिरताज है । हम इसे आर्षग्रन्थ मानते हैं । ‘गीतारहस्य’की प्रस्तावनामें आप लिखते हैं “जब मैं १६ वर्षकी अवस्थाका था (सन् १८७२) तब मेरे मरणोन्मुख पूज्य पिताने मुझे गीताका पाठ करनेको कहा । गीतासे यही मेरा पहला परिचय था । मैंने गीताके सस्कृत श्लोक तथा अनुकी टीका पिताजीको सुनायी । मैं उस समय गीताका भावार्थ नहीं समझ सका । तो भी कुमारावस्थामें हुआ सस्कार प्रायः चिरकालीन होते हैं, इसलिये मुझमें गीताके प्रति जो पूज्य भाव अकुरित हुआ थे, वे बढ़ते ही गये । तत्पश्चात् मैंने गीताके सस्कृत भाष्यो, मराठी टीकाओ अथवा अँग्रेजीमें लिखे आलोचनात्मक ग्रन्थोका बहुत अध्ययन किया । गीता सम्बन्धी जितने भी ग्रन्थ उपलब्ध थे, अतने ग्रन्थोका मैंने अध्ययन किया, परन्तु मेरे मनमें गीताके उपदेशके प्रयोजन, प्रतिपादन तथा फलके विषयमें जो आगका उत्पन्न हुआ थी, उसका समाधान न हुआ । मेरी शका थी कि क्या गीतामें ब्रह्मज्ञान अथवा भक्तिसे मोक्षप्राप्तिके मार्गका ही प्रतिपादन है ? क्या लड़नेके लिये आये सशस्त्रस्त वीर अर्जुनका समाधान केवल मोक्षधर्मके उपदेशसे ही हुआ होगा ? क्या सव्यसाची वीर अर्जुन मोक्षप्राप्तिके लिये लड़ना छोड़कर सन्यासी बननेको प्रवृत्त हुआ होगा ? ज्यो-ज्यो मैं सप्रदायनिष्ठ भाष्यो तथा टीकाओका अध्ययन करता गया त्यों-त्यों मेरी शकाएं बढ़ती गयी और अलङ्घनोमें पड़ गया । क्योंकि अिन सम्प्रदायनिष्ठ आचार्योंने गीताका अर्थ अपने मतके अनुकूल प्रतिपादित किया था । श्रीमद् आद्य शंकराचार्यने अपने ‘गीता-भाष्य’में सिद्धान्त तथा सन्यासपर विशेष जोर दिया, रामानुजाचार्यने विशिष्टाद्वैत तथा भक्तिका विवेचन किया,

मध्वाचार्यने द्वैतमूलक भक्तिपर अत्यधिक जोर दिया और वल्लभाचार्य तथा निम्बार्काचार्यने भी इसीका प्रतिपादन किया । सन्त ज्ञानेश्वरने अपनी “भावार्थ-दीपिका” मे पातजलि योग, भक्ति और कर्मका समन्वय किया तो दूसरी और प्रकाड पंडित वामनने अपनी “यथार्थ-दीपिका” मे सब भार ज्ञानयुक्त सगुण भक्तिपर ही डाल दिया । इस प्रकार सम्प्रदाय-निरपेक्ष कोभी भाष्य उपलब्ध नहीं था । अतएव गीताका सम्प्रदाय-निरपेक्ष अध्ययन कर उसका सरल तथा स्पष्ट अर्थ प्रतिपादन करनेकी अुमग मेरे मनमे सन् १८७८ मे अुद्भूत हुअी और मैने मौलिक दृष्टिसे गीताका अर्थ लगानेकी चेष्टा प्रारम्भ की । गीता अपुनिषदोका निचोड है । मैने अपुनिषदोका गहरा अध्ययन किया । गीता महाभारतमे समा-विष्ट है, अतः मैने महाभारतका सम्यक् अध्ययन किया । यह अध्ययन कअी वर्षोतक जारी रहा । तत्वज्ञानका विवेचन करनेवाले सैकड़ो ग्रन्थोका परिशीलन किया । पश्चिमी दार्शनिकोके प्रायः सब ग्रन्थ पढे । प्राच्य तथा पश्चिमी धर्मशास्त्र और नीतिशास्त्रका तुलनात्मक अध्ययन किया । इस विषयका चिन्तन लगभग ४० वर्षोतक होता रहा । अितने दीर्घकालीन विचार-मन्थनके पश्चात् मैने जो सिद्धान्तरूपी नवनीत पाया अुसे “गीता-रहस्य अथवा कर्मयोग शास्त्र” मे भर दिया । यह ग्रन्थ मेरे ४० वर्षके निरन्तर अध्ययन, मनन, चिन्तन, अन्वेषण तथा विचार विमर्शकी मूर्ति है । मेरे मानव जीवन विषयक तत्वज्ञान तथा नीतिशास्त्रका निचोड है ।”

“कर्मयोग-शास्त्र”के विषय प्रवेश नामक प्रकरणमे लोकमान्यने लिखा है कि गीताके तात्पर्य-कथनकी सम्प्रदायनिष्ठ दृष्टि सदोष है । मीमांसकोने किसी भी ग्रन्थका तात्पर्य निकालनेकी शास्त्रीय पद्धति निम्नलिखित श्लोकमे प्रतिपादित की है .—

अपक्रमोपसंहारो अभ्यासो पूर्वता फलम् ।

अर्थवादोपपत्ती च लिङ्ग तात्पर्य निर्णयम् ॥

ग्रन्थके आरम्भ और अन्त कैसे होते हैं, उनमे जहाँ-तहाँ क्या अपदेश है, उनकी अपूर्वता क्या है, उनका प्रभाव या फल क्या हुआ, अित्यादिका

सुसगत अध्ययन कर ही ग्रन्थके महत्वका निर्णय करना चाहिये । अिस दृष्टिसे गीताके आरम्भ और अन्तका निरीक्षण कीजिये । महाभारतका युद्धारम्भ होनेके पूर्व रणागणमें अपने गुरु भीष्म पितामह तथा कुलवन्धुओंको सम्मुख खड़ा देखकर सव्यसाची वीर अर्जुनको मोह भुत्पन्न हुआ और अपने धर्मके अनुकूल युद्ध करनेके महान कर्तव्यसे विचलित होने लगा । किंकर्तव्य विमूढ होकर वह भगवान् श्रीकृष्णकी शरणमें गया और अुनसे नम्रतापूर्वक निवेदन करने लगा कि मैं नहीं लड़ना चाहता । मैं अिन सुजनोका लड़ाईमें बधकर राज्य सम्पादन करनेकी अपेक्षा सन्यास लेना अधिक पसन्द करता हूँ । भगवान् श्रीकृष्णने सशयग्रस्त, किंकर्तव्य विमूढ तथा धर्मसमूढ अर्जुनको लड़नेको अुद्यत करनेके हेतु गीताका अुपदेश दिया । यही गीता आरम्भ है । श्रीकृष्णने वीर अर्जुनकी सभी शकाओंका समाधान कर अन्तमें अुससे प्रश्न किया ?

कच्चिदेतच्छ्रुतं पार्थ त्वयैकाग्रेण चेतसा ।

कच्चिदज्ञानसमोहः प्रनष्टस्ते धनंजय ॥ ७२-१८

अर्थात् “हे पार्थ, क्या तुमने मेरा अुपदेश अपने अेकाग्रचित्तसे सुना ? क्या तुम्हारा अज्ञानजन्य मोह नष्ट हुआ ? ”

वीर अर्जुनने प्रसन्नतासे अुत्तर दिया —

नष्टो मोहः स्मृतिर्लब्धा त्वत्प्रसादान्मयाऽच्युत ।

स्थितोऽस्मिगतसन्देहः करिष्ये वचनं तव ॥ ७३-१८

“हे भगवान् श्रीकृष्ण, आपकी परम कृपासे मेरा मोह नष्ट हुआ और मेरी कर्तव्यधर्म-स्मृति पुन जागृत हुई । मैं अब सन्देह रहित हूँ । अतः, आपके अुपदेशके अनुसार लड़नेके लिये सन्नद्ध हूँ । ” वीर अर्जुन शूरतासे लड़ा और अुसने युद्धमें जय प्राप्त की । यही भगवद्गीताका अुपसंहार है । सव्येपमें गीताके अुपक्रम और अुपसंहार कर्मण्यताके द्योतक हैं ।

अब अभ्यासकी ओर मुड़िये । गीतामे जहाँ-तहाँ भगवानने वीर अर्जुनको लड़नेकी ओर प्रोत्साहित किया । उसकी प्रत्येक आज्ञाका समाधान कर उसे कर्तव्यकी ओर सचेत किया । “तस्मात्” और “असिलिये” अस् पदका बार-बार उपयोग कर उसे लड़नेके लिये कहा । अदाहरणके लिये “तस्माद्युद्धस्व भारत”, “असिलिये हे अर्जुन, तू लड़”, “तस्मादुत्तिष्ठ कौन्तेय युद्धाय कृत निश्चय”, “असिलिये हे कौन्तेय, तू लड़नेका निश्चय कर”, “तस्मादसक्त. सतत कार्यं कर्म समाचर”, “असिलिये तू आसक्ति त्याग कर कार्य कर (लड़)”, “कुरु कर्मैव तस्मात्त्व”, “असिलिये तू लड़नेका कर्म कर”, “मामनुस्मर युद्ध च”, “असिलिये तू मेरा स्मरण कर लड़”, “तस्मात्त्वमुत्तिष्ठ यशो लभस्व जित्वा गन्तुं भुक्त्वा राज्यं समृद्धम्, मयैवैते निहत पूर्वमेव, निमित्तमात्रं भव सव्यसाचिन्”, “हे पार्थ, मैंने पहले ही अिन कौरवोको नष्ट कर रखा है, अतः तू निमित्त मात्र बनकर लड़ और जय प्राप्त कर । समृद्ध राज्यका उपभोग कर ।”

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हसि ॥२४-१६

“हे पार्थ, कर्तव्याकर्तव्यका निर्णय शास्त्रोके अनुसार करना चाहिये । शास्त्रोको प्रमाण मानकर तुझे लड़नेका कर्तव्य निभाना चाहिये ।” अस् प्रकार श्रीकृष्णने बार-बार अर्जुनको लड़नेका उपदेश दिया । अस्के अतिरिक्त उपसंहारमे “कर्तव्यानीतिमे पार्थ निश्चितमतमुत्तमम्” (६-१८) “हे पार्थ, मेरी निश्चित राय है कि ये कर्म तुझे करने ही चाहिये ।” असा मत प्रकट कर भगवान श्रीकृष्णने अर्जुनसे पूछा कि “तुम्हारा सन्देह नष्ट हुआ या नहीं ?” अतः “अभ्यास” की तीसरी कसौटी भी यह सिद्ध करती है कि गीताके उपदेशोमे कर्मण्यशीलता ओतप्रोत है ।

अब चौथी कसौटी “अपूर्वता”की है । गीताकी अपूर्वता “कर्मयोग”में निहित है । अस्का प्रतिपादन भगवद्गीताके दूसरे अध्यायमे अस् प्रकार किया गया है :—

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते संगोऽस्त्वकर्मणि ॥ ४७

योगस्थः कुरु कर्माणि सगं त्यक्त्वा धनंजय ।

सिद्धसिद्धयो समो भूत्वा समत्वं योग उच्यते ॥ ४८

दूरेण ह्यवरं कर्म बुद्धियोगाद्धनंजय ।

बुद्धौ शरणमन्विच्छ कृपणः फलहेतव ॥ ४९

बुद्धियुक्तो जहातीह भुभे सुकृतदुष्कृते ।

तस्माद्योगाय युज्यस्व योग कर्मसु कौशलम् ॥ ५०

तेरा अधिकार कर्म करनेका है । कर्मके फलपर तेरा वग नहीं । अतः फल प्राप्तिके लिये ही कार्य मत कर । दूसरी ओर कर्म न करनेका ही हठ तू मत कर । हे अर्जुन, कार्यसिद्धि हो अथवा न हो आसक्ति छोड़ कर हृदयमें समताकी भावना रखकर कार्य कर । इस समताकी भावनाको कर्मयोग कहते हैं । क्योंकि बुद्धिकी समताकी अपेक्षा बाह्य कर्म बहुत ही हीन या निकृष्ट है । अतः समत्वबुद्धिकी शरण जाना चाहिये । कर्मफलकी अिच्छा रखनेवाले कृपण याने हीन होते हैं । जो साम्य बुद्धिसे युक्त होता है वह पाप तथा पुण्यसे मुक्त या अलिप्त रहता है । अतः तू कर्मयोगका आश्रय ले । पाप तथा पुण्यसे अलिप्त रहकर कर्म करनेका कौशल ही कर्मयोग है । आसक्ति रहित कर्म करनेकी युक्तिको ही कर्मयोग कहते हैं न कि पातजलियोग अथवा सन्यासको । इस कर्मयोगका विस्तृत प्रतिपादन करनेके लिये मैं इस कर्मयोग-शास्त्रकी रचना कर रहा हूँ । यदि भगवान् श्रीकृष्णकी अिच्छा होती कि सब्यसाची अर्जुन सन्यासी बने या भक्तिमें मग्न होकर रहे तो गीताका उपदेश देनेकी आवश्यकता न थी । क्योंकि अर्जुन स्वयं सन्यासी बननेके लिये व्याकुल थे । भगवान् तत्काल कहते—“अर्जुन, तेरी शका सही है । मेरी भी राय यही है । आहम दोनों ही सन्यास ग्रहण कर अपनी आत्माओका कल्याण करे ।” परन्तु

अर्जुनकी शकाके अनुकूल अुत्तर न देकर “क्लेव्य मास्म गम. पार्थ नैतत्वयुपपद्यते । वषुद्र हृदयदौर्बल्य त्यक्त्वोत्तिष्ठ परन्तप ॥ ३-२ कहा । अिस प्रकार वीर अर्जुनकी तीव्र भर्त्सना कर अुसे कृष्णने “नियत कुरु कर्मत्व” कर्म करनेका प्रेरक अुपदेश दिया । अिससे सिद्ध होता है कि गीताका तात्पर्य प्रवृत्तिवादी कर्मप्रवर है । भक्ति, ज्ञान या सन्यासमे लीन होकर अपने नियत कर्मोंका त्याग करना गीताका अुद्देश्य नहीं । कर्मयोग ही गीताका सच्चा मर्म है । अेव विशुद्ध शास्त्रीय दृष्टि अपनाकर, सम्प्रदायनिष्ठ सकीर्णताका त्याग कर लोकमान्य तिलकने कर्मयोग-शास्त्रका मौलिक तथा तर्कयुक्त विवेचन किया । अिस महाग्रन्थके तत्वज्ञानका आवश्यक अग है—“नीतिका विवेचन करना ।” अिसलिअे लोकमान्य गीताको नीतिशास्त्र कहते थे ।

मराठीका महान अुपकार

मराठीका प्राचीन तथा अर्वाचीन साहित्य भगवद्गीताके भाष्यो और टीकाओंसे सम्पन्न और भरापूरा है । सन् १२९० मे सन्त ज्ञानेश्वरने “भावार्थ-दीपिका” या ज्ञानेश्वरी पद्य-टीका रची । यह टीका तत्व-विवेचनकी अपेक्षा काव्य-सौष्ठव तथा काव्य-गुणके लिअे ही अधिक प्रसिद्ध और लोक-प्रिय है । निस्सन्देह यह मराठीका अपूर्व और सर्वोत्कृष्ट काव्य-ग्रन्थ है । सन् १६८० के लगभग प्रकाड पडित वामनने “यथार्थ-दीपिका” नामक पद्य टीका रची । यह टीका ज्ञानेश्वरीसे ढाअी गुनी बडी है । आपने सन्त ज्ञानेश्वरके मतका खण्डन कर जानयुक्त सगुण भक्तिका पाडित्यपूर्ण विवेचन किया । प्राय अिसी समय या अिसके कुछ वर्ष पूर्व कविश्रेष्ठ दासोपन्त देशपाडेने “गीतार्णव” पद्य टीकाकी रचना की । अिस ग्रन्थमे १ लाख अुर्वियाँ (दो चरणका छन्द) है । अिसमे भक्तिका प्रतिपादन किया गया है । भगवद्गीतापर अन्य कअी पद्य टीकाओं है । परन्तु गीतापर बृहत् तथा युगान्तरकारी गद्य-भाष्य लिखनेका श्रेय लोकमान्य तिलकको ही प्राप्त हुआ । अैसा प्रतीत होता है कि तिलकने अिसी कार्यको करनेके लिअे जन्म लिया था । आपके पूर्व अितना विशाल तथा सागोपाग अूहापोह करनेवाला गीताका

गद्य-भाष्य नहीं लिखा गया । आपने मौलिक तथा सम्प्रदाय-निरपेक्ष दृष्टिसे गीताके अध्ययनको प्रोत्साहन दिया । जिसका प्रभाव यह हुआ कि 'कर्मयोग-शास्त्र' प्रकाशनके पञ्चात् मराठीमें लगभग १२ विशाल तथा सूक्ष्म तत्व-विवेचन करनेवाले गद्य-भाष्योकी सृष्टि हुई । दो या तीन भाष्यकारोंने लोकमान्यके कर्मयोगका खण्डन कर भक्ति या सन्यासका भी समर्थन किया, किन्तु सभीने लोकमान्यकी बहुश्रुतता तथा तर्कयुक्त विवेचन-शक्तिके सम्मुख अपना सिर झुकाया । केवल मतभेद होनेसे किसी ग्रन्थ या व्यक्तिका महत्व नहीं घटता । "कर्मयोगशास्त्र" आधुनिक गद्य-भाष्योका स्रोत है । जिसकी रचनासे मराठी गद्यकी शैली सम्पन्न तथा प्रौढ हुई, गोस्वामी तुलसीके सम्बन्धमें कहते हैं—"कविता करके तुलसी न लसे, कविता लसी पा तुलसीकी कला ।" उसी प्रकार लोकमान्य तिलकके सम्बन्धमें कहा जा सकता है कि उनकी रचनासे मराठी साहित्य गौरवान्वित हुआ । जिस महाग्रन्थमें लोकमान्यने अपनी प्रतिभासे भारतीय तत्वज्ञानका समन्वय कर भारतीयता तथा ससारका बड़ा उपकार किया ।

भारतीय दर्शन-शास्त्रके आधुनिक ग्रन्थोंमें 'गीता-रहस्य' अपना विशेष स्थान रखता है । तत्वज्ञानको चिन्तन या बुद्धिका विलास माना गया है । कुछ लोगोका ख्याल है कि तत्वचिन्तन निष्क्रियता बढ़ाता है । किन्तु अिन आरोपोका अुत्तर देनेवाला 'कर्मयोगशास्त्र' अद्वितीय ग्रन्थ है । यह लोकमान्यका आध्यात्मिक या वैचारिक आत्मचरित्र है । लोकमान्यने देश-कार्य तथा राष्ट्रीय आन्दोलनमें लगे रहनेपर भी अितनी अूँची आध्यात्मिक जानकारी तथा बहुश्रुतता प्राप्त की, यह सचमृच आश्चर्यकी बात है ।

पन्द्रहवाँ प्रकरण

स्वराज्य संघर्ष की स्थापना

In 1915 Lokmanya Tilak should have been the uncrowned king not only of Maharashtra but of the whole of India except for an unfortunate combination of forces to keep him out of what would legitimately have been his. After his release strenuous efforts were made by him to start Home Rule Agitation and by well meaning friends to bring the two wings of the Congress together. Lokmanya Tilak himself wanted sedulously to avoid offending the susceptibilities of the moderates but they did not respond to his approaches. Tilak's three fold programme was (1) The Congress compromise (2) The reorganization of the Nationalist party and (3) The setting on foot of a strong agitation for Home Rule.

—The History of Indian National Congress.

लोकमान्य तिलकसे विचार-विमर्श करनेके लिये सब प्रान्तोंसे राष्ट्रीय दलके सैकड़ों कार्यकर्ता पूना पहुँचे। ता. २० जूनको सार्वजनिक सभाके मैदानमें महती सभामें उनका हार्दिक स्वागत किया गया। जनताके स्वागतको नम्रतापूर्वक स्वीकारकर लोकमान्यने अनेक सारगर्भित भाषण देते हुये कहा कि सुख और दुःखमें बड़ा अन्तर है। दुःखमें साथी मिलनेसे वह बहुत कम हो जाता है, किन्तु सुखमें हिस्सा बटानेवाला मिलनेसे सुख दुगुना होता है। आप लोगोके दर्शनसे प्राप्त मेरा सुख वर्णनसे परे है। मैं आज ६ वर्षोंके पश्चात् लौटा हूँ। मेरी मानसिक स्थिति 'रिपवान विकल' के समान है? जैसे अने

कभी वर्षोंकी दीर्घ निद्राके पश्चात् जगनेपर सृष्टि नही मालूम होने लगी थी, वैसे ही मुझे भारतवर्षकी राजनीतिक दशा नही प्रतीत होती है। आप मुझसे यह अपेक्षा रखते होंगे कि मैं भावी कार्य या नीतिके सम्बन्धमे कुछ विचार प्रकट करूँ, किन्तु परिस्थितिका सम्यक् आकलन तथा गम्भीर विचार-विमर्श किअे बिना यह करना अुचित न होगा। “सहसा विदधीत न क्रियाम्। अविवेकः परेपदमापदाम्” सूक्तिके अनुसार ही कार्य होना चाहिअे। किन्तु अति सक्षेपमे मै आपसे निवेदन करता हूँ कि आपसे मेरा जैसा सम्बन्ध ६ वर्ष पूर्व था वैसा ही भविष्यमे भी रहेगा। भेद केवल समयानुकूल साधनोका रहेगा। आपसे मेरी नम्र प्रार्थना हे कि आप मेरे प्रति पूर्ववत् प्रेम रखे और पहलेकी भाँति ही मुझे स्वीकार करे।” सरकारने तिलककी लोक-प्रियताकी मशाल बुझानेके लिअे ज्यो-ज्यो चेष्टाअे की, त्यो-त्यो अुसकी शिक्षाअे अधिक प्रकाशमय होकर अूपरकी ओर बढ़ती गयी।

नजरबन्दीका जाल

अिधर जनता अपने प्रिय नेताका हार्दिक स्वागत करनेमे रत थी, अुधर जाल फैलाकर सरकार लोकमान्यकी हलचलोको सीमित करनेके लिअे व्यग्र थी। पूनाके जिला-मैजिस्ट्रेटने अुनके घरके दोनो ओर पुलिस बिठलायी और अुनसे मिलनेवालोके नाम, पते, मिलनेका कारण आदि लिखा जाने लगा। गणेश-अुत्सव तथा अन्य राजनीतिक अेव सामाजिक समारोहोमे अेक सालके लिअे लोकमान्यके भाषणोपर कानूनी प्रतिबन्ध लगाया गया। अिसके अतिरिक्त पूनाके गणेशोत्सवमे गणपतिके सिवा अन्य किसीकी “जयजयकार” करनेपर भी कानूनी रोक लगी। लोकमान्य तिलकके फोटोका प्रदर्शन रोका गया। स्वयं तिलकके बदले “शिष्यापराधे गुरोर्दण्ड.” न्यायसे सरकार पूनाकी जनतापर अपना रोप प्रकट करने लगी। लोकमान्यका निवासस्थान मडाले जेलका-सा बन गया। अन्तर अितना ही था कि यहाँ वे अपने घरमे वाल-वच्चोके साथ दिन काट रहे थे। महाराष्ट्र तथा समस्त भारतमे अिस सरकारी नीतिकी तीव्र भर्त्सना की गयी, परन्तु सरकारपर

असका कुछ भी असर नहीं हुआ । सयोगसे यूरोपमें पहला महायुद्ध प्रारम्भ हुआ । ब्रिटेनकी साम्राज्यवादी सरकारने आक्रमक जर्मनीके विरुद्ध लोहा लिया । अब युद्ध-कार्यमें भारतवर्षके सहयोगकी सरकारको अुत्कट आवश्यकता प्रतीत हुयी । अुसने सूचित किया कि क्रान्तिकारी अेव अत्याचारी दलोकी नीतिके प्रति विरोध व्यक्त करने तथा अिस आपत्ति-कालमें सहानु-भूति प्रकट करनेपर तिलककी नजरबन्दी रद्द कर दी जायगी । तिलकने समयकी गतिविधि देखकर तत्काल अेक पत्र प्रकाशित किया जिसका आशय यह था कि "मै स्पष्टतया निवेदन करना चाहता हूँ कि सशस्त्र क्रान्तिकारी या हिसात्मक कार्योंसे देशका लाभ होनेके वजाय हानि अधिक होती है अतअेव मै अैसे कार्योंकी भर्त्सना करता हूँ । मुझे पूरी आशा है कि वैधानिक आन्दोलनो और आयर्लैंड के होमरूल दलकी नीति स्वीकार कर हम भारतमें पर्याप्त राजनीतिक सुधार प्राप्त कर लेगे । मै राज्यशासनमें लोकहितकारी परिवर्तन चाहता हूँ न कि राज्यका ध्वस । ब्रिटेनकी साम्राज्य सरकारने आक्रमक जर्मनीके विरुद्ध जो युद्ध छेडा है, अुसके लिअे मै अुसको हार्दिक धन्यवाद देता हूँ और अिस महायुद्धमें अुसके न्यायपक्षकी विजयके लिअे मै यथाशक्ति अुसके साथ सहयोग करनेका आश्वासन देता हूँ ।" लोकमान्यका यह पत्र प्रकाशित होते ही भारत सरकारने अपनी प्रसन्नता प्रदर्शित की और अुनकी नजरबन्दी तत्काल रद्द कर दी गयी । अिस पत्रसे अति अुग्रदलवादी असन्तुष्ट हुअे, परन्तु अनेक राष्ट्रीय कार्यकर्ताओने तिलककी समयानुकूल नीतिकी बडी प्रशंसा की ।

भारतवर्ष १९०८ से १९१४ तक

सन् १९०७ दिसम्बरमें काँग्रेसमें संघर्ष हुआ और अुग्रदल या राष्ट्रीय दलने काँग्रेससे सम्बन्ध विच्छेद किया । लोकमान्य तिलकके अनुरोधके विरुद्ध नरमदलके नेताओने अुनसे समझौता करना महा पाप समझा । विवश होकर लोकमान्य तिलक राष्ट्रीय दलकी पृथक् काँग्रेस स्थापित करनेके लिअे प्रयत्नशील हुअे । बीचमें सरकारने अुनपर राजद्रोहका अभियोग चलाकर

अनुपर ६ वर्षोंके लिये राजनीतिक आन्दोलनमें भाग लेनेके लिये प्रतिबन्ध लगा दिया । वास्तवमें वे अभी राष्ट्रीय दलका संगठन नहीं कर पाये थे । भारत सरकारने बंगाल, महाराष्ट्र, पंजाब और मद्रास अर्थात् जिन प्रान्तोंमें राष्ट्रीय दलके अङ्ग थे, वहाँ कठोर दमन कर प्रमुख नेताओंको बड़ी सजाओं दी । सन् १९०८ के दिसम्बरमें नागपुरमें राष्ट्रीय दलकी कांग्रेस होनेवाली थी, परन्तु सरकारने अनुपर कानूनी प्रतिबन्ध लगा दिया । राष्ट्रीय दलके अनुयायी जहाँ-तहाँ बिखरे हुए थे । बंगालमें भयकर दमन तथा बाबू विपिनचन्द्र पाल और महर्षि अरविन्द घोषके गिरफ्तार होनेसे सन्नाटा छागया । यत्र-तत्र कभी-कभी पिस्तौल अुठाये जाते थे या बम फेंके जाते थे, जिसकी प्रतिक्रिया भयावह होती थी और सामान्य जनता अधिक निष्क्रिय और भयभीत होती जाती थी । मद्रासमें राष्ट्रीय दलके नेता श्री चिदम्बरम् पिल्लैको ६ वर्षकी कड़ी सजा दी गयी और अनुके कड़ी अनुयायी दमनके शिकार हुए । अुधर पंजाबमें भी दमननीतिका प्रभाव दिखायी देने लगा । जिन पंजाबसिंह लाला लाजपतरायके प्रति लोकमान्यका आदर-भाव था और जिनको कांग्रेसका सभापति बनानेके लिये अुन्होंने सूरतमें सघर्ष किया, अधिवेशन समाप्त होनेपर गोखलेसे अुन लालाजीकी मित्रता अधिक घनिष्ठ होने लगी और वे राष्ट्रीय दलकी ओर अपेक्षापूर्ण व्यवहार करने लगे । पंजाबमें वे सरकारी अकृपाके शिकार तो नहीं बने, परन्तु जब अिग्लैण्ड गये तब अनुपर भारत न लौटनेका कानूनी प्रतिबन्ध लगा दिया गया । अिसलिये वे लगभग ६ वर्ष-तक अमेरिकामें रहे और पंजाबमें राष्ट्रीय दल नहीं पनपने पाया । महर्षि अरविन्द जैसे अति अुग्रवादी नेताने राजनीतिसे सन्यास लेकर पाण्डेचरीकी ओर प्रस्थान किया जिससे बंगालके राष्ट्रीय दलमें निराशाकी लहर फैल गयी ।

सन् १९११ के दिसम्बरमें दिल्लीमें बड़ा वैभवशाली दरबार हुआ, जिसमें सम्राट् पंचम जार्जका राज्याभिषेक किया गया । सम्राट्ने भारतीयोंकी राज्यनिष्ठापर सन्तुष्ट होनेका स्वागत रचकर बग-बिच्छेद रद्द करनेकी घोषणा की और भारतकी राजधानी दिल्ली बनायी गयी । बंगालमें जहाँ-तहाँ अिस शुभ घोषणाका स्वागत होने लगा । बंगाली फूले नहीं समाये । बंगालमें

निष्ठ राजनीतिक सस्था होते हुअे भी प्रधानतया धार्मिक तथा सामाजिक सस्थाकी भाँति काम करती थी, किन्तु सन् १९१२ मे वग-विच्छेदके रद्द किअे जाने तथा तुर्की और फारसके राष्ट्रीय आन्दोलनोके प्रभावसे मुस्लिम जनतामे नव जागृति अुत्पन्न हुअी । अँग्रेज सरकारके प्रति अुसकी जो दृढ राज्यनिष्ठा थी अुसमे दरार पैदा हुअी क्योकि सरकारने वग-विच्छेद रद्द कर लीगको धोखा दिया था । अुसे अँग्रेज सरकारकी द्रुविधापूर्ण नीतिपर आशका होने लगी । अुसकी धारणा थी कि सरकार कुछ दाने फेककर मुर्गियोको लडाना चाहती है । फलस्वरूप नव-जागृत मुसलमानोके कारण सन् १९१३ मे मुस्लिम लीगके अुद्देश्योमे अिस प्रकार सशोधन किअे गअे—(१) मुसलमानोके राजनीतिक तथा अन्य अधिकारोकी रक्षा करना । (२) भारतकी अन्य जातियो और सियासी सस्थाओमे मेल-जोल अेव मित्रता स्थापित करना तथा (३) वैध आन्दोलन द्वारा शासन-सुधार प्राप्त करना और राष्ट्रीय अेकताका परिवर्धन कर साप्र-दायिक सहयोगसे भारतके लिअे अुपयुक्त स्वराज्य प्राप्त करना । सक्षेपमे मुस्लिम लीग पहलेकी अपेक्षा अधिक राष्ट्रीय अेवम् राजनीतिक सस्था बनी और अुसका वार्षिक अधिवेशन काँग्रेसके साथ ही होने लगा । सन् १९१५ मे काँग्रेस तथा मुस्लिम लीगके अधिवेशन अेक साथ सम्पन्न हुअे और मुस्लिम लीगने सर्व-सम्मतिसे काँग्रेसके साथ राजनीतिक समझौता करनेका प्रस्ताव स्वीकृत किया ।

लोकमान्यका चतुर्मुखी कार्यक्रम

सन् १९१४ के जूनमे भारतकी अवस्था बहुत विपम और निराशामयी थी । यूरोपमे प्रथम महायुद्ध प्रारम्भ होने और साम्राज्य-सरकारके साथ भारत सरकार द्वारा मित्र राष्ट्रोका पक्व लेनेसे हालत अत्यन्त नाजुक बन गअी थी । लोकमान्य तिलकने सन् १९०८ तक जिस राष्ट्रीय जागृति-गढका निर्माण किया था वह प्रायः ढह चुका था । सरकारी दमन और धूर्तताने राष्ट्रीय दलमें दरार पैदा की । देश निराशाके अन्वकारमे डबने लगा ।

परन्तु जिस हृदय-विदारक दशामे भी लोकमान्यको कार्य आगे बढ़ाना था । प्रतिकूल परिस्थितियोंपर विजय सम्पादन करनेमें महान् पुरुषोकी विशेषता निहित होती है । अतएव प्रतिबन्धसे मुक्तिके पञ्चात् कुछ समयके लिये लोकमान्य तिलकका चिन्ताग्रस्त होना स्वाभाविक था । अन्होंने तीन चार मास तक सामयिक परिस्थितिका गम्भीर अध्ययन किया । अनुयायियोंके साथ खुले दिलसे विचार-विमर्श किया । उनका हेतु था देशका बल तौलकर भावी कार्यक्रम निर्धारित करना । वे सदा कहते थे कि अनुयायियोंका बल अंकाअंक जादुआ प्रयोगसे नहीं बढ़ता और यदि तूफानके समान अंकाअंक बढ़ता भी है तो तूफानकी तरह गिरता भी है । वे अपने प्राणोंका बलिदान करनेके लिये सदा सन्नद्ध रहते थे, परन्तु फल क्या हो सकता था ? अन्होंने दो-तीन बार कहा था “यदि लोगोमें सशस्त्र विद्रोह करनेकी कुछ भी क्षमता हो तो शेषका उत्तरदायित्व मैं स्वयं स्वीकार कर क्रान्तिकी घोषणा कर दूँ, किन्तु जब जनता ही उसके लिये तैयार नहीं तब क्रान्तिकी बात करना निरी मूर्खता है ।” सक्पेपमें वे प्रचलित परिस्थितिसे अधिकाधिक लाभ उठाकर ही देशको अग्रसर करना चाहते थे । अंग्लैंडके विख्यात मनीषी तथा वक्ता बर्कने अपने “माओ रिप्लेक्शन्स ऑन फ्रेंच रेवोल्यूशन”में सच्चे राजनीतिज्ञकी व्याख्या करते हुये लिखा है “A true leader is he who makes the best of the present situation. All other definitions of a leader are either vulgar in conception or dangerous in execution.”

अर्थात् “सच्चा नेता वही है जो परिस्थितिका ठीक-ठीक लाभ उठाता है । नेताकी अन्य परिभाषाओं या तो भद्दी कल्पनाओं हैं, अथवा कार्य रूपमें परिणत करनेके लिये खतरनाक है । जिस व्याख्याकी कसौटीपर ही लोकमान्यका नेतृत्व परखना चाहिये । वे सचमुच समयानुकूल नीति अपनानेवाले नेता थे । अन्होंने (१) नरमदलके साथ समझौता कर कांग्रेसमें सम्मिलित होने, (२) राष्ट्रीय दलका पुनः संघटन करने, (३) स्वराज्य सघकी स्थापना

करने और (४) युद्धकालीन परिस्थितिसे यथाशक्ति लाभ झुठानेका चतुर्विध कार्यक्रम निर्धारित किया ।

बन्धन-मुक्तिके पश्चात् तुरन्त लोकमान्यने स्वयम् नरमदलसे पत्र-व्यवहार शुरू किया और दोनों दलोंमें समझौता करानेकी राष्ट्रीय आवश्यकता प्रतिपादित की । “हम देशके लिये लड़े न कि अपने-अपने दलके लिये” अुस समयकी यही अुनकी नीति थी । लोकमान्य तिलकके निवेदनपर डा अेनी बेसन्ट जैसी विदुषीने दोनोंमें मेल करानेकी भरसक चेष्टा की, परन्तु नरम-दलके हठके कारण अुन्हे विफल होना पड़ा । नरमदलके अेक नेताने तिलकपर मनमाने आरोप किये । लोकमान्यने अुन्हे अुत्तर देकर निरुत्तर कर दिया, परन्तु निरुत्तर होनेपर भी वे टससे मस नहीं हुअे ।

लोकमान्य तिलककी भारत-सेवक गो. कृ गोखलेसे भेट

देशके लिये नम्र बनकर लोकमान्य स्वयम् गोखलेजीसे भेट करने अुनके घर गअे । गोखलेने अुनके विचारोंका परिवर्तन जानना चाहा, परन्तु लोकमान्य गम्भीर थे, अत अुनकी थाह कैसे लगती । गोखलेने अुन्हे कांग्रेसमें सम्मिलित न होनेकी सलाह दी । लोकमान्यने तत्काल अुत्तर दिया कि “मै देशको जगाकर बहुमतके बलपर कांग्रेसमें प्रवेश करूँगा और अपना कार्यक्रम कांग्रेससे कार्यान्वित कराअूँगा, क्योंकि मै कांग्रेसको भारतकी प्रतिनिधि संस्था मानता हूँ न कि दल विशेषकी वपौती ।” गोखले यह अुत्तर सुनकर चकित हो गअे । जब लोकमान्यके निकट मित्रोंको यह मालूम हुआ तब वे अुनकी अिस असामयिक स्पष्टताकी निन्दा करने लगे । अुनको अदूरदर्शी कहने लगे । लोकमान्यने हँसकर अुत्तर दिया “मै छल या कपटनीतिमें विश्वास नहीं करता । अपने देशवासियोंके साथ छलका व्यवहार क्यों किया जाय ? वे भी अपनी शक्तिके अनुसार देश-सेवा करते हैं । अिधर हम भी अपनी धुनके पक्के हैं । अतअेव भविष्यमें जो बहुमत प्राप्त करेगा वही कांग्रेसपर अधिकार जमाअेगा ।” लोकमान्य आपसी व्यवहार और राजनीतिमें प्रायः साधनोंकी शुद्धिपर जोर देते थे । अुन्होंने गंदे, तथा छलयुक्त साधनोंको कभी नहीं अपनाया ।

राष्ट्रीय दलका पुन संगठन

लोकमान्य तिलक निराश नहीं हुए। उन्होंने अपना मोर्चा “राष्ट्रीय दल” को दृढ़ करनेकी ओर मोड़ा। वे शक्तिके अपासक थे। शक्तिमें अनुका अटूट विश्वास था। शक्तिके अनेक रूप हैं—जैसे आध्यात्मिक, नैतिक, सैनिक, साधिक तथा पक्ष या दलकी शक्ति। ससारमें कही-कही असा भी देखा गया कि सत्पक्षकी शक्ति बढ़नेसे देशकी शक्ति बढ़ी और देशका अपकार हुआ। जिसके अतिरिक्त विरोधी दलपर अपने दलके बलका प्रभाव डालकर उसे समझौतेके लिये विवशकर कांग्रेसमें शानसे सम्मिलित होना लोकमान्यका ध्येय था। यह अनुकी खुली नीति थी और आशासे अधिक सफल हुयी। सन् १९१५ के मही में पूनामें राष्ट्रीय दलका पहला प्रान्तीय अधिवेशन सम्पन्न हुआ। प्रान्तमें दलकी लोकप्रियता तथा प्रभाव देखकर लोकमान्य उसे तुरन्त ही अखिल भारतीय रूप देना चाहते थे। वे पक्षकी और गहरी नींव डालकर उसपर अँचा और विशाल मंदिर खड़ा करना चाहते थे। जिस अधिवेशनमें प्रान्तके कोने-कोनेसे एक हजार प्रतिनिधि सम्मिलित हुये। जिसकी तुलनामें कांग्रेसका वार्षिक अधिवेशन भी फीका था। लोकमान्यने अपने भावी कार्यक्रमकी रूप-रेखा प्रस्तुत की। पहला प्रस्ताव था मित्र राष्ट्रोंके अभिनन्दन तथा अनुकी सफलताकी प्रार्थनाका। स्वयम् लोकमान्यने यह प्रस्ताव अपस्थित किया और उसपर प्रभावशाली भाषण दिया। उन्होंने कहा “बेलजियम जैसे छोटे और स्वतन्त्र राष्ट्रपर आक्रमण कर अत्याचारी जर्मन राष्ट्रने अकाअक महायुद्ध प्रारम्भ किया है। हम भारतीय अपनी तथा अन्य राष्ट्रोंकी स्वतन्त्रताका आदर करते हैं। जैसे हम स्वतन्त्र होना चाहते हैं, वैसे ही अन्य राष्ट्रोंको स्वतन्त्र देखना चाहते हैं। अतः मैं जर्मन राष्ट्रकी तीव्र भर्त्सना करता हूँ तथा ब्रिटेनकी साम्राज्य सरकार और मित्र राष्ट्रोंका हार्दिक अभिनन्दन करता हूँ, क्योंकि उन्होंने न्यायका पक्ष लेकर आक्रमक जर्मनीके विरुद्ध जग छेड़ा है। मित्र राष्ट्रोंका पक्ष न्यायका है। फिर भी मेरे प्रिय भारतके स्वराज्यका प्रश्न मेरी दृष्टिसे ओझल नहीं है। भारतके स्वराज्यको ध्यानमें रखकर मैं अनुकी सफलताकी कामना करता हूँ, क्योंकि हमें ब्रिटेनकी

साम्राज्य-सरकारसे स्वराज्य प्राप्त करना है न कि आक्रमक जर्मनीसे ।” इस भाषणमें लोकमान्यकी अुदार तथा स्वतंत्रताप्रिय परराष्ट्र नीतिका यथार्थ दर्शन हुआ । दूसरे प्रस्तावमें अखिल भारतीय कॉंग्रेससे अनुरोध किया गया कि वह अपने संविधानमें प्रजातांत्रिक ढंगके अनुकूल परिवर्तन करवाकर कॉंग्रेसका द्वार अन्य दलोंके लिये भी खोले । लोकमान्यने इस प्रस्तावका भी समर्थन किया और कहा कि सयुक्त कॉंग्रेसको भारतवर्षकी अकेमेव प्रतिनिधि सस्था बनाकर हम अुसके द्वारा स्वराज्य-प्राप्तिके लिये वैधानिक आन्दोलन चलाना चाहते हैं । सम्मेलनके सभापति, वै० वाष्टिस्टाने लोकमान्यकी सूचनानुसार निवेदन किया कि आवश्यकता होनेपर हम आयर्लैंड जैसी “होमरूल लीग” की स्थापना कर स्वराज्यके लिये ठोस वैधानिक कदम अुठावेगे । हर्ष-ध्वनिसे इस घोषणाका स्वागत किया गया । तिलकने अपने प्रान्तमें राष्ट्रीय दलको पुनः संगठित किया, इसकी अपेक्षित प्रतिक्रिया नरमदलपर भी पड़ी । नरमदलके नेताओंने अपना बल तौलनेके लिये पूनामें प्रान्तीय अधिवेशन सम्पन्न किया । परन्तु दुर्भाग्यसे अुसमें सौ प्रतिनिधि भी सम्मिलित नहीं हुअे । अुसका अुद्घाटन करनेके लिये बम्बयीके गवर्नर सपत्नीक पधारे, परन्तु मण्डप खाली था । इसका अुचित प्रभाव नरमदलके नेताओंपर पड़ा । अुन्होंने भली भाँति जान लिया कि वे अब जनताके प्रतिनिधि नहीं रहे । परन्तु कोअी भी राजनीतिक दल किसी भी सस्थापर अपना अधिकार सरलतासे नहीं छोडता । नरमदल इस सिद्धान्तका अपवाद कैसे हो सकता था ? विवेककी अपेक्षा विवशता ही राजनीतिमें अधिक महत्वपूर्ण होती है । अल्पावधिमें अन्य प्रान्तोंमें भी राष्ट्रीय दलकी शाखाअे फैली । लोकमान्यके अलौकिक व्यक्तित्वसे सैकडों तेजस्वी कार्यकर्ता अुनके प्रति आकृष्ट हुअे । वे पुनः अखिल भारतीय, लब्धप्रतिष्ठ और भारत-भाग्य-विधाता नेता बने । नरमदलके नेता भी परिस्थितिसे विविग हुअे । अुन्होंने लोकमान्य तिलकसे सन् १९१५ के दिसम्बरमें बम्बयीमें होनेवाली कॉंग्रेसमें सम्मिलित होनेका अनुरोध किया और पन्द्रह दर्शक भोजनका अधिकार प्रदान किया । लोकमान्यने नरमदलकी परिवर्तित नीतिपर सतोष व्यक्त किया,

परन्तु अन्होने काँग्रेस-विधानके प्रजातान्त्रिक नियमोके अनुसार सुधार किअे बिना काँग्रेसमे सम्मिलित होनेमे अपनी असमर्थता प्रकट की । लोकमान्यके अपुयुक्त अुत्तरका काँग्रेसपर अनुकूल प्रभाव पडा और बम्बयी-अधिवेशनमे लोकमान्य तिलककी अिच्छानुसार काँग्रेसके विधानमें सशोधन किअे गअे । अिस प्रकार सम्मिलित न होकर भी अुन्होने अिच्छानुसार काँग्रेससे अपना कार्य करवाया । काँग्रेसके साथ-साथ मुस्लिम लीगका अधिवेशन भी हुआ और अुसने भी अिसी प्रकारके प्रस्ताव स्वीकार किअे ।

स्वराज्य-संघकी स्थापना

बम्बयी-अधिवेशनमे काँग्रेसने अपने विधानमें सशोधन किया, किन्तु अुसकी कारवायी अगले अधिवेशन तक स्थगित रही । लोकमान्यने अिसका हार्दिक स्वागत कर सदलबल काँग्रेसमें सम्मिलित होनेका निश्चय प्रकट किया, परन्तु बीचमे अेक सालकी अवधि थी । अतअेव सन् १९१६ के अप्रैलमें राष्ट्रीय दलका दूसरा अधिवेशन बेलगाँवमे किया गया । अिस अवसरपर स्वराज्य सघ(होमरूल लीग)की स्थापना की गयी । यह सघ डा०अेनीबेसेटकी 'ऑल अिन्डिया होमरूल लीग' (अखिल भारतीय स्वराज्य सघ) की स्थापनाके छह मास पूर्व स्थापित हुआ था । जैसे आयर्लैंडमे "आयरिश होमरूल लीग" ने स्वराज्य प्राप्त करनेके लिअे वैधानिक आन्दोलन किअे और ब्रिटेनकी पार्लमेन्टमे लिवरल दलके नेता मि. ग्लेडस्टन द्वारा आयर्लैंडको स्वशासनका अधिकार प्रदान करनेवाला विधेयक अपुस्थित करवाया, स्वराज्य सघ भी वैसा ही करना चाहता था ।

स्वराज्यकी व्याख्या

लोकमान्य तिलक स्वराज्य, होमरूल अर्थात् स्वशासन और सेल्फ गवर्नमेन्ट अर्थात् आत्मशासन तीनोका प्राय. समान अर्थमे व्यवहार करते थे । आपने स्वराज्यकी व्याख्या की थी "अपने घरका कारोबार स्वयं सम्भालना ।" स्वराज्यका अर्थ है, व्यवस्थापिका सभामे लोकपक्षके सभासदोका प्राधान्य

और कार्यकारिणीपर व्यवस्थापिका सभाका पूरा अधिकार होना । सक्पेपमें शासनकी चोटी जनताके हाथमें रहे यही स्वराज्य है । “अब होमरूल क्या है ?” “होमरूलका अथवा स्वशासनका अर्थ है प्रतिनिधि सत्तात्मक राज्य ।” “अर्थात् वह सरकार जिसपर लोगोका अधिकार हो । जिसका अदृश्य-भारत और अंग्लैण्डका सम्बन्ध तोड़ना नहीं था ।” आत्मशासन (सेल्फ गवर्नमेन्ट) की परिभाषा है, “प्रतिनिधि सत्तात्मक शासन जिसमें लोकमतकी कदरकी जाती हो और जिसमें थोड़ेसे नौकरोके लाभके लिये लोकमतकी अपेक्षा न होती हो ।” तिलक अिन तीनोंका व्यवहार अेक ही अदृश्यको समझानेके लिये करते थे । व्याख्या या परिभाषाकी अपेक्षा उसके अदृश्यसे ही आपका अधिक सम्बन्ध था । परन्तु आत्मशासन और सुशासनमें आप स्पष्ट भेद मानते थे । आपका दृढ विश्वास था कि सुशासन स्वशासनकी बराबरी नहीं कर सकता बल्कि आपकी दृष्टिसे कुशासन भी पर-सुशासनसे बहुत अधिक अच्छा था । सक्पेपमें तिलक निरपेक्ष स्वराज्यवादी थे । जिसके विपरीत नरमदलवादी सुशासनवादी थे । दोनोंकी धारणाओंमें यह स्पष्ट अन्तर था । लोकमान्य तिलक जिसे स्वराज्य कहते थे उसे ही सन् १९२८ में काँग्रेसने नेहरू रिपोर्टके आधारपर औपनिवेशिक स्वराज्य कहा । सन् १९३२ की दूसरी राउंड टेबुल कान्फरेन्समें राष्ट्रपिता महात्मा गांधीने “स्वतन्त्रताका सार” कहकर उसकी ही माँग की थी । लोकमान्य तिलकने अपने दलके विधायक कार्यके लिये पूर्वोक्त शुद्ध राजनीतिक सस्था स्थापित की । जिस सघके तत्वावधानमें ही वे आन्दोलन या प्रचार करना चाहते थे और भविष्यमें अन्होंने वैसा किया भी । दूसरे प्रस्ताव द्वारा राष्ट्रीय दलको काँग्रेसमें सम्मिलित होनेका आदेश दिया गया । जिस प्रकार आठ वर्षकी दीर्घ अवधिके पश्चात् राष्ट्रीय दल और काँग्रेसमें सम्मानपूर्ण समझौता हो सका । सम्मेलन समाप्त होते ही लोकमान्य तिलकने स्वराज्य-सघके प्रचारार्थ दौरा प्रारम्भ किया । वे जहाँ-जहाँ जाते वहाँ-वहाँ हजारों नागरिक अूनका भव्य स्वागत करते और विराट् सभाओंमें अुनके प्रभावशाली भाषण दत्तचित्त होकर सुनते । सन् १९१६ की मजीमें डा. अेनीवेसेन्ट पूना पहुँची और लोकमान्य तिलककी

अध्यवृत्तामे अनका वाग्मितापूर्ण भाषण हुआ । अन्होने भी स्वराज्य-सघकी आवश्यकतापर जोर दिया और जनतासे लोकमान्यको सहयोग देनेका अनुरोध किया । लोकमान्यकी नरम लोहेपर ही प्रहार करो याने “प्राप्त अवसरसे लाभ अुठाओ” नीतिकी अुहोने बड़ी प्रशंसा की । अिस प्रकार दो महान् नेताओका मेल हुआ ।

ब्रिटेनका सकट भारतका सुयोग

महायुद्धके समय लोकमान्य तिलकने मनमे यह बात ठान ली कि ब्रिटेनका सकट भारतके लिअे सुयोग है । वे चाहते थे कि जितना बन सके भारतीयोको अुससे अुतना लाभ प्राप्त हो । सार्वजनिक सभाओमे वे नवयुवकोको सेनामे शरीक होनेका अुपदेश देते थे और कहते थे कि यही अवसर है जब अँग्रेज सरकार आपको सम्मानके साथ सेनामे बुला रही है । आपको प्रगतिशील तथा अनुशासनप्रिय अँग्रेज अधिकारियोसे सेना-सचालन तथा युद्ध-कौशलका ज्ञान प्राप्त करना चाहिअे जिससे भविष्यमे आप भारत-वर्षकी रक्षा करनेमे समर्थ हो । अँग्रेज सरकार साधारण समयमे भारतीयोको शस्त्र-विद्याकी शिक्षा नहीं देना चाहती थी, परन्तु जब अुसके संकटका समय आया है, तब हम हाथमें आअे अुअे अवसरका अपने राष्ट्रके लिअे क्यो न अुपयोग करे ? राष्ट्रपिता महात्मा गान्धी भी अिस समय अवैतनिक रिक्कूटिंग आफिसरका कार्य कर रहे थे ।

अपूर्व हीरक जयन्ती-समारोह

सन् १९१६ के जुलाअी मासमे लोकमान्य तिलककी आयुके साठ वर्ष पूरे अुअे । जनताने अुनकी हीरक जयन्ती मनानेका आयोजन किया । अभी तक महाराष्ट्र या भारतके अन्य प्रान्तोमें किसी लोकनेताकी हीरक जयन्ती मनानेकी प्रथा प्रचलित नहीं अुअी थी । हाँ, भगवान रामचद्र और कृष्णचन्द्र जैसे अवतारी महामानवो तथा मन्त तुलसीदास, चैतन्य महाप्रभु, सन्त ज्ञानेश्वर, सन्त तुकाराम, समर्थ रामदास जैसे भक्तोकी जयन्तियाँ

मनानेकी धार्मिक प्रथा अवश्य जारी थी । ता. २३ जुलाहीको पुनामे महती सभाका आयोजन किया गया । लोकमान्यको अँचे सिंहासनपर बिठाया गया और जनताकी ओरसे अुन्हे सुवर्ण-नलिकामे अभिनन्दनपत्र समर्पित किया गया । अिस पत्रमे अुनके द्वारा तब तकके किये गये देशकार्यो तथा स्वार्थ-त्यागकी प्रशंसा करते हुअे अुनके दीर्घायुआरोग्यके लिअे शुभकामना की गयी । जनताने केवल दिखावटी अभिनन्दनपत्र द्वारा ही अपनी कृतज्ञता नही व्यक्त की वरन् अेक लाख रुपयोकी थैली भी अुनके चरणोमे अर्पित की । ये अेक लाख रुपअे लगभग दस हजार व्यक्तियोके पाससे अेकत्र किये गये थे । अिससे लोकमान्यके प्रति साधारण व्यक्तियोका अटूट तथा गहरा प्रेम प्रकट होता था । भारतवर्षके लिअे यह अपूर्व घटना थी । थैली अर्पण करते समय लोकमान्यसे अनुरोध किया गया था कि वे अुसका विनियोग निजी कार्योंमे करे । अिसके अतिरिक्त लोकमान्यको शुभाशीर्वाद देते समय अेक वृद्ध तथा विद्वान् शास्त्रीजीने कहा—“मै अीश्वरसे प्रार्थना करता हूँ कि यहाँ अुपस्थित हुअे प्रत्येक व्यक्तिकी आयुका अेक दिन तिलककी आयुमे बढ जाय ताकि लोकमान्य तीन सौ वर्षो तक जीवित रहे और भारत तथा ससारकी सेवा करे।” कन्नड प्रान्तके वृद्ध तथा तपे हुअे देशभक्त श्री गगाधरराव देशपाण्डेने श्रद्धाजलि अर्पित करते समय कहा—“लोकमान्य तिलक अमर नही, परन्तु तिलक तत्व अमर है । आपत्तियोका डटकर मुकाबला करना और देशके लिअे बलिदान होना ही तिलक-तत्व है ।” लोकमान्य तिलकपर फूलोकी वर्षा हुयी । अन्तमे लोकमान्य अुत्तर देनेके लिअे खडे हुअे । जनताका अपूर्व प्रेम देखकर अुनका हृदय गद्गद् हो गया । आँखोसे आँसू बहने लगे । किसी प्रकार अपनेको सँभालकर अुन्होने यह सारगर्भित भाषण दिया —

“ राष्ट्रभक्त जनो,

मै आपके प्रति हार्दिक आभार प्रकट करता हूँ क्योकि आपने मुझ जैसे कषुद्र व्यक्तिपर अुपकारका अितना बोझ डाला है कि अगले सात जन्ममे भी अिसे अुतारना मेरे लिअे सम्भव नही । आपके द्वारा अर्पण किया गया यह अुपहार

मैं निजी कार्यके लिये कदापि स्वीकार नहीं कर सकता । इसके लिये मुझे क्षमा करिओगा । मैं अपनी गरीब जेबसे उसमें सौ रुपया जोड़कर यह अंक लाख और अंक सौ रुपयोकी निधि राष्ट्रीय कार्यके लिये सानन्द समर्पित करता हूँ । इसका ट्रस्ट बनाकर योग्य विनियोग किया जाये । आपसे मेरा निवेदन है कि आप केवल मेरी कष्टुर राष्ट्र-सेवापर सन्तुष्ट न रहे । आपमेंसे सैकड़ोको देश-सेवाके लिये कमर कसना चाहिये । राष्ट्रकी स्वतन्त्रताके लिये सैकड़ो बलिदानोकी आवश्यकता होती है । आपसी मत्सर, द्वेष तथा कष्टुर मानापमानकी सकीर्ण भावनाओको त्याग कर हमें अविलम्ब देश-सेवामें जुट जाना चाहिये । मुझे आशा है कि परमेश्वर आपको इसी दिशाकी ओर मोड़ेगा ।” इस भाषणमें भगवद्गीताके उपदेश तथा लोकमान्य तिलकके जीवनका सार भरा है । इसमें आध्यात्मिक अँचाओ तथा व्यावहारिक दक्षताका अनूठा समन्वय दिखाओ देता है । यह उनके अनूठे स्वार्थ-त्यागका जीता-जागता अुदाहरण है ।

सरकारकी निगरानी

लोकमान्य तिलकका जीवन धूप-छाँहका खेल था । अधर जनता उनकी हीरक जयन्ती मनानेमें निमग्न थी, अधर अंग्रेज सरकार उनके लिये गिरफ्तारीका जाल फैला रही थी । अंक ओर जनताने अुन्हे विराट् सभामें अंक लाख रुपयोकी थैली अर्पित की दूसरी ओर अुसी रातके बारह बजे कओ पुलिस-जवानोको साथ लिये पूनाके जिला मजिस्ट्रेट अुनके घरपर पहुँचे और अुन्हे सरकारकी ओरमें बड़े अभिमानके साथ नोटिस रूपी कडा अुपहार भेट किया । लोकमान्यने स्मित मुद्रासे अुसे भी स्वीकार किया । इस नोटिसके अनुसार कानूनके विरुद्ध अंक वर्ष तक कोओ कार्य न करनेके लिये अुनसे बीन हजार रुपयोकी जमानत माँगी गओ थी । लोकमान्यको दूसरे ही दिन जिला मेजिस्ट्रेटकी अदालतमें अुपस्थित होकर यह जमानत देनी थी अन्यथा अुनके विरुद्ध तीसरे दिन शान्ति-भंग करनेके अभियोगमें फौजदारी मुकदमा चला दिया जाता । लोकमान्यने शान्त चित्तसे नोटिस पढा और

हैंसते हुअे कहा “आज प्रात कालसे मैं मोठा-ही-मोठा खा रहा हूँ जिसमें मेरे मुँहका जायका बिगड गया था और जी अूब गया था । भगवानने बडी कृपा की कि मुझे जिस नोटिसके रूपमें नमकीन भेजा, जिससे मेरे मुँहका जायका ठीक होगा ।” यह अुद्गार मुनकर जिला मेजिस्ट्रेट दग रह गअे । कर्मयोगी तिलककी मुद्रापर हर्ष चमकने लगा । कुटुम्बी-जन तथा मित्रगण जिस अप्रत्यागित घटनासे दुःखी हुअे । लोकमान्यने विनोदमे कहा “यह रातका समय है । आप प्रकाशकी अपेक्षा कैसे करते हैं ?” लोकमान्य आपत्तिमे भी विनोद करनेवाले अलौकिक व्यक्ति थे । अुनका जीवन-वस्त्र सुख और दु खके तानेबानेसे बुना हुआ था ।

स्वराज्यका प्रचार कानूनी अधिकार माना गया

दूसरेही दिन लोकमान्यने जिस नोटिसके खिलाफ बम्बयी-हायीकोर्टमे अपील दायर की । बैरिस्टर जिन्नाने अुनकी वकालत की और बडा अुत्साह प्रदर्शित किया । विचारपतिने निर्णय दिया कि “तिलकके स्वराज्य सघके प्रचार सम्बन्धी भाषणोमे, राजद्रोहका मसाला नही, अत. वे निर्दोष हैं ।” लोकमान्यने हायीकोर्टमे जिस आशयका बयान दिया था कि “यदि स्वराज्यका प्रचार करना कानूनी अपराध है तो मैं दोषी हू और भविष्यमे भी रहूँगा । सरकार मुझे चाहे जो दड दे ।” परन्तु अँग्रेज विचारपतिने अपने फैसलेमे लिखा कि—
 “Independence is an ideal with which no true Englishman would quarrel.” अर्थात् “स्वतन्त्रता अैसा पवित्र ध्येय है कि जिसके प्रति किसी भी सच्चे अँग्रेजको आपत्ति नही हो सकती ।” तिलकको निर्दोषी ठहरानेके साथ ही जिस फैसलेके अनुसार स्वराज्य माँगना और अुसका प्रचार करना कानूनी अधिकार बन गया ।

संकटको साधन बनानेका कौशल

लोकमान्य तिलकने जिस अभियोगके सम्बन्धमे अेक मार्मिक लेख “केसरी” में प्रकाशित किया जिसका शीर्षक था “तिलक निर्दोषी ठहरे, आगे क्या ?” अुसमें लिखा था “मेरा अभिनन्दन करनेसे कुछ लाभ नही होगा । अब मैं चन्द वर्षोंका साथी हूँ, जनतामेसे सैकडो कार्यकर्ता आगे आने चाहिये ।

स्वराज्य-प्राप्तिके लिये योजनाओं बनानी हैं, द्रव्य तथा मानव-बलका उपयोग करना है, ब्रिटनके पार्लियामेन्टमें भारतके स्वराज्यका मसविदा प्रस्तुत कराना है। आपको स्वराज्यकी साधनाके लिये कमर कसना चाहिये। अनुकूल अवसर प्राप्त हो गया है, परन्तु दृढ़ तथा निर्भीक प्रयत्नोंके बिना उससे उचित लाभ उठाना असम्भव है। "नहि सुप्तस्य सिंहस्य प्रविशन्ति मुखे मृगाः।" अर्थात् "सोअे हुअे सिंहके मुखमें मृग स्वयं प्रवेश नहीं करते", आजका प्रश्न मेरे जैसे क्षुद्र पुरुषकी मुक्तिका नहीं अपितु भारतकी मुक्तिका है। व्यक्ति मरणाधीन है, परन्तु राष्ट्र अमर है। आप असा अज्जबल कार्य कीजियेगा जिससे भविष्यकी पीढ़ी आपके प्रति कृतज्ञ रहे। मुझे असा लगता है कि हम भारतीयोंपर परमेश्वरकी असीम कृपा है और उसका प्रमाण मेरा अच्चन्यायालयसे निर्दोषी ठहरना है।" तिलक अपने व्यक्तिगत सकटको जनतामें जागृति-निर्माणका साधन मानते थे। आत्मविस्मृति अर्थात् खुदको भूलना अुनके सार्वजनिक जीवनका आधार था। अुनके निजी सुख-दुख आम जनताके सुख-दुखमें दूधमें चीनी जैसे घूल गअे थे।

राजद्रोहके तीसरे अभियोगमें लोकमान्यके निर्दोषी ठहरनेके पश्चात् लोकमान्यने तुरन्त ही कन्नड प्रान्त तथा महाराष्ट्रमें व्यापक दौरा किया। अुनके दर्शन तथा भाषण सुननेके लिये हजारों लोग अेकत्र होते थे। बेलगांव, अहमदनगर और बम्बयीमें अुनका भव्य स्वागत हुआ। बम्बयी प्रान्तीय काँग्रेस कमेटीने अुनको आल अिन्डिया काँग्रेसका प्रतिनिधि चुना। नरमदलके जो सदस्य अुनके कट्टर शत्रु थे, अुन्होंने ही अुनका नाम मुझाया और अुसका समर्थन किया। अिस प्रकार तिलकके विरोधी भी अुनके पुजारी बने। अुधर कलकत्तामें काँग्रेस तथा मुस्लिम लीगकी कार्यमभितियाँ आपसी समझौता सम्पन्न करनेमें व्यस्त थी। मेलमें थोड़ी झिझक या अडगा डाला जा रहा था। भारतवर्ष भरमें अुत्साह तथा आशाकी लहरोका प्रादुर्भाव हुआ था। ज्यों-ज्यों काँग्रेस-अधिवेशनका समय समीप आने लगा त्यों-त्यों सर्व दलके अनुयायियोंमें अपूर्व चैतन्य तथा हलचल दिखायी देने लगी। समस्त राष्ट्रकी आंखें अेकटक लखनऊकी ओर देखने लगी।

सोलहवाँ प्रकरण

दूरदर्शी राजनीतिज्ञकी विजय

‘Lokmanya Tilak’s part was always notable for liberality and large mindedness towards the Muslims. It may be asserted without any doubt that his generous gesture was a great factor in winning over the Mussalmans and inducing them to accept the proposals which formed the Lucknow pact. The introductory portion of his speech, when proposing the resolution embodying the pact in the open session of the Congress—“It has been said by some that we Hindus have yielded too much to our Mohameden brethren. I am sure I represent the sense of the Hindu community all over India, when I say that we could not have yielded too much”—breathes the only spirit in which a majority can win the complete confidence of a minority. His idea was that of United India—marching towards freedom.

Dr. M. A. Ansari

ex—President of I. N. Congress.

अपूर्व स्वागत

लोकमान्य तिलक आठ वर्षकी दीर्घ अवधिके पञ्चात् काँग्रेसके अधिवेशनमें सम्मिलित होनेके लिये ता. २३ दिसम्बरको सदल-वल बम्बयीसे

लखनऊ रवाना हुई। आपकी यात्रा स्पेगल ट्रेनसे हुई। यह सौभाग्य तिलकका ही था। वैसे देखा जाय तो उसके पूर्व दो बार अंग्रेजी सरकारने आपका प्रवास स्पेशल ट्रेनसे करवाया था, किन्तु राजद्रोही कैदीके रूपमें, न कि लोकप्रिय नेताके रूपमें। आपके साथ राष्ट्रीय दलके लगभग ५०० सदस्य थे जो प्रतिनिधि बनकर कांग्रेसमें सम्मिलित होने जा रहे थे। लोकमान्यकी ओर देखते ही अँमा प्रतीत होता था मानो कोई विजयी सेनापति अपने बहादुर सैनिकोंके साथ राजधानीमें प्रवेश करने जा रहा हो। बस अवसरपर अनुका सम्मान तथा स्वागत प्रत्येक बड़ी स्टेशनपर किया गया। भोपाल स्टेशनपर हजारों मुसलमानोंने आपपर फूलोंकी वर्षा की और गलेमें मोटे-मोटे गुलाबके फूलोंके हार पहनाये। वहाँ तिलकने हिन्दू-मुसलमानोंकी ऐक्यतापर सम्योचित सविष्य भाषण दिया। बीच-बीचमें स्वागत आयोजन होनेसे ट्रेन पाँच घंटे लेट हुई। लखनऊमें ज्यों ही ट्रेनने धीरे-धीरे प्रवेश किया त्यों ही 'लोकमान्य तिलक महाराजकी जय' का गगनभेदी जयघोष प्रतिध्वनित होकर अँसा गूँजने लगा मानो कानोंके पर्दे फाड़कर अन्हें बधिर बनाना चाहता हो। वहाँ तिलकके स्वागतके लिये जन-सागर अुमड पड़ा। अनुपर फूलोंकी वर्षा हुई। अनुके लिये फूल मालाओंमें सजी मोटरकी सवारी लायी गयी। लोकमान्य अुसमें सवार हुअे और खड़े होकर दर्शकोंके प्रणाम स्वीकारकर नम्रतासे जनता-जनार्दनका अभिवादन करने लगे। जनताकी अभिलाषा थी कि अनुका जलूस धीरे-धीरे आगे बढ़े, परन्तु प्रबन्धक वृद्ध तथा दुर्बल लोकमान्यको, जिन्हें लम्बी सफरके कष्ट अुठाने पड़े थे, नियोजित विश्राम-स्थलपर अीघ्र पहुँचाना चाहते थे। जनताकी अिच्छा प्रबन्धकोंकी अिच्छासे अधिक स्वाभाविक अेव प्रभावकारी सिद्ध हुई। बीचमें ही किसी बुद्धिमानने चाकूसे मोटरका टायर काट दिया और तिलककी शीघ्रगामी सवारी बेकाबू हो गयी। अब लोकमान्यको धीरे चलनेवाली सवारीपर बैठना पड़ा। वे बगधीपर सवार हुअे, परन्तु जनताका प्रेम अितना अुमड़ा कि दर्शकोंने घोड़ोंको अलगकर स्वयं लोकमान्यकी बगधी खीचना प्रारम्भ कर दिया। सैकड़ों दर्शकोंने

लोकमान्यके चरण छुअे । चारबागमें महामना मालवीयजीने अुनका स्वागत किया । तिलकने मालवीयजीको अपनी दाहिनी ओर बैठा लिया । चार घण्टोतक यह विशाल जलूस नगरमें घूमता रहा । दर्शकोमें हिन्दू-मुसलमान-पारसी आदि विभिन्न धर्मोंके अनुयायी थे । राष्ट्र-नेताका यह सच्चा राष्ट्रीय स्वागत था । लगभग तीन बजे जलूस अभीनावादमें छेदीलालकी धर्मशालाके पास पहुँचा, जहाँ अुनके निवासकी व्यवस्था की गयी थी । दर्शकोकी भीड़ सागरके समान फैली थी, अतएव लोकमान्य धर्मशालाकी छतपर खड़े हुअे । भरे हुअे कण्ठसे अुन्होंने जनताके प्रति अपनी कृतज्ञता प्रकटकर सबको धर्म, जाति अेव पन्थका भेद भुलाकर स्वराज्य प्रातिके लिये प्रयत्नशील होनेका अुपदेश दिया । लखनऊ शब्दकी श्रेष्ठात्मक व्याख्या कर अुन्होंने कहा— “मुझे प्रबल आशा है कि कल आपके भाग्यवान (Luck-Now) शहर में स्वराज्यका झण्डा फहरायेगा ।” जिस धर्मशालामें अुनका निवास था अुमके सामने पाँच दिनतक दर्शकोका मेला-सा लगा रहा । अुन्हे बीच-बीचमें छतपर खड़े होकर दर्शन देना पड़ता था ।

भारतके भाग्योदयकी योजना

बम्बयीमें कांग्रेस और मुस्लिम लीगके अधिवेशन साथ-साथ सम्पन्न हुअे थे और अूनमें अगले अधिवेशनमें मेल-मिलापकी योजना प्रस्तुत करनेका निर्णय किया गया था । बीचमें दो बार दोनो सस्थाओके प्रतिनिधि-मण्डलोंमें मेलके सम्बन्धमें अिलाहाबाद तथा कलकत्तेमें काफी विचार-विमर्ष हुआ । विचार-विमर्षका झुकाव मतभेदकी अपेक्षा मेलकी ओर अधिक था । कलकत्तामें मेल-मिलापकी अेक योजना तैयार की गयी, परन्तु पंजाब और बंगाल जैसे मुसलिम-ब्राहुल्य प्रान्तोंका सवाल खटाओमें पड़ गया । दोनो सस्थाओमें मेल न होनेकी आशका राष्ट्रको भयभीत करने लगी । फिर भी दोनो सस्थाओके नेता मेलके लिये अिच्छुक थे और यही समयकी माँग थी । विषय-निर्वाचिनी-समितिमें जब अिसपर विचार होने लगा तब सबने लोकमान्यके मुझावोंका हार्दिक समर्थन किया ।

फलतः काँग्रेस और मुसलिम लीगमें मेल हो गया । खुले अधिवेशनमें काँग्रेसके पूर्व सभापति तथा विख्यात वक्ता मुरेन्द्रनाथ बैनर्जीने बड़ा प्रभावशाली भाषण कर समझौतेकी योजना प्रस्तुत की । उसका समर्थन लोकमान्य तिलकने किया । कहनेकी आवश्यकता नहीं कि महामना मदनमोहन मालवीय जैसे सुयोग्य वक्ताके विरोधी होनेपर भी योजना स्वीकृत हो गयी, जो सवषेपमें जिस प्रकार थी —

(१) यह काँग्रेस ब्रिटिश सरकारसे निवेदन करती है कि वह तुरन्त भारतको स्वशासन (होमरूल) के पूर्ण अधिकार प्रदान करनेकी घोषणा करे ।

(अ) ब्रिटिश साम्राज्यका पुनर्गठन करते समय भारतको स्वशासनके पूर्ण अधिकार प्रदान कर उसका राजनीतिक दर्जा कनाडा, आस्ट्रेलिया तथा दक्षिण-अफ्रिका जैसा करके उसे साम्राज्यमें बराबरीका स्थान दिया जाय ।

(२) काँग्रेस और मुसलिम लीगके आपसी समझौतेके अनुसार निम्नलिखित सुझाव कार्यान्वित किये जायें—

(अ) प्रान्तीय विधान सभामें ४।५ लोक निर्वाचित सदस्य हो और १।५ सरकार नियुक्त ।

(ब) प्रान्तीय विधान-सभाके प्रतिनिधि समान और व्यापक मत-धिकारसे चुने जायें ।

(स) मुसलमानोंके लिये साम्प्रदायिक प्रतिनिधित्वका सिद्धान्त स्वीकार कर भिन्न-भिन्न प्रान्तोंमें उनका प्रतिशत प्रतिनिधित्व जिस प्रकार हो—

पंजाब ५०, सयुक्तप्रान्त ३०, बंगाल ४०, बिहार २५, मध्यप्रान्त १५, मद्रास १५ और बम्बई ३३ ।

समझौतेकी प्रमुख धाराये यही थी । उस समय काँग्रेसने अपने चिर-संस्थापित सयुक्त प्रतिनिधित्वके सिद्धान्तका बलिदान शायद इस आशासे किया कि स्वराज्य प्राप्त करनेके पश्चात् दोनों संस्थाओंका परस्पर सन्देह और अविश्वास दूर हो जावेगा, और हिन्दू तथा मुसलमान अकेले राष्ट्रके सदस्य होकर भारतको महान राष्ट्र बनानेमें सहायक होंगे । किन्तु यह आशा व्यर्थ सिद्ध हुई ।

चुनौतीका उत्तर

लोकमान्य तिलक की दृष्टि शुद्ध स्वराज्यवादी और भारतीय राष्ट्रीयतासे ओतप्रोत थी। अन्होंने खुले अधिवेशनमें डकेकी चोटपर कहा कि "आठ वर्ष पूर्व जिस वहिष्कारके प्रस्तावके लिये मैं कांग्रेसमें लड़ा था उससे यह मेलका प्रस्ताव कभी गुना अधिक महत्वपूर्ण है। आज इस नगरमें अपना लखनऊ (Lucknow) नाम सार्थक किया। क्योंकि यहाँ हिन्दू-मुसलमान, अग्रदलवादी तथा नरमदलवादी अिकट्ठा हुअे हैं और अन्होंने आपसमें मेल स्थापित कर अँग्रेज सरकारको स्वराज्य प्राप्तिकी सर्वसम्मत योजना भेजनेकी प्रतिज्ञा की है। हमारे कभी भाअियोका यह आक्षेप है कि इसमें मुसलमानोंकी विजय और हिन्दुओंकी पराजय है। यह तो हिन्दुओंके मुसलमानोंकी शरणमें जानेके समान है। परन्तु मैं स्पष्ट निवेदन करना चाहता हूँ कि यदि सरकार केवल मुसलमानोंको ही स्वराज्यके अधिकार प्रदान करती तो भी मुझे उसमें कोई खटकनेवाली या आपत्ति-जनक बात नहीं प्रतीत होती। मेरा विश्वास है कि मैं यहाँ समस्त हिन्दुओंकी वास्तविक भावनाको प्रकट कर रहा हूँ। यदि स्वराज्यके अधिकार केवल राज-पूतोंको ही दे दिअे जाअे तो भी मुझे आनन्द ही होगा। ये अधिकार हमारे पिछडे हुअे हरिजन भाअियोको भी दिअे जाअे तो भी मुझे हर्ष ही होगा, क्योंकि स्वराज्य-प्राप्तिके बाद झगडेका स्वरूप घरेलू बन जाअेगा। अँग्रेजोंका तीसरा पक्ष समाप्त हो जाअेगा।" अँग्रेज सरकार स्वशासनका अधिकार देनेका स्वाँग रचकर बार-बार कहती है कि क्या करे, भारतकी समस्या आपसी मतभेदके कारण अलझी हुअी है? भारतीय नेताओंके लिये यह अलझी परिस्थिति चुनौती थी। लोकमान्यने उस चुनौतीको स्वीकार किया और कांग्रेस तथा मुसलिम-लीगमें मेल करा दिया। उस समय राष्ट्रीयताका सवाल ही मुख्य था। इसलिये लोकमान्यने साम्प्रदायिक प्रतिनिधित्व स्वीकार कर उस अलझनको सुलझाया। अउनकी राष्ट्रीयभावना स्वर्ण जैसी शुद्ध थी। उसे प्रान्तीयता, धार्मिकता तथा वर्गवादिताकी सर्कीर्णता छू तक नहीं सकती थी। कट्टर हिन्दू धर्माभिमानी तथा सस्कृतिनिष्ठ विद्वान् ब्राह्मण होते हुअे

भी वे बुद्ध राष्ट्रवादी भारतीय थे । जिस शुद्ध तथा निर्भीक राष्ट्रीयताके बलपर ही वे कांग्रेसके सर्वश्रेष्ठ नेता और भारतके सिरताज बने ।

लोकमान्य तिलकने बंगाल और पंजाबके मुसलमानोंका जो प्रतिशत प्रतिनिधित्व मजूर करवाया उसकी छानबीन बुद्धिपूर्वक और शान्तचित्तसे की जानी चाहिये । वास्तवमें बंगालमें मुसलमानोंकी प्रतिशत जन-संख्या ५२ थी और पंजाबमें ५७ के ऊपर । अर्थात् ये बहुसंख्यक मुसलिम प्रान्त थे । अतः बंगालमें ४० तथा पंजाबमें ५० प्रतिशत प्रतिनिधित्व दिया गया था । जिसका परिणाम यह था कि अिन दोनों प्रान्तोंमें मुसलमानोंका प्रान्तीय शासनपर बहुमतके बलपर मनमाना अधिकार न चलता था । मेलकी यह योजना मॉटफोर्ड सुधारोंमें समाविष्ट की गयी । सन् १९३५ के अनुसार मुसलमानोंको बंगाल तथा पंजाबमें अपनी जनसंख्याके अनुपातमें प्रतिनिधित्व मिला । अतः उन बहुसंख्यक मुसलिम प्रान्तमें प्रतिक्रियावादी तथा सकीर्णतावादी मुसलिम-लीगकी सरकारें कायम हुई, जो लखनऊ-समझौतेके अनुसार कभी नहीं हो सकती थी । मुसलिम-लीगके अंक कट्टर तथा बुद्धिमान नेताने मुझसे कहा था—“समझमें नहीं आता कि जिन्ना जैसा बुद्धिमान नेता लखनऊमें लोकमान्यके जालमें कैसे फँसा ? यदि लखनऊ-समझौता कायम रहता तो पाकिस्तानकी स्थापना नहीं होती ।” सन् १९४०के मुसलिम-लीगके अधिवेशनमें जिन्नाने कहा था कि “बंगाल, पंजाब तथा सिन्धमें हमारी अथवा हमारी अनुकूल सरकारें कायम हुई, अतः यह सिद्ध हुआ कि हिन्दुस्तानके अंक भागपर हम अक्पुष्ण राज्य कर सकते हैं । अतएव हम अब हिन्दुस्तानसे विच्छेदकी माँग करते हैं ।” राजनीतिमें सिद्धान्तकी अपेक्षा तत्कालीन अथवा सामयिक आवश्यकताओंको अधिक महत्व दिया जाता है । परन्तु लोकमान्य जैसे दूरदृष्ट और मनीषी राजनीतिज्ञके विचारोंमें अतीतका अनुभव और भविष्यकी दृष्टि पायी जाती है । वग-विच्छेदकी जो चाल सन् १९०६ में अंग्रेज सरकारने चली, उससे प्रोत्साहन प्राप्त कर सकीर्णतावादी मुसलमानोंने मुसलिम-लीगकी स्थापना की । अिन घटनाओंपर लोकमान्य तिलकने सम्यक् रूपसे विचार किया था । वे भली-भाँति

जानते थे कि कूटनीतिज्ञ अंग्रेज किसी समय मुसलमानोंको अधिक अधिकार देकर हिन्दुओंसे पृथक् कर भारतकी अकेलापर विच्छेदकी कुल्हाड़ीसे घाव कर सकते ह। भविष्यमें किसी अके प्रांतमें सकीर्णतावादी मुसलमानोंकी सरकार न बन पाये यही अउनकी दूरदृष्टिका परिणाम था। अिस दूरदर्शितासे ही अुन्होंने साम्प्रदायिक प्रतिनिधित्वकी व्याख्या स्वीकार की थी। बगाल तथा पजाबमें मुसलमानोंको अल्पमत या समान मतमें लानेमें ही अउनकी विजय थी। अन्य प्रांतोंमें जैसे मद्रास, मध्यप्रान्त, बम्बयीमें अधिक मत देनेका सिद्धान्त स्वीकार कर मुसलमानोंको अउनकी जनसख्याके अनुपातकी अपेक्षा अधिक प्रतिनिधित्व दिया गया था जो पजाब तथा बगालके बदलेमें स्वाभाविक था। अिन अत्यधिक हिन्दू-जनसख्यावाले प्रांतोंमें मुसलमानोंको ५-१० अधिक प्रतिनिधि देनेसे अउनका वल नही बढ सकता था। भारतका दुर्भाग्य था कि सन् १९३३ के साम्प्रदायिक (कम्यूनल) अवार्ड) ने लखनऊ-समझौतेकी समाप्ति कर पुन मुसलिम प्रांतोंके निर्माणका मार्ग प्रशस्त कर देशमें विभाजनका बीज बो दिया।

अखिल भारतीय स्वराज्य-संघ-परिषदमें

अिसी समय ता ३० दिसम्बरको लखनऊमें ही विदुषी डा. अेनी बेसेन्टके सभापतित्वमें अखिल भारतीय स्वराज्य-संघकी विराट् परिषद हुअी, जिसमें लगभग १५०० प्रतिनिधि सम्मिलित हुअे। लोकमान्य भी सदलवल पहुँचे। वास्तवमें तिलकने महाराष्ट्रमें स्वराज्य-संघकी स्थापना तथा प्रचारका कार्य सात माह पूर्व ही शुरू कर दिया था। अिस दृष्टिसे वे भारतीय स्वराज्य-संघके जनक थे, परन्तु डा. अेनी बेसेन्टने जब अखिल भारतीय स्वराज्य संघकी स्थापनाकर अउनका सहयोग चाहा तब अुन्होंने विना हिचकिचाहटके अुसमें सहयोग दिया और लोगोंको बताया कि दोनों स्वराज्य संघोंके ध्येय तथा कार्यप्रणालियाँ समान हैं। वे अपने व्यक्तिगत अधिकार या नेतृत्वके लिये सस्थाओं नही स्थापित करते थे। सस्थाओंके द्वारा देश-सेवा करना अउनका अके मात्र ध्येय था। सभापतिके अनुरोध पर अुन्होंने

सारगर्भित भाषण दिया । अन्होने कहा—“लखनऊमें दो महत्वपूर्ण घटनाओं घटित हुई । अंक तो स्वराज्यका ध्येय निश्चित कर अँग्रेज सरकारसे अुसकी माँग की गयी, दूसरे हिन्दू और मुसलमानोंमें राजनीतिक मेल हुआ । जैसे मुकदमा जीतनेके लिये फरियादी होशियार वकीलको अपने जामिनका कुछ अधिक अश देता है, वैसे ही सही हो या गलत हमने मुसलमान भावियोंको कुछ अधिक देना स्वीकार किया है । यह बात सत्य है कि मुसलमानोंकी सहायताके बिना स्वराज्यका आन्दोलन प्रभावशाली तथा प्रतिनिधित्वपूर्ण नहीं हो सकता । जब तीन पक्षोंमें युद्ध होता है तब दो पक्षोंमें मेल किसे बिना युद्धकी समाप्ति हो ही नहीं सकती । अँग्रेज सरकार चाहती है कि स्वराज्यकी लड़ायी मुसलमान और हिन्दुओंमें लड़ी जाय, अतएव हमारी नीति यह होनी चाहिये कि हम दोनों मिलकर अँग्रेजोंके खिलाफ लड़ें । स्वराज्यका अर्थ है अपने घरमें अपना राज्य । अतएव अिसके लिये प्रत्येक व्यक्तिको कर्मर कसना चाहिये ।” स्वराज्य-सम्पादनका आन्दोलन तीव्र करनेके लिये वे सदा तत्पर रहते थे । डा० अनीबेसेन्ट ने अुनके प्रति हार्दिक आभार प्रकट किया और अुनकी अुदार दृष्टि तथा आत्म-निरपेक्षताकी बहुत प्रशंसा की ।

अिसी समय वहाँ अंक-दूसरे स्थानपर हिन्दू-महासभाका अधिवेशन हो रहा था । अुसके सचालकोने तिलकको अुसमें अुपस्थित होनेके लिये आग्रह-पूर्वक आमन्त्रण दिया । लोकमान्यका स्वभाव सरल था । वे अुसमें भी सम्मिलित हुअे । अुस अधिवेशनमें काँग्रेस-मुसलिम लीग मेलकी कड़ी आलोचना की गयी । लोकमान्यने अुसे शान्त-चित्तसे सुना । हिन्दू-सभा अुनपर बहुत रुष्ट हुई, परन्तु वे टस-से-मस न हुअे ।

तिलक लखनऊसे कानपुर गअे । वहाँ अुनका अपूर्व जुलूस निकाला गया । कभी स्थलोपर आरती अुतारी गयी, अनपर फूलोंकी वर्षा हुई और हजारों दर्शकोंने अुनके चरण छुअे । परेडके मैदानमें अुनका भाषण हुआ । काँग्रेस-अधिवेशनमें सम्मान तथा विजय प्राप्तकर लोकमान्य कलकत्ता गअे ।

वहाँ आपके मित्र बाबू मोतीलाल घोष, जो 'अमृतबाजार पत्रिका' के सस्थापक और सम्पादक थे, आपकी राह देख रहे थे। बाबूजीकी अतृप्त अिच्छा थी कि मृत्युके पूर्व वे लोकमान्यसे अन्तिम बार मिल ले। मरणासन्न घोष बाबूकी अिच्छा पूरी हुअी। यहाँ भी लोकमान्यका भव्य स्वागत हुआ तथा विराट् सभामे भाषण भी। लोकमान्यने अपने पुराने साथी बाबू विपिनचन्द्र पालको सक्रिय राजनीतिमें खीचा। अिसी समय अुत्साही नवयुवक कार्यकर्ता बैरिस्टर चित्तरजनदासने भी अुनसे भेट की और लोकमान्यके अनन्य अनुयायी बने।

सत्रहवाँ प्रकरण

स्वराज्य मन्त्रका अुद्घोष और प्रचार

“Lokmanya Tilak was the uncrowned king of India during the Home Rule days. This position he attained by service and suffering.”

—The History of Indian National Congress.

लोकमान्य तिलकके “केसरी” ने लखनब्रू-काँग्रेसकी सफलताकी कामना करते हुअे लिखा कि, “गोमती नदीके किनारे भारतीय स्वतन्त्रताका झण्डा फहराया गया। शुक्रवारको स्वीकृत किया गया काँग्रेस-मुसलिम-मेलका प्रस्ताव भारतकी राजनीतिक आकांक्षाओंका सिरमौर है। अब जनताका परम कर्तव्य है कि वह जिस अूँचे आदर्शकी प्राप्तिके लिये कटिबद्ध हो।” भारतीयोंको जिसके लिये प्रयत्नशील बनाना लोकमान्यके दौरेका अंकमात्र ध्येय था। कलकत्तेमें स्वराज्यका तीव्र प्रचार कर वे नागपुर पहुँचे। विदर्भ लोकमान्यका गढ़ था। यहाँके निवासी अुनके ही अनुयायी थे। लोकमान्य भी विदर्भपर पूरी ममता रखते थे। यहाँके शहरोमें यवतमाल, कारजा, दारव्हा और अकोला आदिमे अुनका जो अपूर्व सम्मान हुआ, वह अद्वितीय था। विराट् सभाओंमे वे कहते थे—“जैसे वृक्षका मूल काटनेसे वृक्ष गिरता है न कि पत्तियोंको तोड़नेसे, वैसे ही स्वराज्यकी सक्रिय माँगसे अँग्रेज सरकार काँपती है न कि अधिकारोंकी भिक्षा माँगनेसे। सरकार कहती है कि स्वराज्यकी माँग करो किन्तु नपी-तुली भाषामें। यह अुतनी ही विचित्र बात है जितनी कि किसीको फल देकर कहना कि बिना दाँत लगाये जिसे खा जाओ। क्या स्वराज्य अगूरकी तरह है? महा नाटककार शेक्सपियरने अपने ‘मर्चन्ट आफ वेनिज’ नाटकमें शायलाकके विलक्षण स्वभावका चित्रण

किया है। हमारी अँग्रेज सरकार भी ठीक वुसी तरह भारतीय रगमचपर शायलाकका अभिनय कर रही है। हम सरकारकी कोमल भावनाओकी चिन्ता क्यों करे, जब वह हमारी भावनाओकी निर्दयतासे अपेक्षा करती है? हम स्वराज्य माँगते हैं अर्थात् अपने घरमें अपना अधिकार माँगते हैं।" वे जगह-जगह विसी प्रकारके विचारो द्वारा स्वराज्यका व्यापक प्रचार करते थे।

ज्ञानी कौन ?

जिसी समय अकोलामे 'गीता-रहस्य' पर लोकमान्यका मार्मिक प्रवचन हुआ। यह प्रवचन राजनीतिसे अछूते रहनेवाले सरकारी नौकरो और होनहार विद्यार्थियोंके लिये था, क्योंकि सरकारने अपने नौकरो तथा विद्यार्थियोंपर लोकमान्यका राजनीतिक भाषण सुननेके लिये गुप्त रूपसे प्रतिबन्ध लगा दिया था। तिलकने गीताके अनुसार ज्ञानी पुरुषकी कसौटीका विवेचन किया। उन्होंने गीताका आधार लेकर कहा कि ज्ञानकी कसौटी शुद्ध परोपकारी तथा निर्भीक व्यवहार है। जो ज्ञानी ससारके झझटोसे बचकर निष्क्रिय रहता है, अकान्तवासके लिये पलायन करता है, केवल ज्ञानान्दमें ही मग्न रहता है, वह समाजके प्रति अपने कर्तव्यसे विमुख होता है। ज्ञानीके लिये सग्रह करना आवश्यक है। केवल ज्ञानयुक्त वाग्मिता ज्ञानीकी कसौटी नहीं। सबसे अच्छा चाकू वह जो पैसे यानी धातुको काटता है न कि जो मक्खन या पेन्सिल काटता है। जो परोपकारमें रत होता है, लोक-सग्रह करता है, वही श्रेष्ठ ज्ञानी है। अुनके प्रवचनमें जनताको चैतन्य करनेकी प्रमत्ता थी। वे स्वयं चैतन्य-मूर्ति थे। अतः वे जहाँ जाते चेतना जागृत होती।

देशकी रक्षा करना सीखो

जिसी समय भारत सरकारने सैनिक बनकर अपने देशकी रक्षा करनेके लिये युवकोका आवाहन किया। तिलक सरकारी आह्वानोको देश-हितकी कसौटीपर परखकर ही स्वीकार करते थे। वे स्वराज्यकी प्राप्तिके लिये जन-जागरणका आन्दोलन छेड़ना चाहते थे और भविष्यमें

मिलनेवाले स्वराज्यकी रक्षा करनेकी सक्रिय चिन्ता भी करते थे। पूनाकी सार्वजनिक सभामें उन्होंने भारतीय युवकोसे निवेदन किया कि "वे सैनिक बनकर आधुनिक वैज्ञानिक शस्त्र-विद्याका ज्ञान सम्पादन करें। कांग्रेस अपने जन्म अर्थात् सन् १८८५ से सैनिक शिक्षाकी माँग कर रही है, परन्तु संशयग्रस्त अँग्रेजी सरकारने उसे स्वीकार नहीं किया। अब महायुद्धने सरकारको विवश कर दिया है। उसने स्वयं जनताका आह्वान किया है।" जब किसीने उनसे पूछा कि क्या भारतीय युवकोको सेनामें वही अूँचे अधिकार या पद प्राप्त होंगे जो अँग्रेजोंकी बपौती हैं, तब लोकमान्यने तत्काल उत्तर दिया कि "जो मिले उसे स्वीकार कर मैं अधिकके लिये आन्दोलन करनेकी नीतिका अनुयायी हूँ। आप सेवामें प्रवेश कीजिये और वहाँ अपनी योग्यता दिखलायिये। अपनी योग्यताके बलपर ही आप भविष्यमें अूँचे प्रदोषी माँग कर सकेंगे। बाहरसे आपके लिये हमसे जो बन सकेगा करेंगे। आज अूँचे पद प्राप्त नहीं हैं, जिसलिये सेनामें शरीक न होना भविष्यमें देशको धोखा देना है—कर्तव्यपराङ्मुखता है। मानवको आकांक्षाओंकी प्राप्ति कभी अेकाअेक नहीं होती। दूसरी तथा अधिक महत्वकी बात यह है कि हम स्वराज्य-प्राप्तिकी लम्बी-चौड़ी बकवास करते हैं, परन्तु भविष्यमें मिलनेवाले स्वराज्यकी रक्षा करनेकी क्षमता-सम्पादन करनेकी अपेक्षा भी क्या बुद्धिमानी है?" लोकमान्य तिलकके अपुदेशका अपेक्षित प्रभाव पड़ा और लगभग ८०० युवकोने जिनमें १०० डिग्रीधारी थे, सैनिक बने। अधर लोकमान्य जनताको सैनिक बननेका अपुदेश देते थे, अधर सरकार उनके प्रति अधिक संशययुक्त बनती जाती थी। वह पागलो जैसा व्यवहार करती थी। पंजाब सरकारने तो उनके दिल्ली तथा पंजाब प्रवेशपर प्रतिबन्ध लगा दिया था। वास्तवमें पंजाबमें जानेका उनका अिरादा भी नहीं था। परन्तु जैसे कसको हर जगह कृष्ण दिखायी देते थे वैसे ही अँग्रेज सरकारको सर्वत्र तिलक-ही-तिलक दिखलायी देते थे।

निःशुल्क तथा आवश्यक प्राथमिक शिक्षा

सन् १९१७ के अप्रैलमें स्वराज्य-संघके प्रचार-कार्यके लिये तिलक कन्नड प्रान्त गये । विसी समय वहाँ बेलगाँव-जिला-मराठा-शिक्षा-परिषद् हो रही थी । सचालकोके आग्रहपर वे अमुमें भी सम्मिलित हुये । प्राथमिक शिक्षापर विचार प्रकट करते हुये अन्होंने कहा--“मैंने अपनी देश-सेवा या समाज-सेवाका श्रीगणेश शिक्षा-संस्थाकी स्थापनासे किया, अतएव शिक्षाका कार्य मेरी स्वाभाविक रुचिका कार्य है । देशमें सर्वत्र शिक्षाका प्रचार करना सरकारका प्रथम कर्तव्य है, परन्तु यह कर्तव्य स्वदेशी सरकारका है न कि परदेशी । लोगोंके निजी प्रयत्नोकी सीमा होती है । अंग्रेज सरकार शिक्षासे होनेवाली सम्भावित जागृतिके भयसे शिक्षाका प्रचार नहीं करती, किन्तु हम तो स्पष्ट कहते हैं कि हमारा ध्येय शिक्षित बनकर राजनीतिक अधिकारोकी माँग करना है । यदि मैं स्वराज्यमें प्रधान-मन्त्री बनूँगा तो सर्व-प्रथम निःशुल्क तथा अनिवार्य प्राथमिक शिक्षाकी व्यवस्था करूँगा । अथवा सरकार शिक्षाका प्रचार नहीं करती और अथवा कहती है कि अज्ञानी होनेके कारण भारतवासी स्वराज्यके योग्य नहीं हैं । हमारे लिये केवल एक ही उपाय है और वह है स्वराज्य प्राप्त करना । तत्पश्चात् मूर्ख अगते ही प्रकाश मिलनेकी भाँति शिक्षाका प्रचार सहज और सुगम हो जायेगा ।” तिलक स्वराज्यको सर्वतोभिमुखी अन्नतिका मूल स्रोत मानते थे और अस्की ओर अग्रसर होनेके लिये सबको प्रेरणा देते थे ।

स्वराज्य-संघका पहला जन्मोत्सव

सन् १९१७ की मजीमें पूनामें स्वराज्य-संघका पहला वार्षिक अधिवेशन सम्पन्न हुआ । अध्यक्ष बैरिस्टर वाण्टिस्टाने संघका वार्षिक विवरण पढ़ा । अन्होंने निवेदन किया कि हमने सर्वप्रथम लोकमान्य तिलकके नेतृत्वमें भारतमें स्वराज्य-संघकी स्थापनाकर स्वराज्यकी माँग तथा प्रचार करना कानूनी अधिकार ठहराया । एक वर्षमें संघके १६००० सक्रिय सदस्य बने, जिनमें ५३ प्रतिशत ब्राह्मण, ४२ प्रतिशत ब्राह्मण और शेष मुसलमान तथा पारसी

थे । अध्यक्ष वाष्टिस्टा स्वयं पारसी थे । लगभग २५० महिलाओं भी सदस्य बनी थी । मक्केपर्व में स्वराज्य-संघ भारतीय जनता की प्रतिनिधि राजनीतिक संस्था थी । उस समय जब जनता अंग्रेज सरकार की साधारण पुलिस से भी डरती थी और लोकमान्य तिलक के विरोधी जनता को भड़काते भी थे, तब एक वर्ष में जितने सदस्य बनना कम सफलता की बात नहीं थी ।

स्वतन्त्र भारत का संविधान

जिसी वार्षिक अधिवेशन में लोकमान्य ने अपनी कल्पनानुसार स्वतन्त्र भारत के संविधान की निम्नलिखित रूपरेखा प्रस्तुत की —

“ भारत में संघ सरकार (फेडरल गवर्नमेण्ट) स्थापित होगी । संघ सरकार स्वायत्त प्रान्तों के लोक-निर्वाचित प्रतिनिधियों की बनेगी । यह सरकार भारत की रक्षा, यातायात, मुद्रा, वैदेशिक नीति आदि के शासकीय विभागों के संचालन पर अधिक जोर देगी । प्रान्तों की सरकारें शासन के अन्य विभागों का संचालन करेंगी । ”

अनु की कल्पना स्थूल तथा बहुत मोटी थी । परन्तु स्वतन्त्र भारत के विधान का मानचित्र अनु के सम्मुख था और वे प्रजातान्त्रिक शासन-प्रणाली के लिये सचेष्ट थे । लगभग इसी प्रकार का संविधान सन् १९४७ के पश्चात् संविधान सभाने बनाया । इसी समय उन्होंने स्वराज्य-संघ के सदस्यों को कांग्रेस के प्रति अनन्य निष्ठा रखने की सूचना दी, क्योंकि संघ कांग्रेस के अन्तर्गत एक दल था । आपने यह भी सूचित किया था कि निकट भविष्य में स्वराज्य-संघ की ओर से एक प्रतिनिधि-मण्डल अंग्लैण्ड भेजा जायगा और वहाँ के मजदूर तथा अदूर-दल की सहानुभूति सम्पादन कर ब्रिटिश पार्लियामेंट में भारतीय होमरूल का विधेयक उपस्थित करवाने की कोशिश करेगा । उस वर्ष उन्होंने स्वराज्य-संघ के ५० हजार सदस्य बनाने की आत्मविश्वासयुक्त घोषणा भी की जिसका स्वागत करतल-ध्वनि से किया गया । लंदन में एक कार्यालय स्थापित कर अध्यक्ष वैरिस्टर वाष्टिस्टा जैसे सुयोग्य नेता को वहाँ भेजने का प्रस्ताव भी स्वीकृत हुआ । लोकमान्य की भावी योजना सुनकर सदस्य तथा दर्शकों का

अुत्साह हुआ। अनुमे नमी चेतना तथा नमी दृष्टि अुत्पन्न हुमी। स्वराज्य-संघके साथ काँग्रेसका कार्य भी तीव्र गतिसे बढ़ने लगा।

सरकारकी भर्त्सना और सत्याग्रह

विदुषी डा० अेनीबेसेन्टने लोकमान्यको जिस कार्यमें सक्रिय सहयोग दिया। वे स्वराज्य-संघके प्रचारका तूफानी दौरा करने लगी। जादू-सा प्रभाव डालनेवाली अनुकी वाग्मिताका प्रभाव जनतापर पड़ने लगा। सरकारको यह बात खटकी और अुसने डा० बेसेन्टको अुटकमण्डमे नजर-कैद कर रखा। समस्त देशमें सरकारकी घोर भर्त्सना कर डा० बेसेन्टका प्रकट रूपसे अभि-नन्दन किया गया। लोकमान्यने डा० बेसेन्टको तार भेजकर अनुका व्यक्ति-गत अभिनन्दन किया और अपने सम्पादकीय लेखमें अनुके धैर्य, देशभक्ति, साहस तथा बुद्धिमत्ताकी प्रशंसा करते हुअे जनतासे निवेदन किया कि सरकारने अनुके प्रति जो अन्याय किया है, अुसका प्रतिकार करना हमारा राष्ट्रीय कर्तव्य है। लोकमान्य केवल मौखिक सहानुभूति दिखानेवाले सुख-जीवी राजनीतिज्ञ नहीं थे। अुन्होंने यह प्रश्न बम्बयी प्रान्तीय काँग्रेस कमेटीमें प्रस्तुत किया और सत्याग्रह और आन्दोलन प्रारम्भ करनेकी जो योजना डा० बेसेन्टके तेजस्वी अनुयायी मद्रासमें बना रहे थे, अुन्हे कांग्रेस द्वारा अुत्साहपूर्वक सदेश भेजवाया तथा सत्याग्रहके सम्भावित आन्दोलनको प्रान्तीय काँग्रेस द्वारा मान्यता दिलायी। जिस कार्यमें महात्मा गांधीने भी लोकमान्यकी सहायता की।

लोकमान्यने कलकत्तामें होनेवाले कांग्रेस-अधिवेशनके सभापति-पदके लिये डा अेनी बेसेन्टका नाम प्रस्तावित किया। जिसका समर्थन सर्व-सम्मतिसे बम्बयीकी काँग्रेस कमेटीने किया। अन्य प्रान्तीय काँग्रेस-कमेटियोंने भी जिस सूचनाका अनुमोदन किया और डा० बेसेन्ट सभापति निर्वाचित हुमी। यहाँ यह बात ध्यानमें रखने योग्य है कि जिस अधिवेशनकी स्वागत-समितिके अध्यक्ष देशबन्धु चित्तरजनदास स्वयं चाहते थे कि लोकमान्य तिलक काँग्रेसके सभापति बने, परन्तु अुन्होंने आत्मविस्मृति कर डा० बेसेन्टका

नाम प्रस्तुत किया। कारण, जो नेता सरकारकी अप्रीतिका भाजन होता था वह तिलकके आदरका पात्र बनता था। यही बात सन् १९०७ में 'पंजाबसिंह लालाजीके सम्बन्धमें हुयी थी। जनतामें विदेशी सरकारके प्रति असन्तोष निर्माण करना वे देशभक्तिकी स्थूल कसौटी समझते थे। बहादुरीकी प्रशंसा करना उनका धर्म था।

स्वराज्य-संघकी ओरसे बाप्टिस्टाको लन्दन भेजकर अन्हे वहाँ लखनऊ कांग्रेसके प्रस्तावका प्रचार करनेका आदेश दिया गया। वास्तवमें बाप्टिस्टा गये थे स्वराज्य संघके स्वर्चसे, परन्तु लोकमान्यकी देश-हित-दृष्टि अितनी अुदार थी कि अुन्होंने अुन्हे कांग्रेसका ही कार्य करनेको कहा। वे समयपर जिस प्रकार आत्मविस्मृतिके अभ्यस्त थे, वैसे ही दलको भी भूल सकते थे।

अिसी समय वे गुजरातके दौरेपर गये। वहाँ गुजराती जनताने भरूचमें आपका विशाल सभामें स्वागत किया। आपके भाषणका अनुवाद छह वक्ता भिन्न-भिन्न स्थानोपर खडे होकर करते थे। अुन्होंने गुजराती जनताके स्नेहपूर्ण व्यवहारकी प्रशंसा की।

भारत-मन्त्री मान्टेग्यूसे स्पष्टोक्ति

सन् १९१७ के दिसम्बरमें मान्टेग्यू दिल्ली पधारे। अुन्होंने विभिन्न दलोंके प्रतिनिधियोंको आमन्त्रितकर मिलनेके लिये बुलाया। लोकमान्य स्वराज्य-संघके प्रतिनिधि-मण्डलके नेता बनकर उनसे मिले। उनसे भारतके भावी राजनीतिक सुधारोके सम्बन्धमें विचार-विमर्श हुआ, परन्तु मान्टेग्यू साहबको सन्तोष नहीं हुआ। अुन्होंने उनसे (तिलकसे) व्यक्तिगत भेट करनेकी अिच्छा प्रकट की। तिलकने तत्काल अुसे स्वीकार कर लिया। दूसरे दिन ही उनकी लम्बी मुलाकात हुयी। अन्तमें हँसते-हँसते मान्टेग्यूने उनसे पूछा—“यदि सम्भावित सुधारोंसे आपको सन्तोष न हुआ तो आपकी क्या नीति होगी?” तिलकने तत्क्षण अुत्तर दिया—“जो मिलेगा अुसे स्वीकार कर अधिकके लिये लड़ूंगा।” कहा जाता है कि

भारत-मन्त्री जिस अूत्तरसे चौंक गये, परन्तु जिंगलैड जाकर अपने मित्रोंमें अुन्होंने लोकमान्यके धैर्य, दूरदर्शिता, देशभक्ति, बुद्धिमत्ता तथा व्यवहारिक ज्ञानकी बडी प्रशंसा की। अुन्होंने स्पष्ट कहा था कि तिलक अेक अद्भुत व्यक्ति हैं।

भाषानुसार प्रान्तोंका पुनर्गठन

-सन् १९१७ के दिसम्बरमें कांग्रेसका अधिवेशन कलकत्तामें बडी सफलतासे सम्पन्न हुआ। विषय निर्धारिणी-समितिमें आन्ध्रके प्रतिनिधियोंने भाषाके आधारपर प्रान्तोंका पुनर्गठन करानेका प्रस्ताव अुपस्थित किया। जिसपर तीव्र विवाद हुआ। डा० बेसेन्ट स्वयं जिस प्रस्तावके विरुद्ध थी, परन्तु लोकमान्य तिलकने समर्थन कर प्रस्ताव स्वीकृत कराया। अुन्होंने कहा—
“यदि भारतमें प्रजातान्त्रिक राज्य-प्रणाली स्थापितकर अुसे सफल बनाना है तो प्रान्तोंकी भाषाके आधारपर पुनर्रचना करना अनिवार्य है, अन्यथा सरकार और जनतामें सामंजस्य नहीं स्थापित होगा। सरकार जनताकी सच्ची प्रतिनिधि नहीं रहेगी। जनताकी सरकारको जनताकी भाषामें ही शासन करना होगा न कि अंग्रेज सरकारकी भाँति अन्य भाषामें।” अधिवेशन समाप्त होते ही आपने बंगालमें दौरा आरम्भ किया। फिर नागपुर लौटे।

अभूतपूर्व व्यापक दौरा

सन् १९१८ की फरवरीमें आपने विदर्भ तथा मध्यप्रान्तका व्यापक दौरा किया। लगातार २० दिन तक जिस शहरसे अुस शहर और देहातसे देहातमें भ्रमण कर स्वराज्यका तूफानी प्रचार करते रहे। २० दिनमें लगभग ३०० शहर तथा देहातोंमें पहुँचे। लगभग २०० सभाओंमें भाषण दिया और स्वराज्य-संघका कार्य चलानेके लिये लगभग २ लाख रुपयेका चन्दा अिकठ्ठा किया। आप मधुमेह जैसे असाध्य रोगसे पीडित थे। आयु ६३ वर्षकी थी और दिन प्रतिदिन चिन्ता बढ़ रही थी। दाहिने पाँवपर घाव था और प्रति-दिन प्रातः काल अुसका ड्रेसिंग होता था। रोगी होनेके कारण अुन्हे पथ्यसे

रहना आवश्यक था । अतः दिनो आजकलकी भाँति यातायातके द्रुतगामी साधन नहीं थे । सड़के खराब थी और नदियोंपर पुल नहीं थे । जिसलिखे रेल, मोटर अथवा बैलगाड़ीमें यात्रा करनी पड़ी । यह दौरा मध्यप्रान्तके ९ जिलोंमें हुआ । खडवा जैसे हिन्दी भाषी शहरमें अपनी टूटी-फूटी हिन्दीमें भाषण कर आपने स्वराज्यका प्रचार किया । खामगाँव या आकोटकी विराट् सभामें भाषण करते-करते अनेक मुखसे स्वराज्यका मन्त्र अनायास प्रवाहित हुआ । वह मन्त्र था—“स्वराज्य हमारा जन्मसिद्ध अधिकार है और हम उसे प्राप्त करके ही रहेंगे ।” यह मन्त्र सुनते ही श्रोताओंमें चेतनाकी लहर दौड़ गयी और स्वराज्य-आन्दोलनके लिये अनेक उत्साहवर्धक नारा प्राप्त हुआ । लोकमान्यसे पूर्व किसी अन्य नेताने अतना विशाल दौरा कर भारतके गाँवोंमें जन-जागरणके लिये ठोस कार्य नहीं किया था । जनताकी शक्ति अर्थात् स्वावलम्बनमें लोकमान्य तिलकका पूरा विश्वास था । स्वराज्यका मन्त्र अनेक गाँव-गाँवमें प्रचारित करना था जिससे जनता स्वराज्यके लिये सामुदायिक आन्दोलन छेड़े । २१ दिनतक लगातार भ्रमण करनेके कारण वृद्ध लोकमान्य थक गये और आवश्यक विश्रान्ति लेनेके लिये पूना लौटे । चन्द दिनो तक विश्राम कर वे सोलापुरकी ओर दौरा करने गये । वहाँसे भी लगभग २५ हजार रुपयेका चन्दा अनेकत्र कर पूना लौटे ।

मजदूरोंका अनूठा अपनापन

भारतका दौरा समाप्त कर आवश्यक सामग्री अनेकत्र करके भारत मन्त्री मार्टिन्स लन्दन रवाना हुअे । वे लोकमान्य पहलेसे ही लन्दन जानेका विचार कर रहे थे । वहाँ वे मजदूर दलका सहयोग प्राप्त कर उसके द्वारा पार्लियामेन्टमें होमरूल सम्बन्धी विधेयक प्रस्तुत करवाना चाहते थे । समय पूर्णतया अनुकूल था । स्वराज्य-सङ्घके प्रतिनिधि-मण्डलका नेतृत्व स्वीकारकर लन्दन जानेके लिये वे बम्बयी पधारे । वहाँ अछूत समाजकी परिपद हो रही थी, अतः सन्मिलित हुअे और अछूतोंकी सर्वांगीण अन्नतिके लिये सहानुभूति प्रकट की । इसी समय बम्बयीके मजदूरोंने आपके

हुआ । वास्तवमें माटेग्यू साहब अभी भारतसे नहीं लौटे थे । वे भारतको निकट भविष्यमें दिखे जानेवाले सुधारोके कार्यमें व्यस्त थे । अैसे समयमें लोकमान्यका ब्रिटेनमें होना सरकारने खतरनाक समझा । मजदूर दलके नेताओसे लोकमान्यकी कुछ बातचीत होनेका समाचार पहले ही ब्रिटेनमें प्रचारित हो चुका था । स्वराज्य-संघके अध्यक्ष बैरिस्टर वाष्टिम्टा अके सालसे अंग्लैंडमें रहकर अिस दृष्टिसे कुछ प्रयत्न भी कर रहे थे और ब्रिटेनका काजरवेटिव दल, जिसके हाथमें साम्राज्यकी बागडोर थी, लोकमान्यकी अप-स्थितिसे भयभीत अेव आशकाग्रस्त हो रहा था । अिन्ही कारणोसे अुनके ब्रिटेन जानेपर प्रतिबन्ध लगाया गया ।

स्वराज्य बिना स्वदेश-रक्षा कैसी ?

सन् १९१७ की अप्रैलमें वायसरायने दिल्लीमें युद्ध-परिषद सम्पन्न करवायी । अिसमें सम्मिलित होनेका आमन्त्रण सब दलोके नेताओको भेजा गया, परन्तु खतरनाक तिलक नहीं बुलाअे गअे । वायसरायकी अध्यक्षतामें युद्ध-परिषद प्रारम्भ हुअी । अुन्होंने भारतीय नेताओ तथा जनतासे सहायताकी मांगकी और अपने देशकी रक्षाके लिअे अुनका आवाहन किया । परिषद्में महात्मा गान्धी, जो बिना शर्त अंग्रेज सरकारको सहायता देनेके पक्षमें थे, अेवं अवैतनिक रिकरूटिंग आफीसरका कार्य भी कर रहे थे, अेकाअेक खडे हो गअे और अुन्होंने वायसरायसे निवेदन किया कि जब सरकार युद्ध-परिषदमें लोकमान्य तिलक और डा० अेनीवेसेन्ट जैसे लोकप्रिय नेताओकी अपेक्षा कर रही है, तब भारतीय जनतासे युद्ध-कार्यमें सहायता पानेकी आशा अधिक नहीं की जा सकती । अतअेव मुझे यह परिषद व्यर्थ मालूम होती है । अितना कहकर वे परिषदके बाहर चल पडे । तिलक स्वयं वहाँ नहीं जा सके, परन्तु अुन्होंने अपनी राय अपने परम मित्र दादा साहब खापर्डे द्वारा बडी मार्मिकतासे प्रकट करवायी । दादा साहब खापर्डेने अपनी व्यग्यभरी विनोद-युक्त वाणीमें कहा—“वायस-राय साहब, युद्धमें सहायता करने तथा स्वदेशकी रक्षाके लिअे सब भारत-

चासी तत्पर है । असा कौन भारतवामी है जो मित्रराष्ट्रोंकी विजय नहीं चाहता और प्रतिदिन उसके लिये प्रार्थना नहीं करता ? परन्तु आप ही बताइये कि स्वराज्यके बिना स्वदेशकी रक्षा कैसे हो सकती है ? वायसराय साहब अकेले चिढ़ गये और उन्होंने दादा साहबको बीचमें ही रोका । दादा साहब भी चतुरासीसे चुप हो गये क्योंकि उनका हेतु सिद्ध हो चुका था । इस प्रकार दिल्लीकी युद्ध-परिषदका अन्त हुआ । महात्मा गान्धीकी भविष्यवाणी खरी सिद्ध हुई । जनता युद्ध-सहायतामें खुदासीन हो गयी । भारत-सरकार पश्चात्ताप करने लगी । उसने अपनी गलती सुधारनेकी नयी युक्ति सोची और जून मासमें पुनः युद्ध-परिषद बम्बयीमें करना निश्चित किया । इस समय बम्बयीके गवर्नर लार्ड विल-गडनने बड़ी सजगतासे लोकमान्य तिलक तथा स्वराज्य-संघके अन्य नेताओंको आमन्त्रण-पत्र भेजे । लोकमान्य तिलकने निमन्त्रण स्वीकार किया, परन्तु गवर्नर साहबसे यह निवेदन किया कि वे युद्ध-परिषदमें भाषण करना चाहेंगे । अपने मित्र द्वारा प्राप्त दिल्ली-परिषदके अनुभवोंसे तिलक सजग थे । गवर्नर साहबका नकारात्मक उत्तर न मिलनेपर लोकमान्यने समझा कि उनकी प्रार्थना स्वीकार कर ली गयी है । अतएव वे सदलबल युद्ध-परिषदमें सम्मिलित हुये । परिषदकी कारवायी गवर्नरकी अध्यक्षतामें प्रारम्भ हुई । कभी राज्यनिष्ठ वक्ताओंके लम्बे भाषण हुये, परन्तु लोकमान्यकी अपेक्षा ही रही । अन्ततोगत्वा किसी भले आदमीकी सिफारिशपर लोकमान्यको कुछ शब्द कहनेकी अनुमति दी गयी । लोकमान्य खड़े हुये । परिषदमें गम्भीर सन्नाटा छा गया । गवर्नर साहब तथा अन्य अधिकारियोंने अपनी भीहे मिकोडी । राजा-महाराजा तथा नवाबोंने भयपूर्ण दृष्टि-निकपेप करना प्रारम्भ किया । तिलकके प्रति घृणा युक्त नजर डाली । राज्यनिष्ठ नरम दलवाले मनमें आनन्दित हुये, क्योंकि उनके खयालसे लोकमान्य राज्यनिष्ठा व्यक्त कर युद्ध-सहायताका आश्वासन देनेके लिये खड़े हुये थे । परन्तु स्वराज्य-संघके अग्नि-गिने आमन्त्रित सदस्य भली भाँति जानते थे कि तिलक वहाँ क्या कहेंगे ? उनके मुखपर आत्मविश्वास चमकने लगा । लोक-

मान्यने गम्भीर वाणीमें कहा—“गवर्नर साहब । मैं बड़ी नम्रतासे भारतीय जनताकी सच्ची आकांक्षा आपके सम्मुख निवेदन करता हूँ । मैं भारतकी जनताकी ओरसे आपको आश्वासन देता हूँ कि यदि भविष्यमें भारतके विरुद्ध आक्रमण हुआ तो हम भारतके सुपुत्र अुसकी रक्षाके लिये बलिदान होनेको कटिबद्ध हैं । किसी भी बाहरी आक्रमणका प्रतिकार करनेमें हम सरकारको सहयोग देनेमें पीछे नहीं हैं, परन्तु स्वराज्य और स्वदेश-रक्षाका अन्योन्याश्रय सम्बन्ध कैसे भग्न किया जा सकता है ?” “स्वराज्य” शब्द सुनते ही गवर्नर साहब आग-बबूला हो अुठे । अुन्होंने बड़े अदबसे कहा—“यहाँ राजनीतिक चर्चा अवाञ्छनीय है ।” लोकमान्य भी सिद्धहस्त थे । वे “ये यथामामप्रपद्यन्ते तास्तथैव भजाम्यहम्” तत्वके अनुयायी थे । अुन्होंने तत्काल अुत्तर दिया—“अैसी अवस्थामें किसी स्वाभिमानी पुरुषका यहाँ अुपस्थित रहना सम्भव नहीं । अिसलिये मैं परिषदका परित्याग करता हूँ ।” अितना कहकर वे वहाँसे चल पडे । परिषद प्रभाहीन हो गयी ।

छह दिनोंके पश्चात् १६ जूनको बम्बयीमें स्वराज्य-दिवसोत्सव मनाया गया । महात्मा गांधीकी अध्यक्षतामें विराट् सभा हुयी । महात्मा गांधीने कहा—“गवर्नर साहब द्वारा लोकमान्यके प्रति किये गये बर्तावका मैं घोर विरोध करता हूँ । चूँकि लोकमान्यको युद्ध-परिषदमें भाषण करनेकी पूर्व अनुमति प्राप्त हो चुकी थी अतएव वे अपना प्रामाणिक मत प्रकट कर रहे थे । अुनका बीचमें रोका जाना असम्य अेव भर्त्सनीय है । अुनके अपमानसे साम्राज्यको बड़ी हानि होगी ।” तत्पश्चात् बैरिस्टर जिन्नाने कहा—“अैसे व्यवहारसे यह स्पष्ट होता है कि सरकार दिलसे जनताका सहयोग नहीं चाहती ।” अन्तमें लोकमान्यका सविषप्त भाषण हुआ । अुन्होंने कहा—“अंग्रेज सरकार हमपर अप्रामाणिकताका आवेष करती है, परन्तु मेरे पास अुसकी अप्रामाणिकताके काफी प्रमाण हैं । यहाँ अैसा कौन व्यक्ति है जो देशकी पराधीनता बढ़ाने तथा अुसे दृढ करनेवाले बन्धनोंका स्वागत करेगा ? यदि सरकार सेनामें अूँचे पदोंपर भारतीयोंकी नियुक्ति करनेका आश्वासन देती है तो चन्द दिनोंमें मैं स्वयं ५ हजार युवकोंको सेनामें प्रवेश करवा सकता-

हूँ। यदि मैं यह काम पूरा न कर सकूँ तो पाँच हजारमें जितनी सख्या कम होगी, अतः जितनीके लिये प्रत्येकपर मैं १०० रुपयोका दण्ड देना स्वीकार करूँगा और जिसके लिये महात्माजीके पास पचास हजार रुपयोकी निधि अमानत स्वरूप रखनेको तैयार हूँ। हाँ, पहला कदम सरकार अुठाये।” जिससे स्पष्ट होता है कि वे युद्धजन्य परिस्थितिसे अधिक-से-अधिक लाभ अुठाना चाहते थे, परन्तु सम्मानके साथ।

सबेरा हुआ, परन्तु सूरज कहाँ है ?

जून मासके अन्तमें “माटफोर्ड-सुधार” की योजना प्रकाशित की गयी। लोकमान्यने बड़ी गम्भीरतासे उसका अध्ययन किया। अुन्होंने जिस योजनाकी मार्मिक आलोचना ‘केसरी’ के तीन लेखोंमें की। अुन लेखोंके शीर्षकोसे ही पता चलता है कि अुनमें कैसे आलोचनात्मक विचार प्रकट किये गये होंगे। पहला लेख था, “सबेरा हुआ परन्तु सूरज कहाँ है ?” दूसरा था, “जनाब, दिल्ली बहुत दूर है” और तीसरा था, “कबूल और नाकबूल।” सवपेपमें सरकार स्वशासनके कुछ अधिकार हमें प्रदान कर स्वराज्य देनेका स्वाग रच रही थी। जो कुछ दिया असुमें भी विष-बीज बो दिये गये। कुछ सुधारोंको हम स्वीकार करते हैं, परन्तु अन्य सुधारोंको हम अस्वीकार कर अुनका निषेध करते हैं। सुधारोंमें क्या और किस प्रकारसे परिवर्तन करना चाहिये जिसका विवेचन अुन्होंने अपनी दृष्टिके अनुसार किया। अुन्हें “मान्टफोर्ड-सुधार” कुल मिलाकर निराशाजनक तथा अपर्याप्त ही प्रतीत हुये। फिर भी अुन्होंने कहा कि—“मैं कांग्रेसके निर्णयका पूर्णतया पालन करूँगा। कांग्रेसमें अेकाधिक दल सम्मिलित होनेसे असुका निर्णय सच्चा होता है, अतः कांग्रेसका निर्णय स्वीकार करनेमें कोई राष्ट्रीय हानि नहीं। अनेक व्यक्तियों अथवा दलोंकी अपेक्षा कांग्रेसकी प्रतिष्ठा बहुत अधिक माननी चाहिये।” लोकमान्यके आलोचनात्मक लेख प्रकाशित होते ही वम्बयी-सरकारने अुनके भाषणोपर कानूनी प्रतिबन्ध लगा दिया। महात्मा गांधीने सरकारी काररवायीका तत्काल विरोध किया और कहा कि सरकारकी जिस नीतिसे

मेरे रिक्रूटिंग कार्यमे बड़ी बाधा पहुँचती है। सरकारको तिलक परसे प्रतिबन्ध हटाना चाहिये। सरकारपर कुछ भी असर नहीं पड़ा, परन्तु तिलकको निकट भविष्यमे बम्बयीमे होनेवाले काँग्रेस-अधिवेशनमें भाषण देनेकी अनुमति मिल गयी। सरकार किसी प्रकारसे तिलकको चिढ़ाना चाहती थी, ताकि भावावेशमे आकर वे कुछ कटु बोले या लिखे, परन्तु तिलकमे सागरोपम शान्ति तथा रुद्रताका स्वर्ण-संगम था। वे अच्छी तरहसे जानते थे कि तेजस्विताका अुपयोग कहाँ और कैसे करना चाहिये।

बम्बयीमे काँग्रेसका विशेष अधिवेशन

नरमदलवादी सयोगसे इसी समय काँग्रेससे अलग हुये थे। अुन्होंने 'लिवरल फेडरेशन'की स्थापना कर अुसके द्वारा "मान्टफोर्ड-योजना" ज्यो-की-त्यो स्वीकार कर ली। अुन्होंने यह भली-भाँति ताड़ लिया कि काँग्रेसका निर्णय लोकमान्य तिलकके अिशारेपर ही होगा, अिसलिये संघर्ष क्यों मोल लिया जाय ? कालकी महिमा विचित्र होती है। जिन नरमदलीय लोगोंने दस वर्ष पूर्व लोकमान्यको काँग्रेससे बाहर निकालनेका षड्यन्त्र रचा था, लोकमान्यके बहुमतसे भयभीत होकर अब अुन्हे ही काँग्रेससे स्वेच्छापूर्वक अलग हो जाना पड़ा। वास्तवमे लोकमान्यने पहले ही यह प्रकट कर दिया था कि वे काँग्रेसका निर्णय ज्यो-का-त्यो स्वीकार करेगे, परन्तु नरमदलवाले "मान्टेग्यू-सुधार" कार्यान्वित करनेके लिये अितने आतुर थे कि अुन्हे लोकमान्यका साथ भी असह्य प्रतीत हुआ। काँग्रेसके मुख्य प्रस्तावपर लोकमान्य तिलक, डा० अेनीबेसेन्ट तथा बाबू विपिनचन्द्र पालके भाषण हुअे। काँग्रेसने लखनअूका प्रस्ताव दुहराया और कहा कि भारत स्वराज्यके लिये योग्य है, अतः अिस दृष्टिसे "मान्टफोर्ड योजना" के सुधार अपर्याप्त, असमाधानकारक तथा निराशापूर्ण हैं। यदि अुन सुधारोमे अभीष्ट परिवर्तन या सशोधन हो जायँ तो काँग्रेस अुनको स्वीकार करेगी और स्वराज्य-प्राप्तिके लिये अधिक प्रयत्नशील होगी। यह प्रस्ताव सर्व-सम्मतिसे स्वीकृत हुआ। लोकमान्यने तुरन्त भारत-मन्त्री मान्टेग्यू साहबको अपनी मुलाकातके समय अुत्तर दिया था "I shall

accept what will be given but agitate further for more.” यही कथन कांग्रेसकी निर्धारित नीति बना । वे सचमुच कांग्रेसके कर्णधार बने । जिसी अधिवेशनमें दूसरे प्रस्ताव द्वारा निश्चित हुआ कि कांग्रेसकी ओरसे अेक प्रतिनिधि-मण्डल लन्दन भेजा जाय । यह प्रतिनिधि-मण्डल, मान्टफोर्ड-सुधारके सम्बन्धमें कांग्रेसके सशोधनोसे पालमिण्ट तथा भारत-मन्त्रीको परिचित करावे । जिस प्रतिनिधि-मण्डलमें लोकमान्य तिलकको सम्मिलित किया गया और अनुकी विच्छानुसार ही अन्य सदस्य चुने गये जिसमें लोकमान्यके परम मित्र दादा साहेब खापर्डे, बाबू विपिनचन्द्र पाल, न. चिं. केलकर और श्री विट्ठल भाभी पटेल अित्यादि प्रमुख थे । यह प्रतिनिधि-मण्डल लन्दन गया और उसने अपेक्षित कार्य किया ।

मूक अध्यक्ष


अधिवेशन समाप्त होते ही लोकमान्य पूना लौटे । अनुके साथ बंगालके प्रमुख नेता बाबू विपिनचन्द्र पाल, देशबन्धु चित्तरजनदास, अमृतवाजार पत्रिकाके तपे सम्पादक बाबू मोतीलाल घोष और मद्रासके नेता चिदम्बरम् पिल्ले आदि भी थे । जिन नेताओसे तिलकका बडा प्रेम था । पूनामें देशबन्धुदास तथा पाल बाबूके भाषण हुये । अध्यक्ष लोकमान्य तिलक थे, परन्तु कानूनी प्रतिबन्धके कारण भाषण नहीं दे सकते थे और कानून भग कर उस समय जेल भी नहीं जाना चाहते थे, क्योंकि अनुके सामने अन्य अधिक महत्वपूर्ण कार्य थे । अतएव मूक अध्यक्ष बनकर अनुहोंने सरकारको निरुत्तर कर सामयिक कार्यमें हाथ बँटाया । बाबू विपिनचन्द्र पालने भाषणके प्रारम्भमें अनुहे “दैवीगुण सम्पन्न अध्यक्ष” कहकर प्रणाम किया ।

लन्दनकी ओर प्रस्थान

जिसी समय लोकमान्य तिलकने लन्दनकी प्रीवी कौंसिलमें अंग्रेजी लेखक सर वेलटाजिन चिरोलके विरुद्ध मानहानिका अभियोग चलाया । अुक्त लेखकने अपनी “अनरेस्ट जिन जिन्डिया” नामक पुस्तकमें तिलकको “दी फादर आफ जिन्डियन अनरेस्ट” अर्थात् “भारतीय अशान्तिका जनक” कहा

था । वास्तवमें तिलक जिस सम्बोधनपर आपत्ति नहीं कर सकते थे, क्योंकि प्रचलित राज्यशासनके विरुद्ध जनतामें असन्तोष जागृत करना वे अपना धर्म मानते थे । जिस सम्बोधनका व्यग्र-भरा उपयोग कर अमुक्त लेखकने अनका सम्बन्ध सामयिक अत्याचारों तथा क्रान्तिकारियोंसे जोड़कर उनके विरुद्ध जो असत्य और विषाक्त प्रचार किया, उसे वे बरदाश्त नहीं कर सके । अभियोगकी तारीख निकट थी । भारत-सरकारने बड़ी अुदारतासे अनका पासपोर्ट मजूर किया, परन्तु अुसमें भी अेक टाँग अड़ाई कि वे अिंग्लैंड जा सकते हैं, बशर्ते कि वहाँ राजनीतिक भाषण न दे । अुन्होंने जिस शर्तका विष भी निगल लिया । अुन्हे विश्वास था कि जैसा पहले दो बार हो चुका है, चन्द दिनोमें ही भारत सरकार अपनी गलती सुधारेगी और अुन्हे वहाँ अुचित स्वतन्त्रता दी जावेगी । वे अेकाअेक लन्दनके लिअे स्टीमरमें चल पड़े । असख्य मित्र तथा अनुयायियोंने अुन्हे समारोहके साथ विदाई देनेकी बात सोची थी, काफी व्यवस्था भी की थी, परन्तु लोकमान्यने अुसे अस्वीकार कर दिया ।

पार्लियामेन्ट हाउस, लन्दनके समक्ष होमरूल प्रतिनिधि-मण्डल



बाओ ओरसे—श्री विपिनचन्द्र पाल, डा पी जी. मेहता, लोकमान्य तिलक, माननीय खापर्डे,
माननीय विठ्ठलभाओ पटेल ओर श्री नृसिंह चित्तामणि केळकर

अठारहवाँ प्रकरण

काँग्रेसके निर्वाचित सभापति

और

अंग्लैंडमें स्वराज्यका कार्य

कोऽतिभार समर्थानां कि दूरं व्यवसायिनाम् ।

को विदेश. सविद्यानां क. पर प्रियवादिनाम् ॥

लोकमान्य तिलक २३ सितम्बरको बम्बयीसे रवाना हुअे । उस समय जल-प्रवास बड़ा भयावह होता था । अदन पहुँचनेमें अुनके स्टीमरको दस दिन लगे । भारतीय प्रवासी होनेके कारण किनारे पर नहीं अुतर सके । जिसी समय दिसम्बरके अन्तमें दिल्लीमें होनेवाले काँग्रेस-अधिवेशनके आप सर्वसम्मतिसे अध्यक्ष चुने गअे । अुन्हे असका समाचार अदनमें मिला, परन्तु न कोअी हर्ष था, न खेद । तिलकके भाग्यमें काँग्रेसके अध्यक्ष-पदपर विराजना नहीं लिखा था । सन् १९०७ में अुनका नागपुरमें होनेवाली काँग्रेसका अध्यक्ष चुना जाना प्राय निश्चित-सा था, परन्तु नरमदलने छल-नीतिसे वाजी मार ली और अधिवेशन नागपुरके बदले सूरतमें हुआ । पुनः सन् १९१७ में कलकत्ता-अधिवेशनका अध्यक्ष चुना जाना भी लगभग निश्चित-सा था, क्योंकि स्वागत-समिति तथा काँग्रेस-कमेटियोका यही मत था । परन्तु अुन्होंने स्वयम् अपना नाम वापस लेकर डा. अेनीवेसेन्टका नाम प्रस्तावित किया और वे अध्यक्ष बनी । वे नाम तथा पद या अधिकारके लिये लालायित नहीं थे । अधिकार या पदको वे सेवाका साधन मानते थे । असलिये काँग्रेसका सभापति चुना जाना अुनके लिये विशेष हर्ष या गर्वकी घटना नहीं थी । यदि वे अस सम्मानके लोभी होते तो दूसरे ही स्टीमर द्वारा अदनसे भारत लौटते और भारतकी राजधानीमें

अपना शाही जुलूस निकलवाकर 'जयजयकार' करवा, फूलोंकी वर्षामें अध्यक्षीय मंचपर विराजमान होनेकी अभिलाषा पूरी करते । किन्तु अनुकी स्थिति अैसे कर्मयोगी तथा स्थितप्रज्ञ की थी, जो कार्यके फल या कार्यसे प्राप्त यश अथवा सम्मानकी अपेक्षा कार्यको ही अधिक महत्व देता है । दूसरी विशेष महत्वकी बात यह थी कि अनुके द्वारा आरम्भ किया गया स्वराज्य-सम्पादन करनेका कार्य अभी अधूरा था । वे स्वराज्य-प्राप्तिके लिये ही ब्रिटन जा रहे थे । अतः, कार्य करनेका सात्विक आनन्द त्यागकर अध्यक्ष होनेका राजसी आनन्द अन्हें आकर्षित न कर सका । फिर वे कांग्रेसके निर्वाचित अध्यक्षके नाते अंग्लैण्ड जा रहे थे । अतः अनुका पलड़ा भारी था । अनुकी प्रतिनिधि होनेकी योग्यता बहुत बड़ी थी और वे अिससे लाभ उठाना चाहते थे । वे जितने सिद्धान्तके पक्के थे अुतने ही व्यवहारके भी । लन्दन पहुँचनेमें अन्हें चालीस दिन लगे । बीचमें जिब्राल्टरके पास घोखेकी आशका होनेसे स्टीमरके अधिकारी प्रवासी लोगोको 'लाभिफ बेल्ट' पहनने तथा 'लाभिफ बोट' चलानेकी शिक्षा देने लगे । बूढ़े तिलक नव-युवकोके जैसे अुत्साहसे यह शिक्षा लेते थे । अनुका अुत्साह अधिकारियोसे भी देखते बनता था । अनुके लदन पहुँचते ही महायुद्ध समाप्त हुआ और मित्र राष्ट्रोंकी विजय हुई । लोकमान्यने तत्काल अपनी तथा कांग्रेसकी ओरसे ब्रिटनके तत्कालीन प्रधान अेव युद्ध-मन्त्री लायड जार्जको बधाओंका तार भेजा । फ्रान्सके प्रधान-मन्त्री तथा अमेरिकाके अध्यक्ष अुड्रो विलसनका भी तार भेजकर अभिनन्दन किया । चन्द दिनोमें ही ब्रिटिश सरकारने अनुपर लगी रोक बहुत थोड़े प्रयत्नोसे हटा ली । अन्होंने पूनामें जो अपेक्षा की थी वही पूर्ण हुई । धीरजका फल हमेशा अच्छा ही होता है । अब वे वहाँ राजनीतिक हलचल करनेके लिये मुक्त थे, जिसे मनमें रखकर वाहर आये थे ।

स्वराज्यका कार्य

मजदूर-दलसे सहानुभूतिपूर्ण सम्बन्ध जोड़ना और अुसे पार्लमेण्टमें "भारतके स्वशासनका विधेयक" अुपस्थित करनेके लिये तैयार करना

आपका प्रमुख हेतु था । जिस दृष्टिसे आपने पार्लमेण्टरी मजदूर-दलके नेता, रैम्से मेकडोनाल्ड, लंसबरी, वेजवुड वेन और वेनस्कूर आदिसे परिचय प्राप्त किया तथा अन्हे भारतकी यथार्थ परिस्थिति और आकाङ्क्षाओकी जानकारी दी और निकट भविष्यमे होनेवाले पार्लमेण्टके चुनावमे मजदूरदलकी सहायता करनेका आश्वासन दिया । मजदूर-दलका मुखपत्र “हैराल्ड” अन्के मतोंका समर्थन करने लगा और अन्के वक्तव्य प्रकाशित होने लगे । अन्होंने जान लिया था कि पार्लमेण्टमे आजका विरोधी पक्ष मजदूर-दल ही भविष्यमे सरकार बनायेगा, क्योंकि वह प्रगति-प्रिय था । अनुदार-दलकी अपेक्षा भारतके प्रति अन्की सहानुभूति अधिक थी । इसलिये मजदूर-दलसे राजनीतिक-गठबन्धन करना अन्का प्रमुख ध्येय था और कुछ सीमा तक वे इसमे सफल भी हुअे । श्री न. चि. केलकरसे “अन्डियाज केस फार होमरूल” पुस्तिका लिखवाकर अन्की हजारो प्रतियाँ छपवायी गयी तथा अन्हे नि शुल्क ब्रिटेनमे बाँट दिया गया ताकि सर्वसामान्य जनता भारत और अन्की वास्तविक राजनीतिक आकाङ्क्षाओसे परिचित हो । इसकी प्रतियाँ सब दलोके नेताओ तथा कार्यकर्ताओको भेजी गयी । इसके अतिरिक्त हजारो प्रतियाँ अमेरिकामे पजाबसिंह लाला लाजपतराय तथा डा हार्डीकरको गयी । अमेरिकामे अन्होंने अन्का अपेक्षित अपुयोग किया । तीसरी बात यह थी कि अन्होंने अपने तथा अन्य साथियोंके भाषणो द्वारा स्वराज्यका प्रचार प्रारम्भ किया । सौभाग्यसे वैरिस्टर बाप्टिस्टा तथा पाल वावू जैसे प्रभावशाली वक्ता अन्के निकटस्थ साथी थे । तिलक स्वयम् स्काटलैंड गये और वहाँ ग्लासगो तथा अन्य शहरोमे प्रचार किया । अक्टोबरामें अन्का दो-तीन जगह स्वागत तथा भाषण हुआ । ग्लासगोमे ट्रेड यूनियन कांग्रेसकी ओरसे स्वागत किया गया । ट्रेड यूनियन कांग्रेसके हालमें तिलकके प्रवेश करते ही हजारो दर्शक अन्के सम्मानमे खड़े हो गये । प्रसिद्ध मजदूर नेता और ब्रिटेनके भूतपूर्व प्रधान-मन्त्री श्री रैम्से मेकडोनाल्डने अन्के सम्बन्धमे आदरके अद्गार व्यक्त किये । अन्होंने कहा कि भारतवर्षमें सरकारके विरुद्ध जो असन्तोष है और जिसके कारण जनता यातना तथा कष्ट भोगनेके लिये प्रस्तुत है, अन्की

प्रत्यक्ष मूर्ति तिलक हैं। तिलकने भी भारतकी आर्थिक दुर्दशाका करुण चित्र खीचा और कहा कि स्वराज्य-प्राप्तिके बिना भारतके मजदूरोकी दूरी दशा नहीं सुधर सकती। बीचमें अुनके कभी भाषण लन्दन तथा बर्मिंघममें हुईं। अुन्होंने अमेरिकामें प्रचार करनेके लिये इसी प्रकारसे विख्यात वक्ता लाला लाजपतरायको प्रोत्साहित किया और अुन्होंने वहाँ बड़ी सफलतासे कार्य किया। चौथा महत्वका कार्य था ब्रिटिश कांग्रेस कमेटीकी पुनर्व्यवस्था तथा पुनः संगठन। तिलक वहाँ गये तब अुन्होंने देखा कि यह शाखा अपेक्षित कार्य ठीक ढंगसे नहीं करती। यही नहीं अुसके कार्यकर्ता कांग्रेसकी निर्धारित नीतिसे मतभेद रखते थे। इस शाखाके द्वारा जो “अिण्डिया” नामक पत्र प्रकाशित किया जाता था, अुसमें कांग्रेसकी नीतिकी आलोचना भी की जाती थी। अुन्होंने कार्यालयकी पुनर्व्यवस्था की, “अिण्डिया” पत्रके सम्पादक मि० पोलकको कामसे पृथक् किया और मिस नार्मटन तथा श्री न. चि. केलकरको सयुक्त-सम्पादक नियुक्त कर पुनः अुसका प्रकाशन चालू किया। अिसके द्वारा कांग्रेसकी अधिकृत नीतिका प्रभावशाली प्रचार प्रारम्भ हुआ। अिसकी प्रतियाँ अमेरिका जाने लगी। ब्रिटिश कांग्रेस कमेटीका भी नवः संगठन हुआ और सैकड़ोंकी सख्यामें लोग अुसके सदस्य बने। पत्र-व्यवहारका सिलसिला नियमित किया गया। आफिसकी व्यवस्थामें अुचित सुधार हुआ। अुन्होंने भारतमें सदेश भेजे कि महायुद्ध अभी समाप्त हुआ है, अतः कांग्रेस तथा स्वराज्य-संघकी ओरसे अधिक-से-अधिक प्रतिनिधि-मण्डल तुरन्त अिगलैंड आये। अिस प्रकारके कार्योंमें अुनके तीन-चार मास व्यतीत हुईं। इसी समयपर वेलन्टाइन चिरौलके विरुद्ध चलाये गये मानहानिके मुकदमेने रंग पकड़ा, अतः तिलकका बहुतेरा समय अुसमें लगने लगा।

चिरौलके विरुद्ध मानहानिका मुकदमा

हम पहले ही लिख चुके हैं कि “लदन टाइम्स” के सवाददाता सर वेलन्टाइन चिरौलने अपनी पुस्तकमें लोकमान्य तिलकको “भारतीय

अशान्तिका जनक” कहकर आपका सम्बन्ध राजनीतिक अत्याचारोंसे जोड़नेका निन्दनीय प्रयास किया था। लोकमान्य तिलकको यह बात खटकी और अन्होंने लंदनकी अदालतमें मानहानिका मुकदमा दायर किया। लोकमान्यने “लंदन टाइम्स” के सवाददाता सर वेलन्टाइन चिरोलके विरुद्ध मानहानिका मुकदमा इस आशासे चलाया कि ब्रिटेनमें अन्हें न्याय प्राप्त होगा। वे समझते थे कि यह अुनका व्यक्तिगत तथा निजी मामला है, परन्तु भारत-सरकार अुनका व्यक्तित्व अितना विशाल तथा भयावह मानती थी कि अुसके लिये इस मुकदमेमें अुनके व्यक्तिगत प्रश्नका सवाल ही न रहा। अुसने अितनी दिलचस्पी ली कि चिरोलकी सहायताके लिये अेक विशेष अफसर तमाम सरकारी कागजात लेकर भारतसे विलायत भेजा गया। दूसरी ओर अँगरेजोंने अिसे अपने देशकी प्रतिष्ठाका प्रश्न बना डाला। सर वेलन्टाइन की पैरवी करनेके लिये आयरलैंडके विख्यात बैरिस्टर सर अेडवर्ड कार्सन आये जो आयरलैंडके होमरूल-आन्दोलनके कट्टर शत्रु थे और जिनका हृदय साम्राज्यवादी अहंकारसे परिपूर्ण था। सर अेडवर्ड कार्सनने तिलकके विरुद्ध पैरवी करते समय न्यायाधीशसे कहा था कि “यदि इस मुकदमेमें तिलक जीत गये तो भारतमें ब्रिटिश सरकारकी बेअिज्जती होगी।” इस प्रकार अेक होमरूल विरोधी साम्राज्यवादी बैरिस्टर भारतीय होमरूलके जनक तिलकके विरुद्ध कोर्टमें खड़ा हुआ। ब्रिटेनके अनुदारदलने भी सहायता की। अधर तिलक भी अपनी बातके पक्के थे। अन्हें आगे रक्खा हुआ कदम पीछे हटाना मजूर न था। अन्होंने अपनी औरसे विख्यात बैरिस्टर सर जान सायमनको नियुक्त किया और स्वयं दिनरात कानूनका अध्ययन कर अुनकी सहायता करने लगे। परन्तु लंदनकी अदालतमें न्यायकी आशा करना अुनके लिये बालूमें तेल निकालनेके समान हास्यास्पद था। न्यायाधीशने चिरोलको निर्दोष ठहराया और मुकदमेका व्यय तिलकके जिम्मे डाला। तिलककी पूरी हार ही नहीं हुयी, वरन् अन्हें वह हार लगभग दो लाख रुपयोंकी भारी कीमत देकर खरीदनी पड़ी। क्या सोचा था और क्या हुआ। तिलकके मित्र बहुत दुखी हुअे, परन्तु वे स्वयं धीर गम्भीर थे। अुनकी शान्ति रत्ती भर भी कम नहीं

हुआ। भारतमें अनुकी हारका समाचार फैलते ही सैकड़ों मित्र तथा अनुयायी दुखी हुए। अन्होंने सरकारी नीतिका जवाब देनेका निश्चय किया और तत्काल अपने प्रिय नेता तिलकको तार भेजा कि “आप चिन्ता न करें, अपना स्वास्थ्य सम्भालें। हम चन्द दिनोंमें दो लाख रुपये भेज रहे हैं।” यह तार मिलनेपर तिलकको कष्ट हुआ। अन्होंने तत्काल तारसे उत्तर दिया कि यह मेरा व्यक्तिगत कार्य था। मैंने निजी जिम्मेदारीपर प्रारम्भ किया था। अुसका प्रायश्चित मुझे भुगतना चाहिये न कि समाजको। आप चन्दा अिकट्ठा न करें। मैं अेक दो वर्ष राजनीतिसे सन्यास लेकर ग्रंथोंकी रचना करूँगा और यह ऋण चुका दूँगा। आप मेरी प्रकृतिकी चिन्ता न करें। मैं जिससे भी बुरे दिनोंके बीच गुजर चुका हूँ। यदि अुनसे दब जाता तो आज जीवित न होता। जिस तारसे अुनके मित्रों तथा अनुयायियोंका अुत्साह दुगुना हुआ। इसी समय लन्दन-विश्वविद्यालयके ओरिअेंटल अिस्टीट्यूटके संस्कृत अध्यापक आचार्य कान्हेरे शास्त्री तिलकसे मिलने आये। आपने आत्मीयतासे तिलकसे पूछा कि क्या वे बहुत निराश हुए हैं। तिलकने तत्काल उत्तर दिया कि “मेरे कोशमें निराशा शब्द मिलता ही नहीं। मैं जय तथा पराजयकी परवाह नहीं करता। मेरा धर्म कार्य करना है।” शास्त्रीजी यह उत्तर सुनते ही अवाक हो गये। सम्राट् नेपोलियनके शब्द-कोशमें ‘अशक्य’ शब्द न था, अुसी तरह तिलकके कोशमें भी ‘निराशा’ शब्द न था। सर वेलटाइन चिरोलने ही अपने ‘अिन्डिया’ नामक ग्रंथमें, जो सन् १९२५ में प्रकाशित हुआ, लोकमान्यके बारेमें प्रगंसाके अुद्गार व्यक्त किये। अन्होंने लिखा कि “भारतवर्षमें बीसवीं शताब्दीमें लोकमान्य तिलक जैसा लोकोत्तर पुरुष अन्य नहीं हुआ। कदाचित् महात्मा गांधी ही अुनकी वरावरी कर सकते हैं। तिलक गांधीजी जैसे नम्र तथा सौम्य नहीं थे, परन्तु वे अधिक वृद्धिमान तथा गम्भीर राजनीतिज्ञ थे। अपने धर्मपर अुनकी अटल श्रद्धा थी। वे जन्मसिद्ध नेता थे। वे अँगरेजी भाषामें अच्छी तरह भाषण दे सकते और लिख सकते थे। अन्होंने यूरोपीय राजनीतिक आन्दोलनोंका गहरा अध्ययन कर अुसका मर्म ग्रहण किया था। सच तो यह है कि अन्होंने

आयर्लैण्डके 'लैण्ड लीग' आन्दोलनका भरसक अनुकरण कर सन् १८९६ में महाराष्ट्रके अकाल-पीडितोंका अनूठा अूपकार किया। अुन्हे देश-सेवाके लिये कठोर प्रायश्चित भी भुगतना पडा। वे अपने प्रान्तमे जितने प्रिय थे अुतने ही अन्य प्रान्तोमे भी। जब वे डा. अेनीबेसेटके साथ लखनऊ काँग्रेसके मचपर विराजे तब दर्शकोंने सिर झुकाकर अवतारी पुरुषके समान अुनका स्वागत किया।

भारतीय जनता अपने नेताकी निस्वार्थ तथा निरपेक्ष नीतिसे भली-भाँति परिचित थी। वह तिलकसे अपुर्युक्त आशयके अुत्तरकी ही अपेक्षा करती थी, परन्तु वह अुदात्त हेतुसे अुत्तेजित थी। अुसने तथा नेताओंने तार द्वारा तुरन्त लोकमान्यको अपने हेतुका स्पष्टीकरण भेजा। अुनका तार अिस आगयका था, “पूज्य लोकमान्यके चरणोमे, आपका अपेक्षित अुत्तर मिला। आपसे हमारा अिस विषयमे प्रामाणिक मतभेद है। हम अिसे आपका व्यक्तिगत मामला नही समझते। भारत-सरकार तथा ब्रिटिश सरकारने अिसे राष्ट्रीय स्वरूप दिया और भारतीयोंकी राष्ट्रीय भावनाको चुनौती भी दी। हम सरकारकी चुनौतीको स्वीकर कर अपना राष्ट्रीय कर्तव्य निवाहना चाहते हैं। कृपया चिन्ताग्रस्त न हो।” निस्वार्थताकी मूर्ति तिलकका अिससे भी समाधान नही हुआ। वे मित्रोंको चन्दा अेकत्र न करनेकी सलाह देते रहे, परन्तु मित्रोंने अुनकी सलाह न मानी और तीन महीनेमे ढाअी लाखका “तिलक पर्स फंड” अिकट्ठा किया। तिलकके परम मित्र दादा साहब खापडेंने, जिन्हे वे वडा भाअी कहते थे, अुनपर प्रेमका दबाव डाला और लन्दनकी अदालतमे चिरोलके मुकदमेका व्यय अदा किया गया। अिस प्रकार तिलक अिस सकटसे मुक्त होकर राजनीतिक कार्यमें जुट गअे।

भारत-मंत्रीसे सुधार सम्बन्धी चर्चा

भारतसे प्रतिनिधि-मण्डल आनेमे कुछ विलम्ब हुआ। माटफोर्ड सुधारमें किन सशोधनोंकी आवश्यकता है, अुसके सम्बन्धमें लोकमान्यने अपने

भाषणों द्वारा वहाँके राजनीतिक नेताओंको परिचित कराया। लन्दनमें तीन-चार सभाएँ हुई। अके सभामें श्री भूपेन्द्रने, जो कि नरमदलके नेता थे, माटफोर्ड-सुधारकी बड़ी प्रशंसा की और भारत-मन्त्रीको धन्यवाद देते हुअे कहा कि भारतवासी असे बिना हिचकिचाहटसे कार्यान्वित करेंगे। संयोगसे लोकमान्य वहाँ अुपस्थित थे। अुन्होंने अुपवक्ताके नाते दूसरा भाषण देकर माटफोर्ड-सुधारोंको अुपर्याप्त बतलाया तथा दिल्ली-काँग्रेस द्वारा स्वीकृत संशोधनोंका तर्क-युक्त विवेचन किया। अुनका भाषण अितना प्रभावशाली हुआ कि अुसी सभामें मजदूर दलके नेताओंने, जिनमें सर्वश्री लॅन्सबरी, वेजवुड बेन, अुदर फोर्ड अित्यादि थे, अुनका समर्थन किया और काँग्रेस द्वारा अुपस्थित किअे गअे संशोधनोंको महत्व दिया। अिस प्रकार वे वहाँ भारतके अनुकूल वातावरण निर्माण करनेमें व्यस्त थे। यथासमय भारतसे चार-पाँच प्रतिनिधि-मण्डल लन्दन पहुँचे। तिलकने काँग्रेस तथा स्वराज्य-संघके प्रतिनिधि-मण्डलोंका नेतृत्व किया क्योकि दोनोंके ध्येयकी समानता थी। अिसी बीच भारत-मन्त्री मान्टेग्यूने दो चार अुनसे व्यक्तिगत चर्चा की। अिन चर्चाओंमें अुन्होंने सभाव्य संशोधनोंकी छानबीन की। तिलक बालकी खाल निकालनेमें निपुण थे। अुन्होंने भारत-मन्त्रीको स्पष्ट बत दिया कि काँग्रेस द्वारा अुपस्थित किअे गअे संशोधनोंको सुधारोंमें सम्मिलित किअे बिना भारतवासियोंका सुधारोंसे समाधान नही होगा। भारत-मन्त्रीने काँग्रेस द्वारा अुपस्थित किअे गअे लीग-मेलका साम्प्रदायिक प्रतिनिधित्व, अुसका विभिन्न प्रान्तोंमें प्रतिशत प्रमाण तथा कही-कही सन्तुलनके लिअे कुछ अधिक प्रतिनिधित्व देनेके सिद्धान्त स्वीकारकर अुन्हे सुधारोंमें सम्मिलित किया और संशोधनोंपर सद्भावमें विचार करनेका आश्वासन दिया। अुसी समय वहाँ ज्वाबिन्ट पार्लमेन्टरी सब कमेटीकी कारवाअी प्रारम्भ हुई। लोकमान्य तिलकको अुसके सम्मुख अपना वयान तथा सुझाव देने पडे। अुन्होंने काँग्रेस द्वारा समर्थित मुझावोंपर ही जोर दिया। बीचमें अुनके पैरमें दर्द पैदा हुआ, जिसके कारण अुनमें चलते नही बनता था। अुन्हे कमरेसे मोटर तक सहायक नामजोशीके कन्वो

पर हाथ रखकर जाना पड़ता था, फिर भी अन्होंने कार्यमें रुकावट नहीं आने दी। अैसी हालतमें ही वे “ब्रिटिश ऐन्ड इन्डिया सोसायटी” में भाषण देने गये। सभामें अतीव भीड थी, जिसमें दो तिहाअी अँगरेज श्रोता थे। यह भाषण अन्होंने सर विलियम ड्यूकके भाषणके अुत्तरमें दिया। श्रोतागण अुसे सुननेके लिये अुत्सुक थे। तिलकने निर्विकार चित्त तथा गम्भीरतासे ड्यूक साहबके भाषणकी तर्क-पटु आलोचना की। अुनका यह भाषण अितना प्रभावशाली तथा अुकृष्ट हुआ कि मिसेस सिम्सन नामक विदुषीने अुनको अेक अभिनन्दन-पत्र भेजा। अुसने लिखा कि ‘आपका कलका भाषण अतीव अुकृष्ट था। अन्य वक्ता जिस शिष्टताकी मर्यादाका पालन नहीं करते, आप अुसका पालन करते हैं। मुझे यह जानकर बडी प्रसन्नता हुई कि आप आन्दोलनमें व्यक्तिगत मत्सर द्वेष तथा घृणाको अवसर नहीं देते। आप अिनके परे हैं। आपकी निर्विकार राष्ट्रीयताका मुझपर बडा असर पडा। वास्तवमें देश-सेवाके लिये आपको काफी अुग्र तथा भयावह दण्ड भुगतना पडा, परन्तु अुसके प्रतिशोधमें थोडी भी विषाक्त भावना आपके हृदयमें स्थान नहीं रखती थी। यह आपकी महानता तथा दूरदर्शिताका द्योतक है।’ लोक-मान्यकी वाग्मितासे अनेक अँगरेज विद्वान् प्रभावित हुअे। मिसेस सिम्सनने स्वयं वैदिक वाङ्मयका गहन अभ्यास किया था, परन्तु तिलकको वह अपना “वैदिक गुरु” मानने लगी। अिधर ‘पार्लियामेण्टरी सिलेक्ट कमेटी’ की कारवाअी शुरू हुई। तिलकने अुसके अनेकानेक प्रश्नोके मार्मिक अुत्तर दिये। दिन-रात राजनीतिक सुधारोके बारेमें अुहापोह चलता था। लोकमान्य अुन सभाओके केन्द्र-पुरुष जैसे प्रतीत होते थे।

वास्तवमें अुनका बहुतेरा समय राजनीतिक अुत्सवोंमें व्यतीत होता था, परन्तु अवसर मिलते ही वे ब्रिटिश म्यूजियमकी लाइब्रेरी तथा अिण्डिया हाअुसके ग्रन्थालयमें भी जाते और वैदिक तथा खाल्डियन संस्कृतियोंके सम्बन्धमें खोज करते थे। समय-समयपर वहाँके जियोलाजिस्ट “भूगर्भ शास्त्रज्ञों” के साथ पश्चिमी संस्कृतियोंके सम्बन्धमें चर्चा भी करते थे। अन्होंने “रायल अेशियाटिक सोसायटी” में हुई प्राच्य-विद्या परिषदमें भी

भाग लिया था। लोकमान्यके प्रति अिन पश्चिमी विद्वानोंका आदरभाव सन् १८९६ से था जब अुनका पहला ग्रन्थ “ओरायन” अर्थात् “वेदकाल निर्णय” प्रकाशित हुआ।

आक्सफोर्ड तथा केंब्रिज विश्वविद्यालयमे

अवसर प्राप्त होते ही लोकमान्य आक्सफोर्ड तथा केंब्रिज विश्व-विद्यालयोमे गये। अुन्होंने वहाँके प्राच्य-विद्या विभागोका सूक्ष्मतासे निरीक्षण किया तथा विभागोके अध्यक्षोके साथ अपुयुक्त चर्चा की। दोनो विश्वविद्यालयोमे भारतीय तथा अन्य विद्यार्थियोने आपका हार्दिक स्वागत किया। विद्यार्थियोके भावी जीवनपर आपके भाषण हुअे। आपने कहा— “ध्येयकी रुक्ष चर्चा करनेमे समयका अपव्यय करनेकी अपेक्षा युवकोको कुछ-न-कुछ ध्येय निश्चित कर अुसके लिअे सर्वस्व बलिदान करनेको सन्नद्ध होना चाहिअे। आप किसी भी प्रकारकी देश-सेवाका निश्चय कर यहाँसे बाहर प्रस्थान करे। आप जैसे शिषित तथा सम्य युवकोसे ठोस देश-सेवाकी आशा की जाती है।”

पंजाबके अत्याचार

पंजाबके हत्याकाण्डके विषयमे काँग्रेसकी तरफसे जो जाँच-कमेटी बैठी, अुसने अपनी रिपोर्टमे लिखा कि पंजाबमे १२०० आदमी मरे, और ३६०० घायल हुअे। जब यह समाचार विलायत पहुँचा तो लोकमान्य तिलकने वहाँपर जगह-जगह सभाये कर घोर आन्दोलन प्रारम्भ किया। ता २० अक्टूबर सन् १९१९ को लदनके केक्स्टन हालमे डा. जी. वी. क्लार्ककी अध्यक्षतामें पंजाबके अत्याचारोका प्रतिवाद करनेके लिअे भारी सभा हुअी, अुसमे लोकमान्यने कहा—“क्योकि मार्शल ला जारी किया गया था, असलिअे वहाँ पर जरूर गदर हुआ होगा। ला हरकिशनलाल सरीखे लोगोने भी मार्शल ला की घोषणाके पहले सत्याग्रह-आन्दोलनका समर्थन किया था, अिसीलिअे अुन लोगोपर भी बागियोकी तरह मुकदमा चलाया गया।

अस हत्या-काण्डको दो मास पूर्व ही सर ओडायरने पजाब-प्रदेशको सतोषी और शान्तिप्रिय बतलाया था । अधिकारियोको माफी मिलनेका कारण यदि यह बताया जाता है कि अन्होने नेकनियतीसे काम किया तो मैं कहता हूँ कि लोगोने भी नेकनियतीसे काम किया था और इसीलिअे अन्हे भी छोड देना चाहिये । यदि हिन्दुस्तानियोपर केस चलाया गया है तो वाअिसरायपर भी लदनकी अदालतमे खुली तौरसे मामला चलाया जाना चाहिये । मैं कहता हूँ कि सर ओडायर पर तो यहाँकी अदालतमे अवश्य ही मामला चलाया जाय । भारत सरकारने खुद ही कह दिया है कि भारतमे गदर था तो अुसके द्वारा नियुक्त की गयी जाँच-कमेटी तो अुसीकी बातकी पुष्टि करेगी । भारतके लोगोने तो केवल अुपवास किया तथा अपनी दूकाने बन्द रक्खी । अगर अगरेज अपने कर्तव्यको भूल जाअेगे तो भारी खलवली मचेगी । हम साम्राज्यके भीतर रहकर ही स्वतन्त्रता चाहते हैं । यदि कोअी स्वेच्छाचारिणी सरकार वँध कार्योंको ही गदर समझती है तो जो सहायता युद्धमे दी गयी वह सब व्यर्थ हुअी । भारतवर्ष अपनी स्वतन्त्रताके लिअे लडने और मार्गमे होने-वाले कण्टोको सहनेके लिअे तैयार है । ”

शान्ति-परिषदका मार्मिक आवेदन-पत्र

सन् १९१८ की दिल्ली-काग्रेसने अपनी ओरसे लोकमान्य तिलक तथा महात्मा गाधीको विश्वशान्ति-परिषदके लिअे प्रतिनिधि चुना । अस समय सन्धि सम्पन्न होकर जेनेवामें शान्ति-परिषद् प्रारम्भ हुअी थी । भारतमे अेकाअेक विषम राजनीतिक परिस्थिति अुत्पन्न होनेसे, अर्थात् रोलट अेक्टके स्वीकृत होनेसे, महात्मा गाधी सत्याग्रह-आन्दोलनके सचालनमें सलग्न थे । अतः, अुनके पहुँचनेकी सँभावना न थी । लोकमान्य लदनमें थे अिसलिअे आसानीसे पहुँच सकते थे और वास्तवमें वे अुसके लिअे अुत्सुक भी थे । परन्तु दोनो सरकारोने टाँग अडाअी और अन्हे यूरोपमे प्रवेश करनेका पासपोर्ट नही दिया । लोकमान्यने यह पहले ही ताड लिया था । वे शान्त रहे । अन्होने चतुराअीसे काम लेनेका निश्चय किया । बडी गुप्त रीतिसे शान्ति-परिषदके

सभापति जार्ज क्लेमेंकोके पास निम्न आशयका आवेदन-पत्र भेजा, जिसकी प्रतियाँ अमेरिकाके अध्यक्ष अड्डो विल्सन और अन्य लब्धप्रतिष्ठ सदस्योंको भी भेजी गयी, जिसका सारांश यह था—

१ पेरिस सन्धि-परिषदमें बने नियम न ११ तथा दिल्ली-कांग्रेसके प्रस्तावके अनुसार मैं आपके सद्भावपूर्ण निर्णयके लिये यह पत्र भेज रहा हूँ। मैं स्वयं वहाँ उपस्थित होना चाहता था, परन्तु ब्रिटिश सरकारने मुझपर निषेध लगा रखा है।

२ जर्मनीके भयानक आक्रमणसे ससारकी मुक्ति कर जिस महायुद्धने “नये युग” का अद्घाटन किया है। अब किसी भी सम्य देशपर अुसकी अच्छाके विरुद्ध दूसरे देशका राज्य नहीं चलना चाहिये। किसी भी देशपर अपकारके वहानेसे बलात् शासन करना अन्तर्राष्ट्रीय विधानके विरुद्ध माना जाना चाहिये। आत्मनिर्णयका सिद्धान्त लागू कर भारतको आपसी अलझने सुलझानेका अवसर दिया जाना चाहिये। किसी भी अन्य राष्ट्रके समान स्वराज्य भारतका भी जन्मसिद्ध अधिकार है। यह अधिकार प्राप्त हुअे बिना सुदूर पूर्वमें शान्ति स्थापित होना असम्भव है। यदि भारतको स्वराज्य दिया गया तो वह शान्तिका आधार-स्तम्भ बनेगा। विश्वशान्तिकी स्थापनाकी दृष्टिसे आस्ट्रेलिया, कनाडा और दक्षिणी अफ्रीकाके समान भारतको साम्राज्यान्तर्गत स्वराज्य दिलवाना राष्ट्र-संघका आदिका कर्तव्य है। मैं आशा करता हूँ कि राष्ट्रसंघ तथा आप जैसे विश्वशान्तिके समर्थक व्यक्ति भारतके सम्बन्धमें अनुकूल निर्णय करेंगे।” इस प्रकार तिलकने शान्ति-परिषद तथा राष्ट्रसंघमें भारतके स्वराज्यका प्रश्न उपस्थित कर अुसे अन्तर्राष्ट्रीय राजनीतिमें सम्मानपूर्ण स्थान दिलाया।

मातृभूमिकी ओर

अब लोकमान्यका लन्दनमें रहना अनावश्यक प्रतीत होने लगा, क्योंकि पार्लमेन्टने माटफोर्ड सुधारोंमें कुछ संशोधन स्वीकार कर अुनको अेक्टका स्वरूप प्रदान कर दिया था। अिधर भारतमें रोलट कानून स्वीकृत

हुआ और जनताने उसका तीव्र विरोध किया। महात्मा गांधीने उसके विरुद्ध सत्याग्रहका सक्रिय आन्दोलन चलाया। अमृतसरके जलियानवाला बागमें घृणित हत्याकांड हुआ। आसेतु हिमाचल राष्ट्रीय जागृति पैदा हुआ। सरकारी दमननीतिने भयावह ताडव-नृत्य किया। सन् १९१९ के अप्रैलमें सारा देश भयानक परिस्थितियोंके बीचसे गुजर रहा था। यह सब समाचार सुनकर लोकमान्यका हृदय व्याकुल एवं चिन्ताग्रस्त था। अन्हे भारत भूमिका-वियोग असह्य जान पड़ता था। अतएव वे विछुड़े हुअे बालककी भाँति भारत-माताके दर्शन करनेके लिये लौट पडे।

अुन्नीसवाँ प्रकरण

कर्मयोगीका स्वर्गवास

स जीवति यशो यस्य कीर्तिर्यस्य स जीवति

अयशोकीर्तिसंयुक्तो जीवन्नपि मृतोपमः

लोकमान्य तिलक ता. २७ नवम्बरको बम्बयीमे भारतभूमिके तटपर अुतरे । अुनके स्वागतके लिअे हजारोकी सख्यामे लोग बन्दरगाहपर अुपस्थित थे । बम्बयी प्रान्तीय काँग्रेस कमेटी तथा स्वराज्य-सघके सैकडो हिन्दू मुसलमान स्वयसेवकोने अुनका आदरपूर्वक अभिवादन किया । सागर जैसी भीड अुमड़ पडी । स्वयसेवकोको लोकमान्यकी रक्षा करना कठिन हो गया । शामको बैरिस्टर बाप्टिस्टाकी अध्यक्षतामे विराट् सभा हुअी जिसमे कन्नड सिंह गगाधरराव देशपाडेने जनताकी ओरसे लोकमान्यको अभिनन्दन-पत्र अर्पित किया । अन्तमे लोकमान्यने कहा—“मै आप सबके प्रति हार्दिक आभार प्रकट करता हूँ । मैने अंग्लैण्डमे यथाशक्ति जो देशसेवा करनेकी चेष्टा की, वह मेरा कर्तव्य था । गत अप्रैल मासमे भारतमे जो अभूतपूर्व राजनीतिक आन्दोलन हुआ अुसके समाचार मै अति व्याकुलता तथा जिज्ञासासे पढता रहा । मुझे दुख है कि महात्मा गाधीने रोलट अेक्टके विरुद्ध जो सत्याग्रह आन्दोलन छेडा अुसमे योग देनेके लिअे मै यहाँ नही था । माटफोर्ड सुधार असतोषजनक और अपर्याप्त हैं, परन्तु हमे निराश होनेकी आवश्यकता नही, क्योकि पार्लमेन्टरी मजदूर-दलने भारतके होमरूल (स्वशासन) विधेयकको पार्लमेन्टमे प्रस्तुत करनेका मुझे आश्वासन दिया है । हमे जितना लाभ अिन सुधारोसे अुठाना है, अुतना लाभ अुठाकर हम अधिक अधिकार प्राप्त करनेके लिअे लडेंगे ।” दूसरे तथा तीसरे दिन अनेक सार्वजनिक सस्थाओकी ओरसे अुनका स्वागत किया गया । वहाँ भी अुन्होने काँग्रेसकी शक्ति बढानेका अुपदेश दिया । फिर पूनाके लिअे चल पड़े ।

पूनामें म्युनिसिपल कमेटीका अभिनन्दन-पत्र

। पूनामें आपका अभूतपूर्व स्वागत हुआ । 'म्युनिसिपल कमेटीने आपको अभिनन्दन-पत्र अर्पित किया । भारतवर्षमें यह पहली घटना थी जब सरकारकी दृष्टिमें राजद्रोही तिलक जैसे सच्चे देशभक्तको सरकार-मान्य तथा सरकार-पोषित म्युनिसिपल कमेटीने यथाविधि अभिनन्दन-पत्र अर्पण कर उनका सम्मान किया । उस समयतक गवर्नर या अूँचे सरकारी अधिकारियोंको ही अभिनन्दन-पत्र देनेकी प्रथा प्रचलित थी । इस घटनासे सरकारी क्षेत्रमें सनसनी फैली । सरकारने म्युनिसिपल कमेटीके इस कार्यपर आक्षेप किया और खर्च नामजूर करनेकी सूचना दी । म्युनिसिपल सदस्योंने धैर्यसे उत्तर दिया कि लब्धप्रतिष्ठ नागरिकका स्वागत करने तथा उसे अभिनन्दन-पत्र भेट करनेका हमें अधिकार है, क्योंकि हम जनताके प्रतिनिधि हैं, परन्तु इस अभिनन्दन-पत्रका खर्च हमने व्यक्तिगत रूपसे किया है न कि म्युनिसिपलीटीके खजानेसे । परिणामस्वरूप म्यूनिसपल कानूनमें अुचित सशोधन किया गया ।

मद्रासमें अभिनन्दन-पत्रोंकी वर्षा

लोकमान्य वृद्ध तथा क्षीण हो चुके थे । अुन्हे विश्रामकी आवश्यकता थी, परन्तु जनताके प्रति उनका जो प्रेम था वह विश्राम नहीं लेने देता था । मद्रासके मित्रोंके आग्रहपर वे वहाँ गये । स्टेशनपर सभी दलोंके कार्यकर्ताओं तथा मजदूर-सघके प्रतिनिधियों द्वारा उनका स्वागत किया गया और जुलूस निकालकर विराट् सभाओमें अुन्हे कमी सस्थाओकी ओरसे सम्मानपूर्वक अभिनन्दन-पत्र भेट किये गये । मद्रास सूबेकी अब्राह्मण सभाने भी उनका अभिनन्दन किया, और भारतके भिन्न-भिन्न दलोंमें मेलकी आवश्यकताका अुल्लेख कर उस कार्यके लिये अुन्हे अीश्वरसे आरोग्य तथा दीर्घायु प्रदान करनेकी प्रार्थना की । विद्यार्थियोंकी अेक सभामें भी अुन्हे भाषण देनेके लिये बुलाया गया ।

अमृतसर काँग्रेसमे

लोकमान्य तिलक सदलैवल ता. २४ दिसम्बरको होमरूल स्पेशल ट्रेन द्वारा अमृतसर जानेके लिअे पूनासे रवाना हुअे । वास्तवमे अुनके पजाब प्रवेशपर सरकारी प्रतिबन्ध था और अुनका स्वास्थ्य भी गिरा हुआ था, जिससे डाक्टरोंने विश्रामकी सलाह दी थी, परन्तु अुनका हृदय अुन्हे अमृतसरकी ओर खीच रहा था मानो वह सूचित कर रहा हो कि यह तेरे लिअे काँग्रेसका अन्तिम अधिवेशन है । अमृतसरकी स्वागत-समितिकी ओरसे अुन्हे आग्रहपूर्ण निमन्त्रण भी आया । अधिवेशनकी विशेषता यह थी कि जिस जलियानवाला बागमे गत ६ अप्रैलको अँगरेज सरकारने निहत्थी जनतापर गोलियाँ चलायी थी, जिसमे लगभग १५०० भारतीयोकी आहुति पडी, अुसी स्थानपर काँग्रेस-अधिवेशनमे अुस दमननीतिकी घोर भर्त्सना कर स्वराज्य-प्राप्तिका निश्चय किया जानेवाला था । यह भारतीयोके जीवित होनेकी कसौटी थी । अिस अैतिहासिक महत्त्वने लोक-मान्यको बेचैन किया और अुन्होंने मित्रो तथा डाक्टरोसे कहा कि अमृतसरसे लौटनेके पश्चात् मै विश्राम करूंगा । अुन्होंने काँग्रेस-अधिवेशनमे सम्मिलित होनेकी सूचना पजाब-सरकारको तार द्वारा दी । अुनकी होमरूल स्पेशल ट्रेन बी. बी. अेन्ड. सी आय. के जिस मार्गसे गुजरती थी वही प्रत्येक बडे स्टेशनपर अुनका स्वागत होता था । दिल्ली स्टेशनपर अुन्हे पजाब-प्रवेशका प्रतिबन्ध हटानेकी सूचना दी गयी । बीचमे सम्राट् पचम जार्जकी ओरसे अेक सूचना-पत्र भी प्रकाशित किया गया जिसमे भारतीयोको माटफोर्ड-सुधारोको कार्यान्वित करनेमे सहायता देनेका आह्वान और पजाब तथा भारत-वर्षके अन्य प्रान्तोके सभी राजनीतिक कैदियोको तत्काल मुक्त करनेका आदेश था । ट्रेनमे लोकमान्यने ज्यो ही यह समाचार पढा त्योही सम्राट्को वधाअीका तार भेजा और सुधारोके कार्यान्वित करनेमे प्रतियोगी सहकारिताका आश्वासन दिया । अिसके पश्चात् यही प्रतियोगी सहकारिता लोकमान्यकी राजनीति बनी । जनताने अमृतसरके स्टेशन पर आपका भव्य तथा

हार्दिक स्वागत किया। स्वामी श्रद्धानन्द इस अधिवेशनके स्वागताध्यक्ष थे और पण्डित मोतीलाल नेहरू सभापति। प्रतिनिधियो तथा प्रेक्षकोकी उपस्थिति अपूर्व थी। स्वामी श्रद्धानन्दने अपने स्वागत-भाषणमें नेताओमें दो प्रबल पक्ष होनेका अुल्लेख कर मेल करनेकी प्रार्थना की। पण्डित मोतीलाल नेहरूके अध्यक्षीय-भाषणसे भी दो पक्ष स्पष्ट हुअे। माटफोर्ड-सुधार सम्बन्धी प्रस्तावपर विषय-निर्वाचनी समितिमें तीव्र मतभेद व्यक्त किअे गअे। एक पक्षमें कांग्रेसके सभापति स्वयम् प० मोतीलाल नेहरू, महात्मा गांधी तथा महामना प० मदनमोहन मालवीय अेव डा. अेनीबेसेन्ट थी तो दूसरे पक्षमें लोकमान्य तिलक, देशबन्धु चित्तरजनदास तथा श्री विपिनचन्द्र पाल थे। पहले पक्षका कहना था कि माण्टफोर्ड-सुधारोको “असमाधानकारी तथा अपर्याप्त” आदि आलोचनात्मक विशेषणोंसे संबोधित न किया जाय। दूसरे पक्षकी राय थी कि चूँकि बम्बयी तथा दिल्ली-अधिवेशनोमें अिन विशेषणोंका प्रयोग सोच-विचार कर किया गया था और वे बहुमतसे मान्य भी किअे गअे थे, अतः अब अुनके हटानेकी कोअी आवश्यकता नही। सवषेपमें लोकमान्य तिलक तथा देशबन्धु बम्बयी तथा दिल्ली-अधिवेशनोके प्रस्तावमें परिवर्तन करनेके विरोधी थे। दूसरी ओर दिल्ली-अधिवेशनके सभापति स्वयं महामना मालवीय तथा कलकत्ता-अधिवेशनकी अध्यक्ष डा. अेनीबेसेन्ट तथा महात्मा गांधी प० मोतीलाल नेहरूकी सहायतासे परिवर्तन कराना चाहते थे। अिसके अतिरिक्त डा. अेनीबेसेन्ट सुधार प्रदान करनेके निमित्त भारत-मन्त्री माटेग्यूका अभिनन्दन भी करना चाहती थी जिसके देशबन्धुदास तीव्र विरोधी थे। विषय-निर्वाचनी समितिमें दोनो ओरसे प्रभावशाली भाषण हुअे। देश-बन्धुदासके विरुद्ध डा. अेनीबेसेन्ट और महामना मालवीय जैसे आचार्य लड रहे थे, परन्तु देशबन्धुके सारथी थे कर्मयोगी लोकमान्य तिलक, जैसे योगेश्वर कृष्णके बिना सव्यसाची अर्जुनकी जीत सम्भव नही थी वैसे ही कर्मयोगी तिलककी सहायता तथा पथप्रदर्शनके बिना अमृतसरमें देशबन्धुकी जीत असम्भव थी। तीसरे दिन लोकमान्यने अतीव तर्क-पटु प्रभावशाली भाषण द्वारा देशबन्धुके प्रस्तावका समर्थन किया। आपने “असन्तोष श्रीयोमूलम्”

तत्त्वका रोचक विवेचन कर “असमाधानकारी तथा अपर्याप्त” विशेषणोंकी अुत्तेजक स्पष्ट व्याख्याकी और प्रतिनिधियोंसे निवेदन किया कि वे कांग्रेसकी निर्धारित नीतिमें परिवर्तन करनेकी चेष्टा न करे। हम अिन सुधारोंको असमाधानकारी तथा अपर्याप्त कहकर भी अिन्हे अधिक अधिकार प्राप्त करनेकी दूरदर्शितासे कार्यान्वित कर सकते हैं।”

अुन्होंने कहा कि “सुधारोंकी स्वीकृति द्वारा अगरेजोंकी कृपा-सम्पादन करनेकी अपेक्षा देशका अुपकार करनेकी भावनाको हम बहुत अधिक महत्व देते हैं। जितना बने अुतना देशका लाभ करना और आगे बढ़ना हमारा ध्येय है। हमारे तथाकथित विरोधी भी अिन सुधारोंको कार्यान्वित ही करना चाहते हैं। दोनोंका अुद्देश्य अेक है। अुसे प्रकट करनेके शब्द मात्र भिन्न हैं। वास्तवमें वे भी अिनको पर्याप्त नहीं मानते। जो वस्तु पर्याप्त नहीं, वह समाधानकारी कैसे हो सकती है? अिस प्रकार अिन विशेषणोंके लिये वाद-विवाद करना व्यर्थ है।” लोकमान्यके अिस भाषणसे देशबन्धुका पलड़ा भारी हुआ। वे सघर्ष कर बहुमतके बलपर बाजी मारना चाहते थे। अिधर लोकमान्य अुदारता तथा सामजस्यसे सफलता पानेके लिये प्रयत्नशील थे। आपका झुकाव मेलकी ओर अधिक था और वही समयकी माँग भी थी। अुन्होंने महात्माजीसे विचार-विमर्श कर मेलका प्रस्ताव बनवाया। अिधर वृद्ध तथा थके-माँदे तिलकने युवक देशबन्धुको समझाया अुधर महात्मा गांधीने अति वृद्धा डा० अेनीबेसेन्टको। जीतनेका विश्वास रखनेवाले युवकोंको समझाना बहुत कठिन था, परन्तु कठिन कार्य करनेमें लोकमान्य निपुण ही नहीं सिद्धहस्त थे। मेलका प्रस्ताव सर्व-सम्मतिसे विषय-निर्वाचनी समितिमें स्वीकृत हुआ, जिससे कांग्रेसकी पुरानी नीति ज्यों-की-त्यों बनी रही। अिस अधिवेशनमें अेक अनूठा दृश्य भी दिखायी दिया। कांग्रेसके आकाशमें अेक साथ दो सूर्य चमक रहे थे। अेक पूर्वकी ओर अुदयाचलसे तेजीसे अूपर अुठ रहा था तो दूसरा पश्चिममें अस्ताचलकी ओर झुक रहा था। दूसरे सूर्यको दर्शक आदर तथा सम्मानसे अर्घ्य प्रदान कर रहे थे, तो प्रथमकी वे आशा तथा अुत्साहसे वन्दना कर रहे थे।

अिसी अधिवेशनमे महात्मा गाधीजीने अपने भावी “असहयोग” का शाब्दिक परिचय कराया था । लोकमान्यने विदेशोमे भारतके स्वराज्यका प्रचार कर सहानुभूति प्राप्त करनेकी आवश्यकताका प्रतिपादन किया और काँग्रेसने अुनके कथनके अनुसार अिस सम्बन्धमे प्रस्ताव स्वीकृत किया । यही नही लोकमान्यने स्वयं “स्वराज्य-फण्ड” से लगभग पचीस हजार रुपअे श्री विट्ठलभाभी पटेलको भेजवाअे, जो अिस समय अिंग्लैंडमे प्रचार-कार्य कर रहे थे । अमेरिकामे प्रचार करनेके लिअे लाला लाजपतरायकी भी अुन्होंने समय-समयपर सहायता की । अिस प्रकार लोकमान्य विदेशोमे प्रचारपर जोर देते थे । अधिवेशन समाप्त होनेके पश्चात् तिलक पूना लौटे और स्वास्थ्य सुधारनेके लिअे शहरके बाहर अेक बगलेमे अेक मास तक रहे । स्वास्थ्यमे कुछ सुधार होते ही फिर कार्यमे जुट गअे । फरवरी मासमे पूनामें स्वराज्य-सघकी कार्यकारिणी समितिकी बैठक हुअी । अुसमे भावी निर्वाचनकी दृष्टिसे लोकमान्यको अेक घोषणा-पत्र तैयार करनेका अधिकार सौपा गया ।

ज्योतिष-सम्मेलन

अिसी मासमे साहित्य-सम्राट् श्रीपाद कृष्ण कोल्हटकरकी अध्यक्षतामे सागलीमें ज्योतिष-सम्मेलन हुआ । लोकमान्य तिलक प्रसिद्ध गणितज्ञ थे । आपने अिस विषयमे खोजका कार्य किया था । आप पचागोकी रचनामें समयानुसार कुछ सशोधन तथा सुधार करना चाहते थे । आपकी यह अिच्छा थी कि अगरेजी “नाटीकल” जैसे नौकागमनके लिअे अपुयुक्त होनेवाले नअे शुद्ध भारतीय पचागकी रचना की जाय । अितना ही नही अिस दृष्टिसे आपने विधायक कार्य भी प्रारम्भ किया । अेक नया और सशोधित “कारण ग्रथ” लिखवानेकी योजना बनवाअी और नागपुरके विद्वान् डा० भाअूजी दफ्तरी अिस मडलके अध्यक्ष नियुक्त हुअे । तिलक चाहते थे कि अखिल भारतमे अेक ही शुद्ध पंचाग माना जाय । आपने अेक शुद्ध पचाग भी बनवाया जिसे “शुद्ध तिलक पचाग” कहा जाता है । महाराष्ट्रमे कतिपय सुधारवादी तथा प्रगतिप्रिय लोग अिसीके अनुसार अपने धार्मिक विधि

तथा त्यौहार मनाते हैं । तिलक चाहते थे कि ब्रिटेनके ग्रीनवीचके समान भारतवर्षमें तीन या चार वेधशालाओं स्थापित की जायें और अनुके प्रयत्नों तथा सशोधनोंके आधारपर अके सर्वसम्मत अखिल भारतीय पचाग बनवाया जाओ । लोकमान्यकी दूरदर्शिताका महत्व स्वतन्त्र भारत सरकारने अनुभव किया है और अब सशोधित नया पचाग बनानेके लिये ग्रहगणितज्ञोंकी समिति भी स्थापित की है जो निकट भविष्यमें लोकमान्यका स्वप्न साकार करेगी ।

सिन्धुमें दौरा

लोकमान्य अखिल भारतीय लोकप्रिय नेता थे । अबतक अन्होंने सिन्धुको छोड़कर भारतके सभी प्रान्तोंमें स्वराज्यके प्रचारके लिये दौरे किये थे । सिन्धुवासियोंने बड़े आग्रहपूर्वक अन्हें निमन्त्रण दिया । अनुका स्वास्थ्य बराबर गिरता जा रहा था, परन्तु अनुकी मनोदशा अन्हें भारतका पूरा दर्शन करनेके लिये प्रोत्साहित कर रही थी । अतः अन्होंने सिन्धुका दौरा करनेका निश्चय किया । बीचमें दिल्ली तथा अजमेरकी कांग्रेस-कमेटियोंने अनुसे वहाँ पधारनके लिये आग्रह किया । वे दिल्ली गये जहाँ अनुका हार्दिक स्वागत किया गया । जुलूस निकाला गया और विराट् सभामें अभिनन्दन-पत्र भेंट किया गया । अन्होंने अपने भाषणमें अमृतसर-कांग्रेस द्वारा स्वीकृत प्रस्तावोंका प्रभावशाली विवेचन किया । दिल्लीसे अजमेर गये । यहाँ भी अनुका अनुपम स्वागत हुआ । हजारोंकी सख्यामें हिन्दू तथा मुसलमान नागरिकोंने भाषण सुना । समस्त अजमेर शहर सजाया गया था । मुसलमानोंने अपने अति पवित्र खाजा साहबकी दरगाहमें अनुका स्वागत किया और भारतकी आजादीके लिये हिन्दुओंका साथ देनेका आश्वासन दिया । यहाँ भी अन्हें अभिनन्दन-पत्र भेंट किया गया । अजमेरसे वे सिन्धुके लिये रवाना हुये । आपके साथ दादा साहेब खापर्डे और विट्ठलभाभी पटेल भी थे । हैदराबाद-स्टेशनपर सैकड़ों हिन्दू-मुसलमान स्वयंसेवकों तथा हजारों नागरिकोंने अनुका स्वागत कर प्रमुख मार्गसे जुलूस निकाला । तिलक बग़्घीमें बैठे थे, परन्तु उसे घोड़े नहीं जनता ही खींच रही थी । ग्रामको मुस्लिम-लीग, हिन्द-स्वराज्य-सघ, कांग्रेस तथा

खिलाफत कमेटीकी ओरसे अक विराट् सभामे लोकमान्यको अभिनन्दन-पत्र भेंट किअे गअे । छह हजार रुपयोकी थैली भी अर्पित की गअी । अिसके पूर्व अितना विराट् स्वागत यहाँ किसी भी नेताका नही किया गया था । सक्खरमे भी यही हाल रहा । कराचीमें भी विराट् स्वागत हुआ तथा मुस्लिम लीग, काँग्रेस-कमेटी, नागरिक और विद्यार्थी-सघकी ओरसे अभिनन्दन-पत्र भी दिअे गअे । मीरपुर खास, ताडीव कोटी अित्यादि शहरोमे भी यही अुत्साह दिखाअी दिया । अप्रैल मास था । अवस्थासे कपीण होनेके कारण गरमीसे बेचैनी मालूम होने लगी । वे दम्बअीके लिअे लौट पडे ।

विरोधियोंपर अन्तिम विजय

दुनियामे अुदारताका अनुचित लाभ अुठाया जाता है । लोग अुदारताको दुर्वलता ही समझते हैं और सामजस्यकी ओटमे छलकी नीति अपनाकर अपना अुल्लू सीधा करना चाहते हैं । लोकमान्यने अमृतसरमे अुदारतासे काम लिया, परन्तु अुनके विरोधियोंने अनुदारताका प्रदर्शन कर अुन्हे अपने प्रान्त महाराष्ट्रमे पराजित करनेका पड्यन्त्र रचा । मार्चमे जुन्नरमे तालुका-परिषद् हुआी और बेलगांवमे जिला-परिषद् । अिन दोनोमे अुनके तथाकथित विरोधियोंने अशिष्ट मार्गोंसे भर्त्सना कर अुन्हे पराजित करनेका भरसक प्रयत्न किया, परन्तु अुनको करारी हारका सामना करना पडा । सोलापुरमे अुअे प्रान्तीय अधिवेशनमे नरमदलवादी तथा विषाक्त जातीयतासे पीडित विरोधियोंने डा अेनीबेसेन्ट जैसी अन्तर्राष्ट्रीय कीर्ति प्राप्त विदुषी, काँग्रेसकी भूतपूर्व तथा अखिल भारतीय “स्वराज्य-सघ” की अध्यक्षको बहुमतके भ्रममे डालकर वहाँ बुलवाया और अुनके बलपर तिलकको हरानेकी चेष्टा की । अमृतसरमे काँग्रेसने माटफोर्ड-मुधार सम्बन्धी जो प्रस्ताव स्वीकृत किया था, वही प्रस्ताव लोकमान्यने यहाँ स्वयं प्रस्तुत किया । डा अेनीबेसेन्टने अुसमे अेक सशोधन प्रस्तुत किया । कडा वादविवाद हुआ । अव भी लोकमान्यका झुकाव सुलहकी ओर ही अधिक था, सघर्षकी ओर नही । परन्तु अुनके विरोधी सघर्षपर तुले अुअे थे । अन्ततोगत्वा प्रतिनिधियोंके

बहुमतसे निर्णय हुआ। लोकमान्यके पक्षमें १७०० मत थे और विरोधियोंने बड़ा हल्ला मचाकर भी केवल ७०० मत प्राप्त किये। जिस प्रकार अनुके विरोधियोंकी करारी हार हुयी। जिस विजयसे वे स्वयम् भी दुखी हुये, परन्तु राजनीतिमें ऐसी ही विवशतासे सघर्ष कर अन्हे कभी बार विजय प्राप्त करनी पडी।

पर्सफण्ड-समर्पण-समारम्भ

हम पहले ही लिख चुके हैं कि जब लोकमान्य लन्दनमें चिरोल-केसमें व्यस्त थे, तब अनुको सहाताके लिये भारतवर्षमें निधि अकत्र की जा रही थी। परन्तु अभी तक लगभग तीन लाख रुपयोकी जिस निधिका समर्पण-समारम्भ सम्पन्न नहीं हुआ था। लोकमान्यके मित्रो तथा अनुयायियोंने बडे अत्साह तथा आदरके साथ ता २२ मयीको पूनामें पर्सफण्ड-समर्पण-समारम्भ किया। जिसमें स्वराज्य-सघ तथा काँग्रेसके मैकडो कार्यकर्ता सम्मिलित हुये। देशके विभिन्न प्रान्तोसे प्रतिनिधि आये। पर्सफण्डकी विशेषता यह थी कि वह अधिक-से-अधिक व्यक्तियोंके चन्दसे अकट्टा किया गया था। अर्थात् अक-अक रुपया चन्दा देनेवाले बहुत अधिक थे। जिससे लोकमान्य तिलककी लोकप्रियताकी कल्पना की जा सकती है। तिलकने गद्गद् कण्ठसे कहा कि “वास्तवमें चिरोल मुकदमेका स्वरूप व्यक्तिगत था, परन्तु सरकारने वलात असे राजनीतिक स्वरूप प्रदान किया और आपने सरकारकी जिस चुनौतीको स्वीकार कर मुझे अतीव अपकृत ही नहीं किया बल्कि खरीद लिया। जिस थकी-माँदी अवस्थामें आपके ऋणसे मैं कैसे मुक्त हो सकूँगा ?” लोकमान्य तिलककी मृत्युके बाद ‘केसरी’ पत्रने प्राप्त धनसे अकृत रुपया अकत्रित करके जनताके लिये ‘ट्रस्ट’ बना दिया। जिस प्रकार जनताका पैसा जनताको वापस लौटाया।

काँग्रेस डेमोक्रेटिक पार्टीका घोषणा-पत्र

दूसरे दिन स्वराज्य-सघकी परिषद् हुयी। जिसमें लोकमान्य द्वारा बनाया गया काँग्रेस डेमोक्रेटिक पार्टीका घोषणा-पत्र सर्व-सम्मतिसे स्वीकृत

किया गया । वास्तवमें इस घोषणा-पत्रके मुख्य सिद्धान्तोंसे महात्मा गांधी, वैं० जिन्ना, महामना मालवीय, पं० मोतीलाल नेहरू तथा लाला लाजपतराय भी सहमत थे । यही नहीं, महात्मा गांधी और वैं० जिन्नाकी राय तिलकने पहले ही प्राप्त कर ली थी । नरमदलवाले या लिबरल्स इसके विरोधी थे, क्योंकि उन्होंने कांग्रेस त्यागकर लिबरल फेडरेशन नामक राजनीतिक संस्था स्थापित कर ली थी, परन्तु देशमें उसके अनुयायियोंकी संख्या नगण्य थी । इस घोषणा-पत्रकी प्रधान धाराओं ये थी—१. कांग्रेस प्रजातान्त्रिक दलकी नीतिका अच्छा परिचायक उसका नाम ही है । कांग्रेसके प्रति इस दलकी अटल निष्ठा है और प्रजातन्त्रमें इसका दृढ़ विश्वास है । इस दलकी रायमें भारतकी राजनीतिक समस्या प्रजातान्त्रिक ढंगसे ही हल हो सकती है, वशर्ते शिक्काका काफी प्रचार हो और मतदानका अधिकार विस्तृत किया जाय । इसमें जातिभेद, वर्गभेद तथा धर्मभेद बाधक नहीं होना चाहिये । धर्म-विषयक पूरी सहिष्णुता रखते हुए यदि किसी नागरिकके धर्मपर आघात पहुँचता है तो उसकी रक्षा करना सरकारका कर्तव्य है । खिलाफतकी समस्या मुसलमानोंकी धार्मिक भावनाके अनुकूल तथा कुरानकी हिदायतोंके अनुसार ही हल की जानी चाहिये । यह दल भारतीय मुसलमानोंकी माँगका पूरा समर्थन करता है । २ यह दल इस सिद्धान्तको मानता है कि ससारमें भ्रातृभाव बढ़ाकर मनुष्य मात्रकी अन्नति करनेकी दृष्टिसे भारत ब्रिटिश-साम्राज्यमें बराबरीके हिस्सेदारके रूपमें रहे, परन्तु अपने राज्य-शासनपर उसका पूरा अधिकार हो तथा ब्रिटिश-साम्राज्यके अन्य प्रत्येक देशमें उसके निवासियोंको बराबरीके अधिकार प्राप्त हो । जिन देशोंमें ये अधिकार प्राप्त नहीं होंगे उसकी प्राप्तिके निमित्त भारत जैसेको तैसेकी नीतिका पालन करेगा । यह दल राष्ट्र-सघका हार्दिक स्वागत करता है और आशा करता है कि वह ससारमें एक देशपर दूसरे अधिक प्रबल देशके द्वारा होनेवाले आर्थिक शोषण, स्वतन्त्रता-अपहरण तथा अन्य अन्यायपूर्ण आक्रमणोंको रोककर शान्ति प्रस्थापित करेगा । ३. इस दलका यह विश्वास है कि भारतके निवासी अपने देशका शासन प्रजातान्त्रिक ढंगसे

करनेकी पूर्ण वपमता रखते हैं। भारतमें राज्य-शासन-प्रणाली कैसी हो, कानून कैसे हो, यह निश्चित करनेका अधिकार केवल भारतवासियोंको हो और इस अधिकारका उपयोग स्वयनिर्णयके सिद्धान्तोपर किया जाय। मन्टफोर्ड-सुधार अपर्याप्त निराशाजनक तथा असमाधानकारक है, तो भी ब्रिटिश पार्लमेण्टमें मजदूर-दल तथा लिबरल-दलकी सहायतासे उसके दोष हटवाकर अन्हे अधिक उपयोगी बनानेकी यह दल-चेष्टा करेगा और यह दल भविष्यमें भारतको सम्पूर्ण स्वराज्यके अधिकार प्राप्त करानेकी दृष्टिसे अन् सुधारोको कार्यान्वित करेगा। स्वराज्यसे अभिप्राय है—राज्यशासन, अर्थनीति, सेना तथा परराष्ट्रीय नीति पर भारत-वासियोंका अक्षुण्ण अधिकार होना। सभी भारतवासियोंको नागरिकताके नैसर्गिक अधिकार प्राप्त होना और अन्हीका अपने देशका भाग्यविधाता बनना। इस ध्येयकी प्राप्तिके लिये दल राष्ट्रसंघके अन्य सदस्य राष्ट्रोंकी सहायता लेगा। देश तथा विदेशमें तीव्र आन्दोलन कर सगठन बनाना इस दलका ध्येय होगा अित्यादि। इसके अतिरिक्त यह दल प्रान्तीय तथा केन्द्रीय राज्यशासनमें तत्काल कौनसे सशोधन चाहता है, इसकी विस्तृत सूची भी तैयार की गयी। संक्षेपमें लोकमान्यने यह घोषणा-पत्र कांग्रेसकी निर्धारित नीतिके अनुसार बनाया। इस पत्रमें अन्की सर्वतोमुखी राजनीतिक दूर-दर्शिता दिखायी देती थी और परराष्ट्र-नीति भी स्पष्ट थी।

असमें धर्म-निरपेक्ष राज्यकी कल्पना भी स्पष्ट है। आज इसी धर्म-निरपेक्षताकी मूर्ति हमारी भारत-सरकार है। लोकमान्यके चिरवाञ्छित प्रजा-तन्त्रका प्रत्यक्ष रूप आजका हमारा प्रजातान्त्रिक शासन है। लोक-मान्यकी अिच्छानुसार ही आज वालिग मतदानके आधारपर प्रतिनिधि चुने जाते हैं। अन्तिम वाक्यमें अन्होंने अपना ध्येय-सूत्र गुफित किया था कि प्रचार करो, आन्दोलन छेड़ो और सगठन मजबूत कर स्वराज्यकी प्राप्ति करो। अर्थात् स्वराज्यकी प्राप्ति स्वावलंबनके बलपर की जाय। अन्की मृत्युके पश्चात् सन् १९४७ तक कांग्रेसकी राजनीति इसके अनुसार ही चलती रही। इस प्रकार लोकमान्य तिलक आजके स्वतन्त्र भारतके द्रष्टा

थे । काँग्रेस-प्रजातान्त्रिक दलका घोषणा-पत्र ही भारतको अनुकी अन्तिमा देन थी ।

लोकमान्यका काशीमें सम्मान

सन् १९२० के महीने ता २९ को काशीमें अखिल भारतीय काँग्रेस कमेटीका विशेष अधिवेशन हुआ । उसमें सम्मिलित होनेके लिये लोकमान्य पूनासे चल पड़े । मयोगसे उसी ट्रेनसे महात्मा गांधी भी काशी जा रहे थे । प्रत्येक स्टेशनपर दर्शकोकी भीड़ होती थी और 'लोकमान्य तिलककी जय' 'महात्मा गाँधीकी जय' के नारोसे आकाश गूँजने लगता था । बनारस-अधिवेशनमें तय हुआ कि अगस्तमें कलकत्तामें अ. भा. काँग्रेसका विशेष अधिवेशन हो, जिसमें महात्मा गाँधीके असहयोग-प्रस्ताव पर निर्णय किया जाय । लोकमान्य तीन दिन तक काशीमें ठहरे । यहाँकी विद्वत्परिषद्की ओरसे आपको गंगा-घाटपर विराट् सभामें संस्कृत भाषामें अभिनन्दन-पत्र अर्पित किया गया था, जिसका उत्तर संस्कृतमें ही देकर आप पण्डितोंके प्रशंसा-भाजन बने । काशीके नागरिकोंने भी भारतरत्न डा० भगवानदासकी अध्यक्षतामें टाबुन-हालके मैदानमें विराट् सभा कर आपको अभिनन्दन-पत्र अर्पित किया । आपने अध्यक्षकी सूचनानुसार "राजधर्म" विषय पर सारगर्भित भाषण कर काशी-निवासियोंके प्रति कृतज्ञता व्यक्त की ।

भारतरत्न मनीषी डा. भगवानदासजीसे भेंट

अपने "भगवद्गीताका आशय और अद्वैत" नामक पुस्तिकामें डा० भगवानदास इस भेटका वर्णन इस प्रकार करते हैं — "प्रसिद्ध है कि साख्य-कारिकामें ७० कारिकाएँ हैं, किन्तु ६९ मिलती हैं । गोडपाद भाष्यके शब्दोंसे तिलकने लुप्तकारिकाओंको खोज निकाला । यह मैंने 'गीता रहस्य' के हिन्दी अनुवादमें पढ़ा था । अब जो ७० वीं कारिका मानी जाती है, उसमें दर्शनकी बात कुछ नहीं, केवल गुरु-परम्परा ही है । तिलकसे मैंने कहा कि आपने नष्ट कारिकाओंका अद्धार किया है तो वे प्रसन्न हुए, मुस्कराए ।

फिर आगस्ट कामरे आदिके दार्शनिक विचारोकी चर्चा हुअी । मै प्रणाम कर चला आया । तिलककी राजनीति सच्ची थी । प्रतिसहकारिताकी नीति व्यवहारत गाधीजीको भी माननी पड़ी, भले ही अन्होने मुँहसे वैसा न कहा हो । प्राचीन महाभारतका अंक श्लोक गीताके आशयके अनुकूल है । अुसका तिलक अपने सार्वजनिक व्याख्यानोमे पुन-पुन अुल्लेख किया करते थे और वह है “शठं प्रति शाठ्य कुर्यात् सादरं प्रति सादरम् ।” यही तिलकके प्रति-सहकारिताका मर्म था । लोकमान्य महाभारतको हिन्दुओंका राष्ट्रीय ग्रन्थ कहा करते थे और अुसमें प्रतिपादित नीतिका जहाँ तक हो सके वहाँ तक अनुसरण करते थे, परन्तु अुनका सांस्कृतिक अभिमान या निष्ठा सकीर्ण न थी । अुसे आधुनिक अन्तर्राष्ट्रीयता, धार्मिक सहिष्णुता तथा सामाजिक समानताकी अुचित अेव विशाल नीव प्राप्त थी । अुनका जीवन प्राचीनता तथा आधुनिकताका सुन्दर समन्वय था । अुसमे आध्यात्म विद्या और वैज्ञानिक ज्ञानका पवित्र सगम था । अतः प्राचीन पंडित तथा आधुनिक अूँचे डिग्री-होल्डर्स सभी अुनके समक्ष आदरसे सिर झुकाते थे ।

अिस प्रकार प्राचीन भारतीय संस्कृतिकी नगरी वाराणसीमे सम्मान प्राप्त कर वे जवलपुर गअे । डाक्टर विश्वाति लेनेके लिअे आपको समय-समयपर चेतावनी देते थे । आप अुनकी सलाहको कुछ अश तक मानते थे, फिर भी कार्य-व्यस्त रहते थे । जवलपुरमे जनताने आपका हार्दिक स्वागत किया । विराट् सभामे आपके दो भाषण हुअे । आपने कांग्रेसकी नीतिका समर्थन किया । ये आपके अन्तिम सार्वजनिक भाषण थे ।

अब आप पूना लौटे । कुछ दिनो तक विश्राम लिया । अँसा मालूम हुआ कि आपका स्वास्थ्य पुन अच्छा हो गया है । आपने स्वराज्य-संघके अन्तिम अधिवेशनमें कहा था कि कतिपय नेता मुझसे अनुरोध करते है कि मै चुनावमे अुम्मीदवारकी हैसियतसे सक्रिय भाग लूँ और केन्द्रीय असेम्बलीमें कांग्रेस-प्रजातान्त्रिक दलका नेतृत्व ग्रहण करूँ, परन्तु मुझे अिस वृद्धावस्थामें भीतरसे अँसा प्रतीत होता है कि मै दिन-प्रति-दिन क्षीण हो रहा हूँ और

किसी प्रकारका नया बोझ ढोनेकी मुझमें सामर्थ्य नहीं है । आपके ये दर्द-भरे शब्द सुनकर कभी कार्यकर्ता चिन्तामग्न हुआ था । यह आपका अन्तर्ज्ञान था ।

कर्मयोगीका स्वर्गवास

ता० १२ जुलाबी १९२० को आप पूनासे बम्बयी गये । वहाँ हाजी-कोर्टमें ताबी महाराजका दीवानी दावा अभी भी चल रहा था । यह आपका मित्र-कार्य था, परन्तु सरकारकी नीतिसे गत अन्नीस वर्षोंसे अलझनमें पड़ा था । यदि इसमें आपका हाथ न होता तो मित्रका पूरा विनाश होता । और मुकदमा चन्द महीनोंमें ही समाप्त हो गया होता । अब आप इसे समाप्त करनेपर तुले । सात दिनों तक आपने बहुत कष्ट उठाया और अन्नीस वर्षोंके निस्वार्थ श्रमका अपेक्षित फल ता० १४ जुलाबीको प्राप्त हुआ । आपके पक्षकी जीत हुई, परन्तु आपकी जीवनी तो धूप-छायाका अनूठा खेल थी । ता० २० जुलाबीको आप मामूली बुखारसे पीड़ित हुये । उस दिन दीवान चमनलाल आपसे मिलने आये थे । प्रचलित राजनीतिपर उनके साथ आपने दीर्घ चर्चा की । शामको वे टहलनेके लिये आपको मोटरमें ले गये । उन्होंने आपसे काश्मीरमें दो-तीन मास तक विश्राम करनेका अनुरोध किया और स्वयं इसका प्रबन्ध करनेका आश्वासन दिया । आपने उत्तर दिया कि मेरे जैसे क्षीणकाय व्यक्ति द्वारा अतनी लम्बी सफर करना असम्भव है । बुखार कम होते ही मैं पूनाके पास किसी स्थानमें विश्राम करूँगा । दीवान चमनलालने आपसे भारतीय-मजदूर-परिषद्का अुपाध्यक्ष होनेकी प्रार्थना की । आपने तत्काल स्वीकार किया और गद्गद् कण्ठसे कहा कि मुझे पक्का स्मरण है कि सन् १९०८ में जब मुझे छह वर्षोंकी सजा सुनायी गयी थी, तब बम्बयीके मजदूरोंने लगातार छह दिनोंकी प्रथम तथा अनूठी हड़ताल द्वारा उसका कडा विरोध किया था । मजदूरोंका ऋण मैं कैसे अदा कर सकता हूँ ? दीवान चमनलाल सन्तुष्ट हुये, क्योंकि उनकी जिच्छा पूरी हुई । शामको अेक घटेके बाद वे लौटे, परन्तु तिलकका बुखार बहुत बढ़ गया था । उस दिन आप विस्तरे पर लेटे तो फिर उठ न सके । बम्बयीके विख्यात डाक्टर तथा

घन्वन्तरि जैसे वैद्यराज्य आपकी चिकित्सा तथा औषधिकी योजना कर रहे थे, पर कुछ लाभ न हुआ। आपको भ्रम तथा सन्निपात हुआ। जितनी भयावह बीमारीमें भी आप देश तथा स्वराज्यके सम्बन्धमें ही चिन्तन करते थे। बीच-बीचमें आपके मुँहमें अंकाअंक निम्नलिखित ढंगके वाक्य या मुद्गार प्रवाहित होते थे, मानो आप भाषण कर रहे हो, “सन् १८१८ में अंग्रेजोंकी सत्ता भारतमें कायम हुयी। परसों १९१८ साल समाप्त हुआ। धिक्कार-धिक्कार।। हम अभी भी अُنके दास बने हैं। पंजाब-हत्याकांडका प्रतिकार आप कैसे करेंगे। विठ्ठल भाभी पटेल लन्दनमें प्रचार-कार्य कर रहे हैं। अब अُنहे यहाँसे सहायता भेजो। हमने कलकत्तेमें स्पेगल कांग्रेस करनेका निश्चय किया है। मेरा यह पूरा विश्वास है कि भारतका मुद्गार स्वराज्य-प्राप्तिके बिना कदापि नहीं हो सकता। स्वराज हमारा जन्मसिद्ध अधिकार है और हम उसे प्राप्त करके ही रहेंगे। आपने और जनताने जो कष्ट उठाये हैं अُنके लिये मैं आपका कृतज्ञ हूँ।” अित्यादि। देशकी चिन्ता अُنके मनमें अत तक रही। यह तिलमिलाहट सिंहकी अन्तिम पुकार थी। गिरनेवाली विजलीकी कड़कड़ाहट थी। बुझते हुये दीपककी आखिरी ज्योति थी। जुलाओंके अन्तिम ८-१० दिन देशवासियोंने चिन्ता, व्यग्रता और अुद्विग्नतामें बिताये। देशके कोने-कोनेमें हजारों प्रार्थनाएं हुयी। महात्मा गांधी, देशबन्धु दास, तथा स्वागत-समितिके कतिपय सदस्य लोकमान्यको कलकत्ता कांग्रेसके विशेष अधिवेशनका अध्यक्ष बनानेकी योजना बना रहे थे। बीमारीकी बात सुनते ही महात्मा गांधी बम्बईकी ओर दौड़े। लाला लाजपतराय भी बेंचैन हुये और बम्बईकी ओर चल पड़े। देशके सभी प्रान्तोंसे कार्यकर्ताओंके झुंड बम्बईकी ओर अग्रसर हुये। अखिल भारतवर्षकी जनता आपकी बीमारीका हाल जाननेके लिये अुत्सुक थी। मन्दिरोंमें जप, अभिषेक, प्रार्थना तथा अनुष्ठान हो रहे थे। परन्तु “जातस्यहि ध्रुवं मृत्यु” इस सूक्तिकी अटलता सिद्ध हुयी और लोकमान्यताके गौरीशंकर शिखरसे तिलकने ता ३१ जुलाओंकी भयावनी रातको १ बजे स्वर्गारोहण किया। समस्त भारतवासी इस दुःखद घटनासे शोक-सागरमें डूब गये। पहली अगस्तको भारतवर्षमें अपूर्व राष्ट्रीय शोक

दिन तथा हड़ताल मनायी गयी । वैसा शोक सार्वजनिक रूपसे जिस देशमें जिससे पहले कभी नहीं मनाया गया था । बम्बयीमें अपूर्व शव-यात्रा निकली । शवके साथ जुलूसमें हिन्दू, मुसलमान, पारसी, सिख तथा ओसायी लाखोंकी सख्यामें थे । जिस शोक-सागरको देखकर आकाश भी विकल हुआ और अश्रुसिंचन करने लगा । लगातार अेक घण्टेतक भीषण वर्षा हुयी, परन्तु जनता टससे मस न हुयी । शव-यात्राका जुलूस बढ़ता ही गया । अन्ततोगत्वा सागरके किनारे चौपाटीपर चन्दनकी चितामें लोकमान्यके पार्थिव देहका अन्तिम अग्नि-संस्कार यथाविधि सम्पन्न हुआ । जिसी स्थानपर आज लोकमान्यकी प्रस्तर-प्रतिमा खडी है । ज्यो-ज्यो चिताकी ज्वालाअे धधकी त्यो-त्यो जनताके हृदयमें शोककी लपटें अुठने लगी । आकाशस्थित देवी-देवताअोने भी व्याकुलतासे मोटे-मोटे आँसुअोका सिंचन आवे घण्टेतक किया । अिधर विशाल अरब सागर भी विह्वलतासे अुमड पडा । मानो सब सृष्टि विकल हुयी हो ।

काँग्रेसकी श्रद्धांजलि

विशेष अधिवेशन कलकत्ता सितम्बर १९२०

“The Congress places on record its deep and profound sorrow at the death of Lokmanya Bal Gangadhar Tilak, whose stainless purity of life, services and sufferings in the cause of his country, whose deep devotion to the welfare of the people, whose arduous endeavours in the fight for national autonomy would enshrine his memory in the grateful recollection of our people and would be a source of strength and inspiration to countless generations of his countrymen.”

अर्थात् "लोकमान्य तिलककी मृत्युपर काँग्रेस अतीव दुखी तथा शोकयुक्त होकर मुनके प्रति अपनी श्रद्धाजलि अर्पण करती है । काँग्रेसको दृढ़ आशा है कि आपका निष्कलक चरित्र, आपकी निरपेक्ष देश-सेवा, स्वराज्यके लिये किया हुआ अविरल त्याग तथा बलिदान, अपने देश-भाजियोंके हितकी व्यग्रता अित्यादि चिरस्मरणीय रहेंगे और आपकी पवित्र स्मृति भविष्यमें असंख्य पीढ़ियोंके लिये प्रोत्साहन तथा बलप्रदायक स्रोत बनी रहेगी ।"

बीसवाँ प्रकरण

समकालीन नेताओंके कुछ संस्मरण

राष्ट्रपिता महात्मा गाँधी

मैंने भारतके प्रायः सब नेताओंसे सन् १८९६ में दक्षिण अफ्रीकाके भारतीयोंके सम्बन्धमें वार्तालाप किया। मैं पूना गया किन्तु वहाँकी परिस्थितिसे मैं पूर्णतया अनभिज्ञ था। मुझे अितना मालूम था कि सार्वजनिक सभाके प्रमुख लोकमान्य तिलक थे और डेक्कन सभाके प्रधान-मन्त्री गोपालकृष्ण गोखले। मैं जब तिलकजीसे मिलने गया तब वे अपने अनेक साथियोंसे वार्तालाप करनेमें व्यस्त थे। मैंने लोकमान्यसे कहा कि पूनामें एक सार्वजनिक सभा करना मेरा अद्देश्य है। अन्होंने पूछा कि क्या आप श्री गोपालराव गोखलेसे मिल चुके हैं? मैं अुनके प्रश्नका अभिप्राय समझ नहीं सका। मैं अवाक् रह गया। फिर तिलकजीने स्वयम् मुझे पूनाकी सार्वजनिक दलबन्दीसे परिचित कराया। अुनकी निर्मल स्पष्टवादितासे मैं बहुत प्रभावित हुआ। अन्होंने मुझे सरल सुझाव दिया कि मैं सार्वजनिक दलबन्दीसे सदा अलग रहनेवाले डा. रामकृष्णराव भाण्डारकरसे अिस सभाका अध्यक्ष होनेकी प्रार्थना करूँ। अिसके अतिरिक्त तिलकजीने मुझे आश्वासन दिया कि वे हर हालतमें मुझे पूरी सहायता प्रदान करेंगे। अिस तरह तिलकजीने धैर्य देकर मुझे सम्भाला। अपने कोटि-कोटि देश-बन्धुओंकी तरह अुनकी दुर्दम्य आकांक्षा, अगाध ज्ञान, देशप्रेम और सबसे अधिक अुनके पवित्र महान् व्यक्तिगत जीवनकी मैं प्रशंसा करता हूँ। आधुनिक कालके सब नेताओंकी अपेक्षा अन्होंने अपनी ओर लोगोका ध्यान सबसे अधिक खींचा था। अन्होंने स्वराज्यका मन्त्र हमारे प्राणोमें फूँका। प्रस्थापित राजसत्ताकी बुराअियोंकी जितनी प्रतीति अुन्हे हुआ थी, अुतनी और किसीकी नहीं। अुनके अच्छेसे-अच्छे अनुयायियोंकी तरह अुनका सन्देश अुतनी ही सत्यतासे देशको देनेका मैं

दावा करता हूँ । मैं भली-भाँति जानता हूँ कि शीघ्रातिशीघ्र स्वराज्यकी प्राप्ति ही अनुकी आत्माको शान्ति दे सकती है, और कोबी बात नहीं ।

काँग्रेसके कलकत्तामे हुअे विशेष अधिवेशनके समय मुझे लोकमान्यकी अनुपस्थिति बहुत खल रही थी । मेरा आज भी यह मत है कि वे जीते होते तो कलकत्तेके मीकेका स्वागत करते । पर यदि असा न होता और वे विरोध भी करते तो भी मुझे पसन्द आता । मैं अनुसे कुछ सीखता । मेरे साथ अनुके मतभेद हमेशा रहते थे । पर वे सब मीठे होते थे । मुझसे अनुका निकटका सम्बन्ध है, यह बात अनुहोने मुझे सदा मानने दी । यह लिखते समय अनुके अवसानका चित्र मेरी आखोके सामने आ जाता है । मध्य-रात्रि में मुझे अनुके अवसान हो जानेका टेलीफोन मेरे साथी पटवर्धनने किया था । उसी समय साथियोंके सामने मेरे मुँहसे यह अद्भुत निकला था—“मेरे पास बड़ा सहारा था जो आज टूट गया ।” उस समय असहयोग-आन्दोलन जोरोपर चल रहा था, अनुसे अतुसाह और प्रेरणा पानेकी मैं आशा रखता था । असहयोगके सम्बन्धमें अनुहोने मुझे विश्वसनीय आश्वासन दिया था । अनुहे स्वयम् असहयोग मजूर था, परन्तु जनताकी शक्तिके बारेमें कुछ शक्ति थे । यदि देश और काँग्रेस बहुमतसे असहयोगका कार्यक्रम स्वीकार करे तो वे स्वयम् असहयोगमें भरसक योग देनेको तत्पर थे । यकीन था कि अनुके जसा तेजस्वी राष्ट्र-नेता असहयोगके आन्दोलनसे अछूता न रहता ।

महामना पण्डित मदनमोहन मालवीय

मेरा लोकमान्य तिलकजीसे सन् १८८५ से घना परिचय था, जब वे पूनामें न्यू अंग्लिश स्कूल तथा फर्ग्यूसन कालिजमें केवल ४०) रुपये मासिक जीवन-वेतन स्वीकार कर अध्यापनका कार्य करते थे, तभीसे मुझपर आपके स्वार्थत्याग तथा बुद्धिमानकी अमिट प्रभाव पड़ा । भविष्यमें हम मित्र बने । वे बहुत असाधारण पुरुष-सिंह थे । अनुका जीवन अपदेशमय और मनुष्यमें विद्या-प्रेम, देशभक्ति, धैर्य और अतुसाह बढ़ानेवाला है । राजा भर्तृहरिका नीचे लिखा प्रसिद्ध सुभाषित अनुके विषयमें प्रचुर-अंशमें घटता था :—

विपदि धैर्यमथाभ्युदये कषमा

सदसि वाक्पटुता युधि विक्रमः ।

यशसिचाभिरुचिर्व्यसनं श्रुतौ

प्रकृतिसिद्धमिदं हि महात्मनाम् ॥

लोकमान्यको युद्ध-प्रबन्ध करनेका अवसर नहीं मिला, नहीं तो जैसा देशभक्त गोपाल कृष्ण गोखलेजीने कहा था लोकमान्य अुसमे भी निपुण पाये जाते । अुन्हे शास्त्र-ग्रन्थोका व्यसन था और वे शास्त्र तथा सद्ग्रन्थोका अभ्यास करते रहना देश-भक्तका परम धर्म मानते थे । अिसीलिअे ऋषियोने नियम किया है कि “अह्वह स्वाध्यायामधीयत” प्रतिदिन वेद-वेदागका तथा अन्य अुत्तम ग्रन्थोका अध्ययन करते रहना चाहिअे । जैसा सुखमे वैसा ही विपत्तिमे लोकमान्यका शास्त्राध्ययन-व्यसन समान बना रहा । राजनीतिमे वे अेजोड थे । अग्रेजोकी नीतिको जैसा वे समझते थे वैसा और नेताअोमें अहुत कम पुरुषोने समझा था । सबसे बडे दो गुण लोकमान्यमे निर्भयता और धैर्य थे । “स्वराज्य हमारा जन्मसिद्ध स्वत्व है” ये स्वतन्त्रजनोचित भाव अुसीके हृदयमे रह सकते थे और अुसीके मुखसे निकल सकते थे जिसका हृदय कभी भयसे दुर्बल नहीं हुआ और जिसके हृदयको विपत्तिका प्रबल-से-प्रबल पवन भी विचलित नहीं कर सकता । लोकमान्यको पुत्रका वियोग हुआ, धर्मपत्नीका वियोग हुआ, ऋणका सकट आया, तीन बार जेल जाना पडा और अनेक विपत्तियाँ भी आअी किन्तु अुनका धैर्य नहीं डिगा । अुझे नीचे लिखे श्लोक स्मरण आते हैं जो कि अुनके सम्बन्धमे अुचित अैचते हैं --

पुत्रदारैर्वियुक्तस्य वियुक्तस्य धनेन वा ।

मग्नस्य व्यसने कृच्छ्रे धृतिः श्रेयस्करी नृप ॥

चलानि गिरय कामं युगान्ते पवना हताः ।

कृच्छ्रेऽपि न चलत्येव धीराणां निश्चलं मन ॥

मुझे अुनके मृत्युके केवल बारह दिन पूर्व अुनके घर पूनामें रहनेका सौभाग्य प्राप्त हुआ था । अुस समय अुन्होंने अमेरिका, फ्रान्स, जर्मनी, जापान जैसे विदेशोंमें भारत विषयक जागृति तथा प्रचार करनेकी बात मुझसे व्याकुलतासे कही । मैं नि.सन्देह कहता हूँ कि लोकमान्यकी दुःखद मृत्युतक अुनसे अधिक लोकप्रिय अन्य राष्ट्रनेता भारतमें नहीं था । अुनकी पावनकारी स्मृति भविष्यमें पीढियों तक स्फूर्तिका स्रोत बनी रहेगी ।

पंजाबसिंह लाला लाजपतराय

मेरा लोकमान्य तिलकसे १८९६ से परिचय था किन्तु १९०४ से अुनसे घनिष्ठ मित्रता हुई । सन् १९०६ में कलकत्ता-कांग्रेस द्वारा आपकी अलौकिक प्रतिभाके कारण स्वराज्य, स्वदेशी, वहिष्कार तथा राष्ट्रीय शिक्षाका चतुर्मुखी कार्यक्रम स्वीकृत किया गया । बाबू अरविंद घोष, बाबू विपिनचन्द्र पाल तथा मैंने स्वयं अुनकी अुग्र राष्ट्रीय नीतिका भरसक समर्थन तथा प्रचार किया । कांग्रेसकी अेकता कायम रखनेके लिये अुन्होंने कुछ भी अुठा नहीं रखा । मैं जब अमेरिकामें भारतके लिये प्रचार करता था, तब अुन्होंने मेरी सब तरहसे सहायता की । मैं जब सन् १९१९ में अमेरिकासे लौटा तब अुन्होंने बम्बयीमें मेरा हार्दिक तथा भव्य स्वागत किया और स्वराज्य-सघकी ओरसे मुझे अभिनन्दन-पत्र अर्पण किया । अुनके बौद्धिक तथा मानसिक अलौकिक गुणोंका मुझपर बहुत असर हुआ । सन् १९२० में दिल्ली तथा बनारसमें हुये अखिल भारतीय कांग्रेसके अधिवेशनोंके समय “असहयोग” के विषयमें अुनकी और मेरी काफी चर्चा हुई । अुनकी अन्तिम बीमारीकी वार्ता सुनते ही मैं व्याकुलतासे बम्बयीकी ओर चल पड़ा । परन्तु बम्बयी स्टेशनपर पहुँचते ही मुझे मालूम पड़ा कि अुनकी महान् आत्मा अिस ससारसे चल बसी । मेरे हृदयपर वज्राघात हुआ और मैं स्तम्भित हुआ । जब मैं सभला तब अुनकी मृत्युसे भारतकी जो क्षति हुई अुसकी दुःखद अनुभूति मुझे कभी दिनों तक रही ।

देशबन्धु बैरिस्टर चित्तरंजनदास

मै १९०६ मे कलकत्ता-काँग्रेस-अधिवेशनके समय लोकमान्य तिलकके सम्पर्कमें आया। अुनकी अलौकिक बुद्धिमानी, धैर्य तथा अुग्र राजनीतिक मतका मेरे युवक हृदयपर चिरप्रभाव पडा। अिसके पश्चात् सन १९१६ में मेरा अुनसे दृढ परिचय हुआ। मै अुनके राष्ट्रीय दलका अेक कार्यकर्ता बना। वास्तवमे सन १९१७ मे हमारी हार्दिक अिच्छा थी कि लोकमान्य तिलक 'कलकत्ता-काँग्रेसके सभापति बने, परन्तु अुन्होने स्वयम् डा० अेनीवेसेन्टका नाम सभापति-पदके लिअे सूचित किया। सन १९१६ से १९२० तक वे काँग्रेस तथा भारतके सिरमौर नेता थे। आयर्लैंडके सिनफीन दलकी भाँति पार्लमेन्टमे अँग्रेज-सरकारसे मुकाबला करनेके वे पक्षपाती थे। अुनमे राजनीतिज्ञकी कुशलता, वीरकी निडरता तथा साधुकी पवित्रताका अुनोखा समन्वय दिखाअी देता था।

बैरिस्टर मुहम्मदअली जिन्ना

लोकमान्य तिलक चतुर राजनीतिज्ञ थे। सूरत-काँग्रेसके समयसे मै अुनको जानने लगा। सन १९०८ मे कोर्टके कार्यसे मेरा अुनसे परिचय हुआ। सन १९१४ मे जब वे मडालेसे मुक्त होकर लौटे तबसे मेरा और अुनका परिचय दृढ होता गया। अुनके सस्थापित स्वराज्य-सघका मै अेक निष्ठावान कार्यकर्ता बना। वे व्यवहार-कुशल नेता थे। अुनकी दृष्टि राष्ट्रीयतासे लबालब थी। साम्प्रदायिकता या जातीयताका अुसमे पूरा अभाव था। अमृतसरकी काँग्रेसमे अुनकी पैनी राजनीतिक बुद्धिमानीकी विजय हुआ। वे नि स्वार्थी देशभक्त थे। अुनके प्रति सब भारतवासियोंके मनमें आदर था। सचमुच भारतके राजनीतिक तथा सार्वजनिक क्षेत्रमे वे अद्वितीय महापुरुष थे।

पंडित मोतीलाल नेहरू

यद्यपि लोकमान्य तिलकसे मेरा दृढ परिचय नहीं हुआ था तथापि मै आपको हृदयसे चाहनेवालोंमेंसे अेक था। काँग्रेस-अधिवेशनोंके समय आपसे

राजनीतिक प्रश्नोंके सम्बन्धमें वार्तालाप करनेके पाँच-छह महीने मुझे प्राप्त हुअे थे । आपकी पैनी बुद्धि तथा राजनीतिक ज्ञानसे मैं प्रभावित हुआ था, परन्तु मैं आपसे कभी भी पूर्णतया सहमत नहीं हुआ । सूरत कांग्रेसमें मैं नरमदलका प्रतिनिधि था, परन्तु तिलकजीके धैर्यकी प्रशंसा मन-ही-मन करता था । लोकमान्य तिलकजीने म गांधीजी द्वारा प्रदर्शित असहयोग कार्यक्रमको आशीर्वाद दिया था । यद्यपि असहयोगकी सफलताके सम्बन्धमें आपको आशंका थी ।

डा० अनीबेसेन्ट

जबसे मैं भारतकी राजनीतिमें हाथ बटाने लगी तबसे ही तिलकसे मेरा परिचय हुआ । मैं सन् १९१५ में पूना गयी और आपसे मिली । आप कांग्रेसके दोनो दलोंमें मेल करानेके लिये व्याकुल थे और आपने मुझसे मध्यस्थता करानेके लिये अनुरोध किया । मैंने दोनो दलोंके बीच समझौता करानेका प्रयत्न किया और भविष्यमें वह सफल भी हुआ । तिलकने सबसे पहले स्वराज्य-संघकी स्थापना की । उसके पश्चात् मैंने अखिल भारतीय स्वराज्य-संघ स्थापित किया । मेरे सहयोगकी इच्छा प्रदर्शित करते ही तिलकने बिना हिचकिचाहट हार्दिक सहयोग देनेका अभिवचन दिया और उसे निभाया । जब सन् १९१७ में अँग्रेज सरकारने मुझे नजरबन्द किया तब तिलकने सरकारकी भर्त्सनाकी आवाज बुलन्द की । सन् १९१९ में हम दोनोके बीच मान्टेग्यू चेम्सफोर्ड सुधारके सम्बन्धमें प्रामाणिक मतभेद हुआ और वह अन्त तक रहा । परन्तु मैं यह कह सकती हूँ कि आपके विरोधमें भी एक प्रकारकी अुदारता, स्पष्टता तथा रमणीकता रहती थी । किसी भी व्यक्तिपर आपकी विद्वत्ता, दर्शन-शास्त्रज्ञता, कर्मठता तथा स्वार्थ-त्यागका असर पड़े बिना न रहता था ।

Ramsay Macdonald :—

(Late Premier of England, Labour Leader, London)

I twice met Mr. Tilak, and I was deeply impressed

at the little I saw of him, by his fine strong personality, and I was fully convinced that he was a man of powerful intelligence and sincere convictions. He loved freedom above everything. He was prepared to sacrifice everything for his country's freedom. He will no doubt be remembered in History as the great statesman of modern India.

A. Fenner Brockway : (M. P., British Labour Leader)

I shall always regard it as a great privilege to have known Bal Gangadhar Tilak. One of the brightest memories of the year from 1918 to 1920 was my association with him as a comrade in his work on behalf of India in this country. He was one of the sons of India whose memory will live for ever and in the days when India wins her freedom, the people will recall the sacrifices and labour of this great patriot. He was a fearless advocate of the right of the Indian people to govern themselves and he always thought of the masses of Indian people and not merely of the wealthier class. By his work the political and economic freedom of India has been undoubtedly brought a great deal near and we should all dedicate ourselves to the cause which he served so nobly.

डा. अम अे अन्सारी

मेरा लोकमान्य तिलकसे पहला परिचय लखनऊ-कांग्रेसकी विषय-निर्धारिणी समितिमे हुआ जब कि अन्होने खुले दिलसे कहा कि “मै अंग्रेजी हुकूमतमे रहनेकी अपेक्षा भारतीय मुसलमानोकी हुकूमतमे रहना अधिक पसन्द करता हूँ ।” अुनकी निखरी देशभक्तिकी मुझपर अमिट छाप पड़ी ।

अनुकी ही वजहसे लखनबू समझीता सम्पन्न हुआ। वे धर्मनिरपेक्ष राष्ट्रीयताके कट्टर समर्थक थे। “हिन्दूराज” कायम करनेकी कल्पना अनुको छू तक नहीं सकती थी। सकीर्णता अथवा साम्प्रदायिकतासे विलकुल परे थे। कलकत्ताकी कांग्रेसमें (१९१७) अलीबन्धुकी रिहायीके लिये प्रस्ताव पेश किया गया था, जिसका तेजस्वी समर्थन लोकमान्य तिलकने ही किया। उस समय अलीबन्धुकी वृद्धा माता बी. अम्मा कांग्रेसमें उपस्थित थी। अनुकी बेचैनीसे लोकमान्य तिलक भी व्याकुल हुअे और अन्होंने गद्गद् कण्ठसे कहा था कि “मैं वीरप्रसवा बी. अम्माके प्रति हार्दिक धन्यवाद प्रकट करता हूँ कि अनुके दो सुयोग्य पुत्र देशकी आजादीके लिये जेलमें बन्द किये गये हैं। परमेश्वरसे मैं प्रार्थना करता हूँ कि ऐसी सैकड़ों माताओं भारतवर्षमें हो।” तिलकजीके अद्गार सुनते ही बी. अम्माके मुखपर सन्तोषकी झलक दिखायी पड़ी। सचमुच लोकमान्य तिलकका हृदय हिमालय जैसा अँचा था। अमृतसरकी कांग्रेसमें मैंने अनुकी अलौकिक बुद्धिकी विजय देखी। बनारसमें अखिल भारतीय कांग्रेस-कमेटी हुअी, उसमें अन्होंने खिलाफतके प्रस्तावका समर्थन किया था। मुसलमानोंके न्याय-सिद्ध हकोंके वे सदा रक्षक थे। सचमुच वे जैसे युग-पुरुष थे जो कभी शक्तादिओंके वाद जिस भूमिपर अवतार धारण कर देश तथा समाजमें नयी चेतना पैदा करते हैं।

भारत-कोकिला सरोजिनी नायडू

मैंने लोकमान्य तिलककी लोकप्रियताकी पहली झलक सन् १९०८ में देखी जब कि आपको काले पानीकी कड़ी सजा दी गयी थी। मैंने स्वयम् देखा था कि सरकारी अँचे अफसरोंको कभी दिनोतक बम्बयी तथा पूनामें प्रबल उपद्रव होनेकी आशंका सताती रही। उन दिनों बम्बयीके गवर्नरने डरकर अपने निजी कार्यक्रम, जो कि बहुत पहले तय हुअे थे, रद्द करवाये। लोकमान्य तिलककी सादगीका मुझपर अमिट असर हुआ। मैंने अपनी आँखोंसे देखा कि महाराष्ट्र, बम्बयी, लखनबू, दिल्ली, मद्रास तथा कलकत्तामें लोगोंने

आपका देवदूत जैसा स्वागत किया । मुझे आपके साथ लदनमें रहनेका भी मौका प्राप्त हुआ था । वहाँ आपने तत्काल स्वराज्य प्रदान करनेकी माँग भारतकी ओरसे निर्भीकता तथा बुद्धिमत्तापूर्वक प्रस्तुत की थी । आपका युगप्रवर्तक मन्त्र 'स्वराज्य मेरा जन्मसिद्ध अधिकार है और उसे मैं प्राप्त करूँगा ही' मेरे कानोंमें सदा गूँजता है और देश-सेवाके लिये प्रोत्साहित करता है ।

आंध्र-केसरी टी. प्रकाशम्

मैं लोकमान्य तिलकको सूरत काँग्रेस (१९०७) से जानने लगा । वहाँ उनके अलौकिक धैर्य तथा बौद्धिक गुणोंका मुझपर अमिट असर हुआ । वे स्वराज्य-मन्त्रके स्रष्टा तथा कर्मठ प्रचारक थे । अमृतसर-काँग्रेसकी विषय-निर्वाचिनी समितिमें उनमें और गाँधीजीमें चटकीला वार्तालाप हुआ जो मैंने बड़ी सतर्कतासे सुना । महात्मा गाँधीजी कहने लगे कि हमारी राजनीतिका आधार केवल सत्य ही होना चाहिये । लोकमान्य तिलकने तत्काल उत्तर दिया कि केवल सत्य ही राजनीतिका आधार नहीं हो सकता । समयानुकूल वर्तव्य करना ही राजनीति है । उनकी दृष्टिमें राजनीतिका लचीला होना आवश्यक था । जो भी हो वे अपने वचनके पक्के थे और देशको आजाद करानेके लिये आत्मोत्सर्ग करनेके लिये तत्पर थे । देशभक्त लोकमान्य अमर हैं ।

बे. विट्ठलभाजी पटेल (भारतकी धारा-सभाके भूतपूर्व अध्यक्ष)

लोकमान्य तिलक अकेले अैसे महापुरुष थे जो भारतकी राजनीतिको सुखजीवी लोगोंके सकीर्ण क्षेत्रसे आम जनताके बीच ले गये । आप भारतीय राष्ट्रीयताके जनक थे । आप स्वतंत्रताको ही सबसे अधिक महत्व देते थे । आपका विश्वास था कि स्वतंत्रता सब तरहकी अन्नतिका मूल है । सन् १९०८ से मैंने आपके विषयमें जो सुना उससे मेरे मनमें आपके प्रति आदर अतृप्त हुआ । आपके प्रति मेरा आदर दिन-प्रतिदिन बढ़ता ही गया । अन्ततोगत्वा

आपसे मेरा व्यक्तिगत सम्बन्ध सन् १९१८ में आया जब कि मैं कांग्रेसका प्रधान मंत्री बना। सयोगसे आप भी कांग्रेसके निर्वाचित अध्यक्ष बने। दिल्ली-कांग्रेसमें यह तय हुआ कि आपके नेतृत्वमें एक प्रतिनिधि-मंडल लन्दन भेजा जाये। मैं स्वयम् उसका एक सदस्य था। लन्दनमें मुझे लगातार छह मास आपके साथ रहनेका मुअवसर प्राप्त हुआ। मैं नि सकोच भावसे कहता हूँ कि तब आपके प्रति मेरे आदरके भावका रूपान्तर गाढी श्रद्धामें हुआ। मुझे आप समीपसे अधिक महान प्रतीत हुये। आपका सब कुछ ही अलौकिक था। आपने भारत-मंत्रीके सम्मुख कांग्रेसकी ओरसे अतीव निष्पक्षता तथा बुद्धिमानीसे स्वशासनकी माँग प्रस्तुत की। मैंने स्वयम् देखा कि आपके वातासे अंग्रेज कूटनीतिज्ञ सन्न हो जाते थे। आपने विदेशी राज्योमें भारत सम्बन्धी प्रचार करनेका सूत्रपात किया। मृत्युके दो वर्ष पूर्व इस कार्यके लिये आपने बहुत कुछ किया। लन्दनमें ब्रिटिश कांग्रेस-कमेटीकी पुनर्व्यवस्था आपने ही की। आपने ही लालाजीको अमेरिकामें सहायता भेजी। आप जापान, फ्रांस, अमेरिका अित्यादि देशोंमें कांग्रेसकी ओरसे प्रचार-केन्द्र स्थापित करना चाहते थे। इस कार्यके लिये आपने चन्दा अकट्ठा करनेका श्रोगणेश भी किया। आपकी कर्मठता तथा तत्परता वर्णनसे परे थी। नौकरशाहीपर आपकी अमिट और भयपूर्ण छाप थी। बड़े-बड़े अंग्रेज अफसर आपके सम्मुख अुपस्थित होना भयवश टालते थे। मुझे स्मरण है कि जब आप लन्दनमें ज्वाइंट पार्लमेन्टरी कमेटीके सम्मुख अुपस्थित होनेके लिये हालमें एक ओरके द्वारसे प्रविष्ट हुये तो दूसरी ओरके द्वारसे लार्ड सिडेनहम चुपचाप खिसक गये। वास्तवमें वे जॉइन्ट पार्लमेन्टरी कमेटीके सदस्य थे। जब वे भारतमें थे तबसे ही आपसे डरते थे। सचमुच लोकमान्य तिलक नौकरशाहीके कट्टर शत्रु थे। आपकी अमर कीर्ति भविष्यकी पीढ़ियोंके लिये स्फूर्तिका स्रोत होगी।

विद्यार्थी तिलककी हाजीस्कूल तथा कालेजमें रचित संस्कृत कवितायें

सदागुणज्ञः सुपरीक्षणाय य ।
कवीन्द्रकाव्यामृतकाचनस्य वै ॥
करोति लोके निकष न दुर्जन ।
खलाय तस्मायहिताय मे नमः ॥ १ ॥

कृशानुतापं कुरुते यथामलं ।
मलं गृहीत्वा वपतोऽस्य जीवन ॥
तथा करोत्येव च यः सतोहितः ।
खलाय तस्मै प्रथमं नमोस्तुते ॥ २ ॥

यथा पयस्यैव घृतं हि वर्तते ।
तथापि लोके सहतेऽतितप्तता ॥
प्रयाति शुद्धिं च तदा ततोमृत ।
खलस्य तोषे कथिता कथाशुचि ॥ ३ ॥

मातृ-विलाप

प्रसमीक्ष्य सुतं गुणालयः । विधिना सहतजीवितं पुरा ।
जननी निपपात दुःखिता । धरणी मोहवशं गता भृश ॥ १ ॥
अथ-सा जननी विमूर्छिता । प्रकृति प्राप्तवती यथा यथा ।
सुतजीवितनाशहेतुभिर्विष मोहैरभवत्तथाकुला ॥ २ ॥
वत हास्मि हता विधे त्वया । तनयस्यासुहृता न मे पुनः ।
रविणा सरसि प्रशोषिते । ननुजीवेच्छफरी तदामया ॥ ३ ॥

पितरौ प्रथमं ततः सुतौ । हननस्य क्रम अेष भो विधे ।
 तनय प्रथमं कथ त्वया । मम नीत प्रतिकूलचारिणा ॥ ४ ॥
 बहुकालमहो न सस्थिति । सुत चाप्त्वा न क्लासु वर्धन ।
 सकलै सुजनैर्मुदेक्षित । प्रतिपच्चन्द्र अवासि निर्गत ॥ ५ ॥
 अपचारशतैर्विवर्धित । प्रथम सूचितभाविवैभव ।
 सहसैव दवाग्निना हत । सुत बीजाकुरवगदत्तो भवान् ॥ ६ ॥
 न भवान् भवनाद्वहिर्गतो । नुमति प्राप्य कदापि नो मम ।
 अधुना परिहाय माक थ सुत ! नार्पृच्छय दिव प्रयास्यसि ॥ ७ ॥
 पदवी त्रिदशालयस्य सा । विषमा भूतगुणादिसकुला ।
 सुगताद्य कथं सुत त्वया । गमनेऽल्पाध्वन अेव सीदता ॥ ८ ॥
 न कृत करणीयमस्ति यत् । अनुभूतानि सुखानि न त्वया ।
 वितत विमल यशो न ते । परलोकं कथमद्य गम्यते ॥ ९ ॥
 वचन न ममावधारितं । शिशुतायामपि जातक त्वया ।
 विफलीकुरुषेऽद्य मे कथ । गिरमुत्थाय सुभाषयेति माम् ॥ १० ॥
 नयने मम बाष्पपूरिते । सुत कृत्वाप्यपहृत्य जीवित ।
 तव देहविलोकरोधन । कुरुतेऽतृप्त अवैतदतक ॥ ११ ॥
 तवद्वयत अेव कोमल । मृदु शय्या विनिवेशित वपु ।
 प्रसहेत तदेव हा कथ । अधुना तात चित्ताधिरोहणे ॥ १२ ॥
 हृतपकजकातिलोचने । वदन चैव शर्देंद्रुदर्शनम् ।
 मधुरं वचन वपुस्तव । सुभग मन्मथगर्वहारि च ॥ १३ ॥

परिशिष्ट

लोकमान्य तिलक लिखित पुस्तके

१. Arctic Home in the Vedas.
 २. मद्रास, सीलोन व ब्रह्मदेश येथील प्रवास
 ३. The Orion or researches into the antiquity of the Vedas.
 ४. रहस्य-सजीवन, श्रीमद्भगवद्गीता रहस्य या ग्रथाचा शेवटील भाग
 ५. रहस्य विवेचन; अर्थात् गीतेचें कर्मयोगपर निरूपण
 ६. श्रीमद्भगवद्गीता रहस्य—अथवा कर्मयोग शास्त्र
 - ७ Vedic Chronology and Vedang Jyotisha
-

अस पुस्तकके सन्दर्भ-ग्रन्थोंकी सूची

१. The History of Indian National Congress Vol. I
By Dr. P. Sitarammaya.
 २. लोकमान्य टिळकांचे चरित्र, खड १, २, ३
लेखक, साहित्य-सम्राट् न. चि. केळकर.
 ३. लोकमान्य टिळकांचे पुण्यस्मरण „ „
 ४. लो. टिळकाच्या आठवणी व आख्यायिका, खड १, २, ३
संपादक श्री स. वि. बापट.
 ५. लो. टिळकांचे केसरीतील लेख सर्व भाग
 ६. आधुनिक भारत—ले. आचार्य शंकरराव जावडेकर
 - ७ टिळक भारत—ले. शि. ल. करन्दीकर
 ८. कर्मयोग-शास्त्र, वेदकाल निर्णय आणि आर्यांचे मूल-
वसति स्थान—लेखक लो. बा. टिळक
 ९. राष्ट्र-जनक लोकमान्य. ले. ना. द. शिखरे
 १०. लोकमान्य तिलकका दर्शन—अनु. श्री सरवटे
 ११. लो. तिलकका चरित्र भाग १ ला
अनुवादक . श्री सि. मा. लोदे
-

बहुता पाः
पु. प्राचीके संप्रति